

# نوري، ناري عدم

(شاھ لطيف جي فن ۽ فڪر جو تحقيقي اڀياس)

نوري، ناري ۽ عدم

ڊاڪٽر قُلُو سُندر ميگهواڙ



ثقافت ۽ سياحت کاتو،  
حکومت سندھ

ڊاڪٽر قُلُو سُندر ميگهواڙ

ثقافت ۽ سياحت کاتو،  
حکومت سندھ



naaeemdeswali



# نوري، ناري ۽ عدم

(شاه لطيف جي فن ۽ فڪر جو تحقيقي اڀياس)

ليکڪ  
ڊاڪٽر ڦلو سندر ميگهواڙ

هن ڪتاب جا حق ۽ واسطا اداري وٽ محفوظ آهن

ڪتاب جو نالو:	نوري، ناري ۽ عدم
ليکڪ:	ڊاڪٽر ڦلو سندر ميگهواڙ
لي آئوٽ:	امتياز علي انصاري
ڇپيندڙ:	نيو انڊس پرنٽنگ پريس
ڇپرائيندڙ:	ثقافت ۽ سياحت کاتو، حڪومت سنڌ
قيمت:	400/- روپيا

Name: Noori, Naari aen Adam  
Writer: Dr Phulo Sundar Meghwar  
Layout: Imtiaz Ali Ansari  
Printed by: New Indus Printing Press  
Published By: Culture & Tourism Department,  
Govt of Sindh  
Price: Rs.400/-



ثقافت ۽ سياحت کاتو، حڪومت سنڌ

ملڙ جو هنڌ  
**ڪلچر ڪتاب گهر**

سامهون ايم. پي. اي هاسٽل، غلام حسين هدايت الله روڊ  
ڪراچي، سنڌ. 77400  
فون: 021\_99206073

## سِٽَءُ

پبلشر پاران .....	5
ليڪڪ پاران .....	7
مهاڳ .....	14
سُر سامونڊي ۽ جي واين تي ڦلوءَ جا اعتراض .....	19
ڦلوءَ، شاه سائين ۽ جو عاشق .....	23
سُجو جي ساڻيهه، ته به وَهِيان ئي وترو .....	23
ڦلوءَ، هڪ سوال اٿاريندڙ ذهن .....	28
شاهه لطيف جي عظمت جا محرڪ .....	36
نوري، ناري ۽ عدم .....	80
شاهه لطيف جي شاعريءَ ۾ علم، عقل، عشق ۽ عمل .....	99
عورت، شاهه لطيف ۽ اسان .....	115
شاهه لطيف جي فڪر تي ٿر جي سماج جا اثر .....	130
سُر مارئيءَ ۾ ڏاڻڪي ٻوليءَ جو سماجي-لسانياتي ۽ ثقافتي اڀياس ..	153
سُر ڏاهريا ڏهر: تاريخي، جاگرافيائي، موضوعاتي ۽ لسانياتي اڀياس ..	170
سُر سامونڊي جي واين تي اعتراض: 1 .....	194
سُر سامونڊي ۽ جي واين تي اعتراض: 2 .....	212
لطيفيات ۾ مرزا قليچ بيگ جو مقام .....	227

## ارپنا

هر نئين ۽ مثبت سوچ،  
انهيءَ سوچ تي قربان ٿيندڙ عظيم ۽ امر انسانن،  
۽ سنڌ جي آئيندي جي نالي.

ڏنا آهن، پر ڪيترائي اهڙا سوال آهن، جيڪي هن ائڻبريل ئي ڇڏي ڏنا آهن. شاھ سائين تي ٿيل تحقيق جي حوالي سان هيءُ ڪتاب پڻ هڪ وڪ تصور ڪيو وڃي، بلڪل ايئن جيئن شاھ سائينءَ چيو آهي، ”کُهي جا گنيائين، تَهيَن وڪ ويجهي ڪئي،“ يعني هيءُ ڪتاب لکي ليڪڪ هڪ وڪ ته ڪنئي آهي. پوءِ اها وڪ ڪيتري وجهي ٿي ٿي، ان تي اسان جا ٻيا اسڪالر ويچاريندا. هتي اسان سندس نڪتہ نظر کي هن ڪتاب ۾ آڻي پڙهندڙن ۽ شاھ سائينءَ سان پيار ڪندڙن جي اڳيان پيش ڪري سرهائي محسوس ڪري رهيا آهيون. ان اميد سان ته شاھ سائين جي شاعري جي پرک جو ڪو نئون گس ۽ ڏس ملندو. توڙي جي هيءُ هيئنن سان هلڻ جو هنڌ آهي. شاھ سائين پاڻ ئي چوي ٿو،

ڪوہُ ٿو ڪاڳرُ ڪورئين، وينو ويائين مَسُ،  
دُورِ تِئائين دَسُ، اکرُ جِئائين جُڙيا.

### غلام اڪبر لغاري

سيڪريٽري

ڪلچر، ٽوئزم ۽ ائنيڪيويٽيز ڊپارٽمينٽ

حڪومت سنڌ

### پبلشر پاران

هن وقت تائين شاھ عبداللطيف ڀٽائي تي تمام گهڻو تحقيقي ڪم ٿيو آهي، ۽ هن وقت به ٿي رهيو آهي ته اڃا وڌيڪ تحقيقي ڪم جي ضرورت پڻ آهي. ڇاڪاڻ ته آفاقي شاعرن جي اها خوبي هوندي آهي ته سندن شعر کي ڪيترن ئي پاسن کان ڇاڇي انهن جو تجزيو ڪري سگهجي ٿو. هر محقق پنهنجي پنهنجي انداز سان تحقيق جو نيون حدون ڳولهي ٿو ۽ نوان لاڙا ۽ اهڃاڻ سامهون آڻي ٿو. شاھ سائينءَ جي ڪلام ۾ هڪ ئي وقت سنڌ جو ماضي، حال ۽ مستقبل به سمايل آهي ته سندس شاعريءَ ۾ زمان ۽ مڪان کا اڪري وڃڻ جو هنر پڻ آهي. سندس شاعريءَ ۾ جتي تمثيلي انداز ۾ رومانوي، تاريخي، نيم تاريخي ۽ ڪلاسيڪي قصا آهن. اتي سنڌ جي چڙهي چڙهي جي تصوير پڻ شاھ سائين جي شاعري جو حصو آهي. سنڌ جون وسڻيون واهڻ، وڻ ٽڻ، پکي پڪڻ، موسمون، مينهن، جهڪون، لُڪون، ڪڪر، چپر، چمر به شاھ سائين جي شاعريءَ ۾ آهن ته سنڌ جو گڏيل شعور، نفسيات ۽ سماجي قدر پڻ شامل آهن. زندگي ۽ موت جو فلسفو، پيار ۽ ڪرب جو جهان، سک ۽ عشق جون رمزون، ايثار ۽ قرباني جو جذبو، تصوف ۽ روحانيت جون منزلون به شاھ سائين جي شاعريءَ جو حصو آهن. مطلب ته هر اهو موضوع شاھ سائينءَ جي شاعري ۾ موجود آهي، جنهن جو تعلق فرد ۽ سماج، بلڪ زندگيءَ سان آهي. هو زندگيءَ جو شاعر به آهي، ته موت کي به هڪ منزل سمجهي ٿو، اها منزل جيڪا محبوب سان ملائي ٿي، ”جي تون ڪالهه مٿينءَ ته ڪالهه ٿي گڏينءَ پرينءَ کي“ جهڙو آفاقي استعارو سندس ئي آهي.

هيءُ ڪتاب ”نوري، ناري ۽ عدم“ به شاھ سائين جي شاعرءَ کي الڳ رخ کان پرکڻ جي ڪوشش آهي، جنهن ۾ نوجوان ليکڪ ڦلو ميگهواڙ ڪجهه نوان نُڪتا ۽ سوال اٿاريا آهن. هونئن به فلسفي جي دنيا ۾ جواب کان وڌيڪ اهميت سوال جي هوندي آهي. هن ڪتاب ۾ اٿاريل ڪجهه سوالن جا جواب ته ليکڪ پاڻ

هو، هو تمام وڏو عالم ۽ مفڪر هو. هن سان گڏ هر وقت قرآن پاڪ، روميءَ جي مثنوي ۽ شاھ عبدالڪريم بلڙيءَ واري جو ڪلام گڏ هوندو هو. هن جو گهرو مطالعو هو، ته همعصر عالمن جي رهاڻين مان به گهڻو ڪجهه پرايائين. سندس مطالعي سان گڏ جيڪو مشاهدو هو، سو ته سندس عظمت جو بنيادي محرڪ هو. دنيا جي وڏن شاعرن جي شاعريءَ تي تحقيقي انداز ۾ تمام گهڻي ڇنڊڇاڻ ٿي آهي. ايتري قدر جو تنقيد جي دنيا ۾ اهو اصول جڙي چڪو آهي، ته جنهن به تخليقڪار کي بهترين نقاد نٿا ملن ته اُهي، پوري دنيا جي ماڻهن تائين متعارف به نٿا ٿي سگهن. شيڪسپيئر کي عالمي سطح تائين متعارف ڪرائڻ وارا بهترين نقاد J. Bernard Shaw ۽ Leo Tolstoy, Methew Arnold آهن. اهڙي ريت، ڪنهن به آرٽسٽ کي جيستائين بهترين نقاد نٿو ملي، تيستائين اُهو صحيح ۽ مڪمل متعارف نٿو ٿئي.

اسان وٽ گهڻي قدر بدقسمتي سان تنقيد رڳو ڪيڙا ڪيڙا ذاتيت تي وار ڪرڻ ۽ تنقيد براءِ تنقيد ٿي رهي آهي. تنهن ڪري تنقيد پنهنجي اصلي معنيٰ وڃائي ويٺي آهي ۽ تنقيد لفظ رڳو منفي تاثر ٿي ٿو ڏئي. مطلب ته رڳو ڪنهن به فن پار کي جا عيب، خاميون ڪيڙا ڪيڙا تنقيد سمجهيو ٿو وڃي. تنهن ڪري تنقيد تمام مشڪل سان برداشت ٿي ڪئي وڃي.

بي پاسي شاھ لطيف جنهن کي ڪيترائي ماڻهو شاعر بجاءِ صرف پير، بزرگ، درويش يا اولياءُ سمجهن ٿا، ۽ انهن جو عقيدو آهي، اُهي سندس ڪرامتن ۾ يقين رکن ٿا. انهن اڳيان لطيف تي تنقيد جي ڳالهه ٿي ڪجي ته، اُهي ڪاوڙجي ٿا پون. هتي سوال اهو ٿو پيدا ٿئي ته، شاھ لطيف شاعر ناهي ڇا؟ آرٽسٽ ناهي ڇا؟ سندس شعوري ارتقا نه ٿي هئي ڇا؟ ڇا هو ڄمندي ڄام هو؟ جيڪڏهن ايئن هو، ته پوءِ پاڻ ايئن ڇو چيو ته، ذات ناهي ذات تي، جو وهي سو لهي. ڇا سندس سڀ ستون، سڀ بيت، سڀ وايون فني ۽ فڪري حوالي سان هڪ جهڙيون آهن؟ ڇا انهن جي فن ۽ فڪر تي تنقيد جي اصولن تحت ڳالهائي سگهجي ٿو؟

شاھ لطيف انسان هو. هو پيدا ٿيو، ٻار به هو، هن جي پرورش ۽ تربيت

## ليکڪ پاران

شاھ سائين دنيا جي عظيم شاعرن مان هڪ آهي، بلڪ مهان شاعرن جو سرتاج آهي. سندس ڪلام پڙهندي، سوچ ۽ فڪر جا سوين روشن ترورا جرڪن ٿا. پر، افسوس جي ڳالهه اها آهي ته، شروع کان وٺي، اسان وٽ شاھ لطيف کي شاعر گهٽ، پر ڪاني ڪرامتن وارو پير، بزرگ يا درويش ڪري وڌيڪ مڃيو ويو. شاھ لطيف جي باري ۾ مختلف روايتن جي آڌار تي، مختلف ڪرامتون وغيره ٻڌايل آهن. جن جو تذڪرو مرزا قليچ بيگ، مير عبدالحسين سانگي، مولانا دين محمد وفائيءَ جي شاھ لطيف جي لکيل سوانح ۾ ججهو ملي ٿو، ته عام ماڻهن ۾ به ڪيتريون ئي روايتون ٻڌڻ ۾ اچن ٿيون. جيڪي اڃا تائين قلم بند نه ٿيون آهن. يا ته، اهي روايتون محققن ڄاڻي ٻجهي نه ڏنيون يا انهن تان نه پهتيون. بهرحال انهن مڙني روايتن مان جيڪا هڪ ڳالهه يا سوچ نمايان هئي، سا اها ته، شاھ لطيف اُمي يعني اڻ پڙهيل هو. هُن کي شاعري قدرتي طور اُڪلندي هئي. پر اڳتي هلي، انهي سوچ کي رد ڪرڻ لاءِ سڀ کان اول ڊاڪٽر هوتچند مولچند گربخشاڻي قلم کنيو ۽ ڪيترن ئي دليلن سان ثابت ڪيو ته، شاھ لطيف اڻ پڙهيل نه، بلڪ تمام وڏو عالم ۽ مفڪر هو. اُن کان پوءِ ڪيترن ئي بين محققن شاھ لطيف کي پير، مرشد، اولياءُ يا قدرتي ڪرامتن واري بزرگ بجاءِ هڪ شاعر جي حيثيت ۾ ڄاڻايو آهي. انهن مان محمد ابراهيم جويو، رسول بخش پليجو، شيخ اياز، سراج، ڊاڪٽر فهميده حسين ۽ هن دؤر جا ٻيا به ڪيترائي محقق شامل آهن.

بي پاسي اسان جڏهن شاھ لطيف جي ڪلام کي پڙهون ٿا، ته سندس هڪ هڪ سٽ فني ۽ فڪري اعتبار کان اعليٰ پايي جي نظر اچي ٿي. رسالي ۾ هزارين بيت آهن، جيڪي ٻولي ۽ فڪر جو وڏو خزانو آهن. سندس ڪلام پڙهندي پڙهندي حيرت ۾ وڃي ٿا وڃون، ۽ خيال ٿو اچي ته، ڇڻ لطيف هڪ نه هو، پر ڪي سوين فرد هئا، جن اهو ڪلام چيو.

اها ڳالهه به ڪيترو ئي وقت اڳ ثابت ٿي چڪي آهي ته، شاھ لطيف اُمي نه

اڳي ايئن هياس، جيئن اپ ۾ ڪڪر،

هاڻ ايئن ٿياس، جيئن اک ۾ ڪڪر.

اهي بيت يا ڪجهه ٻيا بيت فني ۽ فڪري اعتبار سان ان سطح جا ناهن، جنهن سطح جا ٻيا هزارين بيت آهن. ممڪن آهي، اهڙا بيت شاه صاحب جي شروعاتي شاعريءَ منجهان هجن. اسان جيڪڏهن اهڙو ڪو فني ۽ فڪري حوالي سان ڪسو بيت ڏسون ٿا، ته يڪدم اهو چئي ٿا ڏيون ته، اهو شاه لطيف جو بيت ناهي ڇا هر بيت اعليٰ پايي جو شاهڪار هجڻ گهرجي؟

ڪڏهن ڪڏهن ايئن به ٿيو آهي ته، شاه لطيف کان اڳ يا همعصر شاعرن مان ڪنهن به هڪ جو بهترين بيت شاه لطيف جي نالي چوندي ٻڌون ٿا. مثال طور، مخدوم نوح جو هيٺيون بيت اڪثر ماڻهن کي شاه لطيف جو بيت چوندي ٻڌون ٿا.

پيئي جا پريات، سا ماڪ مَ پانئيو ماڙهوٿان،

روئي چڙهي رات، ڏسي ڏکين کي.

مطلب ته، شاه جو ڪوبه بيت ڪسو نٿو ٿي سگهي، ۽ ٻيو ڪوبه شاعر شاه کان بهتر بيت نٿو چئي سگهي. منهنجي خيال ۾، اهو رويو غير منطقي آهي. ٻئي ڳالهه ته، شاه لطيف سماج ۾ رائج قصن ڪهاڻين کي تمثيلي طور ڪنڀون، تاريخي طور اهي ڪيتريون سچيون ۽ مستند هيون، لطيف ان کي اهميت نه ڏني. مثال طور، مارئي ذات جي ڪير هئي، اصل ڳوٺ ڪهڙو هو، آخري آرام گاهه ڪٿي آهي، مارئي اصل ۾ هئي به يا نه، يا وري راڻو هر رات سڀنيءَ کي سمهاري، امرڪوٽ مان اٿ تي نڪرندو هو، لڏائي پهچي، مومل سان پيار ونڊي، اُس ويل ماڻهن جي اٿڻ کان اڳ ۾ امرڪوٽ واپس ڪيئن پڄي ويندو هو؟ شاه لطيف انهن داستانن کي صرف تمثيلي طور ڪنڀو، جيڪي سماج ۾ عام رائج هئا. ڪيترن ئي دوستن کي انهن داستان کي مستند ثابت ڪندي، پٽائيءَ جو حوالو ڏيندي ٻڌون ٿا، جڏهن ته پٽائيءَ جي ويجهو اها ڳالهه اهم ئي نه هئي.

عقيدتمندي، جو وڏو نقصان اهو آهي، اسان ڪنهن به مفڪر شاعر،

ٿي، هونو جوان ۽ جوان ٿيو، سندس اندر جذبا ڦٽا، پڪو ۽ پوڙهو ٿيو. مطالعي ۽ مشاهدي جي آڌار تي ڏاهپ پيدا ٿي. طبعي ۽ سماجي زندگيءَ جا سڀ مرحلا گذاريائين. هو دنيا جي ٻين شاعرن وانگر شاعر هو. شاه لطيف سان اها وڏي ناانصافي آهي ته، سندس شاعريءَ کي نه هٿن برابر پڙهي ٿي وڃي، ۽ ان تي ڳالهائڻ ته ڪبيرا گناهه آهي. ان جو ڪارڻ صرف پير پرستي آهي. جيڪي اڻپڙهيل آهن، انهن تي ته ميار ناهي، باقي جيڪي پڙهيل لکيل آهن، انهن مان به اڪثريت جي نظر ۾ شاه لطيف شاعر کان وڌيڪ پير، بزرگ ۽ اولياءَ آهي. ان سان ناانصافي اها آهي، جو اسان کيس پنهنجي پنهنجي سوچ جي سانچي ۾ فت ڪرڻ ٿا چاهيون. جن کي سندس شاعريءَ جي خبر ناهي، اهي کيس صرف ولي، بزرگ يا پير سمجهي سندس مزار تي وڃي باسون ٿا باسين. ڪيترائي پڙهيل لکيل جيڪي ڪجهه قدر شاعري پڙهن ٿا، اهي به حقيقت پسند ناهن، اهي به عقيدن جي ڏاڙهن ۽ نيٽرن ۾ قابو آهن. هو ڀلجي ٿا وڃن ته انسان زندگيءَ جي هر لمحي ۾ سڪي ٿو. ٿي سگهي ٿو ته ڪو ماڻهو اڻڄاڻائي سبب جيڪا اڄ ڳالهه ڪري ٿو، ڏهن يا ويهن سالن کان پوءِ مطالعي ۽ مشاهدي جي آڌار تي سمجهڻ کان پوءِ انهيءَ کي غلط چوي. شاه لطيف ڪچي وهي کان شعر چوڻ شروع ڪيا هئا، ۽ حياتيءَ جي آخري ڏينهن ۾ به ڪلام چيو. اسان اها توقع ڇو ٿا رکون، ته 40 يا 50 سالن جي ڊگهي عرصي وارا ٻئي شعر هڪ سوچ، هڪ فڪر وارا يا فني اعتبار کان به هڪجيترا مضبوط

شاه لطيف جي شاعريءَ ۾ فڪري ۽ فني حوالي سان ارتقا جا مرحلا پسي سگهجن ٿا، جيڪي ان ڳالهه جي ثابتي ڏين ٿا ته شاه لطيف هڪ شاعر هو، جنهن جي شاعريءَ کي تنقيدي ۽ تحقيقي اصولن تحت اڀياس ڪري، پرکي سگهجي ٿي. مثال جي طور:

يار سڏائي سيڪو، جاني زباني،

آهي آساني، ڪم پئي ڪل پئي.

يا وري

عاشق آهيان، محبت ۾ پڙهندو رهندو آهيان، پڙهڻ دوران جيڪي سوال اڀريا ۽ خيال پيدا ٿيا، انهن تي رندا روڙيا اٿم. ڪٿي ڪٿي صرف سوال اٿاريا اٿم، جن جو جواب اڳتي هلي ڳولهنداسين يا جيڪڏهن ڪو ٻيو منهنجن سوالن کي صحيح سمجهندو ته اهو انهن جا جواب تلاشيندو يا غلط سمجهندو ته انهن کي رد ڪندو.

هن ڪتاب ۾ موجود مقالا مون مختلف وقتن ۾ لکيا آهن. سُر سامونڊي جي وارين تي اعتراض وارا مقالا 2005ع ۾ لکيا هئا. لطيفيات ۾ مرزا قليچ بيگ جو مقام 2009ع ۾ لکيو هيم. جيڪو مرزا قليچ بيگ چيئر پاران بين القوامي ڪانفرنس ۾ پڙهيو هئم. ڪي ڪلاچي تحقيقي جرنل ۾ شايع ٿيل آهن، ڇاڪاڻ ته اهي ڏهن کان ٻارهن سالن جي عرصي ۾ لکيل آهن. آئون پڙهندو رهيو آهيان، منهنجي سوچ ارتقائي سفر ۾ رهي آهي. ته ممڪن آهي سڀ هڪ معيار جا نه هجن. ڪيتريون ئي ڪڇايون ڦڪايون، ۽ خاميون ممڪن آهن. گهڻ پڙهيا دوست جت به ڪچائي ڏسن اتي رهنمائي ڪري، اصلاح ڪندا ته ٿورائتو رهندس.

آخر ۾ منهنجي محترم استادن پروفيسر ڪي. ايس ناگپال، پروفيسر محمد سليم ميمڻ، پروفيسر ڊاڪٽر فهميده حسين، ڊاڪٽر ڪمال ڄامڙي، پروفيسر ڊاڪٽر غفور ميمڻ، ڊاڪٽر رحمان گل پالاري، ڊاڪٽر عابد مظهر شاهه جي وڏي مهرباني جن جي پڙهائڻ سبب لکڻ لائق ٿيس ۽ هي پورهيو ڪيم. پياري دوست ڊاڪٽر شير مهرائي جا لک ٿورا، جنهن جي ڪچهريمنان به گهڻو ڪجهه سڪيم. ننڍڙي پاءُ لڇپت راءِ ۽ ماساٽ ايڊووڪيٽ پرممانند راءِ لاءِ بيحد پيار جن اهو ڪتاب ڪمپوز ڪرڻ ۾ مدد ڪئي.

آخر ۾ سنڌ حڪومت جي ثقافت ۽ سياحت کاتي جي وزير محترم سائين سردار شاهه صاحب ۽ سيڪريٽري محترم سائين اڪبر لغاري صاحب جو بي حد ٿورائتو آهيان، جن اهو ڪتاب شايع ڪيو.

ٿورا مَر ٿورا مون تي ماروڻوڙن جا.

قُلُو، سُنڊر، ميگهوڙ

ڪراچي، سنڌ.

2018-01-15

فلاسافر يا ڏاهي جي ڳالهين کي سمجهڻ، انهن کي پنهنجي زندگيءَ سان لاڳو ڪرڻ ته پري جي ڳالهه، انهن کي پڙهون ۽ ٻڌون ئي نٿا. نتيجي ۾ وقت گذرڻ سان گڏوگڏ اها صورتحال ٿي پيدا ٿئي ته، انهي مفڪر کي اسان پير، بزرگ، اولياءَ سمجهندي، اسان ايئن ٿا قبول ٿا لڳون، ته هُن جيڪي ڳالهيون ڪيون، اهي اسان جي حيثيت کان مٿيرون آهن، انهن تي عمل ڪرڻ، انهن مطابق زندگي گذارڻ ناممڪن آهي. ڇو ته، جنهن چيو اهو ته هو ئي پُهتل درويش، اسان ته آهيون گناهگار، اسان جي وس ۾ ناهي، جو انهن مطابق زندگي گذاريون.

اهو سڀ ڪجهه اسان شاهه لطيف جي شاعريءَ سان ٿيندي ڏسون پيا، ۽ سندس ڪيترائي بيت هن دؤر جي ماڻهن جي سوچ، سمجهه ۽ سطح جي حساب سان جهڙوڪ ڪم جائي ناهن. ايندڙن نسلن مان انهن تي عمل ڪرڻ جي اميد رکي سگهجي ٿي ائين نه، اهو هڪ الڳ سوال آهي.

انهي نڪتي کي ثابت ڪرڻ لاءِ ڪيترائي مثال ڏيئي سگهجن ٿا.

انهن مان اهم مثال مهاتما ٻڌ جو آهي. هُن برهمڻ ازم جي اجارداري خلاف بغاوت ڪئي هئي، ڪيترائي سال فڪر، غور ۽ سوچ ڪرڻ کان پوءِ کيس نرواڻ / حقيقت جي جيڪا خبر پئي، هُن اها ٻين ماڻهن کي ٻڌائي، انهن ئي کيس ڀڳوان جو اوتار ڪري پوڄڻ شروع ڪيو. نتيجو اهو نڪتو آهي، جو سندس اهمسا (اهنسا) جو فلسفو مري چڪو آهي، ۽ جيڪي ٻوڏي پڪشو پيرين اگهاڙا گهمندا هئا، صرف انهي ڪري ته جتي پاڻ سان ڪا ماکوڙي يا ٻيو جيت مري نه وڃي، يا اهي ڪنهن به جاندار کي ذبح ڪري کائڻ جي بجاءِ، سندس فطري موت کان پوءِ کائيندا هئا. اهي ئي ٻوڏي اڄ ڪلهه انسانن کي ڪهن ۽ بي دردي سان مارين پيا.

هتي هڪ ڳالهه عرض ڪندو هلان، ته ڪنهن جو احترام ڪرڻ، عزت ڪرڻ، ڪنهن سان محبت ڪرڻ ۽ انڌي تقليد ۽ عقيدتمندي ڪرڻ ۾ وڏو فرق آهي. اسان سڀ شاهه لطيف سان عشق جي حد تائين محبت ٿا ڪريون. انهي محبت جي ڪري سندس شاعريءَ تي سوچڻ، ڇنڊڇاڻ نه ڪرڻ، سندس آرٽ سان ناانصافي جي برابر آهي.

آئون نه ڪو وڏو محقق، عالم يا لطيف جو پارڪو ناهيان، بس لطيف جو

## مهاڳ

سامي چائين سڪ طلبين، وارين نه ويراڳ،

لاڳاپا لطيف چئي، ڇڏي جوڳي جاڳ.

قلوءَ جو، شاهه لطيف جي ستن تي ڪيل اڀياس سندر، دل موھيندڙ ۽ هرڪائيندڙ آهي. تمام گھڻو پاسو اڀياس ڪيو اٿس. فلاسفرن، سائنسدان، مادي پرست ۽ صوفي سڀ کي مطالعي هيٺ آڻي، عدم کي سمجھائڻ ۽ روحانيت ۽ مادي جي جوڙ کي ٻڌائڻ جي ڪامياب ڪوشش ڏسجي ٿي. هي هڪ ريسرچ ورڪ آهي، جنهن ۾ گوناگون محققن جا حوالا ۽ سندن ڪمن جو وچور پڻ آهي.

مٿين ستن ۾ نفس ماري ويراڳ وٺڻ جي تلقين آهي. ڊاڪٽر قلو لکي ٿو ته، ”پوءِ نفس جي هر خواهش مري ٿي پوي ۽ ان کي موت چيو ويو آهي. انهي موت کان پوءِ ئي لاهوتي هجڻ جو لاڳ نصيب ٿئي ٿو. جڏهن مادي وجود کي نه مڃي ۽ نفس کي ماري ڇڏي پوءِ ڇا ٿو بچي؟ پوءِ ته ڪجهه به نٿو بچي..... ڇاڪاڻ ته اهو وجود اصل حقيقت آڏو پردو آهي، جيڪو آءُ پڻي ۽ انا جي خام خيالي آهي، تنهن کي عشق جي آڳ سان ئي ساڙي سگهجي ٿو.“

نسوريائي نانهه جي، دل ۾ دونهي پاڻ،

آڻي آڳ عشق جي، لاهوتي تون لاءِ،

جنڊا تنن جاڳاءِ، جئن سان آتش آب ٿئي.“

هي آهي عدم جو فلسفو، لطيفي فڪر، صوفي سوچ ۽ ايتڙن جو ميلاپ جا مارڪسي فلسفي جي سونهن آهي. ڀلا آتش باهه کي پاڻي ڪيئن ڪري سگهيو آهي. جيڪو ڪري وٺي اهو ئي سامي آهي، اهو ئي جوڳيءَ جو جوڳ آهي ۽ اها



پٽائيءَ جي فڪر جو عڪاس آهي. صفحي 53 تي لکندي حوالو آهي، ”مان سمجھان ٿو ته پٽائي ان بيت ۾ فقيرن ۽ سنياسين جو ذڪر ڪري ٿو. نوريءَ مان مراد مسلمان فقير آهن ته ’ناري‘ هندستان سان تعلق رکندڙ هندو، جين ۽ ٻڌ وارا سنياسي ۽ پڪشو آهن“ يا ليڪڪ جي نظر ۾ روح (نوري / نور) ۽ مادي (ناري، مٽي) جي ميلاپ جي ڳالهه آهي ته گڏ ٻنهيءَ جي نفی ۾ آهي. هي سلطان باهو واري ڳالهه آهي ته نفی اثبات دا پاڻي مليا، هر رڳي هر جائی هو. هي رمز سمجھڻ ۽ جهڻڻ جو مقام آهي.

مان ڇا چوان جو ڳالهيون سلڻ نه جهڙيون آهن، هي ٻڌڻ ٻڌائڻ جو فڪر ذڪر ناهي. پر انيئو سان خود سمجھڻ ڄاڻڻ ۽ چپ رهڻ جو راز آهي. لطيف جا هي لفظ:

حقيقت هن حال جي، ظاهر ڪريان ڌري،  
ته لڳي ماڻ مرن کي، ڏونگريون پون ڌري،  
ويجن وڻ ٻري، اوڀر اڀري ڪين ڪي.

هي اها حيرت آهي جا چوڻ ٻڌڻ جي ناهي ۽ حوصلو سمجھ عقل دانش ۽ دماغ ان جو ادراڪ نٿو ڪري سگهي. بيڪم جهڙو درويش ٿو چئجي.  
بيڪم بات اڳمر ڪي، ڪهڻ سسڻ ڪي نانه،  
جو ڪهي سو جاني نهين، جو جاني سو ڪهي نانه.  
ته منهنجي راءِ ۾ اها بحث ڪرڻ جي ڳالهه ناهي، هي عشق جو مقام عقل سمجھ علم ۽ ادراڪ کان بنهه مٿانهون آهي، عشق آهي عقل مت شرم ٿيئي نينهن نهوڙيا يا لطيفي لفظن ۾:

جيءَ جسي ۽ جان، جي ڀڄي جو هيڪاند،  
سسي نيزي پاند، اڇل ته به اڌ ٿئي.  
هي آهي عشق جي بازي.  
گر بازي عشق ڪي بازي هءُ  
جو چاهي لڳا لو ڊر ڪيسا

ئي رمز سمجھڻ روحاني راز آهي. لطيف سرڪار ڪيترن هنڌن تي ايئن چيو آهي، پر پاڻ نه سمجھي لنوائي ويون ٿا، هيڏانهن هوڏانهن جون ڳالهيون ڪري، پنهنجي علمي نمائش ڪيون ٿا، غور ڪريو:

جیلانھن ٿيا نابود، تیلانھن گڏيا بود ڪي  
آسڻ جن عدم آءُ نه جئيندي ان ري  
قاتل ڪمائي ڪري وھُ ماڪي جي ڪن  
نڪا ابتدا عبد جي نڪا انتها  
عشق نانھ عدد پڄاڻي پاڻ لھي  
جي خودي ڪي ڪائين ھلو تڪيا پسون تن جا  
وڏي وڌائون هو جو وڻ هڻڻ جو  
نسوروي نانھ جو نانگن وٽ نڌاڻ.

ٻري جن ٻاري معنيٰ پاڻ کي ٻاري ساڙي پوءِ ٻاريو ته اها ته ٿي رمز وجود وڃا وڻ ڏي.

پر هن فلسفي نوري ناري تي جي متضاد رايا آهن، ابتدا سبتا رخ آهن. تن کي پڻ ڦٽو سهيڙيو آهي ۽ پنهنجي راءِ پڻ ڏني اٿس يعني محقق جي حيثيت ۾ هن اختتام پورو ڪيو آهي اڌ ۾ نه ڇڏيو اٿس. باقي متفق ٿيڻ لاءِ هر ذهن الڳ الڳ انوکي ڇاڻي آهي، جنهن مان چڻي هو فڪر نظريو ٺاهي ٿو. جيئن ڪجهه محققن نوري ناريءَ کي دوزخي جنتي رخ ڏنا آهن. ته نوري الله سان وابسته آهن ۽ ناري، نار معنيٰ جنهن سان تعلق رکڻ ٿا. ڊاڪٽر ڦٽو مضبوط دليل ٿو ڏئي ته جي ناري جهنمي هجن ها ته، لطيف ايئن نه سهيڙي ها، ته آءُ نه جيئندي ان ريءَ. منهنجي نظر ۾ ڦٽو جو هي مضبوط دليل آهي. شاهه سائين ان ورڇ کان بنهه مٽي هو، عاشقن وٽ آهي جي آيا سي اڳهيا يا نڪا جهل نه پل سپڪو پسي پرين کي، هي صدق دل اندر جي اوت ۽ اڌما آهن، جي عاشق جي خودي ساڙيو مڃ ڪيو ڇڏن.  
لاھوتن لطيف چئي من ماري ڪيو مڃ.

هن بحث کي سهيڙيندڙ ڦٽو، بدر ابڙو جو حوالو ڏنو آهي، جو گهڻو تڻو

لذيذ کاڌو آهي، Food for Thought جو ڪم ڏئي ٿو.

آسائتو ۽ دعاگو

پروفيسر ڪي ايس ناگپال

ڪراچي

2.10.17

گر جيت گئي تو ڪيا ڪهنا

هاري پي تو بازي مات نهين. فيض

عشق جي مستيءَ جي چڙهي ته حياتي موت ۾ ڪهڙا ويڇا؟

پسي لهس نه لڇيا، سڙيا مٽي سڄ،

سندا ڳچين ڳچ، ويچارن ويڃاڻا!

هي پروانا پتنگ کلندي ڪامن ٿا، عدم جي آسن ڏي ڊڪندا وڃن ٿا،  
نابوديءَ ۾ بود ڳولهي لهن ٿا ۽ حياتيءَ جو هاج حاصل ڪيو وٺن. هي زهر پياڪ  
وهُ ڏسي وهسن گهڻو، فراق ۾ فنا ٿيڻ سندن وصال آهي، پڙهڻ جا سبق سکيا آهن.  
پر پنو سو پڙهن جنهن ۾ پسڻ پرين جو. ته هي ويڃاڻي پائڻ جو سبق آهي جيڪو  
سڪي!

قلو 'سندر' جو هي ڪتاب پڙهڻ لائق آهي، جو شروع کان پاڻ ڏي  
مقناطيسي معنيٰ چمق واري چڪ سان چڪي ٿو. ها کولي پڙهي ڏسو، باب  
پهريون شاه لطيف جي عظمت جا محرڪ هڪ جادوئي ڪاڪ محل آهي، جا مومل  
جو هٿ وٺي ٿي اڪرڻو آهي، اها مومل آهي سنڌو، جنهن جي هار سينگار تي  
هر ڪي ڪڏهن يوناني، ته ڪڏهن عرب ارغون ۽ انگريز ٿا پلتي پون. نهايت سهڻي  
نموني ليڪڪ منڊ منڊيو آهي جو آءٌ ته پڙهندي ٿڪجان ٿي نه پيو. اشوڪا هجي يا  
ايراني ساساني گهراڻا، سڪندر هجي يا چندر گپت ۽ ڏاهر جا ڏانهه. وڏي رنگيني ۽  
سادگيءَ سان منڊ منڊيو اٿس.

ها ٻولي ۾ جا تري ٻولي ڍاٽڪي ۽ لطيفي لفظن جو سٽاءُ ڏنو اٿس، سو پڻ  
مٿيادار آهي. ڏهر يا ڏاهر جا بحث، سامونڊيءَ جي سٽاءُ ۽ پٽائيءَ جي ڪمال تي  
گهڻو ڪچيو آهي.

اهڙي ۽ ايڏي محنت ڪرڻ تي ڪيس جس هجي. اميد ته اڳتي به آسائتن  
پڙهندڙن جي فڪري اج اجهائڻ جو بندوبست ڪندا رهندا، جو مون جهڙا موالِي  
پيالو جهليو بيٺا آهن. جو پي پي به پر ڍاڻ ٿيندا ٿا وڃون. اڃا گهرجي ته خيال  
رڪندا.

ڪتاب جو عنوان به مون کي وڻيو: نوري، ناري ۽ عدم. انتهائي معنادار  
جڻ منڊيءَ تي ٿڪ. هي ميٿو اهڙي فڪري داستان لاءِ فت (fit) آهي، جو وڏي خيال  
۽ روحانيت جي عميق ۾ ٽپا ڏنا اٿس. هر ڌڙ ڪندڙ دل ۽ سوچيندڙ دماغ لاءِ نهايت

وائي هيءَ آهي:

ڪرهل پائي لڄ، ڪُھ نہ وئين ان سين؟

1. اُجاريائون اوليون، دُٿاريائون دُڄُ
2. مٿان وهين ويسري! اُٿي پورل پڄُ
3. سيٺن ساجهر لڏو، تون آئي نهارين اُڄُ
4. ڪالھ سبائي ڪنجرو، انگئون پاتئي اُڄُ
5. ڪير سڻيندو تنهنجون، ادورائون اُڄُ

“گنج” ۾ ڏنل وائي:

ان تي اعتراض واريل آهن ته:

(1)

ڪَـرَـهَـلَ پائي لَـڄُ، ڪَـوُـھُ نہ وئين اُن سين  
اُـجـارـيـائـون اوليون، دُـٿـارـيـائـون دُـڄُ  
تـان وِـهـين وِـسـلي، اُـٿـي پـورـل پـڄُ  
سـيـٺـن سـاـجـهـر لڏو، تون نهارين اُڄُ  
ڪـال سـبـايـم ڪـنـجـرو، اڄ پيس انگه رانگهون  
پـريـان جـي هُن پـار ڏي، وِـجـي دَـنـڪـي دُـڄُ

(ص 176)

ان جي ست 4 جي پڌ ۾ لفظ اڳيان پويان ٿي ويا آهن، اها هيئن آهي:

ڪال سبایم ڪنجرو، انگون پيس اُڄُ

ان ۾ هيءَ سيٺ ناهي:

ڪير سڻيندو تنهنجيون، ادورائون اُڄُ

جڏهن ته گربخشاڻيءَ جي سهڙيل “شاهه جو رسالو” ۾ وري “گنج” واري

آخري ست:

پريان جي هُن پار ڏي، وِـجـي دَـنـڪـي دُـڄُ

ناهي. رسالي ۾ “ڪرن پاڻو لڄ” آهي، جيڪا پروف جي چڪ آهي.

## سُر سامونڊيءَ جي واين تي ڦلوءَ جا اعتراض

ڦلوءَ، فون تي پنهنجي هن لکڻيءَ بابت ڳالهايو. هُن شايد ان تي مون کان لکت ۾ راءِ به گهري هئي. مون کيس پڙهڻ لاءِ ته هائوڪار ڪئي، پر لکن لاءِ کيس چيم ته مون وٽ اڳيئي ڪجهه ڪم رهيو پيو آهي ۽ اهو ايترو آهي، جو مون کان ڪوبه نه ٿو ٿئي. بهرحال، هو ڪمپوز ٿيل مواد ڇڏي ويو. مون ان کي پڙهيو، تڏهن مون کي ياد آيو ته هُن ان ڏس ۾ يعني ان مواد جي حوالي سان، ڪجهه ڏينهن (2014\_12\_28 کان) اڳ فيس بڪ تي به ڪجهه لکيو هو. ان جو مطلب اهو ئي هو ته، ’شاهه لطيف کي هيل تائين رڳو واکاڻيو ويو آهي، هاڻي اُن گهڻ رخي تحقيق ۽ اصولي تي تنقيد ٿيڻ گهرجي. ان تي ڪيترن پنهنجا رايو ڏنا ۽ مون به ڏنو. ان کان پوءِ جواب ۾ ڦلوءَ لکيو ته “تنقيد جو مطلب عيب ڪيڏن ناهي.” هُن ڇا ٿي چوڻ چاهيو؟ ۽ ڇو ٿي چوڻ چاهيو؟ سا ڳالهه سندس هي ڪتاب، جيڪو تحقيقي مقالن تي مشتمل آهي، پڙهي، ڳالهه چئي ٿي. ڀلو ٿئي بلديو مثالاڻيءَ جو، جنهن ڦلوءَ جي ۽ اسان جي ان بحث مان جند ڇڏائي. جيڪڏهن بلديو مثالاڻيءَ جو اسٽيٽس محفوظ آهي ته اهو کيس ضرور ڏيڻ کپي، پر مون ڦلوءَ جي ان مامري جي ڳوٺ تڏهن پڳي، جڏهن هُن فون تي پنهنجي هن اسڪرپٽ کي ڏسڻ لاءِ مون کي چيو ۽ مون اسڪرپٽ ڏنو ۽ اُن تي نوٽس ورتي. ڳالهه ته هُن صحيح ڪئي آهي. هن وايون گهڻو ڪري سڀني رسالن ۾ “سُر سامونڊي” ۾ ئي آهن.

ڊاڪٽر نبي بخش خان بلوچ جي سهڙيل “شاهه جو رسالو” ۾:

پرين جي پنڌان، مون کي جن جهلينديون

سي نه پڇنديون

واري وائي نه آهي.

“ان کانپوءِ جيڪا ٻي وائي اعتراض جوڳي آهي...” (ص 164 ست 1) اها



وقف ڪري ڇڏي يا زندگيءَ جو گچ پاڳو ان ڪم ڪندي گذاريو. اسين ان ڪم تي ڳالهائي سگهون ٿا، اختلاف به ڪري سگهون ٿا ۽ ايئن ڪيو ويو آهي. گربخشاڻيءَ جي ڪم تي سندس زندگيءَ ۾ ٿي گهڻو ڪجهه اختلاف ڪيو ويو هو.

ڊاڪٽر عبدالغفار سومرو ان ڏس ۾ لکي ٿو ته:

”پهرئين جلد جي تياريءَ ۾ چئن نسخن (ٻن قلمي ٻن چاپي) ٻئي جلد ۾ هڪ وڌيڪ قلمي نسخي ۽ ٽئين جلد ۾ اڃا هڪ وڌيڪ قلمي نسخي کي سامهون رکيو ويو.“

(ڊاڪٽر بلوچ، ”شاهه جو رسالو“، سنڌيڪا، نئون ڇاپو 2015، صدي)

جڏهن ڊاڪٽر نبي بخش خان بلوچ جي سهيڙيل ”شاهه جو رسالو“ سندس:

”ٻئين سالن جي تحقيق ۽ پنجاهه قلمي ۽ سورهن چاپي رسالن جي

مطالعي ۽ پيٽ...“ (ساڳيو، ص: ڪ)

جو ثمر آهي. هاڻي هيءَ واڻي:

تون تان پائي گهرڙ لڄ

ڪهڙي قلمي رسالي تان ڪٺي وئي آهي؟ ان جي ڄاڻ نه ڏني وئي آهي،

ساڳئي وقت ڊاڪٽر بلوچ جي سهيڙيل ”شاهه جو رسالو“ جي اهميت آهي، پر ان تي

ڪجهه تحفيزات به ٿي سگهن ٿا، جيئن ”ٿر - ڊر“ وارو مسئلو جنهن سان شاهه

سائينءَ جو لاڙي لهجو بدلايو ويو آهي.

## اهڙا حسيني

ڪراچي، سنڌ.

09\_01\_2018

معنيٰ واري پاڳي ۾ ”ڪرهل“ آهي. ”ڪوهه“ کي ”ڪ“ ۽ ”وسيلي“ کي ”هيدي“ ڪيل آهي. گربخشاڻيءَ کي ”گنج“ ڏسڻ نه ڏنو ويو هو!

ڊاڪٽر بلوچ جي سهيڙيل ”شاهه جو رسالو“ ۾ وري:

ڪال سايئر ڪنجرو، انگون پييس اُڄ

واري ست نه آهي. ”ويسلي“ بدران ”ويسري“ آهي. ٿل جو پهريون ۾

هيئن آهي:

تون تان گهرڙ پائي لڄ

ڦلوءَ لکيو آهي ته:

”ڊاڪٽر نبي بخش خان بلوچ، ”ڪرهل“ بجاءِ ”گهرڙ“ لفظ استعمال ڪيو

آهي. تنهنجي (تنهن جي) معنيٰ ڊاڪٽر صاحب نه ڏني آهي. هن لفظ مان ڊاڪٽر

صاحب جي لاجي ڪهڙي مراد آهي. مون ڏاڍي ڪوشش ڪئي هن لفظ جي معنيٰ

هٿ ڪرڻ جي، (پر) نه ملي سگهي.“

جڏهن ته ”گهرڙ“ لفظ جي معنيٰ نه رڳو ڊاڪٽر بلوچ جي سهيڙيل ”شاهه جو

رسالو“ جي صفحي 103 تي موجود آهي، بلڪ ”جامع سنڌي لغات“ جي جلد

پنجين (ڪ-ي) جي صفحي 82 تي پڻ موجود آهي، جيڪا هيءَ آهي:

گهرڙ - درياءُ جو ڦاٽ يا گهارو، درياءُ، سمندر

(ڊاڪٽر نبي بخش خان بلوچ، ”شاهه جو رسالو“، سر سامونڊي، نئون ڇاپو

2015ع، سنڌيڪا/ڪيڊمي، ص 103)

بهرحال، ڦلوءَ ”لطيفيات“ ۾ ڪم ڪيو آهي، اسين هن مان اختلاف به

ڪري سگهون ٿا، جيئن هن لطيف جي ٻين شارحن سان اختلاف ڪيو آهي. پر انهن

اهي وايون به اُتي ئي ڏنيون، جتي خطي رسالن ۾، اڳ ۾ ئي ڏنل هيون. ڦلوءَ ان تي

اعتراض وارا آهن ته انهن جو موضوع مختلف آهي ۽ اهي ”سر سامونڊي“ ۾ نه

اچڻ ڪپن! ڪٿي اچن؟ سر سامونڊيءَ جي وارين تي اعتراض جي عنوان واري مقالي

جي پاڳي پئي پراهو به ٻڌائي ٿو،

شاهه سائينءَ جي شارحن، سندس سوانح ۽ ڪلام تي پنهنجي زندگي

حاصل آهي. هن ڪراچي يونيورسٽيءَ مان ايم اي سنڌي ادب ۾ پهريون نمبر کڻي گولڊ ميڊل حاصل ڪيو. انهيءَ کان پوءِ ڪيترن ئي لاهن ڇاڙهن مان پار پئي، منهنجي نگرانيءَ ۾ اردو يونيورسٽيءَ جي سنڌي شعبي مان ”ڊاڪٽري لوڪ ادب جو سماجي-لسانياتي ۽ ثقافتي اڀياس“ جي موضوع تي پي. ايڇ. ڊي مقالو مڪمل ڪيو آهي. اسان جي اڪثر عالمن ڊاڪٽريءَ کي سنڌي ٻوليءَ جو لهجو ڄاڻايو آهي، جڏهن ته ڦُلو اهو ثابت ڪيو آهي ته، ڊاڪٽري هڪ الڳ ٻولي آهي. هن پنهنجيءَ تحقيق ۾ ڪيترائي اهڙا لفظ شامل ڪيا آهن، جيڪي شاھ صاحب جي ڪلام ۾ موجود آهن. سندس خيال آهي ته اهي اصل ۾ ڊاڪٽري ٻوليءَ جا لفظ آهن. جهڙوڪ: (1) ڏيهر (ان جون وڏيون ڏيهريون) (2) جهڻ (لسي) (3) ڊاٽيٽو (ڊاڪٽريءَ جو هڪ گيت) وغيره.

سندس مقالي جا موضوع به منفرد آهن. مثال طور: (1) نوري، ناري ۽ عدم (2) شاھ لطيف جي شاعريءَ ۾ علم، عقل، عشق ۽ عمل جي اپتار (3) شاھ لطيف جي فڪر تي ٿري سماج جا اثر وغيره. سندس تحقيق ۾ شاھ سائينءَ جي فڪر تي گهڻو ڌيان ڏنو ويو آهي. اسان هن سائنسي دور ۾ به شاھ صاحب کي گهڻي ڀاڱي هڪ پير جي حيثيت ۾ ڏسون ٿا. سندس فڪر تي عمل ڪرڻ لاءِ تيار ناهيون. اسان وٽس اڪثر ڪري باس باس ۽ پُٺ حاصل ڪرڻ لاءِ وڃون ٿا. هن زندگيءَ کي بهتر بڻائڻ لاءِ پنهنجي ڪلام ۾ جيڪي گس ڏسيا آهن، انهن تي هلڻ کان ڪيڀاڻيون ٿا. هن جدوجهد ڪرڻ لاءِ تمام گهڻو همٿايو آهي. سندس ڪلام جو وڏو حصو ان هدايت ۽ مثالن تي ٻڌل آهي. اسان مان تمام گهٽ پڙهيل گڙهيل ماڻهن ان هدايت تي عمل ڪيو آهي، جن تمام ٿورڙن ۾ ڦُلو به شامل آهي. اهو ئي سبب آهي ته ڦُلوءَ پنهنجيءَ هن تحقيق ۾ لطيف سرڪار جي ان فڪر کي پڪيڙڻ جي ڀرپور ڪوشش ڪئي آهي. اميد آهي ته خاص ڪري نوجوان هن ڪتاب کي دلچسپيءَ سان پڙهي لاپ پرائيندا.

مان ڦُلوءَ کي اهڙي بهترين ڪتاب لکڻ ۽ ڇپجڻ تي مبارڪون ڏيان ٿو ۽ اميد ڪريان ٿو ته سنڌي ۽ ڊاڪٽري ٻوليءَ جي خدمت ڪندي، اهڙا ٻيا به ڪيترائي ڪتاب لکندو.

## ڦُلو، شاھ سائين ۽ جو عاشق

لطيف سرڪار سان محبت، عقيدت ۽ الفت هر سنڌيءَ کي حد کان وڌيڪ آهي. مختلف طريقن سان ان جو اظهار ڪيو وڃي ٿو. لطيف سائينءَ جي درگاه تي حاضري ته هر ڪو ڀري ٿو، پر هر ڪنهن جو مقصد جدا جدا آهي. اهڙيءَ ريت شاھ جي رسالي مان به هر ڪو واس وٺي ٿو. ڪو ڳائي ٿو، ڪو پڙهي ٿو ته ڪو ٻڌي ٿو. ٻوليءَ جو محقق ۽ ماهر انهن سمورين ڳالهين تي غور ۽ فڪر ڪرڻ کان پوءِ نوان موتي ميڙي پنهنجن لکڻين وسيلي عام تائين پڄائي ٿو. ڊاڪٽر ڦُلو ميگهواڙ به اهڙن محققن منجهان هڪ آهي.

ڊاڪٽر ڦُلو اهڙن نوجوانن منجهان پڻ هڪ آهي، جن ٿوري عرصي ۾ ايڏا ڏک ڏنا آهن، جو هوند سسئيءَ جي جاکوڙ وانگر مثال ڏئي سگهجن. هن کي سورن ستيو ته آهي، پر ان سان گڏ آويءَ ۾ پڄائي ٿڌو گهڙو به بڻائي ڇڏيو آهي. اهو ئي سبب آهي، جو هن جتي به ڪم ڪيو آهي، اتي اعليٰ ڪارڪردگي ڏيکاري آهي. شاھ عبداللطيف ڀٽائي چيئر، ڪراچي يونيورسٽي، سنڌ اڀياس اڪيڊمي، زيبست، مرزا قليچ بيگ چيئر، سنڌ يونيورسٽي ۽ اڄڪلهه شهيد ذوالفقار علي ڀٽو يونيورسٽي آف لاءِ (زيبيل) ۾ سندس صلاحيتن جا جوهر پسي سگهن ٿا.

هن شاھ لطيف تي تحقيق شاگرديءَ واري زماني کان ئي شروع ڪئي هئي. سندس ان تحقيق جو مرڪز شاھ لطيف جي ٻولي ۽ فڪر رهيو آهي. هن ڪتاب ۾ جيڪي مقالا شامل آهن، انهن ۾ به لطيف سائينءَ جي بيتن/لفظن جي پڙهڻين ۽ معنائن تي به بحث ٿيل آهي. هن ان حوالي سان مختلف عالمن سان اختلاف به ڏيکاريا آهن ته پنهنجي راءِ جو اظهار به واضح نموني ڪيو آهي. خاص ڪري شاھ صاحب جي ٿر سان لاڳاپي ۽ اتان جي ڪتب آندل لفظن تي بحث ڪيو آهي.

ڊاڪٽر ڦُلوءَ جي هڪ انفراديت اها به آهي ته هن کي سنڌيءَ کان سواءِ ڊاڪٽري ٻولي سندس مادري ٻولي آهي. اهڙيءَ طرح انگريزي ۽ اردو به سٺو عبور

## ڊاڪٽر ڪمال ڄامڙو

دين لينگئيجز

وفاقي اردو يونيورسٽي، عبدالحق ڪيمپس، ڪراچي

سُڃو جي ساٿيه، ته به وَنهيان ٿي وِترو،  
گهوريو سو پر ڏيه، توڙي ڦلين ڇانئيو.

اڄ کان ڪارنهن (يارنهن) کن سال پهرين هڪ سانوري سيپڪڙي،  
چمڪندڙ اکين واري چوڪري يونيورسٽي ڪلڻ واري پهرين ڏينهن جي تعارفي  
ڪلاس ۾ پنهنجي سڃاڻپ بُرجُست انداز ۾ ماريءَ جي ملڪ ملير سان  
ڪرائي، ته گڏ ويٺل مون سميت منهنجي سڀني استادن جو سمورو ڌيان به  
ڏانهس ڇڪجي ويو.

پنهنجو تعارف پورو ڪري سڀني استادن کي نمسڪار ڪندي،  
نماڻائيءَ سان هيٺ لهي وڃي، پنهنجي جاءِ تي ايئن ويٺو، جڻ وڳ کان وڃڙي  
آيو هجي. شاگردن جي تعارف کان پوءِ استادن به پنهنجا پ واري انداز ۾ آيل  
شاگردن سان پنهنجا ويچار ونديا، ته جڻ ٿانڪو ٿي ويهي رهيو. چند ئي ڏينهن  
۾ سڀني استادن جي اکين جو تارو ۽ پنهنجي هم ڪلاسين جو جڻ سرواڻ ٿي  
پيو. سندس صلاحيتون نڪري نروار ٿيون. سوال ڪرڻ جي ته کيس جڻ سُتي  
پيل هئي ۽ جواب به کيس تاجي پيٽي پُٺُ ٿيل ڪپندو هو، سڀني استادن جي  
پائنڻ ڪري اهڙو ته بُود ۾ اچي ويو، جو نُود ٿي منهنجي ۽ سندس استادن سان  
اڇاترائي ڪري ويٺو. اها ڪُوڙائي سندس وڙ کي به بي پاڙي ول جيان ويڙهي  
ويئي، پر کيس جڏهن ضمير جي ڏونداڙ آئي، ته نمِرتائيءَ سان وڃي انهن  
استادن جا چَرَن چميائين، منهنجو ساڻس شاگرديءَ سان گڏ دوستيءَ وارو ناتو  
به آهي. شروع شروع ۾ جڏهن انڌ جي گهوڙي تي چڙهيو، ته مون فقط کيس  
ايترو چيو ته هاڻيءَ کي هندستان نه ڏيکار. منهنجي ڳالهه هڪ ڪن مان ڪڍي



## قلو، هڪ سوال اٿار بندڙ ذهن...

شاهه عبداللطيف ڀٽائي پنهنجي فني توڙي فكري خوبين سبب سنڌ جو ته عظيم ترين شاعر آهي ٿي، پر هو پنهنجي وجداني سگهه، تخيلاتي معياري ۽ ڊڪشن سبب عالمي سطح تي به سڀني شاعرن کان مٿانهون ۽ ممتاز نظر اچي ٿو. آفاقي شاعريءَ جي هڪ خوبي اها به هوندي آهي، ته ان کي ڪنهن دور ۾ قيد يا بند نٿو ڪري سگهجي. بلڪل اهڙي طرح شاهه سائينءَ جي شاعري به هر دور ۽ هر موقعي جي شاعري آهي. فرد هن ڪائنات ۾ خوشيون به ماڻي ٿو، ته درد سان به همڪنار ٿئي ٿو، محفلن به مچائي ٿو، ته اڪيلاين جا عذاب پڻ برداشت ڪري ٿو. دوستيون به رکي ٿو، ته دشمنين کي به منهن ڏئي ٿو. آسودو ۽ خوشحال به گذاري ٿو، ته غريبي ۽ مسڪيني حال ۾ به هلي ٿو. محبتون به ڪري ٿو، ته نفرتون به سندس پلٽ پون ٿيون. بهادر ٿي جنگ ۾ جهيڙي به ٿو، ته ڪڏهن ڪا ڪنڊ وٺي مصلحتن خاموش به ٿي وڃي ٿو. وصل جا لمحا به ماڻي ٿو، ته جداين جا عذاب پڻ سهي ٿو. وفائون به ماڻي ٿو، ته بيوفائين جا به تجربا ڪري ٿو. جبل به جهانگي ٿو، ته پاڻيءَ جي تنهن مان موتي به ميڙي کڻي اچي ٿو، جهنگل به گولهي ڦولهي ٿو ته رڻن ۾ به راتيون بسر ڪري ٿو. آڪاش تان ستارن جي چرپر تي نظر رکي ٿو ته زمين جي تنهن کي به کوٽي ٿو. اداس شامن جا منظر به ڏسي ٿو، ته تازي هير ۽ ماڪ وهنتل صبح جو به نظارو ڪري ٿو. پکي پڪڻ، وڻ ٽڻ، جانور، جيت جٽا ۽ ٻي مخلوق به ڏسي ٿو، ته پاڻ جهڙن سان پيچ به پائي ٿو. زندگيءَ مان لطف به ماڻي ٿو، ته موت جو اونو به پاڻ سان گڏ کڻي هلي ٿو. مطلب ته فرد ڪائنات جي هڪ چار ۾ رهي ٿو جنهن ۾ ادبي، سماجي، سياسي، معاشي، فطري، نفسياتي ۽ جمالياتي لقاء هر ڀل رونما ٿيندا رهن ٿا. ۽ سوچيندڙ فرد هر لمحي پنهنجي سامهون تري ايندڙ تبديلين کي محسوس ڪري ٿو. شاهه سائين جي شاعري به هر لمحي ۾ تري ايندڙ تبديلي کان ويندي،

ڇڏيائين، پوءِ راجا پورس جي فوج وانگي پاڻ به ان هاڻيءَ هٿان لتاڙجي ويو. هاڻي پلي پيو سڄي عمر پنا سيڪي، پر اهي ڦٽ ڇڻڻ وارا ناهن.

سندس هي ڪتاب ڏسي مون کي حقيقت ۾ ڏاڍي خوشي ٿي آهي، جنهن جو مهاڳ منهنجي مانائتي استاد پروفيسر ناگپال صاحب لکيو آهي. هن ڪتاب ۾ ڪن سوالن جا ڪي جواب سندر صاحب عدم جي اوڙاهه ۾ اڇايا آهن، اميد ته ان اونهائيءَ مان اهي جواب آڻيندو به پاڻ...

دعاگو

رخمان گل پالاري

سنڌي ڊپارٽمينٽ،

ڪراچي يونيورسٽي

2018-02-11

قَلْبُ جو ڪارو ٿيو، ڪاتبَ لاهين ڪَسُ،

وِيلَ وِجائِمَ پانهنجا.

بيشڪ شاھ لطيف فرد جي هر احساس جو شاعر آهي، ۽ ان آفاقيت سبب شاھ سائين اسان جو مرڪز بلڪ مچ آهي، ۽ اهو هن پاڻ ئي چيو آهي ته، ”اڄ پڻ آهڙين ميڙو آهي مچ تي.“ ”مچ تي لڳل ميڙي ۾ اسان جو دوست ڊاڪٽر قلوب بيبينل آهي، ۽ هن پنهنجي علم ۽ سمجهه آهر شاھ سائين جي شاعريءَ مان نوان گوهر ڳولهي ڪڍيا آهن. هن ڪتاب ۾ موجود سندس سڀئي آرٽيڪل ڪنهن نه ڪنهن طرح سان اهم آهن. ڇاڪاڻ ته هن هر آرٽيڪل ۾ ڪو نه ڪو سوال اٿاريو آهي. سندس مقالن جي خاص ڳالهه اهي سوال آهن. جن کي هن پنهنجي ليکي حل ڪرڻ جي ته ڪوشش ڪئي آهي، پر اهي سوال اڃا وڌيڪ جوابن ۽ دليلن جا گهرجائو آهن. قلوب جي سوال اٿارڻ وارو رويو يقيناً اسان جي ٻين عالمن کي به سوچڻ تي مجبور ڪندو. مثال هو سوال ٿو اٿاري ته،

”انسان جي غير شعوري ۽ شعوري تاريخ، ويندي اڄ تائين عورت جي اليمي جو دليل آهي. الله سائين قرآن مجيد ۾ فرمايو آهي ته، انسان، اشرف المخلوقات آهي. هتي اهو سوال ٿو پيدا ٿئي ته، ڇا جيڪو ٻن تنگن، ٻن ٻانهن ۽ هڪ مُنڊي وارو هي اُڀو گهمندڙ ڦرندڙ گوشت جو لوٽڙو، يا ڇا انسان آهي؟ يا ڇا هر اُهو وجود جيڪو پيدا ٿئي ٿو، انهيءَ کي انهيءَ لمحي کان ئي ’انسان‘ چئجي، جڏهن اُهو هن ڪائنات ۾ اک کولندي ئي رڙ ٿو ڪري. جيڪڏهن ايئن آهي ته پوءِ ’رڙ‘ ڇا لاءِ، هي جستجو ڇا لاءِ، هي واکا ۽ واويلا ڪهڙي ڪم جا؟ ۽ واقعي اهو مٿيءَ جو پڇوڙو انسان آهي، ته پوءِ ’اشرف ۽ عظيم‘ ته آهي ئي پوءِ ته ڪجهه به ڪرڻ يا ڪجهه به ٿيڻ اجايو آهي، ماڻ ڪري سمهي رهجي. جڏهن طئي ٿيل آهي، ته پوءِ ’پاڻ سڃاڻڻ‘ واري ڳالهه ۽ انهي پاڻ سڃاڻڻ مان ئي ’پريو سڃاڻڻ‘ وارو فلسفو پڻ اجايو ۽ غير ضروري ٿو لڳي. دراصل اها پهرين ’رڙ‘ ڪنهن شيءِ جي طلب ۽ شيءِ جي ڳولها، خالي پٺي جي پورائي جي ئي ’رڙ‘ آهي، ۽ انسان جي ڳولها جو سفر اُتان ئي شروع ٿئي ٿو، ۽ پنهنجي وجود جي پورائي جي جستجو، ٻين لفظن ۾ ڪٿي

فطري، سياسي، سماجي، جمالياتي، نفسياتي توڙي مابعد الطبيعياتي لقائن جي مختلف منظر نامن جي شاعري آهي. سندس شاعري هر موقعي ۽ مهل جي شاعري آهي. هو اسانجي گڏيل شعور جو عڪاس ۽ نقاش آهي.

اهڙي عظيم شاعر کي سمجهڻ ۽ انهن جي بيتن توڙي واين جون شرحون لکڻ سندس ٻولي ۽ استعارن جون معنائون ڄاڻڻ ۾ اسانجي عالمن توڙي جو وسان ناهي گهٽايو، پر هو عظيم ۽ عميق اڃا تائين ان سطح تي ڊسڪور ناهي ٿي سگهيو؛ جنهن تي ٿيڻ گهرجي. سندس فڪري ڏسائون ايڏيون ته عميق ۽ هم ڳير آهن، جو انهن تي شايد اڃا ڪيئي صديون ڪم ڪرڻ جي ضرورت آهي. سندس شاعريءَ جي خاص خوبي اها آهي ته ’ان کي وقت توڙي ڏاهپ جي ڪنهن خاص پئماني ۾ قيد نٿو ڪري سگهجي. هن هو هنر ايڏو ته يڪتا آهي، جو هر تبديلي ٿيندڙ منظر نامي سان گڏ ڪنهن نه ڪنهن طرح سان اسان سان ٻٽ بيبينل نظر اچي ٿو. اهو ئي هن عظيم شاعر جو ڪمال آهي، جو هن وقت جي ان فريڪٽيوني کي جهپي ۽ جهٽي ورتو آهي‘ جو ڪيترن هنڌن تي وقت سندس تابع محسوس ٿئي ٿو.

پَلِيان، پَلِيو نه رهي، نِرَتُون نِينُهَن نَبَارُ،  
گَهڙان، گَهڙيو جِنْدَرُو، اُٿل مُونَ آپارُ،  
جَنِينَ مَنَ مِهَارُ، هَلُ تَنِينَ حَقَ ٿيو.

هَلُ جو حق شاھ سائين ڄاڻي ورتو آهي، ۽ سندس شاعري ڪنهن هڪ

هنڌ بيهڻ بدران وقت سان گڏ هلي ٿي.

عُمَرِ سَپِ عَبَثُ، وِيلَ وِجائِمَ، وقت وِجائِمَ پانهنجا.

وِينِي لَکِيو لوڙيان، جيڪين ڪَٽڙو مَسُ،

وِيلَ وِجائِمَ پانهنجا.

اَچي اَڀاڳِيَنِي کي رَسِجَ، اَچي رَسُ،

وِيلَ وِجائِمَ پانهنجا.

حَالُ مُنُهَنجو هَهڙو جَهڙو، تان تُون پَرِيَمَ پَسُ،

وِيلَ وِجائِمَ پانهنجا.

ڪٿي، ڪا سوچ سمجھ يا عقل جو ڪردار آهي يا بي عقلي ۽ بي سمجھي ۾ عشق ڪبو آهي يا ٿيندو آهي؟ يا ڇا بي سمجھي يا بي عقلي فنا ٿيڻ جو نالو آهي؟ منهنجي خيال ۾ اصل سمجھ ئي اها آهي، اصل عقل ئي اها آهي، جنهن جي آڌار تي عاشق عشق جي عميق ۾ گهڙي ٿو ۽ سچ ۽ حق ۾ فنا ٿي ٿو وڃي، اهڙي عظيم cause لاءِ خود کي فنا ڪري ڇڏڻ، بي عقلي ته نه چٽبي، اصل عقل ته اها هوندي. پر گهيلي لوڪ جي نظر ۾ برابر اها بي سمجھي چٽبي. اسان بي سمجھ ماڻهن جي سوچ کي بنياد بڻائي، انهن عظيم ماڻهن جي عمل کي يعني عشق کي فنا ٿيڻ کي بي سمجھي يا بي عقلي ڪيئن چئون، ڇو انهن ماڻهن کي بي عقل ۽ بي سمجھ چئون جيڪي مادي مفادن ۽ فائدن جي انگن جا هوشيار آهن.”

ڊاڪٽر ڦلو جي سوال اٿارڻ جو طريقو ڏاڍو وڻندڙ آهي. هو معصومانه انداز ۾ سوال اٿاري ٿو ۽ عالمانه انداز ۾ انهن جا جواب تلاش ڪري ٿو. توڙي جو ڪٿي ڪٿي سندس اٿاريل سوال جواب ملڻ جي باوجود اٿنبريل ٿي رهجي ٿو وڃي، پر پوءِ به هو بهترين حوالي ضرور پيش ڪري وڃي ٿو. يعني هو سوال جي جواب جا ڏس پتا ضرور ڏئي وڃي ٿو.

پاڻ پرجهڻ واري سوال کي هو ڏسو ڪيڏي معصوميت مان اٿاري ٿو، “علم خود آگاهي به آهي، ته پرڻءَ جو پُرجهڻ به، پاڻ ارڀڻ جو احساس به ۽ محبوب کي ماڻڻ جي وات به. هتي سوال اهو ٿو پيدا ٿئي ته پوءِ ڪي ڪي وجود اهڙا آهن. جن کي خود آگاهي، پاڻ ارڀڻ جي احساس، مثبت وات تي هلڻ کان سواءِ ئي ڄمندي يا ڄمڻ کان اڳ ئي عظمت ڪيئن ملي؟ جڏهن ته عظمت جي منزل ته بهتر رستي جي چونڊ سان جڙي ٿي.”

هو توڙي جو هن ننڍڙي سوال ۾ “ڄمندي ڄام” واري استعاري کي رد ته نٿو ڪري، پر ان جي پويان لڪل حقيقت کي ڄاڻڻ لاءِ سوال ضرور اڀاري ٿو.

اهو سچ آهي ته علم خاص طور فلسفي ۾ سوال جي اهميت جواب کان وڌيڪ هوندي آهي. ڇاڪاڻ ته سوال هميشه هڪ سوچيندڙ ذهن اٿاري سگهي ٿو. ۽ سوال اٿارڻ عقل ۽ علم جي نشاني آهي. اڻڄاڻائي جي ڄاڻ جو احساس ئي سوال

ايئن چئجي ته، پنهنجو پاڻ کي ‘انسان’ بڻائڻ يعني پاڻ سڃاڻڻ جي جستجو اتان ئي شروع ٿئي ٿي. مزي ڳالهه ته، جي جيستائين انهيءَ ڳولها جو عمل لاشعوري هوندو آهي، ته اهو مڪمل طور ته مثبت ۽ هاڪاري هوندو آهي ۽ پاڻ سڃاڻڻ واري صحيح، اصلي ۽ حقيقي رستي تي هوندو آهي. هي پاڻ سڃاڻڻ اهو هوندو آهي ‘پريو سڃاڻڻ’ (تڏهن ته اهو چيو ويندو آهي ته ٻار ۾ مالڪ هوندو آهي) پر جيئن جيئن شعور جي حدن ۾ پير پائيندو آهي. تيئن تيئن هو پنهنجي اصلي ۽ حقيقي رستي تان تڙهندو ويندو آهي ۽ وڃي ڪنهن اوڙاهه ۾ ڪرندو آهي. ۽ انهيءَ سڄي ايندڙ سفر ۾ جيڪو منفي حرڪتون ڪندو آهي، انهيءَ جو عذاب سڌي يا اڻ سڌي طريقي سان عورت مٿان ئي ڪڙڪندو آهي. هتي سوال اهو ٿو پيدا ٿئي ته، اهو ايئن ڇو ٿو ٿئي، جو انسان شعوري حدن ۾ پنهنجي هستي ڇو وڃائي ٿو ويهي رهي؟ ان جو جواب واضح آهي ته، انسان جڏهن شعوري عمر ۾ داخل ٿيندو آهي ته، سماج جي جوڙيل قانونن، قاعدن ۽ اصولن جي دائري ۾ ئي رهڻو ٿو پوي. مثال طور ٻاراڻي وهي ۾ هو بنا ڪپڙن جي آهي ته حرڪت ناهي، پر جي شعوري عمر ۾ ايئن رهندو، ته سماجي بداخلاقي ۽ ڏوهه يا ٻاراڻي وهي ۾ ڪيڏندو رمندو ڪنهن پاڙي واري جي گهر ۾ هليو ويو، ته اهي اُن ٻار کي ڏسي خوش ٿيندا، پر جي شعوري عمر ۾ ڪنهن جي گهر ۾ داخل ٿيو ته انساني رت وهي ويندو. اتي اهو به سوال ٿو پيدا ٿئي ته، ڇا انسان آهي ئي ‘بداخلاق’، جنهن لاءِ سماج ضابطه اخلاق جوڙي پنجوڙ ۾ قابو رکي، يا وري سماج جو ئي هٿ آهي، انسان جي فطري وجود کي اهڙو بڻائي، پوءِ وري قيد ڪرڻ ۾؟ اهو اڄ به پنهنجي جڳهه تي هڪ وڏو سوال آهي.”

هن ننڍڙي ٽڪري ۾ توڙي جو هن سوال اٿاري، انهن جا جواب ڏنا آهن. پر آخر ۾ پاڻ ئي چوي ٿو ته اڄ به اهو سوال موجود آهي. اڳتي هلي هو وري ٻيا سوال اٿاري ٿو.

“عشق ڇا آهي؟ اهو به هڪ وڏو سوال آهي، شاهه عبداللطيف جي فڪر ۾ عشق فنا ٿيڻ جو نالو آهي، پاڻ وڃائڻ آهي، ڇا اهو فنا ٿيڻ يا پاڻ وڃائڻ پويان



اُهو روحاني وجود، پاڻ آهي، جيڪڏهن ها. ته پوءِ ان کي وڃائي، پوءِ ان کان سواءِ ڪيئن ٿورڙهي اُهو وجود. هن سوال جو جواب هن بيت ۾ اچي ٿو:

“سامي چائين، سڪ طلبين، وارين نه ويراڳ،  
لاڳاپا لطيف چئي، ڇڏي جوڳي جاڳ،  
جئن تون پُئين سنرو، ايءُ آديسي اڀاڳ،  
لاهوئيئڪو لاڳ، مري جيءُ ته ماڻهين.”

ٿورڙي جو ڦٽو وڏي تحقيق ڪئي آهي، ۽ فلسفيائن، نفسياتي، فڪري ۽ جمالياتي نوعيت جا سوال اٿاري، هو انهن جا جواب ڪڏهن تاريخ مان، ڪڏهن منطق مان، ڪڏهن ادب مان ته ڪڏهن وري نفسيات مان خاص طور لطيف جي حوالن سان ڏيندو آيو آهي، پر هو ڪابه وڏي حامي هٿندي نظر نٿو اچي. بلڪ هو اها ڳالهه مڃي ٿو ته اسان اٿاريل سوالن جا اطمينان جوڳا جواب ناهيون ڏئي سگهيا.

ڦٽو، شاه لطيف جو بيت ڏيندي لکي ٿو ته،

“ساري رات سبحان، جاڳي جن ياد ڪيو،  
انهن جي عبداللطيف چئي، مٽيءَ لڌو مان،  
ڪوڙين ڪن سلام، اچيو آڳهه ان جي.”

انهن بزرگن جي مٽي مان ڪيئن ٿي وئي؟ ڪوڙين انهن جي آڳهه تي ڇو اچي سلامي پرين ٿا؟ ڇا انهن کي ساري رات جاڳڻ سان اهو مقام مليو يا انهن جي عظمت جو انگ آڳي ازل کان ئي لکي ڇڏيو هو؟ انهن ۽ اهڙن ٻين ڪيترن ئي سوالن جا جواب ڳولڻ لاءِ اسان کي پنهنجي من کي منور ڪري، دماغ جو ڪڙڪيون کولي، علم ۽ انهن عظيم ماڻهن کي بحيريت عالم سمجهڻو پوندو، جنهن ڪم ۾ هيل تائين اسان ناڪام ويا آهيون.

سقراط چيو هو، “محبت، روح جي اها اشتها آهي، جنهن کي اندر جي سونهن جي ڳولا آهي. محبت ڪرڻ وارو رڳو پيار ئي نه ٿو ڪري. پر محبت جي تخليق به ڪري ٿو. فاني بدن کي لافاني بڻائي ٿو. ٻنهي جي وچ ۾ محبت ٻيهر جنم وٺڻ جو ڪارڻ آهي. پيار ڪندڙ رڳو اولاد ئي نه ٿا پيدا ڪن پر پنهنجا جانشين به

اٿاري سگهي ٿو. ۽ اڻڄاڻائيءَ جي ڄاڻ دنيا جي وڏي ڄاڻ آهي. ان لاءِ اسان جي سامهون سقراط جو مشهور مثال موجود آهي.

ڦٽو ڪيترائي سوال اٿاري، انهن جا جواب، شاه سائينءَ جي شاعريءَ مان ڳولهي ٿو. جن جا ڪجهه مثال هتي ڏجن ٿا.

“اسان سُر رامڪليءَ ۾ موجود فلسفي جو اڀياس ڪنداسين ته، هن سر ۾ لطيف حق ۽ حقيقت جي تلاش ڪندڙن جو بيان ڪيو آهي، جي دنيا ۽ جهان جا سڀ آسانگا پلي، پوري عشق ۽ ارادي سان پنهنجي جان ۽ جسم کي بکن ۽ ڏکن جو عادي ڪري، تن کي تپسيا ڏئي، من ماري، خوديءَ کي ڪائي، انهي پهر پنهنجي ڏٺيءَ جي ڌيان ۾ گر رهن ٿا. هو جز آهن ۽ ڪل سان هڪ ٿي وڃڻ چاهين ٿا، هو ڦٽرو آهن ۽ سمنڊ ۾ سمائڻ گهرن ٿا.”

سُر رامڪليءَ ۾ جوڳي ايئن چو ٿا ڪن؟ اسان مٿي، جيڪو مادي ۽ روح بابت بحث ڪيو آهي. انهيءَ بحث ۾ شاه لطيف ڪٿي بيٺو آهي، شاه لطيف جي نظر ۾ حق ڇا آهي وغيره. انهي سوالن جو اٺين پهرچڻ لاءِ مٿئين بحث کي سامهون رکندي، شاه صاحب جي هيٺين بيت کي پُرجهنداسين ته، ڳالهه جي اُڪيل ڪجهه اڳهيري ٿيندي:

“جوڳيٿڙا جهان ۾، نوري ۽ ناري،

پري جن ٻاري، آئون نه جيئندي اُن ري.”

يا سندس هي جملا ڏسو، “مادي وجود هڪ ويس آهي، ويس جي حيثيت ناهي، اصل ۾ وجود آهي، جڏهن ويس هٽندو ته اصل ظاهر ٿيندو. ۽ سامي اهو ئي چئبو جيڪو پاڻ وڃائي اڳتي وڌندو.

“سامي چائين، سڪ طلبين، هوندين جئن مَر هو

توڪي ويس وڃائيو، ويس وڃايو تو

سامي آهي سو، جنه پاڻ وڃائي پورئو.” (25)

پر هتي سوال اهو ٿو پيدا ٿئي ته، ويس پاڻ ناهي، جنهن جي وڃائي ڇڏڻ

جي ڳالهه ته لطيف سائين اڳ ئي ڪئي، ته پوءِ انهيءَ کان سواءِ، پاڻ ڇا آهي؟ ڇا

## شاهه لطيف جي عظمت جا محرڪ

ڪنهن به آرٽ جي تخليق ٿيڻ پويان آرٽسٽ جا داخلي (subjective) ۽ خارجي (objective) پهلو بحث هيٺ رهيا آهن. توڙي جو ڪيترن ئي ماهرن موجب داخليت اهم پهلو آهي، پر انهيءَ داخليت کي جوڙڻ ۾ خارجيت جو پڻ وڏو هٿ هوندو آهي. خارجي پهلوئن ۾ خطي جي طبعي ۽ جاگرافيائي جوڙجڪ ۽ بيهڪ، آبهوائي ماحول، تاريخي پسمنظر، سماج جي اجتماعي سوچ، روايت ۽ عمل، سماجي، معاشي، سياسي، مذهبي ۽ تعليمي حالتون وغيره. ايتري قدر ڪنهن به فنڪار کي جيڪا نسل در نسل مورثي ملندڙ وند جي پويان پڻ انهن خارجي پهلوئن جو پڻ اٽسڌي ريت هٿ هوندو آهي. اهي محرڪ ڪنهن به فنڪار جي تخليقي حس کي نه صرف پيدا ڪن ٿا، بلڪ انهن کي اُپارين به ٿا. هر فنڪار جو خارجي دنيا طرف پنهنجو انداز ۽ رويو هوندو آهي. هرڪو پنهنجي پنهنجي انداز سان انهيءَ سان خود کي سلهاڙي ٿو. جيڪو جيترو سوچي ۽ لوچي ٿو، سو تيترو لهي ٿو. پٽائي چواڻي، ذات ناهي ذات تي، جو وهي، سو لهي.

لطيف سائين، پنهنجي تخليقي صلاحيتن کي پيدا ڪرڻ ۽ اڀارڻ لاءِ تمام گهڻو لوچيو ۽ سوچيو. سندس مطالعي ۽ مشاهدي کيس نه صرف سنڌ بلڪ دنيا جي مهان شاعرن جو مهندار بڻائي ڇڏيو. سنڌ جو عوامي شاعر، انهي جو اهم ڪارڻ آهي. ”سنڌ ۾ شاهه پٽائي جي شاعري عام آهي ۽ ان شاعري جو ايترو ته ادب ۽ احترام ڪيو ويندو آهي، جنهن جو ڪو مثال ڪونه آهي. اهڙي مڃتا ۽ عزت فقط انهن جي پرپور نمائندگي ڪندا آهن.“ (1)

هيٺ اسان شاهه لطيف فن ۽ فڪر جي عظمت جي مُحرڪن کي سمجهڻ

جي ڪوشش ڪنداسين آهن:

پيدا ڪن ٿا، جيڪي دائمي سونهن جي ڳولا ۾ سندن واهر ڪن ٿا ۽ محبت جي سلسلي کي بقا بخشن لاءِ سندن پاڳي پائيوار ٿي عقل، نيڪي، عزت، همت، انصاف، يقين ۽ صداقت جي شاهراهه جا راهي بڻجي، حق تائين پهچن ٿا.“

اسان جو دوست ڦلو به يقيناً ڪنهن اهڙي ڏاهپ جو تسلسل آهي، جنهن جي رهڻ لاءِ نيڪ لمحي جي چونڊ ڪئي وئي هوندي. علم، ادب توڙي تحقيق ڏانهن سندس سنجيدو رويو يقيناً کيس هڪ ڏينهن وڏو محقق ڪندو. اسان هن جي تحقيقي طريقي ۽ سوال اٿارڻ واري انداز مان گهڻا پُر اميد آهيون.

هاري! حق رکيج، سانپاران ساهڙ جو،  
خواب، خيال خطرا، تن کي ترڪ ڏيج،  
اندر آئينو ڪري، پر ۾ سو پسيج،  
انهيءَ راه رَميج، تہ مشاهدو ماڻين. (شاه)

## ڊاڪٽر شير مهرائي

سنڌي شعبو

ڪراچي يونيورسٽي

سنڌ جون قديم حدون ٻڌائيندي رحيمداد خان مولائي شيدائي صاحب لکن ٿا ته، “سن 1843ع تائين سنڌ هڪ ڌار ملڪ هو. قديم زماني ۾، سنڌ حڪومت جون حدون اُتر ۾ درياءُ جهلم تائين هيون، ۽ ڪشمير جا بعض هيٺيان ضلعا به اُن ۾ شامل هئا. اُتر ۾ درياءُ هيلمند اُن جي حد بندي ڪندو هو، ۽ ڏکڻ الهندي ۾، سندس سرحد مڪران جي الهندي ۾ نور منشور تائين پکڙيل هئي، ۽ ڏکڻ ۾، سندس سرحد عربي سمنڊ سان هئي. ۽ ڏکڻ اڀرندي ۾ راجپوتانا ۽ جيسلمير ۽ ريگستان ۾ ڪٿي وڃي ٿي ختم ٿي: گويا هاڻوڪو سمورو مغربي پاڪستان سنڌ اندر هو.” (4)

سنڌ جون جاگرافيائي سرحدون، مختلف دؤرن ۾ مختلف هلائڻ، حملن، قبضن، مان ٿينديون متجديون ويون، واضح رهي ته، هزارين سالن جي انهي ڦيرن جا سبب سياسي ۽ معاشي هئا، جن جي حاصلات لاءِ گهڻي قدر مذهبن جو هٿيار استعمال ٿيو. مختلف دؤرن ۾ مختلف خطن جي فاتحن سنڌ کي فتح ڪري لٽيو، ڦريو، ڪيترن ئي لٽي هٿان کان پير ڏاهيا، پر انهن جا ايلچي ۽ باقيات رهجي وئي، ته ڪيترائي حملا ڪرڻ کان پوءِ اتي ئي رهجي پيا، جنهن جي ڪري مختلف مذهبن، نسلن، ٻولين ثقافتن ۽ مختلف نفسيات رکندڙ ماڻهو سنڌ ۾ آباد ٿيندا رهيا، جن جي اچڻ سان سنڌ جي ماڻهن جي سوچ، فڪر، نفسيات، سياسي، معاشي، مذهبي ۽ سماج جي ٻين وهنوارن تي ڪيترائي گهرا اثر پيا ۽ مثبت ته ڪي وري منفي، بهرحال انهيءَ سان سنڌ جي مجموعي نفسيات جڙي.

سنڌ جي موجوده حدن بابت رحيمداد مولائي شيدائي لکي ٿو ته، “سنڌ جون موجوده حدون هن ريت آهن: اتر ۾ پنجاب ۽ رياست بهاولپور، اڀرندي ۾ جيسلمير ۽ جوڌپور رياستون (ڀارت)، ڏکڻ ۾ ڪڇ جو رڻ ۽ عربي سمنڊ، ۽ الهندي ۾ رياست قلات (بلوچستان)” (5)

آباد ڌرتي ۽ خوشحال سماج:

آباد ڌرتي ۽ خوشحال سماج، اتان جي رهاڪن جي انفرادي توڙي اجتماعي طور تي مثبت ۽ هاڪاري سوچ جوڙڻ ۾ بنيادي ڪردار ادا ڪندا آهن.

جاگرافي:

ڪنهن به خطي يا پرڳڻي جي تهذيب، تمدن، ثقافت، تاريخ، ٻولي ۽ ٻيا سڀ سماجي پهلو انهي خطي جي جاگرافيءَ تي آڌاريل آهن. ڪاڪو پيرو مل لکي ٿو ته، “تاريخ جو هڪ مکيه ڀاڱو جاگرافي آهي. هر ڪنهن پرڳڻي جي طبعي صورت، آب، هوا ۽ ٻين ڳالهين جو پرڳڻي جي تاريخ ۽ ماڻهن جي سڀاءُ، بت جي ورڻ (رنگ)، ٻولي جي اچارڻ، رهڻي ڪهڻي وغيره تي ايتريقدر اثر ٿئي ٿو، جو جيڪر هيئن چئجي ته تاريخ ئي جاگرافيءَ تان ٿي.” (2)

سنڌ جي اوائلي جاگرافي ۽ اُن جي حدن، جاگرافيائي ڦيرن، اٿلن پُٿلن بابت ڪاڪو پيرو مل لکي ٿو ته، “رگ ويد ۾ جيڪو ‘سپت سنڌو’ (سنڌو ماٿر جي ستن دريائن واري ملڪ) جو ذڪر آهي، تنهن مان به سنڌ جو نقشو جوڙڻ ڏکيو آهي، جو اُن ۾ سنڌ جي حدن جو ذڪر آهي ئي ڪونه. وڏي ڳالهه ته خود رگ ويد جي منڊل 2، سوڪت 17 ۾ خوفناڪ زلزلن جو ذڪر آهي، جن انهيءَ وقت ۾ ئي ملڪ جي طبعي صورت ۾ ڦيرو پئي آندو. رگ ويد کان پوءِ جي حوالن مان به ايئن ظاهر آهي ته وقت بوقت خوفناڪ زلزلن ۽ سنڌو نديءَ جي ڦيرين گهيرين ڪيئن ساوا پاسا سڃا، ۽ سڃا پاسا ساوا ڪيا آهن. سن 962ع ۾ اهڙو خوفناڪ زلزلو ٿيو، جنهن بکر وارا ٽڪر به ٽوڙي ڇڏيا، ۽ الور ۽ ٻيا ڪيترا شهر ويران ٿي ويا. سنڌو نديءَ جا الور واري ٽڪريءَ جي بنهه هيٺيان وهندي هئي، تنهن پنهنجو رخ ڦيرائي ڇڏيو، ۽ ڪڇ جو رڻ، جنهن مان اڳي درياھ وهندو هو، ۽ راحموڪي بازار، سنڌڙي ۽ ٻيا بندر به اُتي هئا، تن به پنهنجي سھڻي صورت ڦيرائي، ۽ بربت ٿي پيو.” (3)

سنڌ جي جاگرافيءَ جون طبعي حالتون موسمي حالتن، زلزلن، ۽ سنڌو درياءُ جي چاڙھ ۽ وهڪرا مٽائڻ جي ڪري تبديل ٿينديون رهيون آهن. جنهن هنڌ ڪٿي سرسبز باغ باغيچا هئا، اُتي ٻئي سمي ٺوٺ پونا ۽ جتي سمنڊ هئا اُتي سُج، ڪٿي شهر آباد هئا ته اُتي ڀڙيانگ ڪنڊر. سنڌ جي طبعي جاگرافيءَ جون صورتون ته مٿيون ئي رهيون، پر سنڌ جي جاگرافيءَ جون حدون يا سرحدون پڻ مختلف دؤرن ۾ مختلف رهيون آهن.



سان ڇانيل جبلن تان ڪڙڪاٽ ڪندي لهي ٿي، گهاٽن پيلن منجهان ڏوڪيندي نڪري ٿي، سهڻين پنين جي سنوت ۾ وهندي اٿاهه پاڻين ۾، جن اندر سج غروب ٿيو وڃي، ڦهلجي وڃي ٿي. اهي سنڌوءَ جي گهٽ، اُتر ۽ ڏکڻ واريون حدون آهن هماليه ۽ هندي وڏو سمنڊ. پر سنڌو، نيل ابتر اڪيلي وهندڙ ندي نه آهي، هتان ڪيئن نديون اچيو ساڻس ملن. سنڌو ان جون سگهاريون ڏن ۽ پرو نديون، شاخن جيان پڪڙجي وڃيو سمنڊ کي ڳولهيو لهن. اهي ڏن ۽ پرو نديون گڻپ ۾ اوڀر کان اولهه طرح آهن: وياس (بياس)، ستدري (ستلج) ۽ ڀرسي (راوي)، آسڪي (چناب)، وتشتا (جهلم)، ڪيا (ڪابل)، ڪُرْم (ڪُرم)، گومتي (گومل) ۽ ڪي ٻيون آهن. ڪنايتاً اهي ڪل ست گڻيون وڃن ٿيون. سڀ سنڌو يعني ست وهڪرا. اهي جنهن ملڪ کي ريجائن ٿيون، تنهن کي ٽن پاسن کان رڻ آهي، اوڀر ۾ راجستان، اولهه ۾ بلوچستان ۽ ڏکڻ ۾ ڪڇ. (8)

سُر سهڻي ۽ سنڌو درياه جو تذڪرو ڪيترن ئي بيتن ۾ ملي ٿو، هيٺئين بيت ۾ انهيءَ مھراڻ جي موج جي خبر پوي ٿي:

دهشت دمر درياه ۾، جت جايون جانارن،  
نڪو سنڌو سير جو، مَپ نه ملاجن،  
درندا درياه ۾، واکا ڪئو ورن،  
سڄا ٻيڙا ٻار ۾، هلڻا هيٺ وڃن،  
پرزو پيدا نه ٿئي، تختو منجهان تن،  
ڪو جو قهر ڪُن ۾، وٽا ڪين ورن،  
اُتي اُتارن، ساهڙ! سير لنگهءِ تون.

سڄي جيوت جي جياپي، جو دارو مدار پاڻي تي آهي، پاڻي جي حوالي سان هي ماڻھو امرت ڌارائن واري ندين سان وڏ ۽ ڀاڳي ته آهي ئي، جنهن ڪري هن ماڻھو جي مٿي پڻ تمام زرخيز آهي، جنهن ۾ هر فصل ٿئي ٿو. سنڌ ڌرتيءَ جي شاهوڪاري هتان جي رهاڪن جي زندگيءَ ۾ خوشحالي ۽ امن جا بنياد وڌا. ماڻهو پيار ۽ ڀائپڄاريءَ سان رهن لڳا.

اهڙي ڌرتي جا رهاڪو معاشي طور خوشحال ۽ نفسياتي طور پُر امن، خوش طبع ۽ خوش اخلاق هوندا آهن. اهي شيون عظيم تهذيب کي جنم ڏينديون آهن. آباد ڌرتي ۽ خوشحال سماج هڪ آرٽسٽ جي تخيل لاءِ بنيادي محرڪ آهن. تڏهن ته اهڙا شعر سرجن ٿا:

اڱڻ تازي ٻهر ڪُنديون، پڪا پٽ سونهن،  
سُرهي سبيج، پاسي پرين، مر پيا مينهن وسن،  
اسان ۽ پرين، شال هُون، برابر ڏينهڙا.

يا،

نڪا جهل نه پل، نڪو رائر ڏيه ۾،  
اُٿيو وجهن آهرين، روڙيو رتا گل،  
مارو پاڻ املھ، مليرون مرڪڻون.

يا وري،

هيٺ جر، مٿي مڃر، ڪنڌيءَ ڪوڙ ترن،  
وَرئي واهونڊن، ڪينجهر ڪٿوري ٿئي.

اوائلي نسلن، قومن ۽ انهن جي تهذيبن مان سنڌي قوم ۽ انهن جي ڌرتي سنڌ ۽ انهيءَ جي تهذيب، سنڌو ماڻھو تهذيب هڪ ڪُهني تهذيب آهي. سنڌو ماڻھو تهذيب جو بنياد سنڌو نديءَ جي آبياري ڪيل خطي تي مبني آهي. سنڌو نديءَ جي پاڻي سان گڏ، “سنڌو ماڻھو جي وسيع ۽ آباد ميدانن ۾ جتي گهڻي برسات ۽ گهاٽا جهنگ هوندا هئا، هڪ ڀيرو تهذيب مستحڪم بنيادن تي قائم هئي.” (6) سنڌ هزارين صدين کان سرسبز ۽ آباد خطو رهيو آهي. “سنڌ جو آڳاٽو ذڪر رگ ويد ۾ ملي ٿو، جنهن ۾ سنڌوءَ کي پاڻ وهڻي سون ورندي سڏيو ويو آهي ۽ اهو موهن جي ڌڙي واري دؤر کان اٽڪل هڪ هزار سان پوءِ لکيو ويو.” (7) سنڌو، هن خطي ۾ تمام وڏي ۽ اهم ندي آهي، جڏهن ته ٻيون به ڪيتريون ئي ننڍيون وڏيون نديون هن واديءَ کي سنڌوءَ سان ملي سيراپ ڪن ٿيون. “ويدن ۾ سنڌوءَ کي پاڻ وهڻي سون ورندي سڏيو ويو آهي، جا برف

پيدا ٿيو، ۽ انسان هڪٻئي جي سهاري، اندران ٻاهران خوبصورت ٿيندا رهيا. بنا ڪنهن مت پيد جي گڏيل سماج جڙي راس ٿيو. ”برصغير جي پراڻي تاريخ جي اڀياس مان معلوم ٿئي ٿو ته پاڪستان جو موجوده علائقو، ٿلهي ليکي اهو ساڳيو مشترڪ ثقافتي اڪائيءَ وارو علائقو آهي، جيڪو صدين کان سنڌ جي نالي سان مشهور آهي. علم طبعي موجب ان حقيقت جو اظهار گهڻن ئي روايتن ۽ يڪسانيت انهيءَ تاريخي تسلسل کي آشڪار ڪيو آهي، جيڪو آدرشي زندگي ۽ انساني ذهن جي عمل ۾ جاري رهيو آهي.“ (12)

ڌرتيءَ جي خوشحالي ۽ زرخيري، آدرشي سماج کي جنم ڏنو، جتي فطرت جي هر مثبت عمل، سوچ، ۽ سونهن ۽ سُنائي کي پذيرائي ملي ۽ ميٺ محبت سان ماڻهن جي ذهنن ۾ عظيم سوچن جنم ورتو، ۽ آدرشي سماج ۾ ڪيترن ئي آدرشي انسانن جنم ورتو. جن جي سوچ جي سُنائي نسل در نسل هلندي اچي ٿي. جنهن جي بنياد تي سنڌ ڌرتيءَ جي ماڻهن جي اجتماعي سوچ، زندگي گذارڻ جي فلسفي کي جنم ڏنو، جيڪو انسان جي عظمت جو ساڪي آهي. جنهن کي اڄ اسان سنڌيت چئون ٿا. شاھ لطيف جو سمورو ڪلام سنڌيت جو ترجمان آهن.

انهي بحث مان اها ڳالهه واضح ٿئي ٿي ته، شاھ لطيف جو فڪر جڙڻ جا هيٺيان محرڪ رهيا، جيڪو اصل ۾ انسانيت جو عالمي فلسفو آهي، جنهن ۾ دنيا جي مختلف خطن مان آيل اعليٰ آدرش اچي ضم ٿيا.

1. سنڌ آڊجگاد کان آباد سرسبز ۽ خوشحال ڌرتيءَ رهي آهي، انهيءَ ڌرتيءَ جا پنهنجا درياءَ، پنهنجا جبل، پنهنجو ريگستان، پنهنجا پٽ آهن، جيڪي آباد ۽ سرسبز آهن، جن ۾ ڪئين اناج ۽ ميو اڀائجن ٿا. جن نه صرف هر جيوت کي زندهه رهڻ لاءِ قوت بخشي بلڪه، انسان جي سوچ امن، پيار، برابري، پنهنجائپ ۽ پائيچاري واري جوڙي ۽ سنڌ صدين کان امن ۽ پيار جو گهوارو رهي آهي. جنهن سبب اوائل کان ويندي هيل تائين هتان جي رهاڪو ۽ نفسيات جيڪا جڙي، اهو اهم پهلو آهي.

2. سنڌو ندي ۽ زرخيز زمين جي ڪري خوشحال ڌرتي آهي. مختلف دؤرن

”نتيجو اهو نڪتو جو، هن خطي ۾ آيل ماڻهن جي لاءِ حالتون سازگار هيون. فطرت جي ظلم ۽ ستم جا شڪار خوف ۽ دهشت جا ماريل ماڻهو لڏپلاڻ ڪندي، جڏهن هن خطي ۾ پهتا ته کين زندگيءَ جي تحفظ جا ۽ پنهنجي گذران جا موقعا نظر آيا. انهيءَ ڪري انهن ماڻهن ۾ زندگيءَ لاءِ مثبت ۽ مهذب سوچ پيدا ٿي. منجهن هڪ جڳهه گڏجي رهڻ ۽ زندگيءَ جي ڪشمڪش ۾ هڪٻئي جي مدد ڪرڻ جو لاڙو وڌيو. هونءَ به سخت مصيبت جفاڪشي ۽ خوف واري صورت حال کان پوءِ جڏهن ماڻهو تحفظ واري هنڌ تي پهچندو آهي ته، منجهس سڪون همجنس لاءِ محبت طبيعت ۾ نهٺائي ۽ آرام پيدا ٿيندو آهي. سنڌ جي ميداني ۽ درياءَ جو ماڻهيءَ وارو علائقو هئڻ سبب زراعت لاءِ گهڻو سازگار ثابت ٿيو. تنهن ڪري انهيءَ ڳالهه جا امڪان آهن ته دنيا ۾ سڀ کان پهرين باقاعدي ڪيتي ٻاري سنڌ ۾ ڪئي وئي.“ (9)

سنڌو ماڻھو متعلق پروفيسر ڊاڪٽر فهميده حسين، لکي ٿي ته، ”سنڌو ماڻھو جي سڀيتا سچ پچ ته انسان جي خوابن جي تبصير جهڙي هئي.“ (10) ڊاڪٽر صاحب پنهنجي راءِ جي پراءِ ۾ محترم تاج صحرائيءَ جو حوالو ڏيندي لکي ٿي ته، ”سنڌو تهذيب وارو سماج هڪ منظم سماج هو. اهو سماج، جو اقتصادي طور تي شاهوڪار هو، جنهن وٽ تمام گهڻا وسيلا هئا، جنهن ڪري تمام گهڻو تعداد پورهيتن جو ۽ هنرمندن جو ڪم ۾ لڳائي ٿي سگهيو. ان کان سواءِ ڏور ڏيساور سان واپاري ناتا ۽ شين ۽ وستن جي مٽا سٽا جو بندوبست به ڪري سگهيو ٿي.

شهر جي بيهڪ ۽ اڏاوت، اناج جا گدام، وهنجڻ جون جايون، عام جايون، گهرو استعمال جون شيون کليل ۽ صاف دليل آهن ته سنڌي يا سنڌو سماج هڪ صاف سترو، شاهوڪار، فلاحي ۽ منظم ۽ موثر سماج هو. اهو تاريخ کان اڳ واري دؤر جي سماج هو.“ (11)

سماجي خوشحالي اهي نتيجا پيدا ڪيا، جو ماڻهو ٻيءَ ماڻهوءَ جي پوڄا جي حد تائين عزت ۽ محبت ڪرڻ لڳو، هر دل ۽ ذهن ۾ خوشي، پنهنجائپ ۽ پيار

ٿيڻ جو مختصر جائزو پيش ڪجي ٿو.

آرين جي حملي ڪرڻ، هتان جي اصل رهاڪن دراوڙن هجڻ وارو بحث اڃا تائين ڪنهن فيصلا ڪن نڪتي تي ناهي پهتو. ڪن جو چوڻ آهي ته آرين حملو ڪيو، ته ڪي وري چون ٿا ته آريا هتان جا ئي رهاڪو هئا. ته ڪي وري اهو ٿا چون ته آريا ۽ دراوڙ بحث اڃا پيو آهي، اهي ٻئي هئا ئي ڪونه وغيره. ۽ موهن جي دڙي جي تباهيءَ جا ڪارڻ ماحولياتي، ٻوڏ يا زلزلو آهي. سنڌ جي اوائلي تاريخ تي نظر وجهنداسين ته، هتي قديم قومون ڪهڙيون رهنديون هيون.

‘جنت السنڌ’ جو مصنف رحيمداد خان مولائي شيدائي لکي ٿو ته، “دراوڙن کان اڳ سنڌ، اتر هندستان ۽ بلوچستان ۾ ڪول ۽ سنٿال قومون رهنديون هيون. جن کي دراوڙن لوڏي ڪڍيو. دراوڙن پهريان ئي پونج سمنڊ جي ڪناري نڪري، ڪالديه (عراق) ۾ سڪونت اختيار ڪئي هئي ۽ پوءِ بلوچستان کان سنڌ ۾ وارد ٿيا؛ يا پهريان ئي هندستان کان نڪري، پوءِ عراق ۽ پونج سمنڊ جي ڪناري پهتا. اهو مسئلو اڃا تائين محقق حل ڪري نه سگهيا آهن. ايترو چئبو ته سنڌ ۾ پهريان ئي بلوچستان کان وارد ٿيا هئا، جنهن جي ثبوت لاءِ دراوڙي زبان جا الفاظ براهوئن جي ‘ڪرگالي’ زبان ۾ اڃا سوڌو شامل آهن.” (13)

سنڌ جي اصلي رهاڪن جي حوالي سان آثار قديم جي ڪوٽائيءَ جي نتيجن جي آڌار تي شيدائي صاحب لکي ٿو ته، “ازانسواءِ، موهن جي دڙي مان ڪولن، سنٿالن ۽ دراوڙن جا لاشا لڌا آهن. سندن تهذيب، آثار قديم جي ماهرن جي فيصلي موجب، ڪالديه، مصر ۽ ڪرٽ جي تهذيب جهڙي هئي..... سنڌ جي تهذيب جي علمبردارن کي ٽن طبقن ۾ ورهائي سگهجي ٿو:

(1) ڳوٺن جا رهاڪو (2) خانہ بندوش؛ جيڪي چوپائي مال سان ملڪ اندر گشت ڪندا هئا؛ ۽ (3) ميد (مهاڻا) جيڪي ڍنڍن جي ڪنارن تي ڪانن جي جهوپڙين ۾ رهندا هئا ۽ پڪين ۽ مڇين جي شڪار تي گذران ڪندا هئا.” (14)

سنڌ جي اوائلي آباد وستين يا شهرن جا به سون جي تعداد ڪنڊرن جي صورت ۾ آثار مليا آهن ته ڪيترائي ڪوچنا ۽ ڪوٽائيءَ جا منتظر آهن. جيڪي

۾ جيڪي جاگرافيائي حدون متحديون رهيون، انهن جي سببن جو ذڪر مٿي ڪري آيا آهيون. انهيءَ سان سنڌي سماج ۾ جيڪا رنگيني پيدا ٿي، انهيءَ سان ايندڙن جو آڌرپاءُ، انهن کي پنهنجائڻ جو پيار ۽ هرايندڙ اتان جو ٿي ويو. اهڙي ريت سنڌ ڌرتيءَ تي مختلف دورن ۾، مختلف قومون ۽ قبيلو هتي ايندا رهيا، جنهن تفصيل سان ذڪر ايندڙ باب ۾ ڪنداسين. جنهن ڪري جيڪو سماج جڙيو، جنهن ۾ آڌرپاءُ، مهمان نوازي، انسان کي بنيادي اهميت، عزت، احترام، پيار ۽ پنهنجائپ بنيادي جز رهيا، جنهن جي بنياد تي Inclusiveness ۽ Pluralism جنم ورتو. انهن جي نفسيات (لاشعوري) طور پڻ ‘سنڌيت’ جي فلسفي هيٺ جڙڻ لڳي ۽ اهي ماڻهو سنڌ کي ماءُ جو درجو ڏيئي، هتي آباد ٿيا ۽ انهيءَ جي عبادت ڪرڻ لڳا.

انهيءَ نڪتي کي سمجهڻ لاءِ اسان تاريخي پسمنظر تي هڪ نظر وجهنداسين. تاريخي پسمنظر پنهنجي ليکي شاه جي عظمت جو هڪ محرڪ پڻ آهي.

**سماجي، تاريخي، سياسي، معاشي، مذهبي ۽ نفسياتي پسمنظر:**

هتي اسان اهو ڏسنداسين ته، هزارن سالن کان سنڌ تي مختلف دؤرن ۾، مختلف ملڪن ۽ خطن مان ڪيترن ئي حملا آورن ڪاهون ڪري، پنهنجون حڪومتون قائم ڪيون. انهن مسلسل ڪاهن جي نتيجي ۾ سنڌ جي جاگرافي ته متحدي ٿي رهي، پر ان سان گڏ ٻين خطن جي ماڻهن جي اچڻ سان، هتي رهي آباد ٿيڻ سان، هتان جي اصلوڪن رهاڪن جي سماجي، سياسي ۽ نفسياتي حوالن سان به ڦير آيا ۽ سنڌ جي فلاسافي جيڪا اصل هئي، ۽ ان ۾ تبديليون به آيون ۽ مجموعي طور تي ڪيئن سوچ جڙي، جنهن سنڌ جي سماج جي ارتقا ۾ مختلف مرحلا جوڙيا.

سنڌ پنهنجي خوشحالي سبب اوائل کان ئي ڏيهان ڏيه مشهور هئي. شايد اها خوشحالي ئي آهي، جنهن جي ڪري آرين کان وٺي، هيل تائين حملا ٿيندا رهيا. انهن حملن ۽ مختلف سياسي دؤرن ۽ مختلف قومن ۽ ذاتين جي هتي اچي آباد

سائين جي. ايمر سيد لکي ٿو ته، ”آريا سنڌ ۾ گهڻي تعداد ۾ اٽڪل 17 سؤ ورهيه ق. م. اچڻ شروع ٿيا، ۽ اٽڪل هڪ هزار ورهيه کان پوري طرح قابض ٿي چڪا هئا. ‘مها ڀارت جي لڙائي’ جا وڏي پيماني تي هڪ هزار ورهيه ق. م. ۾ لڙي ويئي هئي... ان وقت ڌاري سنڌ ۽ بابل جي وچ ۾ سامونڊي رستي واپار هلندڙ هو. جو ان وقت تائين دراويدين جي هٿ ۾ هو، جي موهن جي دڙي جي قديم رهاڪو دراويدين جي نسل مان هئا.“ (16)

اُن کان پوءِ سنڌ جي حملن جو ذڪر ڪندي، جي. ايمر. سيد لکي ٿو ته، ”آرين کان پوءِ سنڌ تي اوائلي ٻاهرين ڪاهه مصر جي شهنشاهه ‘سيميرامس’ طرفان 810-5 ق. م. ٿي، جنهن کي سنڌ جي حاڪم ‘ويرسين’ شڪست ڏيئي، موٽائي ڇڏيو.“

ايراني، اوائلي ڪاهه سنڌ تي ‘هوشنگ پيشتا ديا’ جي زماني ۾ اٽڪل 700-600 ورهيه ق. م. ۾ ڪئي، جا به سنڌين ناڪام بڻائي ڇڏي. مهاتما ٻڌ 600-550 ق. م. جي وچ واري دؤر ۾ پيدا ٿيو ۽ اوائلي اپنشد به انهيءَ وقت ۾ لکيا ويا.“ (17)

ٻڌ جي پيدائش نه صرف پوري هندستان ۽ دنيا جي سوچ ۾ وڏو ڦير آندو پر، ٻڌ جو فلسفو سنڌ جي فلسفي سان گهڻو ملندڙ هو، تنهن سنڌ جي ماڻهن جي سوچ تي گهرا اثر ڇڏيا، جنهن جو ذڪر اڳتي ڪنداسين.

”سنڌ تي ڌارين جو قبضو اچيمني (ڪياني) گهراڻي جي شهنشاهه دارا \_ اول جي ڏينهن ۾، قريبن 519 ق. م. ڌاري ٿيو. سندس اميرالبحر، شڪانس، سندس حڪم موجب، درياھ جي ان وقت سروي ڪئي هئي، ۽ هن کي ان ۾ ڪابل کان سمنڊ تائين، تيرهن مهينا لڳا، جتان پوءِ هو ايراني نار ۽ مصر طرف ويو.“

سنڌ تي ايراني ڪياني سامراج جو تسلط قريبن ٻه صديون رهيون، جن ڏينهن ۾ زرتشت جو مذهب سنڌ ۾ آيو ۽ ان جا آتشڪده سنڌ ۾ عربن جي اچڻ تائين پارسي ٻولي ۽ زرتشتي مذهب مروج هئا. ‘بهمن آباد’ جو پايو به انهي دؤر ۾ پيو. جنهن جو نالو ڪياني شهنشاهه جي سپهه سالار ‘بهمن’ جي نالي پٺيان رکيو

اهم ڪنڊر آهن، جيڪي ڪن سمن ۾ آباد شهر هئا، تن مان؛ (1) موهن جو دڙو (2) الور (3) لاکين جو دڙو (4) ڪاهو جو دڙو (5) برهمڻ آباد (6) پنيور (7) سيوهڻ (8) سمانگر (9) هاڪڙي جي ڀيٽ وارا ويران شهر؛ سمانگر، بروٽر وغيره (10) آمري (11) ڪوٽڏيڇي (12) چانهون جو دڙو وغيره

برهمڻ آباد بابت تاريخدانن جو چوڻ آهي ته، هي شهر بهمن ايرانيءَ، گستاخپ جي زماني ۾ جوڙايو هو.

سيوهڻ، جنهن جو اصل نالو سيوستان (شو آستان) جي قلعي جي ڪوٽائي مان هڪڙو ڪتبو هٿ لڳو آهي، جنهن تي راجا ڀرتريءَ جو نالو لکيل هو. الور، جو اڳ مهراڻ جي اڀرندي واريءَ شاخ جي الهندي ڪپ تي هو، سو چندرونسي راجائن جو تختگاهه هو.

ڪاهوءَ جي دڙو ۾ ٻڌ جو ستوپ آهي. سمانگر يا مينانگر به يادو راجائن جو تختگاهه شهر هو.

پنيور سنڌ جو قديم بندرگاهه هو، جتان سنڌو نديءَ جي جهازن جو سامان سامونڊي ٻيڙن ۾ چڙهندو هو. هاڪڙي تي پارينگر مکيه بندر هو.

اهڙي ريت ٻيا به ڪيترائي ڪنڊر آهن، جيڪي هزارين سال اڳ آباد هئا، جن ۾ ماڻهو رهندا هئا، جيڪي ٻني ٻاري کان علاوه وڻج واپار به ڪندا هئا. جنهن جي نتيجي ۾ هتان کان ڪيترائي ماڻهو ٻين خطن طرف ويا ۽ ٻين خطن جا ماڻهو هتي آيا. واضح رهي ته سنڌي ڪٿي به ويو، اُهو پنهنجي واپار ۽ ڪم ڪار سانگي ويو، جڏهن ته ٻاهريون ڪو به هتي آيو، اُهو پهرين ته واپار جي خيال سان داخل ٿيو، پر پوءِ هن يا ته پاڻ يا وري ٻين کان ڪٽڪ گهراڻي، حملا ڪري، ڦرلٽ ڪري، قبضا ڪيا ۽ آباد ٿيندا رهيا.

انهن ڪاهن جي سلسلي جي حوالي سان مولائي شيدائي لکي ٿو ته، ”عام طرح سنڌ جي تاريخن جو بيان يونانين جي ڪاهه کان شروع ٿئي ٿو.“ (15) جيئن ته يوناني آرين جي نسل جي شاخ آهن. تنهن ڪري اهو چوڻ درست ٿيندو ته، سنڌ تي سڀ کان پهرين ڪاهه آرين ڪئي.



وينا هئا، تن اهي ڌرم سڀنيءَ کان اڳي اختيار ڪيا. سنڌ ۾ ٻڌ ڌرم زور ڏنو. ٻڌ ڌرم وارن ڪتابن ۾ لکيل آهي، ته گوتم ٻڌ پنهنجا پوتر چرن (پاڪ پير) اسان جي سنڌ پرڳڻي ۾ به گهمايا هئا، ۽ سنڌي ماڻهن به ٻڌ ڌرم اختيار ڪيو هو.” (21)

سڪندر اعظم کان پوءِ سندس بادشاهت جو ڪجهه ڀاڱو سيليو ڪس نڪيٽر کي مليو. پنجاب ۽ سنڌ هٿ لاءِ هو عيسوي سن کان 305 ورهيه اڳي، پنجاب ڪاهي آيو، ان وقت تائين مهاراجا چندرگپت اهڙو زور ورتو هو، جو سيليوڪس جي ساڻس ڀڄڻ جي جاءِ نه هئي. مها راجا چندرگپت اهڙو ته سوڙهو گهٽيس، جو سيليوڪس پنجاب ۽ سنڌ تان ته هٿ ڪنيو، پر پنهنجي ڌيءَ جو سنگ مها راجا کي ڏيئي، ساڻس صلح ڪيائين. (22)

سڪندر اعظم جي جنرلن، پورس ۽ ڊيميٽريس جي وفاتيءَ بعد موريا گهراڻي جي مهاراجا چندرگپت جو 331 ق.م. سنڌ تي قبضو ٿيو. (23) مهاراجا چندرگپت جي وقت ۾ ٻڌ ڌرم زور هو. پاڻ به اهو ڌرم اختيار ڪيائين، ته رعيت مان ڪيترن سندن پيرو ڪئي. مهاراجا چندرگپت جو پوٽو مهاراجا اشوڪ (232-282 ق.م.) جو سنڌ سميت سڄي اتر-هندستان جو والي هو. تنهن ٻڌ ڌرم کي زور وٺائڻ ۾ اهنسا جي مت ڦهلائڻ لاءِ ڪي شاهي فرمان، اتان جي لڳن ۽ ٽڪرين تي اُڪرائي ڇڏيا هئا. جن مان چاليهه فرمان اڄ تائين هندستان جي ڪيترن ڀاڱن ۾ صحيح سلامت بيٺا آهن. ويجهڙائي ۾ (1932ع ۾) اهڙا يارنهن وڌيڪ فرمان مدراس طرف ٽڪرين تان لڌا اٿن. هن مان ظاهر آهي ته، ٻڌ ڌرم اتر توڙي ڏکڻ-هندستان ڏي ڦهليو. (24)

مهاراجا اشوڪ پنهنجي حڪومت ذريعي هندستان جي گهڻي ڀاڱي تي قبضو ڪيو ۽ سنڌ به سندس تسلط هيٺ رهي.

جيئن ته هن ٻڌ ڌرم قبولي ان جي واڌاري لاءِ ڪوشش ڪئي هئي، ان ڪري سنڌ ۾ ٻڌ ڌرم پکڙيو. پڪڙڻ جي ٻي ڪاٺونسل 288 ق.م. ۾ ۽ ٽين ڪاٺونسل 353 ق.م. ۾ سنڌ ۾ ڪنيون ٿيون ۽ سنڌ ٻڌ ڌرم جو مرڪز بڻجي ويو.

ويو. ’ڀنڀور‘ جو شهر، جنهن جي اصل معنيٰ ’بن پورا‘ يعني ’سورج ديوتا جو شهر‘ آهي، سو به انهن جو يادگار آهي، ڇاڪاڻ ته سورج پوڄا به رزتشتي مذهب جي يادگار آهي.

ايراني به آريا نسل جي شاخ هئا، پارسي مذهب جا مکيه چار فرقا هئا، جهڙوڪ (1) زردشتي (2) مٿرائي (مٿرائزم) (3) مزدڪ (4) ۽ ماليءَ جا فرقا.

انهن چئنئي فرقن جو سڌي يا اڻ سڌي طرح سنڌ تي اثر رهيو.” (18) ايران ڪيائي بادشاهن جو زور، عيسوي سن کان 330 ورهيه اڳي سڪندر اعظم ڀڳو. ان وقت پنجاب، سنڌ ۽ گندار (قندار) ايراني حاڪمن جي تابع هئا، تنهن ڪري سڪندر اعظم اهي به اچي هٿ ڪيا. ان وقت الور (روهڙي) ’ميوسيڪنس‘ (موشڪن جو راجا) هو. (19) سڪندر اعظم جي سنڌ فتح ڪرڻ بابت سائين جي. ايمر. سيد لکي ٿو ته، ”سڪندر اعظم جڏهن ايران فتح ڪيو، ته هن سنڌ جي شاهوڪاريءَ جي ساک ٻڌي، ۽ ان کي ايراني سامراج جو حصو سمجهي، ان تي 372 ق.م. ۾ حملو ڪري، ان کي فتح ڪري ورتو. فتح بعد جلد واپس ويو ۽ سگهو ئي بابل ۾ وفات ڪيائين. هن جي وفات کان پوءِ سندس سپه سالارن مان ’پيٿان‘، سنڌو درياھ جي الهندي طرف جي ايراضيءَ جي چارج ۾ رهيو. ان کان پوءِ بئڪٽرين جي ڏينهن ۾ يوناني حڪومت وري زور ورتو ۽ 187 ق.م. ڌاري ’ڊيميٽرس‘ ڪابل، قندار ۽ بولان دري کان اچي، پٽالا (حيدرآباد) تي قبضو ڪري، حڪومت هلائي.

جيئن ته يوناني به آرين نسل جي شاخ هئا، ان ڪري انهن جو هڪ حاڪم ’اسٽرابو\_اول‘ ٻڌ ڌرم قبولي، مرڳو پڪشو ٿيو.

بئڪٽرين حاڪمن جا سڪا سنڌ جي مختلف جاين کان هٿ آيا آهن. انهي وقت کان وٺي، سنڌ تي يونانين جي حڪمت ۽ فلسفي جو اثر پيو ۽ يوناني فلسفي ۽ مذهب تي سنڌ ۽ هنڌ جي مذهبن ۽ فلسفي جا اثر پيا.” (20)

ان کان اڳي، عيسوي سن کان ڇهه صديون کن اڳي، ٻڌ ڌرم ۽ جين ڌرم جاري ٿيا، جن ۾ ذات پات جو پيد هڻو ٿي ڪونه. جيڪي ماڻهو برهمڻن کان سڙيا

آهن، سي انهيءَ وقت ۾ ٺهيا هئا. (27)

ان کان پوءِ معلوم ٿئي ٿو ته ساساني گهراڻي جي بادشاهه بهرام گور پٺين، 280ع ڌاري سنڌ تي وري ايراني بادشاهت جو تسلط قائم ڪيو، جو ڪم و پيش 500ع تائين جاري رهيو، مڪاني ستين حاڪم ان جا زير دست ٿي ڪم هلائيندا رهيا، پوءِ چندر گپت ٻئي، سنڌ کي پنهنجي شهنشاهيءَ سان 345\_315ع تائين ڳنڍيو. يزدگرد 387ع ۾ سنڌ کي وري ساساني تسلط هيٺ آندو. انهن جي حڪومت راءِ گهراڻي جي قبضي ۾ آئي، جا 550ع کان 644ع تائين جاري رهي، چندر گپت ٻئين ۽ راءِ گهراڻي جي دؤر ۾ جيتوڻيڪ هندو ڌرم وري پنهنجو اثر سنڌ تي وڌايو.

ڪاڪو پيرو مل راءِ گهراڻي جي حڪومت جو دؤر 495ع کان 632ع تائين ڄاڻائيندي لکي ٿو ته، ”سندين صاحبيءَ جي اوائل ۾ ايراني سنڌ ۾ اچي ڦرلٽ ڪئي. هن گهراڻي جي پوئين حاڪم جي وقت ۾ ڇچ نالي، هڪ برهمڻ حرفت ڪري سنڌ جي حڪومت جون واڳو پنهنجي هٿ ڪيون، ۽ برهمڻ گهراڻي جو بنياد وڌائين. ڪائنس پوءِ پاڻس چندرا ٻڌ ڌرم کي مڃڻ لڳو، پر ست سال تڳيو. هن کان پوءِ راجا ڇچ جو پٽ راجا ڏاهر گاديءَ تي ويٺو، جنهن جي صاحبي ۾ عربن سنڌ تي ڪاه ڪئي.“

سن 711ع ۾ عربن سنڌ فتح ڪئي ۽ 13\_712ع ڌاري ملتان به ورتائون. انهي وقت ڪيترا هندو، مسلمان ٿيا ۽ ڪي مسلمان ٻين هنڌان اچي سنڌ ۾ رهيا. (28)

جڏهن عرب عراق، شام، ايران، کي فتح ڪيو، ته هنن جو سنڌ به فتح ڪرڻ واري ارادي تي متحرڪ ٿيا. حضرت عمر رضه جي زماني ۾ مغيزه ديبل تي حملو ڪيو، حضرت عثمان جي زماني ۾ حڪم بن حبله بن عدي سمند جي رستي بلوچستان ۽ سنڌ جو ڏاکڻو حصو ڏسڻ آيو هو.

حضرت علي رضه جي زماني ۾ مسلمان مڪران تائين پهتا. دؤر اميه ۾ حڪمران معاويه کان وٺي وليد تائين عرب مڪران ۽ ڪابل ۽ قندار جي علائقن ۾

موهن جو دڙو، چانهون دڙو، ڪاهوءَ جو دڙو، بهمن آباد، جهرڪن جي ڀر ۾ ٻڌڪا ٽڪر، مير رڪڻ جو ٺل (پانڌي اسٽيشن کان 14 ميلن جي پنڌ تي)، سنڌيران جو ڏندو (تندي محمد خان جي ڀر ۾)، ديول بندر وغيره جاين تي ٻڌ مذهب جا استوپا ۽ مندر ان جي شاهدي ڏين ٿا. (25)

انهيءَ کان علاوه سنڌ ۾ اهي ڳوٺ يا وسطيون جن جي نالن جي پڇاڙي ’هار‘ آهي، جهڙوڪ ڪٺار، جيٺار، ڏاڪٺار وغيره. اهي سڀ ٻڌ مت جي دؤر جا آباد ڪيل شهر آهن. ٻڌ ڌرم جي سکيا گهر کي جيڪي اڄ ڳوٺن جي صورت ۾ موجود آهن. اهڙن نالن وارن ڳوٺن جي پسگرائيءَ ۾ جيڪي پڙا آهن، جتان، انهن ڳوٺن جي رهاڪن کي برسات اچڻ کان پوءِ قديم دؤر جون شيون، جن ۾ رانديڪا ۽ زيور هٿ ايندا رهن ٿا. انهن پڙن جي کوٽائيءَ جي ضرورت آهي.

اشوڪا جي وفات بعد موريا گهراڻي جي حڪومت ڪمزور ٿي، ۽ ’بئڪٽرين‘ يوناني حاڪمن 190 ق.م. ۾ پشاور تي قبضو ڪري، موريا خاندان جي آخري بادشاهه ’برهات‘ کي قتل ڪري، ٻيهر اُتي پنهنجو سامراج قائم ڪيو.

بئڪٽرين جي بادشاهه ’اپولو دوستس‘ جي وفات کان پوءِ 70 ق.م. ڌاري، سنڌ سميت موجوده پاڪستان واري ساري ملڪ تي ستين لوڪن جو تسلط قائم ٿيو، معلوم ائين ٿئي ٿو ته انهن جو تسلط 46ع تائين هليو. \*ستين جي وقت ۾ پرٿو (پهلو) Parthians آيا. ’پيرپلس‘ ۾ ڄاڻايل آهي، ته عيسوي پهرين صديءَ ۾ اهي ستين ۽ پرٿو سنڌ ۾ پاڻ ۾ پئي لڙيا ۽ هڪٻئي کان زور ٿيڻ جي ڪوشش پئي ڪيائون. پر چورن مٿان مور وڃائين ڪُش لوڪ آيا جي زور ٿيا. (26) انهيءَ وقت ۾ پارٿين جي حڪومت، به ڪن حصن تي ملندي رهي. ۽ ڪشن گهراڻي جي مهاراجا ’ڪشڪ‘ سنڌ جي 80ع ڌاري قبضو ڪري پنهنجو تسلط قائم ڪيو. هن گهراڻي جو سنڌ تي قبضو قريبن ٻه صديون جاري رهيو. انهن به ٻڌ ڌرم کي زور گهڻو زور وٺايو، جنهن ڪري سنڌ سميت سڄي اتر-هندستان، ۽ چين تائين اهو ڌرم هيڪاري وڌيو ۽ ڦهليو، ڪائنس پوءِ وسديو پهريون، ۽ وسديو ٻيو سنڌ جا حاڪم ٿيا، موهن جو دڙو، ڪاهوءَ جو دڙو، ٻيا هنڌ جتي ٻڌ ڌرم وارن جا ٺل ٺهيل

تابعداري قبول نه ڪئي، ۽ نه ئي انهن کي سڱ ڏيڻ قبوليو.

مومل راڻي، سسئي پنهنون، ليلا چنيسر، عمر مارئي، دودي چنيسر وغيره جا قصا، جي شاعرن ڳايا آهن، انهيءَ دؤر جا آهن. جنهن جي معنيٰ اها ٿي ته شاعرن انهيءَ دؤر کي سونهري دؤر سمجهي، انهن واقعن جو ذڪر ڪيو آهي. اسان جي قومي شاعر شاهه لطيف ۽ ٻين ڪلاسيڪي شاعرن، انهن قصن جو پنهنجي شعر ۾ ذڪر ڪيو آهي.

سمن جي حڪومت جي زماني ۾ نوري مهاڻي ۽ ڄام تماچي جو قصو مشهور ٿيو. ان ئي دؤر ۾ سنڌ ۾ تعليمي مدرسا قائم ٿيا، ۽ ٻاهريان عالم اچي نٽي ۾ رهيا، مڪاني طرح امن امان قائم ٿيو. ان دؤر، مجموعي طور، سنڌ کي ڪلچر ۾ هڪ طرف ۽ تمدن ۾ ٻي طرف واڌارو ڪرايو. سنڌ صرف سومرن ۽ سمن جي دؤر ۾، لاڳيتو گهڻي تائين آزاد رهڻ ڪري، پاڻي ٿي هئي. نه ته اڪثر ڌارين حاڪمن جي حملن ۽ ڦرلٽ جو شڪار هڪ طرف رهي، ته ٻئي طرف پنهنجن مڪاني ۽ قبائلي اختلافن به ان کي گهڻو نقصان پئي رسايو آهي.

انهن (سومرن ۽ سمن) جي دؤر کان پوءِ ارغونن، ترخانن ۽ مغل سامراج سنڌ تي زوري قبضو ڪري، قريبن ٻه سؤ ورهيه پنهنجي حڪومت قائم رکي، جيتوڻيڪ ان دؤر ۾ اندروني حڪومت جو ڪاروبار ملڪي سردارن جي معرفت هلندو رهيو. مغلن جي دؤر حڪومت ۾ سنڌين سان زيادتيون ٿيون. انهن مان هيٺيون اهم آهن.

(1) سنڌ ۾ سنڌي زبان کي ريتي، سرڪاري ۽ درسي زبان فارسيءَ کي بنايو ويو. اهو اثر ايتري قدر پکڙيو، جو سنڌ جا وڏا خاندان گهرن ۾ فارسي ڳالهائڻ ۾ فخر سمجهندا هئا. مٿن جي مڪتب ۾ فارسي پڙهائي ويندي هئي. هرڪا لکپڙه فارسيءَ ۾ ڪئي ويندي هئي.

(2) اورنگزيب جي ڏينهن کان وٺي سنڌ جي قديم روايات، رواداري ۽ مذهبي هر آهنگيءَ جي خلاف ڪٽرپڻو پيدا ڪري مذهبي پيدا ۽ نفرت جو بچ چٽيو هو. ملان محمد هاشم نٽويءَ جي روش، ڪلهوڙا

برابر مصروف رهيا، وليد جي زماني ۾ جڏهن مڪران ۽ ڪابل تي مسلمانن جي حڪومت قائم ٿي ويئي، ۽ خشڪي جي رستي ذريعي اسلامي سلطنت سنڌ جي سرحدن سان ملي ويئي ته سنڌ جي فتح جا موقعا اڃا به وڏي ويا.

اهڙي ريت بنو اميه دؤر حڪومت ۾ خليفي وليد بن عبدالملڪ (وفات 714ع) کيس راضي ڪيو ته، سنڌ تي حملو ڪري فتح حاصل ڪجي. حجاج بن يوسف پنهنجي ڀائٽي محمد بن قاسم (وفات 718) جي سربراهيءَ ۾ 6000ع فوج مڪران رستي سنڌ موڪلي. ٻئي طرف سنڌ ۾ راجا ڏاهر جي حڪمراني هئي، جنهن ۾ مذهبي چڪتاڻ هئي. سنڌ جي عوام جي وڏي اڪثريت ٻڌ ڌرم سان وابسته هئي، ۽ جڏهن ته حڪمران برهمڻ / هندو هئا. ان کان علاوه ڪيترائي اهڙا قبيلو جهڙوڪ جت، چنا، سهتا، لاڪا وغيره راجا ڏاهر جي پاليسين کان بدظن هئا. اهڙين حالتن ۾ هنن نه صرف راجا ڏاهر جي مخالف ڪئي، بلڪ محمد بن قاسم جي حمايت پڻ ڪئي.

سنڌ ۾ عربن ڊگهي عرصي تائين حڪومت ڪئي، پر سندن حڪومت ۾ امن امان جو مسئلو هميشه رهيو. اڪثر ننڍن ۽ وڏن شهرن مان بغاوتون ٿينديون رهيون هيون.

اهڙي ريت ڌارين جي حملن سنڌ کي سک جو ساهه ڪڍڻ نه پئي ڏنو. سومرن جي دؤر ۾ سنڌين ۾ قومي سجاڳي ٿي. هنن ٽن سؤن ورهين تائين، باوجود ٻاهرين حملن جي، پنهنجي حڪومت قائم رکي، ان کانپوءِ سمن جي حڪومت سنڌ تي اٽڪل ٻه سؤ ورهيه کن رهي، ڏسڻ ۾ اين ٿا اچي ٿو ته، انهن 500 ورهين ۾ سنڌ، خوشحالي ۽ ڪلچر جي طرف چڱي وڪ وڌائي. اهي حڪومتون جيتوڻيڪ قبائلي هئڻ ڪري، ٻاهرين زبردست حڪومت سان مقابلي جون اهل ڪونه هيون، پر پنهنجون روايتون قائم رکيو ٿي آيون. (29)

سومرن ۽ سمن جي سونهري دؤر جي آثارن معلوم ڪرڻ طرف، نه آثار قديم وارن توجه ڪيو آهي، نه تاريخدانن. ليڪن سومرن بابت لوڪ ڪهاڻين مان معلوم ٿيو آهي ته هنن پاڻ کي تباھ ڪرائڻ پسند ڪيو، پر خوشيءَ سان ڌارين جي

لاشعوري سنڌي سماج تي اجتماعي طور تي ڪهڙا اثر پيا، اهو ڏسڻ لاءِ اسان سنڌ جي تاريخ تي هڪ نظر وڌي سگهون، هاڻي اسان شاهه لطيف جي دور کي ڏسنداسين.

شاهه لطيف جو زمانو ٿلهي ليکي 1690ع کان 1751ع آهي. ۽ انهيءَ دور ۾ پوري برصغير تي مغل خاندان جي بادشاهه اورنگزيب ۽ پوءِ ٻين جو دور آهي. مغليه سلطنت جي زوال جي سببن کي اسان الڳ بحث هيٺ آندو آهي، ۽ ان جا سنڌي سماج تي جيڪي اثر پيا تن جو تذڪرو ڪيو آهي. جڏهن ته سنڌ ۾، انهيءَ عرصي ۾ ڪلهوڙن جي بادشاهي رهي، هتي اسان ڪلهوڙن جي راڄ جو مختصر ذڪر ڪنداسين ته، اهي ڪيئن اڀريا، انهن راڄ ڪيئن هٿ ڪيو، انهن جي ايامڪاريءَ ۾ سنڌ جي مجموعي صورتحال ڇا رهي آهي. خاص ڪري سياسي ۽ معاشي جنهن جا اثر ٻين سماجي پهلون تي ڪيئن پيا. جهڙوڪ ثقافتي ۽ نفسياتي ڪهڙا ڦيرا آيا، ۽ سنڌي سماج جي فڪر تي ڪهڙا اثر پيا.

ميمڻ عبدالحميد سنڌي لکي ٿو ته، ميان آدم شاهه هڪ عظيم بزرگ ۽ خداترس انسان هو. هن پيري مريدي ذريعي شهرت حاصل ڪئي. سندس طريقن جو سلسلو ميران محمد جونپوريءَ سان ملي ٿو. 854ع مطابق 1450ع ۾ هن تمام گهڻي شهرت حاصل ڪئي. هندستان جي حڪمران اڪبر اعظم جي سپهه سالار خانخانا سنڌ تي فتح حاصل ڪرڻ لاءِ ميان آدم شاهه ڪلهوڙي کي موجوده لاڙڪاڻي ضلعي جي پرڳڻي چانڊڪا ۾ جاگير ڏنائين، ان کان پوءِ ڪلهوڙا پيري مريديءَ سان گڏ جاگيردار ٿي ويا ۽ سياسي طرح به زور وٺندا رهيا. ايتري قدر جو مغل گورنر به ڪلهوڙن کان خطرو محسوس ڪرڻ لڳو. (32)

هڪ طرف اهو حوالو ملي ٿو ته، هن آدم شاهه ڪلهوڙي سنڌ تي مغلن جي ڪاهه لاءِ دعائون گهريون ته، ٻئي حوالي مان اها خبر پئي ٿي ته هن مغلن کان نجات حاصل ڪرڻ لاءِ تحريڪ هلائي.

ميان آدم شاهه جي ۽ سندس تحريڪ متعلق پروفيسر عبدالله مگسي لکي ٿو ته، ”ميان آدم شاهه ڪلهوڙي جي تحريڪ سنڌ ۾ ميان وال تحريڪ جا به مقصد هئا. هڪ ته ماڻهن ۾ ترڪيه نفس وسيلي اتحاد ۽ تنظيمي صلاحيتون پيدا

خاندان جي ڪٽرپڻي ۽ سرهندي پيرن جي تعليم گهڻو اضافو ڪري، سنڌي قومپرستيءَ جي جذبي کي ڪمزور ڪري، مذهب جي نالي ۾ مسلمانن جي برتريءَ جو احساس پيدا ڪري، ڌارين جي غلاميءَ تي رضامند ڪرڻ ۽ پنهنجن کان نفرت ۽ نفاق ڏانهن راغب ٿيڻ جي ڪوشش ڪئي هئي.

(3) قومپرست (وطن پرست) ۽ هم اوستي خيال جي صوفين تي سختيون ڪيون ويون. شاهه عنايت ۽ مخدوم بلال جي شهادت به ان سلسلي جي ڪٽر هئي.

(4) سنڌ ۾ سرسبز ايراضيون مغل سردارن ۽ اميرن جاگيردار طور عطا ڪري، سنڌ کي مغل ڪالوني بنائي، غريب عوام سان طرح طرح جا ظلم ڪيا. (30)

مغلن جي حڪومت ڪمزور ٿي، ته سنڌين، ڪلهوڙن جي دور حڪومت پاڻ سنڀالي، ملڪ جي آبپاشي جي تعمير طرف رخ رکيو. پر ملڪ جي مال ملڪيت جي هاڪ ٻڌي، نادرشاهه اچي سنڌ کي ڦري، ان کي نادار بڻايو. معلوم ٿئي ٿو ته ميان نور محمد ڪلهوڙي کان ڪيئي ڪروڙ روپيا ڦري، آئيندي تابعداري ۽ خراج ڏيڻ جي ضمانت طور سندس ٻه پٽ پاڻ سان وٺي ويو. ان کان پوءِ پٺاڻ خراج وٺندا رهيا، ۽ سنڌين ان جي ڏيڻ ۾ کوتاهي ٿي ڪئي ته حملا ڪري سڙائون ٿي ڏنائون. احمد شاهه ابداليءَ جو حملو ان جو مثال آهي. (31)

سنڌ جو رهاڪو صدين کان ڌارين جي آزارن مان گذرندي، نفسياتي طور ڪيئن متڇندو رهيو، اهو اسان اڳتي تذڪرو ڪنداسين. هتي اسان اهو ڏسنداسين ته مغلن جي شهنشاهيت پوري هندوستان سان گڏ سنڌ تي ڪهڙا اثر ڇڏيا. جن نه صرف هتان جي سماجن ۾ ڌار وڌا، پر انهن جي بادشاهي به زوال ٿيڻ لڳي.

شاهه لطيف جنهن دور ۾ پيدا ٿيو، انهيءَ دور جي ماڻهن جي سياسي، سماجي ۽ معاشي حالتن جي ڪري ۽ ماضيءَ جي واقعن جي ڪري شعوري ۽

اهڙي ريت ڪلهوڙن سنڌي ماڻهن ۾ پيري مريدي مضبوط ڪئي ۽ مذهب ۽ پيري کي استعمال ڪندي سياست ۾ داخل ٿيا. ڪلهوڙا خاندان مان ميان نصير خان اهو پهريون حاڪم هو، جنهن مغلن سان جنگ ڪئي. جيتوڻيڪ هي درويشاڻا ۽ فقيرائي زندگي بسر ڪندو هو، پر سياسي اعتبار کان هن سنڌ جي ڪيترن ئي حصن کي پنهنجي قبضي هيٺ آندو. ميان آدم شاهه کان پوءِ ڪلهوڙا سياسي طرح اڃا مضبوط ٿيندا ويا. بکر جي مغل گورنر ڪلهوڙن جي اقتدار کي ختم ڪرڻ جي ڪوشش ڪئي. ميان نصير محمد ڪلهوڙي کي قيد ڪري اورنگزيب ڏانهن دهلي موڪليو. ڪجهه وقت کان پوءِ ميان نصير محمد، عالمگير جي قيد مان ڀڄي سنڌ پهتو ۽ لشڪر گڏ ڪري بکر جي مغل گورنر مير يعقوب کي شڪست ڏنائين. (38)

ڇاڪاڻ جو ڪلهوڙا پيري مريدي ۽ جاگيرداري جي رستي سياست ۾ داخل ٿيا، تنهن ڪري اهي سياسي طور ايترا مضبوط نه ٿي سگهيا، جو اهي پنهنجي پيرن تي بيهي حڪومت ڪري سگهن.

سنڌ دهلي مرڪز جي ماتحت هئي، مقرر ڪيل گورنرن وسيلي، سنڌ تي دهليءَ جي دربار مان آيل حڪم لاڳو ۽ صادر ٿيندا هئا. ميان نصير خان ڪجهه قدر پنهنجي مڪاني اختيار کي استعمال ۾ آڻيندي، سنڌ جي ڪيترن ئي ڀاڱن کي پنهنجي وس هيٺ آندو. پر مجموعي طور تي هو دهلي حڪومت جي ماتحت هو.

ڪلهوڙن جي حڪومت ۽ سياسي حڪمت عملي بابت سائين جي. ايمر سيد لکي ٿو ته، ”سندن سياست گهڻو تڻو اورنگزيب طريقي تي هلندڙ هئي. انهيءَ ڏن ۾ ايتري قدر ڦاٿل هئا، جو سندن درباري زبان به سنڌيءَ جي عيوض مغلن جي پوئلڳيءَ ۾ پارسي هئي.“ (39)

ڪلهوڙن جي انهيءَ سياسي ڪمزوري ۽ اُن جي نتيجن بابت ڊاڪٽر مبارڪ علي لکي ٿو ته، ”ڪلهوڙا خاندان بحیثیت خود مختياري ۽ آزاد حڪمران نه رهيو ۽ هنن سنڌ جي عوام سان گڏجي پاڻ کي طاقت ور نه بڻايو. اها ئي وجه هئي، جو سنڌ تي برابر افغان حملو ڪندڙ ايندا رهيا ۽ سنڌ ۾ ڦرلٽ ۽ قتل و غارت ڪندا

ڪرڻ ۽ ٻيو قرباني جي سکيا ڏيئي هڪ اهڙو گروه پيدا ڪرڻ جيڪو اقتدار تي قبضو ڪري مغل راڄ جي بالادستيءَ جو خاتمو آڻي.“ (33)

پروفيسر مگسي اڳتي لکي ٿو ته، ”ميان وال قيادت اهو سمجهيو پئي ته زمينداريءَ جو سرشتو جيستائين ختم نه ٿيندو ۽ زمين تي مغل بادشاهه جو حق تسليم نه ٿيندو، اوستائين آزاديءَ جي جدوجهد بي معنيٰ ثابت ٿيندي، ان ڪري ميان آدم شاهه ۽ ميان شاهه محمد جو هميشه جهڳڙو مغلن جي اڃڻن ۽ ملازمن سان گڏ زميندارن ۽ جاگيردارن طبقي سان پڻ هو.“ (34)

ميان وال تحريڪ سنڌ ۾ پيري مريدي کي مضبوط بڻايو. انهي تحريڪ بابت ڊاڪٽر غلام محمد لاکو لکي ٿو ته، ”ڪلهوڙن جي تحريڪ هڪ منظم قومي تحريڪ هئي، جنهن وٽ هڪ پرپور پروگرام هو. هنن جا ڪيئن سورهيه شهيد ٿيا، پر مقصد بهرحال اڳيان رهيو. سندن تحريڪ جي شروعات بکر کان ٿي ۽ آخرڪار سيوهڻ تائين پکڙجي وئي.“ (35)

ڪلهوڙن جي مذهبي روش ۽ پيري مريدي سنڌ جي شعور کي ڪاپاري ڌڪ هنيو، انهي بابت سائين جي. ايمر سيد پنهنجي ڪتاب ’پيغام لطيف‘ ۾ لکي ٿو ته، ”ڪلهوڙا سنڌي خاندان هئا، ليڪن منجهن ٻاهرين جي انڌ ڌند پوئلڳي ڪرڻ جي عادت ويهي ويل هئي، مذهبي خيالن ۾ سيد ميران جونپوريءَ جي مهڊوي طريقي جا پوئلڳ هئا. جيڪو طريقو اڄ ڪلهه جي پٽن اسلامزم جا جزا پاڻ ۾ رکندڙ هو. شريعتي ڳالهين ۾ هو قدامت پسند، ڪتر ۽ تنگ خيال مولين جا همدرد ۽ پوئلڳ هئا.“ (36)

ڊاڪٽر مبارڪ علي لکي ٿو ته، ”هن خاندان جي سياسي عروج ۾ هن جي مذهبي تقدس جو به وڏو دخل آهي، ڇاڪاڻ ته انهن ابتدا ۾ ئي پيري مريديءَ جو سلسلو شروع ڪيو ۽ ماڻهن جي دلين ۾ پهريائين پنهنجي اوسي پاسي عقيدت مند مريدن کي جمع ڪرڻ شروع ڪيو ۽ ڪجهه ئي ڏينهن ۾ جانثار فقيرن جي هڪ جماعت تيار ٿي وئي، جيڪا هن خاندان جي بزرگ کي ميان بادشاهه چئي ڪري ڪوٺڻ لڳي.“ (37)



خود مغلن ڪلهوڙن جي نيم آزاد حيثيت کي تسليم ڪيو.

ٽيون دؤر 1739ع ۾ نادر شاهه جي دهليءَ تي ڪاهه کان پوءِ شروع ٿئي ٿو. جڏهن اصولي طور تي سنڌ مٿان حاڪميت مغلن کان ايران طرف منتقل ٿئي ٿي، هن ڦيري جي ڪري ڪلهوڙا دهلي بجاءِ ايران جي بادشاهه جي تابع ٿي ويا ۽ ڏن به ان کي ڏيڻ لڳا. چوٿون دؤر 1747ع کان شروع ٿئي ٿو. جنهن ۾ ڪلهوڙا ايران جي بدران ڪابل جي پناڻ حڪومت جي تابع ٿي وڃن ٿا، جيڪو احمد شاهه دراني (جديد افغانستان جو باني) جي فوجي فتحن جي نتيجي ۾ ظاهر ٿيو هو. ان تبديليءَ جي پيش نظر ڏن ايران بدران ڪابل ڏانهن موڪلڻ لڳا. پنجنون آهي 1778ع جو دؤر، جنهن ۾ ڪلهوڙن ۽ ٽالپرن ميرن جي وچ ۾ چڪتاڻ، جيڪا ارڙهين صديءَ جي پڇاڙيءَ تائين مسلسل هلندي رهي، ۽ گهرو لڙائيءَ جي صورت اختيار ڪري ويئي، جنهن ۾ ٽالپرن بلوچن جي مدد سان، جيڪي ان وقت سنڌ ۾ چڱي تعداد ۾ آباد ٿي چڪا هئا، سنڌي حڪمران خاندان جي طاقت کي تباهه ڪري سوڀ حاصل ڪئي.” (43)

ڪلهوڙا خاندان جي حڪومت کي ٽي ڀيرا گهرو لڙائي رولي ۾ وجهي

ڇڏيو.

پهريون ڀيرو 1754ع ۾ ميان نور محمد جي وفات وقت ٻيو ڀيرو 1775ع ۾ سرفراز ڪلهوڙي کي لاهڻ وقت! ٽيون دفعو اهو آهي جنهن ۾ ڪوس کان پوءِ ٽالپرن ڪلهوڙن کي هميشه لاءِ هيسائي ڇڏيو. (44)

ڪلهوڙا طبيعت جا سخت هئا ۽ مريدن جي مال ۾ اڪيون هونديون هئن. ميان يار محمد ڪلهوڙي ڏنڊي جي ‘ڪرامت’ سان راڄ ڪيو، جيڪو اڄ ڏينهن تائين سندس مقبري ۾ نشاني طور رکيل آهي، سندس پيري مريدي اسلام جي روح ۽ تصوف جي اصولن موجب نه پر هڪ حڪومت هٿ ڪرڻ لاءِ حڪمت عملي وڌيڪ هئي. ڪلهوڙن پاڻ کي مغلن آڏو سُرخرو ڪرائڻ لاءِ سنڌ ۾ حقيقي صوفين جي تحريڪ کي چيپائي ڇڏيو. (45)

ڪلهوڙن جي غلط سياسي پاليسن ۽ انهن جي ناڪارا حڪومت جي

رهيا. (40)

ڪلهوڙا پيري مريديءَ جي ڪري مقبول هئا، ميان يار محمد ڪلهوڙي سياسي صف ۾ اچي دهلي سلطنت کان باقاعده پروانو حاصل ڪيو. ميان نور محمد ڪلهوڙي باقاعده هن گهراڻي کي حڪومت جي صف ۾ آندو. ميان نور محمد ڪلهوڙي سياسي طور تي هڪ مضبوط حڪمران جي حيثيت سان اڀريو.

“ڪلهوڙا خاندان ۾ حڪمرانيءَ جو حقيقي بنياد رکندڙ ٿي، هي (ميان نور محمد) هو. جيڪڏهن انهي خاندان ۾ اهڙا چار پنج ماڻهو ٻيا به پيدا ٿي وڃن ها، ته يقين آهي، ته سنڌ جي سر زمين پاڪستان ۽ هندستان جي وسيع ملڪ لاءِ هڪ نئين مضبوط ترقي پذير قومي حڪومت جو سرچشمو بڻجي وڃي ها. يار محمد خان جو فرزند ميان نور محمد خان ڪا گهٽ هستي نه هو، مگر نادر شاهه ۽ احمد شاهه ابداليءَ جي اوچتين مصيبتن ڪلهوڙن جي جاري ڪيل ڪم کي اهڙي طرح برباد ڪري ڇڏيو، جو سڀئي اميدون ۽ تمنائون خاڪ ۾ ملي ويون ۽ اهي منظر ڏسڻا پيا، جي ڪڏهن وهم گمان ۾ به نه آيا هئا.” (41)

ارڙهين صديءَ ۾ پوري هندوستان ۾ جڏهن مغل ڪمزور ٿيڻ لڳا، تڏهن ڪلهوڙا سنڌ ۾ پنهنجي خودمختيار حڪومت جو بنياد وجهڻ ۾ ڪامياب ويا. ڪلهوڙن کي باقاعده حڪومت ملڻ بابت ڊاڪٽر مبارڪ علي لکي ٿو ته، “ڪلهوڙن جي خاندان کي سنڌ ۾ اقتدار ۾ اچڻ جي لاءِ نه مرڪز سان جنگ ڪرڻي پئي، نه ئي وري ڪنهن سازش جو سهارو وٺڻو پيو، بلڪ اهو صرف هن خاندان جي اثر و رسوخ جي وجه سان انهن کي مليو. انهيءَ لاءِ اهو خاندان نه ڪو جدوجهد جي عمل مان گذريو ۽ نه ئي ڪا بغاوت ڪئي.” (42)

ڊاڪٽر ايڇ. ٽي. سورلي صاحب، ڪلهوڙن جي حڪمرانيءَ جا ڪل پنج دؤر مقرر ڪندي لکي ٿو ته، “پهريون اهو دؤر آهي، جنهن ۾ مغل طاقت ڪلهوڙن کي سنڌ جي وائسراءِ جي گورنر جي حيثيت ۾ قبول ڪيو. اهو دؤر 1701ع کان شروع ٿيو. ٻيو دؤر اهو آهي، جنهن ۾ نوابن جي حيثيت ۾ ڪلهوڙن پنهنجي طاقت کي وڌائي مضبوط ڪيو. اهو دؤر مغل دؤر جي 1936ع تائين وارو آهي، جڏهن

ذات، قبيلي ۽ ٻولي جي فرق کان سواءِ هڪ ٻئي لاءِ محبت، همدرديءَ، عزت ۽ قربانيءَ جو جذبو پيدا ڪرڻ ضروري هو. ميان جي خليفي وڏي فقير لاءِ خالص نشاني اها هئي ته ان کي ڪاري ڪٽي / کٽو ڪپڙو ڳچيءَ ۾ پائي ان جا ٻئي پلانڊ ڪاهن کان ورائي اڳيان رکڻا هئا. (48)

ڪلهوڙا پنهنجي انهيءَ مذهبي رجحان ۽ پيري مريديءَ ۾ تمام گهڻو اڳتي نڪري ويا، جنهن جو نتيجو اهو نڪتو جو:

1. ماڻهو سندن دينداري ۽ سڀيتائي جو ڊمر پڙڻ لڳا.
2. ماڻهو کين پنهنجو ڌارمڪ هاديءَ ۽ آخرت سنواريندڙ سمجهڻ لڳا.
3. ماڻهو سندن سونپيل ڪم جي بجاءِ ڪي به سچائي ۽ ثواب سمجهڻ لڳا. (49)

جنهن جو فائدو سنئون سڌو سياسي طور انهن کي تمام گهڻو رسيو. “(هن) پنهنجن فقيرن ۽ مريدن کي حڪم ڪيو ته هو سواءِ هڪ ٻئي جي ٻئي ڪنهن سان نه کائين، ۽ نه وري شاديون وغيره ڪن. اها ساڳي رسم مهديوي طريقي ۾ پڻ رائج آهي. ميان جي انهيءَ حڪم قبلائي عصبيت کي وڌيڪ مضبوط ڪيو. ان ڪري سنڌي سماج ۾ نسلن جي بنياد تي طبعا ٺهيا. (50)

اُن کان علاوه جيڪو اهم سنڌي سماج ۽ اُن جي اجتماعي سوچ کي رسيو اهو هي ته، ڪلهوڙا خاندان جي حڪمرانن ۾ عام طور تي راسخ الا اعتقاديت جو رجحان موجود هو. هن رجحان کي انهيءَ ڪري تقويت ملي ته انهن جي مادي اقتدار جا بنياد روحاني اقتدار تي مضبوط تنهن ڪري ان دور ۾ صوفياڻا آزاد خياليءَ جي عام طور تي حوصلا شڪني ڪئي ويندي هئي.” (51)

ڪلهوڙا ڇاڪاڻ ته مذهب ۽ پيري مريدي جي رستي حڪمرانيءَ ۾ آيا هئا. انهن کي مذهبي حيثيت مريدي به اوتري ئي اهم ۽ پياري هئي جيتري حڪومت؛ بلڪ انهيءَ کان به وڌيڪ، تنهن ڪري، “ڪلهوڙن جي انهي مذهبي اڳواڻي ۽ روحاني مرشد واري فطرت جو نتيجو اهو نڪتو، جو ڪلهوڙا حڪمران پنهنجي مذهبي ۽ ديني تقدس جي آڏو ڪنهن کي به اچڻ نه ڏيندا هئا. بلڪ انهن

نتيجن جا اثر جيڪي سنڌ جي عام ماڻهن جي نفسيات تي پيا، تنهن جو ذڪر ڪندي، ڊاڪٽر مبارڪ علي لکي ٿو ته، “(ڪلهوڙن) عوام کي فقط ٽيڪس ڏيڻ جو ذريعو سمجهي رکيو هو ۽ انهن کي حڪومت ۽ حڪومت جي ارادن کان پري رکيو هو، انهيءَ لاءِ سنڌ جو عوام هن سياسي انقلاب ۾ خاموش تماشائي بڻيل رهيو.” (46)

ڪلهوڙن جو سياست ۾ داخل ٿيڻ جو در مذهب هو. اهو فطري عمل آهي، ته جنهن به جڳهه جا حڪمران جنهن به سوچ، ٻولي، مسلڪ، مذهب ۽ ثقافت سان لاڳاپيل هوندا آهن، اُهي انهيءَ کي ئي هٿي وٺرائيندا آهن ۽ عام لوڪ انهيءَ جي پوئاري ڪري ٿو. ڪلهوڙن جي مذهبي سوچ پيري مريديءَ جا بنياد وڌا ۽ ان کي مضبوط ڪيو ۽ سنڌي ماڻهن جي نفسيات تي گهرا اثر ڇڏيا.

ڪلهوڙا سياسي هجڻ کان پير وڌيڪ مشهور هئا، ميان آدم شاهه ڪلهوڙي جي مرشديءَ جو اهم ڪردار آهي. سائين جي. ايم. سيد لکي ٿو ته، “وقت جا حاڪم ڪلهوڙا هئا. جيڪي ڪنهن وڏي يا بهادر قبيلي جا سردار ڪونه هئا. سندن اقتدار ۾ اچڻ مذهب ۽ شريعت اسلام جي نالي ۾ ٿيو هو. سندس ابتدائي شهرت پير طريقت جي حيثيت ۾ ٿي. (47)

ميان آدم شاهه ڪلهوڙي پيري مريديءَ جا بنياد وڌا، ۽ پوءِ اهو سلسلو ايندڙ ٻين حاڪمن ۾ به زور وٺندو ويو، ۽ اهو زور ميان نصير محمد خان جي دور ۾ اوج تي پهتو. مذهبي تحريڪ ميانوال ۾ مذهبي فلسفي سان گڏ سياسي حڪمت عملي پڻ هئي. سندن مريد جيڪي ميانوال جا فقير به هئا سي نه فقط جنگي فوجي هئا، پر حڪومت جي اهم عهدن تي فاعز هئا. هن کان علاوه حڪومت جا خاص ڪم ڪار پڻ سنڀاليندا هئا.

ميان نصير فقيرن ۽ مريدن لاءِ ڪجهه اصول طئي ڪيا، جن مجموعي طور تي عام سنڌي ماڻهن تي به اثر ڇڏيا.

“ڪوڙ نه ڳالهائڻ، حرام خوري نه ڪرڻ، ڏاڙهي ۽ مٿي جا وار نه لاهين، فقير هڪ ٻئي کي پاڪر پائي هٿ چمن، عورتن ۾ پڻ ساڳيو اصول هو، ڪنهن به

کان هڪ خاص پروانو. جاري ڪرايو، هن پرواني جو متن الوحيد اسپيشل ايڊيشن “سنڌ جا ڪي مشهور بزرگ” ۾ موجود آهي، هن جو ترجمو هن ريت آهي ته:

“هن حڪومت جي سڀني ڪارڪنن کي معلوم هجي ته جناب مخدوم هاشم جي شرعي جملن جي جاري رکڻ لاءِ ڪوششون وٺڻ ۽ عاشورن ۾ ماتم و تابوت وغيره جي بدعات جي منع ڪن. نشيدار شين جي پيئڻ ۽ وڪري تي بندش وجهڻ، شرط رکڻ، جوا ڪيڏڻ، فاحش زالن ۽ ڪڏڻ تي روڪ وجهڻ. زالن کي پيرن، قبرستانن، ۽ باغن ۾ ويڃڻ کان روڪين. ماڻهن جي وفات وقت روج ۽ رڙو ڪرڻ کان منع ڪن، ساهواري جانور جي تصوير ڪيڏڻ کان روڪ ڪن. هندن کي چوٽين رکڻ، ڌوٽين پائڻ ۽ دوڪانن تي گوڏا اگهاڙا ڪري ويهڻ کان منع ڪئي وڃي. مسلمانن کي مٺ کان ننڍي ڏاڙهي ڇڏائڻ، ڏاڙهي جا خط وٺائڻ ۽ مڇن رکائڻ تي بندش وڌي وڃي. هندن کي هولي پگڻ ۾ سرور، شرناڻي، دهل، نار وڄائڻ کان منع ڪئي وڃي. هندن کي بتن ۽ درياھ اڳيان سجدو ڪرڻ روڪيو وڃي. مٿي ڏيکاريل جملي ڪمن لاءِ ڪليو ڪلايو سختي کان ڪم وٺي، حڪمن جي پوئواري ڪن ۽ انهن ڏوهاري ماڻهن کي اهڙيون سزائون ڏيڻ، جيئن رعيت مان ڪوبه اهڙو ڪم نه ڪري سگهي. ماڻهن کي نماز، روزي ۽ ٻين عبادتن لاءِ تاڪيد ڪئي وڃي.” (57)

انهن احڪامن سان گڏوگڏ مخدوم صاحب کي قاضي القضاة جو عهدو، پڻ عطا ڪيو ويو.

هن زماني ۾ مخدوم صاحب جي مذهبي جنون ۽ شريعت جي حڪمن جي پابنديءَ جو ايتري قدر خيال هو جو مخدوم صاحب وضو غ غسل لاءِ شرعي مقدار تي پاڻي جي استعمال جو حڪم ڏنو ۽ پوري وزن جا ڪوڙا ٺهرايائين، جن کي ان زماني ۾ هاشمي ڪوڙا سڏيو ويندو هو.” (58)

اهڙي قسم جي مذهبي جنونيت جا سنڌ جيڪا پنهنجي خمير ۾ لبرل ۽ گهڻ مذهبي، گهڻ ثقافتي ۽ گهڻ ٻوليائي ڌرتي هئي، جتي سڀ کان اول انسانيت کي درجو هو، پوءِ ٻيون شيون هيون.

پنهنجي اقتدار کي قائم رکڻ جي لاءِ بدگمانيءَ ۾ اچي ڪري، مذهبي شخصيتن کي مارائي ڇڏيو.” (52)

ظاهري طور تي بزرگي ۽ مذهبي اثر رکڻ ڪري بزرگن، درويشن کي تنگ ڪرڻ لڳا، ايتري قدر جو انهن غلط فتوائون ڏياري سخت سزائون ڏنائون. نتيجو اهو نڪتو جو، سندن سڄي توجه عوام جي پلائي ۽ ترقي، ملڪ جي سڌاري ۽ واڌاري جي عيوض پنهنجي حڪومت ۽ ملڪيت وڌائڻ ۽ بزرگي قائم رکڻ تي صرف ٿيڻ لڳي، مذهب کي انهن ڳالهين جي حصول لاءِ استعمال ڪرڻ شروع ڪيائون. (53)

ڪلهوڙن جي دؤر ۾ هن مذهبي روش جي ڪري اڪثريت جي مذهب جي ڪثير تعبيرن نه رڳو ان اڪثريت جي اعتماد يڪسوئي، کي تباهه ڪيو، پر انهن ۾ وطني دشمني ۽ قومي غداريءَ جي حد تائين به فرقا پيدا ڪيا ويا. اقليت سان مذهبي رويي جو حال هي هو جو “لا اڪراه في الدين” ۽ “لڪم دنيا ڪم والدين” جهڙن عظيم معالحتي اصولن جي سامهون هوندي به رڳو رسو چوڻ وارن کي به رسي ۾ ٻڌي ڇڏڻ لاءِ خلق تيار ٿيو بيبي هئي. حڪمران اڪثريتي مذهب وارن وٽ لفظ واڻيو تڏهن به حقارت ۽ خواريءَ طور “هندو” لاءِ ڪم ايندو هو.” (54)

ڪلهوڙن جي وقت ۾ غير مسلمانن سان جيڪو ماحول ۾ مسلمانن ۽ هندن جي وچ ۾ نفرت پيدا ٿيڻ لازمي هو. ۽ ان کان سواءِ هندن جي دلين ۾ هڪ قسم جو خوف پيدا ٿيڻ لڳو، جنهن جي ڪري هندو اسلام کان اڃا به پري رهڻ لڳا. (55) ماڻهن جي وچ ۾ ويڇا ۽ نفرتون وڌڻ لڳا. ۽ هڪ ٻئي کان ڇڄندا ويا. جيڪي تاريخي طور تي هڪٻئي سان هر حال ۾ جڙيل هئا. “ڪلهوڙن جي وقت ۾ هندن ۽ مسلمانن ۾ مذهبي ڪشمڪش ۽ تعصب ڏاڍو ٿي پيو هو. مخدوم هاشم ٺٽوي جي سخت گير پاليسيءَ سنڌ اندر عالم سڳورن جو هڪ اهڙو طبقو تيار ڪري ڇڏيو هو، جنهن تبليغ اسلام لاءِ گهڻي حد تائين تشدد آميز انداز اختيار ڪيو هو.” (56)

مخدوم هاشم ان وقت جي ڪلهوڙي حاڪم ميان غلام شاهه ڪلهوڙي

حقيقت هڪ لطيف شيءِ آهي جيڪا عدم وجود يا نيبستي (Nothingness) آهي. اها ئي برهما جي اصلي صداقت آهي. اها ئي برهما جي اصلي صداقت آهي.

بد انهيءَ سچائي کي تسليم ڪندي شخصي وجود کي انا سان تشبيهه ڏئي. هن جو چوڻ هو ته جيتري قدر ماڻهو انا کي جڳهه ڏيندو اوترو مصيبتن ۾ ڦاسند، اوترو ئي بيمارين ۾ ڦاسندو، اوترو ئي دنيا جي مسئلن ۾ ڦاسندو ۽ موت کيس احساس وڌائي ٿو، ڏک ۽ تڪليفن جو ڪارڻ بنجي ٿو، ڇو ته شخصي وجود محدود آهي ۽ باقي دنيا حريف بنجي سامهون اچي ٿي، ماڻهو ڪل کان ڪٽجي وڃي ٿو. ڪثرت جو هڪ ذرو ٿي پاڻ کي حد ۾ قيد ڪري ٿو، ۽ حد ۾ رهڻ جهالت آهي، جسم هڪ قيد خانو آهي جيڪو محدود دنيا سان لاڳاپا جوڙي رکڻ لاءِ مجبور ڪري ٿو، ۽ دنيا سان لاڳاپا جوڙڻ سان شخصي وجود ۽ انا برقرار رهي ٿي ڇو ته جسم سان خواهشون آهن، ضرورتون آهن جيڪي ڪڏهن به ختم ٿيڻ جون ناهن. ”(61)

“The first noble truth is the tyranny of pain, life is suffering, Now this is the noble truth concerning suffering birth is painful, decay is painful, disease is painful, death is painful, union with unpleasant is painful, painful is the separation from pleasant, and any craving that is unsatisfied, that too is painful” (62).

ترجمو: سڀ کان پهرين اعليٰ سچائي درد جو جبر آهي، زندگي مصيبت ئي آهي. ڏک سان وابستگي ئي وڏو سچ آهي. جنم ڏک ڏيندڙ آهي ۽ زوال تڪليف ڏيندڙ آهي، بيماري ۽ موت ڏک سان پرپور آهن. اڻوندڙ سان ميلاب ڏکڻي ٿو، دل گهرڻي کان جدائي به ڏک ڏئي ٿي ۽ ڪا به خواهش پوري نه ٿيڻ سبب ماڻهو درد ۾ مبتلا ٿئي ٿو.

Buddha concludes, Existence is pain, the struggle to maintain individually is painful and fluctuations of fortune are frightful.” (63)

ترجمو: بد اهو نتيجو ڪڍيو ته “وجود خود ڏک آهي، ڪا شخصي

“مخدوم محمد هاشم ٺٽويءَ جي سختي سبب مسلمانن توڙي هندن جي رهڻي ڪهڻيءَ ۾ ڦيرو آيو ۽ سنڌي تهذيب هڪ نئون روپ اختيار ڪيو.

انهن ڏينهن ۾ هندن ۾ ڌرتيءَ جو رواج گهٽيو، ۽ منجهن پاڄامي جو رواج پيو. مخدوم محمد هاشم سر توڙ ڪوشش وٺي ڪلهوڙن کان شريعت جي پابندي ڪرائڻ جو پروانو حاصل ڪيو ۽ وڏي جرئت ۽ همت سان ان تي عمل ڪرايو. ”(59)

انهي مذهبي جنونيتن جو شڪار عام سنڌي، مسلمان ۽ خاص ڪري هندو ٿيو ٿي، پر عالم ۽ بزرگ انهي منفي لهر جي لپيٽ مان بچي ڪين سگهيا. صوفي عنايت ۽ مخدوم عبدالرحمان ڪهڙن وارن بزرگن جا ناحق خون وهايا ويا. ۽ سندن مريدن کي پڻ مارڻ ۽ سزائون ڏيڻ جو سلسلو تيزيءَ سان جاري رهيو.

“هنن بزرگن کي مارائڻ ۽ مغل حاڪمن جو هٿ ضرور آهي، پر سنڌ جي مذهبي عالمن کان هنن کي تائيد ۽ فتويٰ ضروري وٺي پئي، ان کان سواءِ سنڌ جي قومي وجود کي منتشر ڪرڻ لاءِ ويڙهايو ۽ راج ڪريو جي فلسفي هيٺ تفرتي جو بچ وجهڻ به ٻاهرين توڙي ڏيهي حاڪمن جو موثر هٿيار هو. ”(60)

بد مت ۽ جين مت هئا، جن جي فڪر جا به سنڌي سماج تي گهرا اثر نظر اچن ٿا.

بد مت ۽ جين مت، هندو ڌرم جي ردعمل ۾ ٻه تحريڪون ٿي وجود ۾ آيون هيون. جن اڳتي هلي مذهبي صورت اختيار ڪئي.

بد مت، جو باني مهاتما گوتم بد مت آهي. بد مت، اصل ۾ برهمڻن ازم سان باغي ٿولو هو، جيڪو پوءِ مذهب جي صورت اختيار ڪري ويو آهي.

“جڏهن برهمڻ مذهبي آڙ ۾ پنهنجي برتري رکي عام ماڻهن کي سماجي طور ڌڪاري ڇڏيندا هئا ۽ سندن مذهب ڪريا ڪرم، قربانين، ظاهري پاڪائي، ڏيک ویک تي وڃي بيٺو ته هيٺيون طبقو ذات پات، چوت ڇات ۽ معاشي ڪمٽري ۾ ڊبجي ويو. برهمڻن جي اهڙي رويي جي نتيجي ۾ بد مت جي تحريڪ پيدا ٿي جنهن ۾ اسان کي ويدن جا اثر ملن ٿا. ويدن ۾ بار بار اهو آيل آهي ته سچائي يا

هينائين ونجي، نفس کي ماري ڇڏجي، جسماني لڳ لاڳاپا ختم ڪري ڇڏجن. نفعي ۽ نقصان کان ٻوڏي پڪشو، تارڪ الدنيا ٿي گيڙو ڪپڙا پائي مٿو ڪوڙائي، جهنگلن ۾ گهمندا وتندا آهن. ڪٿي به ڪو ٺڪاڻو نه ڪندا آهن، ڇو ته هڪ جڳهه تي رهڻ سان ان جڳهه سان دل لڳي ويندي، ۽ روز پڪشا وٺي کائيندا آهن، پني پيٽ گذر ڪندا آهن.

ڇو ته هر شي فنا آهي، ڪا به دائمي ناهي، مسلسل وهڪرو آهي. زندگي مختلف لمحن تي مشتمل موت جي عذاب مان گذري ٿي ۽ ڪائنات جي مسعت ۾ هڪ جهلڪ وانگر آهي تنهن ڪري ڇا جو ڪروڙ، هوس، لالچ، دوکو، طمع ۽ خواهشون سڀ بيڪار آهن.

سند جي اندر زياده تر ٻڌ مت موريا خاندان جي راجائن ڦهلايو. هندو ساره جو پٽ آسوکا 237 ق-م مگد جي تخت تي ويٺو ته هو ٻڌ ڌرم کي زور وٺائڻ لاءِ افغانستان، بلوچستان، سوات، ڪشمير، سند ۽ نيپال ۾ ڪتبا ٺهرايا جن مان جي اڄ سوڌو موجود آهن.” (66)

ٻڌ مت جي مڙهي يا آشرم جتي علم ڏنو ويندو هو، تنهن کي ’ويهار‘ سڏيو ويندو هو. اهي ڳوٺ جن جي نالن جي پڇاڙي ’ٺهار‘ آهي، اهي ڪنهن وقت ۾ ٻڌ ڌرم جا وڏا مرڪز هوندا هئا، جهڙوڪ ’ڪٺهار‘، ’موڙهار‘، ’جيٺهار‘، ’ڏاکٺهار‘ وغيره. هر اهو ڳوٺ جنهن جي پڇاڙي ’ٺهار‘ سان آهي، انهيءَ ڳوٺ جي پسگردائيءَ ۾ پڙا به آهن، انهن جي کوٽائي تاريخ جا ڪئين نوان باب کوليندي.

جين مت جي تحريڪ، ٻڌ ڌرم جي همعصر آهي، بلڪ ٻڌ ڌرم کان ٿي

ورهيه پوءِ شروع ٿي.

ٻڌ مت وانگر، جين ڌرم جو مول مٿو نرواڻ حاصل ڪرڻ آهي. ”مهاوير نرواڻ جا ٻه طريقا بيان ڪيا آهن: ’سليبي ۽ ايجابي‘. سليبي ذريعو هيءُ آهي ته پنهنجي دل مان هر قسم جون خواهشون ڪڍي ڇڏڻ. ڇاڪاڻ جو خواهشون ۽ تمنائون ڏک ۽ غم جو باعث بڻجن ٿيون. مهاوير جي سکيا موجب نرواڻ جو

انفراديت قائم رکڻ جي جدوجهد به ڏک سان ڀرپور آهي ۽ خود قسمت جا بدلجندڙ لاهه ڇاڙها به دردناڪ آهن.”

“Life is nothing but a series of manifestation of becoming and extinction. It is a stream of becoming.” (64)

ترجمو: زندگي ڪجهه به ناهي پر هستيءَ ۽ نيسي، ٺهڻ ۽ ڊهڻ جي سلسلي جو هڪ روپ آهي ۽ اهو هستي جو وهڪرو آهي.

”ٻڌ جي فڪر مطابق ته ڪٿي به لذت ناهي، ڪو لمحو جيڪڏهن اسان سک ماڻيون ٿا ته ان جي پٺيان ڏک ۽ ڪرب جو ٿيون ٿين. مسلسل وڌنديون رهن ٿيون. دنيا سان لڳ لاڳاپا ۽ دنيا سان دل لڳائڻ ڪري اسان جو واسطو اميد ناميديءَ، محرومي ۽ حاصلات سان پوي ٿو. تنهن ڪري اسان جي دل ۾ هوس، ڪروڙ لالچ پيدا ٿي سگهن ٿا ۽ اسان ڪنهن کي تڪليف پهچائي سگهون ٿا يا خود اسان کي ڪوئي تڪليف پهچائي سگهي ٿو. زندگي پاڻيءَ جي ڦوٽي وانگي آهي، هر وقت موت جو پاڇو اسان جي مٿان رهي ٿو. موت جي انهي دهشت ۽ خوف کان اسان ڪڏهن به بچي نه ٿا سگهون، اهو خوف ۽ دهشت اڃان به ان وقت وڌي وڃي ٿو جڏهن اسان دل دنيا سان لڳايون ٿا، مال متاع، مادي آسائشون حاصل ڪرڻ جي ڪوشش ڪريون ٿا. رس پري زندگي گذارڻ جي ڪوشش ۾ وڌيڪ اسان پريشان ۽ نفسا نفسي ۾ ڦاسي وڃون ٿا ۽ موت وڌيڪ ڪربناڪ بنجي وڃي ٿو، جنهن کي دنيا جي ڪا به طاقت روڪي نه ٿي سگهي.

گوتم ٻڌ جو فڪر هر لمحي جو پنهنجو سچ آهي ڪابه شي حتمي سچ

ناهي.” (65)

Reality is not the property of anything on earth.

ترجمو: حقيقت مطلق هن ڌرتي تي ڪنهن به ملڪيت ناهي.

”ڪا به شيءِ حتمي ناهي، ڪنهن به شيءِ کي بقا ناهي. بقا صرف آتما (روح) کي آهي. ٻڌ ڌرم ۾ نجات جو رستو صرف ان صورت ۾ آهي ته خواهش کي ترڪ ڪجي، پنهنجي انا، خودي ۽ شخصي وجود جي سڃاڻپ کي گم ڪجي،



ٿيا. ٺٽي جي ڀرسان مڪليءَ جو نالو به جين مت جي فرقي ڏيگا ميراس جي نالي کان پيو جنهن جو پيو نالو (مشڪلا) به هو. انهن مرڪزن تي تارڪ الدنيا فقير گوشه نشينيءَ جي زندگي پيا گذاريندا هئا. سنڌ ۾ جوڳي هن ڌرم جي مختلف سلسلن ۽ طريقن وارن جا پوئلڳ آهن.” (68)

هن وقت سنڌ ۾ اسلام وڏو مذهب آهي. سنڌ به اسلام صوفيائي صورت ۾ پکڙيو. ”سنڌ ۾ اسلام تصوف جي صورت ۾ وڌيڪ قبول ڪيو ويو. بلڪ اسلام جي فڪري فلسفيائي شڪل تصوف جي صورت ۾ ئي ظاهر ٿي. ڇو ته سنڌ ۾ مثبت وجودي شڪل اڳ ۾ موجود هئي تنهن ڪري اسلام اچڻ کان پوءِ تصوف جي صورت به دنيا کان مختلف طرح قبول ڪئي ويئي.

تصوف جي انهي فڪري پرچار سنڌي ماڻهن تي اهو اثر ڪيو جو هنن مذهبن جي ظاهري دستور ۽ عقيدن سان گڏ زندگيءَ ۾ انهيءَ جي مقصد بابت مثبت رويو پيدا ڪيو. سنڌي ماڻهن وٽ مذهبي جنون پيدا نه ٿيو بلڪ امن، پيار، انسانيت ۽ غور فڪر ۾ وڃڻو رويو پيدا ٿيو بلڪ اسان ائين سمجهنداسين ته سنڌ جي اصلي فڪر جي صورت مختلف مرحلن مان گذري اسلام سان ملي صوفي مت جي صورت ورتي. انهيءَ فڪر جي بنياد تي ڪيئن بزرگ پيدا ٿيا، جن سنڌي ماڻهن ۾ پيار، امن ۽ پائيداري جو پرچار ڪيو.” (69)

تاريخي طور تي سنڌ ڪيترن ئي دورن ۾ سنڌ جي حڪمراني هيٺ رهيو آهي، ۽ جيڪي سنڌ تي هلائون ٿيون، انهن جو پڻ اثر ٿي تمام گهرو اثر ٿيو. سنڌ جي ماڻهن جي روزمره جي زندگي توڙي سندن نفسيات تي اسلام جي اچڻ سان به گهرا اثر پيا، انهن اثر ٿري سماج تي به پيا، پر جهڪا.

ڊاڪٽر روي پرڪاش ٽيڪچنداڻي لکي ٿو ته، ”تاريخ جي لحاظ کان ڏسجي ته عيسوي سن کان اڳ واري زماني کان وٺي، سنڌ صوبي تي ڌارين جا حملا ٿيندا رهيا آهن. ڀارت ۾ هيءَ پهريون صوبو هو، جنهن تي اٺين عيسوي صديءَ ۾ محمد بن قاسم جي اڳوڻيءَ ۾ عربن حملو ڪيو. هُنن 712ع ۾ آخري هندو مهاراجا ڏاهر سين کي جيتي، سنڌ جي وڏي حصي تي قبضو ڪري اسلامي

ايجابي طريقو هيءُ آهي ته، انسان جا عقيدا، عمل ۽ علم صحيح هجن، هن عمل جي درستگيءَ جو بنياد هيٺين پنجن ڳالهين تي رکيو آهي:

1. اهمسيا (آزادي): ڪنهن ساهواري کي نه مارجي ۽ نه تڪليف ڏجي.
2. ستيام يا سڌو رستو: سڌي رستي تي هلجي، ڪنهن کي نه ڏکونجي ۽ هر ڪنهن سان ميٺ محبت سان هلڻ گهرجي.
3. استيام: چوري ۽ پرماريت کان پاسو ڪرڻ گهرجي، حلال روزي ڪمائجي، ۽ ٻين جا حق هضم نه ڪجن.
4. برهمچاريه (پاڪدامي): پاڪائيءَ واري زندگي گذارجي.
5. اپري گراه: (مادي لذتون) يعني حواسن (ٻڌڻ، سگهڻ، ۽ چڪڻ) کي قبضي ۾ رکڻ، انهي ڪري جو مادي لذتون انسان جي گمراهيءَ جو باعث بڻجن ٿيون.” (67)

جين مت جو سمورو فلسفو خواهشن کي ترڪ ڪرڻ تي مبني آهي، جنهن لاءِ ڪنهن عبادت جي ضرورت ناهي. جين مت ۾ امن پسندي ۽ عدم تشدد جون حدون تمام گهڻيون وسيع آهن. هنن جي عقيدو موجب سڀ کان وڏو گناهه ڪنهن کي ايذاءَ رسائڻ آهي.

تنهن ڪري جين ڌرم جا پوڄاري ڪنهن به ساهواري جو گوشت نه کائيندا آهن. وات ۽ نڪ تي سنهڙو ڪپڙو ٻڌندا آهن ته جيئن ڪو تمام ننڍڙو ساهوارو ساه کڻندي نڪ ۾ نه هليو وڃي. پيرن ۾ جتي نه پائيندا آهن متان ڪو جيت جڻو جتيءَ جي زور تي مري پوي، رات ٿيندي ئي ڪنهن مٿاهين جڳهه تي سمهي پوندا آهن، بتي نه ٻاريندا آهن ڇو ته بتيءَ تي جيت جڻا اچي گڏ ٿيندا آهن ۽ سڙي مري پوندا آهن.

”جين ڌرم جو اثر سنڌ ۾ ٿرپارڪر ۾ وڏو رهيو، ان اثر سبب هتي جين مت وارن جا شهر ۽ مندر قائم ٿيا. گجرات جينين جو مرڪز آهي، ننڍي کنڊ جي ورهاڱي تائين ٿرپارڪر ۽ گجرات جو پاڻ ۾ ثقافتي لاڳاپو بلڪل سڌو رهيو آهي. اهڙي طرح سنڌ ۾ جيني آبادين جا اثر پهرين صدي قبل مسيح کان شروع

رامانج آند تيرٿي (1016 \_ 1117ع) وشنو سوامي ۽ باسو هئا.

سنڌ ۾ ڀڳتي تحريڪ جي پرچار ڪرڻ وارن ۾ نام ديو ساڌنا ۽ گرونانڪ زياده مشهور آهن. ڀڳتي تحريڪ جو مقصد پريم جو پرچار ڪرڻ هو. خدا ۽ انسان وچ ۾ انسان وچ ۾ پريم جو پرچار ڪرڻ هو.

گرونانڪ جو مقصد هندو ۽ مسلمانن ۾ اتحاد قائم ڪرڻ هو. هن جو چوڻ هو ته ڪائنات ۾ صرف هڪ خدا آهي جنهن جو ڪم شريڪ ناهي.

مجموعي طور ڀڳتي تحريڪ وارا سماج ۾ طبقاتي ننڍ وڏائيءَ خلاف هئا. سندن چوڻ هو ته سڀئي انسان برابر آهن، خدا تائين رسائي صرف محبت جي ذريعي ٿي سگهي ٿي ۽ انهيءَ مقصد لاءِ مذهبي قيد بي جواز آهي. (72)

هيءَ تحريڪ روحاني رجعت پسندي ۽ عقيدة پرستي جي خلاف هئي. هو ذات پات جا سخت دشمن هئا. سندن چوڻ هو ته سچائي هڪ آهي ۽ ان جو اظهار بي شمار مختلف صورتن ۾ ٿئي ٿو.

تنهن ڪري هڪ صورت کي درست چوڻ ۽ ٻين کي غلط چوڻ نا مناسب آهي. خدا هڪ آهي ۽ ان ڪري تمام انسان هڪ آهن. هندو مسلم جي تقسيم بي معنيٰ آهي. هن تحريڪ کي اڳتي وڌائڻ ۽ شاعري ذريعي پنهنجي فڪر کي ماڻهن تائين پهچائڻ ۾ ڀڳت ڪبير اهم ڪردار ادا ڪيو.

اهڙي طرح سنڌ ۾ اسلامي فڪر جي نشوونما تصوف جي شڪل ۾ ٿي. تصوف جي فڪري گهراڻيءَ ۾ ڏٺو وڃي ته سنڌ جي سرزمين انهيءَ لاءِ زياده موزون هئي. بنيادي طرح صوفي هڪ بيچين، وجود هوندو آهي، هو پنهنجو پاڻ مان به مطمئن ڪونه هوندو آهي، هو بهتري جي تلاش ۾ هوندو آهي. (73)

جيئن مٿي بيان ڪري آيا آهيون ته، سنڌ تي ڪيتريون ئي ڪاهون ٿيون، ۽ مختلف عقيدن وارا ماڻهو آباد ٿيندا ويا، جنهن ڪري سنڌي سماج ۾ سهڻي، رواداري ۽ ٻئي جو خيال رکڻ وارا مثبت نفسياتي لاڙا وڌيا، جنهن سبب انسانيت ۽ برابريءَ جا بنياد پيا. سنڌ جي خمير انتهائپسندي ته اڳي ئي نه هئي، مٿان وري صوفي درويشن جي تصوف جي پرچار امن، پيار، محبت ۽ اخلاق وڌائڻ کي هڻي

حڪومت جو پايو وڌو. ان ڪري گهڻا مسلم مؤرخ سنڌ کي 'باب السلام' (اسلام جو دروازو) ڪري سڏيندا آهن. سنڌ ۾ عربن جي حڪومت شروع ٿيڻ سان اُتي جي مڪاني رهاڪن تي گهڻو اثر ٿيو. اُهي گهڻو ڪري ويدن واري آڳاٽي عقيدتي ويدڪ سناتن ڌرم جا مڃيندڙ هئا. چڱا سنڌي ٻڌ مت جا به پوئلڳ هئا. سنڌ ۾ اسلام جي اچڻ سان ڪن سنڌين پنهنجي خوشيءَ سان اسلام مذهب اختيار ڪيو ته ڪي سنگت جي اثر هيٺ مسلمان ٿيا. ملڪ جي مسلمان حاڪمن پنهنجي مذهب جي ڦهلائڻ لاءِ ڪڏهن ڪڏهن زور زبردستيءَ کان به ڪم ورتو. ان جي ڪري چڱي تعداد ۾ سنڌي هندو پنهنجي اباڻي ڌرتي ڇڏي پروارن هندو علائقن ۾ وڃي رهيا. ايڏي لڏپلاڻ جا حوالا اسان کي تاريخ جي ورقن ۾ ملن ٿا. ڪجهه هندو اهڙا به هئا جيڪي پنهنجي عقيدتي تي اٿل رهيا ۽ سنڌ کان ٻاهر نه ويا. انهن غير مسلمانن تي حاڪمن جزيو وڌو. ان طرح سنڌ جتي اٺين عيسوي صديءَ کان اڳ فقط هندو، ٻڌ ڌرم، ۽ ڪجهه جين مت وارا رهندا هئا، اُتي 1947ع ۾ ملڪ جي آزاديءَ وقت هندون جي سکيا جو تعداد ڪُل آدمشماريءَ جو فقط پنجويه سيڪڙو ڪن وڃي بچي. (70)

ان کان پوءِ سنڌ ۾ اسماعيلي بزرگن هندو مسلم ثقافت ۾ نمايان حصو ورتو. هي بزرگ اڪثر غير مسلمانن سان گڏ رهندا هئا، تيرهن صديءَ ۾ وڏيءَ سنڌ ۾ اسماعيلي فرقي جي تنظيم ڪاري ڪرڻ وارن ۾ پير صدرالدين هو، جنهن کي هندو مڃر نات جي نالي سان سڏيندا هئا. هن رهنما پنهنجي فرقي جي ماڻهن کي روحاني فيض پهچائڻ خاطر ڏه اوتار جي عنوان سان هڪ ڪتاب لکيو. جنهن ۾ حضرت آدم کي شو حضرت محمد صلي الله عليه وسلم کي برهما ۽ حضرت علي کي وشنو سان مشابهت ڏنائين. (71)

خدا جي صفتن کي اسلامي اصطلاح ۽ هندو ڌرم جي اصطلاحن سان ملائي هڪ تصور پيش ڪرڻ، تهذيب ۽ مذهب جو اشتراڪ ڪرڻ، سنڌ جي فڪر ۽ اسلامي فڪر جو ميل ڪري تصوف کي پروان چاڙهڻ ۾ ڀڳتي تحريڪ جو به وڏو هٿ آهي. ڀڳتي تحريڪ جي شروعات ٻارنهن صدي ۾ ٿي جنهن جا باني سوامي

آهي. انهن خويين کان علاوه ٻنهي مذهبن جي مڃيندڙن ۾ ٻيون به ڪيتريون ئي خوييون ۽ سُنايون آهن، انهي جو سبب اهو به ٿي سگهي ٿو ته، اهي ماڻهو صديون اڳ جين ڌرم ۽ ٻڌ ڌرم جا مڃيندڙ هئا، انهن ٻنهي مذهبن جي بنيادي فلاسافي عدم شدد آهي. اهو ئي سبب آهي جو اهي ماڻهو امن پسند آهن، جهيڙي جهتي کان ڪوهين ڏور. پاڻ ڪس ڪائن، پر ٻي کي نه ڏکون، سادگي، رلي ملي رهڻ، صبر، ٿوري تي راضي رهڻ، ڪوڙ، ڊوڪو، هيج، کان پري. ماڻهو ته ماڻهو جانورن، پکين، جيوت، وڻن ٽن سان پيار، ۽ انهن جو به احساس هجڻ تمام اهم ۽ بنيادي عنصر آهن ٿري سماج جا. جيڪي جين ڌرم ۽ ٻڌ ڌرم جا اثر معلوم ٿين ٿا. ٿر ۾ گوڙي مندر، پاري نگر، ويراواه، يوڏيسر ۽ پوري ٿر ۾ مختلف هندن تي جين مت جا مندر يا انهن جا آثار ملن ٿا.

“هتي سونهن سوڀا کي بي خودي ۽ بي ساختگيءَ سان نهايت سڌي سادي ۽ فطري انداز ۾ پيش ڪيو ويو آهي جنهن ۾ ڪنهن به قسم جي خود پسندي، صراحت ۽ وڌائي پيش ڪرڻ جي خاصيت نظر ڪانه ايندي، جيڪي ڳالهين مشرق ۽ فارسي شاعري ۾ اهم هونديون آهن ۽ اتان جا شاعر اهڙين خويين ۾ يڪتائي روزگار آهن. انهن جي پيٽ ۾ شاه ۾ نمائائي ۽ نهائي آهي. سندس احساس ادب ۽ احترام سان ٽمار آهن. مذهب جو بنياد به نمائائي، نهائي ۽ فضيلتن تي رکيل هوندو آهي. اهڙيءَ ريت شاعريءَ جي اهم خوبي به نمائائي نهائي هوندي آهي. هتي اسان کي ڇالاک قسم جي ڏاهپ ۽ صراحت پسند ذهانت ڏسڻ ۾ ڪانه ٿي اچي ۽ هجڻ به نه ڪپي.” (76)

شاه لطيف جي لاشعور ۾ سنڌيت وارو فلسفو جيڪو سنڌي سماج جي سڃاڻپ هيو، سو ته هو ئي، شاه سائين سنڌ جي عظمت (فطري) پنهنجي اکين سان ڏٺي. ٻيو جيڪو آدرشي سماج هو، جنهن ۾ انسان مرڪزي هو، گهڻ ٻوليائي، گهڻ ثقافتي ۽ گهڻ مذهبي هڪ سياسي هلائون، رت وڇاڻ. ٻئي پاڻ سنڌ جي سڃاڻپ Inclusironess ۽ pluralism مذهبي انتها پسندي سبب پُري ۽ ختم ٿي رهي هئي. جنهن سماج جا آدرش ختم ٿي رهيا هئا. فن، نرتڪ، سُڙ ۽ ساز، عورت جي عظمت

ڏني.

“سنڌ ۾ اسلام سان گڏوگڏ صوفي درويش ۽ اسماعيلي مت جا مبلغ پير به آيا. اُهي ڪتر مذهبي نه هئا. هنن جي ويچار کان متاثر ٿي، چڱن سنڌي هندن سندن مذهب اپنائيو. ان ڪري سنڌ ۾ رهندڙ مسلمانن جو گهڻو تعداد اهو آهي، جيڪي پنهنجو اصولوڪو ڌرم ڇڏي پوءِ مسلمان ٿيا هئا. انهن اسلام ۾ داخل ٿيڻ کان پوءِ پڻ پنهنجيون اصولوڪيون ريتيون رسمون ۽ لوڪ عقيدن کي گهڻي قدر پاڻ وٽ جيئن جو تيئن قائم رکيو... (نتيجو اهو نڪتو جو) سنڌي سماج ۾ ڪترپڻو نه آهي، نه ڪو ذات پات جو پيد ۽ چوٽ \_ چات ۾ ويساه ڪن ٿا. (سڀني مذهبن کي برابريءَ سان مت ۽ سنت مت جي اثر ڪري سنڌين جو نرگڻ (بي گڻ) نراڪار (بي شڪل) ۽ هڪ خالق ۾ گهڻو وشواس آهي. ان هوندي پڻ هو جدا جدا (فرقن) ۽ ڌرمي نظرين کي عزت جي نظر سان ڏسن ٿا. سنڌي هندو صوفي درويشن جي درگاهن تي وڃن ٿا ته سنڌي مسلمان به هندن جي ڪيترن ڌرمي عقيدن کي مان ڏين ٿا.” (74)

ڊاڪٽر قاسم بگهيو لکي ٿو ته، “مٿين تاريخ ۽ سماجي سببن ڪري سنڌي ماڻهن ۾ مختلف خويون ۽ خاصيتون، مثال طور، مردانگي ۽ بهادري، برداشت، پائي ۽ رواداري مڙني ساڳئي وقت ۽ ساڳي جاءِ تي پوتل ملن ٿيون. ته وري نئين دؤر جي نون اثرن ڪري هتي جي ماڻهن ۾ لڳي، بي ايماني، ڪوڙ، رشوتخوري، اقربا پروري، جهالت پروري ۽ منافقت جهڙن انسان دشمن روين به پنهنجي جاءِ پيدا ڪئي آهي. جن مان هر هڪ جو بيان هن مضمون ۾ ڪرڻ مشڪل آهي، بهرحال سنڌين جي اڪثريتي آباديءَ ۾ انسان دوستي، خدا ترسي ۽ رواداري وارا رويا اڃا تائين اڳرا ۽ سرس آهن.” (75)

سنڌي ماڻهو، پنهنجو ڌرم يا عقيدو پنهنجو پاڻ تائين رکن، نه ٻئي کي غلط چون يا سمجهن نتيجي ۾ ٻي ڪنهن تي پنهنجو مذهب مڙهڻ جي ڪوشش نه ڪن. بلڪ ٻي جي ڌرم يا عقيدو جو احترام ڪن. هڪٻئي جي تهوارن ۽ عيدن ۾ شريڪ ٿين. تنهن ڪري اتان جو سماج گهڻي حد تائين پيار ۽ پنهنجائپ جو گهوارو

سنڌين جو نه آهي. هُن جو ڪلام پوري انسان ذات لاءِ آهي. سندس ڪلام ڪنهن هڪ مخصوص خطي، قوم، ذات، مذهب يا نسل لاءِ ناهي. سندس ڪلام عالمي آهي، ۽ زمان ۽ مڪان جي قيد کان آجو آهي. سائينر! سدائين ڪرين، مٿي سنڌ سُڪار، دوسر منا دلدار، عالم سڀ آباد ڪرين.

وغيره تباهه ٿي رهيا هئا. هتان جا ماڻهو معاشي طور ڪمزور ٿي رهيا هئا، انهي سڄي صورتحال شاھ سائين جو شعور جوڙيو، ۽ سندس رسالو انهيءَ صورتحال کان بغاوت آهي. جيڪي اهم نُڪتا سندس ڪلام ۾ آهن سي هي آهن:

1. مسلسل جدوجهد، جاکوڙ ڪندي فنا ٿي وڃڻو آهي پر ڪوشش ناهي ڇڏڻي. انهيءَ ۾ عشق جي حد تائين سڄائي، وقت جو قدر، پنهنجن جو قدر، هر سُئي ۽ مثبت ماڻهو يا پهلو کي پنهنجائڻ ۽ اُن جي فروغ لاءِ مسلسل پنهنجو ڪردار ادا ڪرڻ.
2. انفراديت کان مٿي اجتماعيت ۾ يقين رکڻ.
3. انسان جي فطري ضرورتن جو احترام ڪرڻ ۽ اُن جو پورا ڪرڻ.
4. هيٺن کي هيچ نه سمجهڻ هر شيءِ جو احترام ڪري کي پيار ڏيڻ. جنهن کي هيٺو سمجهيو يا سڏيو پيو وڃي سا هيٺي ناهي. مثال عورت. سنڌي سماج ۾ مرڪزي حيثيت، اهميت ۽ عزت عورت کي هئي، جيڪا ڪسي، کيس هيٺي بڻائي وئي. لطيف سائين سا اهميت ۽ طاقت واپس ڪرائڻ لاءِ هڪ سگهارو آواز ٿي اڀريو.
5. پنهنجي ڌرتيءَ جي ٻولي، تمثيل طور علائقائي ڪهاڻيون، قصا ۽ انهن جا ڪردار جن ۾ عام ماڻهن جا احساس ۽ جذبا.

اهڙي ريت شاھ لطيف جو ڪلام سنڌ جو آواز ٿي اڀريو، سنڌ جيڪا انسانيت جو مثال هئي، سندس ڪلام انهيءَ عظمت جي واپسي ۽ پچار جو وسيلو آهي. “شاھ عبداللطيف ڳوٺاڻين لوڪ ڪهاڻين کي پنهنجي شاعريءَ جو موضوع بنايو آهي، جيڪي سنڌ جون مائرون ٻار کي پينگهي ۾ سمهارڻ لاءِ لوليءَ طور ڳائينديون هيون. شاھ پٽائي انهن کي نفيس ۽ نازڪ فلسفياڻو روپ ڏئي تصوف سان جڙي ڇڏيو، جنهن جي رونق ۽ رنگيني اهڙي آهي جيڪا پاڻيءَ ۾ پسائيل پٽ ۾ ڏسبي آهي.” (77)

شاھ لطيف پنهنجي ڪلام جي اظهار جو ذريعو سنڌ ڌرتيءَ جي ٻوليءَ کي بڻايو، هن قصا ۽ ڪردار به سنڌ سان وابسته ڪيا، پر سندس ڪلام صرف

19. آڏواڻي، پيرو مل مهرچند، 'سنڌي ٻوليءَ جي تاريخ'، سنڌي ادبي بورڊ، ڄامشورو، 2004ع، ص: 43
20. سيد، جي. ايمر. "سنڌوءَ جي ساڃاهه"، جي ايمر سيد اڪيڊمي، سن، ضلعو دادو، سنڌ، 2000ع، ص: 39
21. آڏواڻي، پيرو مل مهرچند، 'سنڌي ٻوليءَ جي تاريخ'، سنڌي ادبي بورڊ، ڄامشورو، 2004ع، ص: 40
22. ساڳيو، ص: 44
23. سيد، جي. ايمر. "سنڌوءَ جي ساڃاهه"، جي ايمر سيد اڪيڊمي، سن، ضلعو دادو، سنڌ، 2000ع، ص: 39
24. آڏواڻي، پيرو مل مهرچند، 'سنڌي ٻوليءَ جي تاريخ'، سنڌي ادبي بورڊ، ڄامشورو، 2004ع، ص: 44 ۽ 45
25. سيد، جي. ايمر. "سنڌوءَ جي ساڃاهه"، جي ايمر سيد اڪيڊمي، سن، ضلعو دادو، سنڌ، 2000ع، ص: 39 ۽ 40
26. آڏواڻي، پيرو مل مهرچند، 'سنڌي ٻوليءَ جي تاريخ'، سنڌي ادبي بورڊ، ڄامشورو، 2004ع، ص: 52
27. ساڳيو، ص: 52
28. ساڳيو، ص: 62
29. سيد، جي ايمر، ساڳيو، ص: 64
30. ساڳيو، ص: 67
31. ساڳيو، ص: 68
32. سنڌي، ميمڻ عبدالمجيد، ڊاڪٽر، 'سنڌي ادب جي تاريخ'، ڪاٺياواڙ اسٽور، ڪراچي، 1993ع، ص: 67
33. مگسي، پروفيسر عبدالله، 'سنڌ جي تاريخ جو جديد مطالعو'، سنڌيڪا اڪيڊمي، 1994ع، ص: 103
34. ساڳيو، ص: 115 ۽ 116
35. لاکو، غلام محمد، 'سنڌ جو تاريخي ۽ تحقيقي جائزو'، مارئي سماجي سنگت، 1997ع، ص: 140
36. سيد، جي ايمر، 'پيغام لطيف'، روشني پبليڪيشن، 1988ع، ص: 144
37. علي، ڊاڪٽر مبارڪ، 'سنڌ خاموشي کي آواز'، فڪشن پبليشرز هائوس، 1994ع، ص: 171
38. سنڌي، عبدالمجيد، ڊاڪٽر، 'شاه صاحب کان اڳ ۽ سندس زماني ۾ سنڌ جون سياسي ۽ اقتصادي حالتون (مضمون)'، 'فڪر لطيف' مرتب: قربان علي ميمڻ، فڪر و نظر پبليڪيشن، 1986ع، ص: 184

## حوالا

1. ايڇ. ٽي. سوري، عطا محمد پيپرو (سنڌيڪار)، 'سر تاج شاعر عبداللطيف ڀٽائي'، سنڌيڪا اڪيڊمي، 2002ع، ص: 104
2. آڏواڻي، پيرو مل، مهرچند، 'قديم سنڌ'، سنڌي ادبي بورڊ، ڄامشورو، 1992ع، ص: (ديپاڇو)
3. ساڳيو، ص: (ديپاڇو)
4. شيدائي، رحيمداد خان، مولائي، 'جنت السنڌ'، سنڌي ادبي بورڊ، ڄامشورو / حيدرآباد، 1985ع، ص: 02
5. ساڳيو، ص: 03
6. بروهي، اي. ڪي. سنڌ جو روح (مضمون)، 'سنڌ صدين کان'، مرتب ممتاز مرزا، شاه عبداللطيف ڀٽ شاه ثقافتي مرڪز، ڀٽ شاه / حيدرآباد، 1982ع، ص: 25
7. حسين، فهميده ڊاڪٽر، شاه لطيف جي شاعريءَ ۾ عورت جو روپ"، شاه عبداللطيف ڀٽ شاه ثقافتي مرڪز، ڀٽ شاه / حيدرآباد، 1993ع، ص: 67
8. جعفري، علي، اوائلي آريائي دؤر ۾ سنڌ ۽ سنڌي، 'سنڌ صدين کان'، مرتب ممتاز مرزا، شاه عبداللطيف ڀٽ شاه ثقافتي مرڪز، ڀٽ شاه / حيدرآباد، 1982ع، ص: 109
9. ميمڻ، غفور، ڊاڪٽر، 'سنڌي ادب جو فڪري پس منظر'، شاه عبداللطيف ڀٽائي چيئر، ڪراچي يونيورسٽي، 2002ع، ص: 24 ۽ 25
10. حسين، فهميده ڊاڪٽر، 'شاه لطيف جي شاعريءَ ۾ عورت جو روپ'، شاه عبداللطيف ڀٽ شاه ثقافتي مرڪز، ڀٽ شاه / حيدرآباد، 1993ع، ص: 68
11. صحرائي، تاج، 'سنڌو تهذيب جا خاتو' (مضمون) مقالا، مرتب ڊاڪٽر عبدالجبار جوڻيجو ۽ محمد قاسم ڀڳهيو، سنڌي ادبي بورڊ، حيدرآباد 1988ع، ص: 153
12. بروهي، اي. ڪي. 'سنڌ جو روح' (مضمون) مرتب: ممتاز مرزا، 'سنڌ صدين کان'، شاه عبداللطيف ڀٽ شاه ثقافتي مرڪز، 1982ع، ص: 27
13. شيدائي، رحيمداد خان مولائي، 'جنت السنڌ'، سنڌي ادبي بورڊ، ڄامشورو / حيدرآباد، 1985ع، ص: 22 ۽ 23
14. ساڳيو، ص: 23
15. ساڳيو، ص: 26
16. سيد، جي. ايمر. "سنڌوءَ جي ساڃاهه"، جي ايمر سيد اڪيڊمي، سن، ضلعو دادو، سنڌ، 2000ع، ص: 38
17. ساڳيو، ص: 38
18. ساڳيو، ص: 38 ۽ 39



56. وفائي، مولانا، دين محمد، 'شاه جي رسالي جو مطالعو'، شاه عبداللطيف ڀٽ شاه ثقافتي مرڪز، 1991ع، ص: 25 ۽ 26
57. الوحيد اسپيشل ايڊيشن، 'سنڌ جا ڪي مشهور بزرگ'، 1979ع، ص: 32 ۽ 33
58. شيدائي، رحيمداد خان، مولائي، 'تاريخ تمدن سنڌ'، سنڌي ادبي بورڊ، حيدرآباد / ڄامشورو، 1993ع، ص: 639
59. سنڌي، عبدالمجيد ڊاڪٽر، 'سنڌ جي تاريخ جا وڪريل ورق'، مھراڻ اڪيڊمي، 1994ع، ص: 41
60. جويو، تاج، 'سچل پنهنجي دؤر جي آئيني ۾' (مضمون)، سرمست نمبر 12، مرتب: محمد علي حداد سچل سرمست يادگار ڪميٽي، ص: 72
61. ميمڻ، غفور، ڊاڪٽر، 'سنڌي ادب جو فڪري پس منظر'، شاه عبداللطيف ڀٽائي چيئر، ڪراچي يونيورسٽي، 2002ع، ص: 61 ۽ 62
62. Radha Kirshana, 'Indian Philosophy' vol: London, VIIIth edition, p: 362
63. Same, p: 363
64. Same, p: 367
65. ميمڻ، غفور، ڊاڪٽر، 'سنڌي ادب جو فڪري پس منظر'، شاه عبداللطيف ڀٽائي چيئر، ڪراچي يونيورسٽي، 2002ع، ص: 63
66. ساڳيو، ص: 63 ۽ 64
67. سنڌي، عبدالمجيد ميمڻ، ڊاڪٽر، 'ٿر ۾ جين ڌرم' (مضمون)، 'ٿر' (ڪتاب)، مرتب: عبدالقار منگي، پوٽ پبلشنگ هائوس، خيرپور، 2013ع، ص: 133
68. سيد، جي. ايمر، 'سنڌو جي ساڃاه'، (جلد پھريون)، سورٺ پبليڪيشن، آدرش نگر، بمبئي، 1982ع، ص: 244
69. ميمڻ، غفور، ڊاڪٽر، 'سنڌي ادب جو فڪري پس منظر'، شاه عبداللطيف ڀٽائي چيئر، ڪراچي يونيورسٽي، 2002ع، ص: 87
70. ٽيڪچنداڻي، روي پرڪاش، ڊاڪٽر / ميگهواڙ، ڦلو، 'سنڌي ٻهاڪا: لسانياتي ۽ سماجي ثقافتي اڀياس'، سنڌي لئنگئيج اٿارٽي، حيدرآباد، 2010ع، ص: 48
71. قاضي، جاويد، 'برصغير ۾ مسلم فڪر کا ارتقا'، نگارشات، لاهور، 1986ع، ص: 7
72. قاضي، جاويد، 'هندي مسلم تهذيب'، نگارشات، لاهور، 1983ع، ص: 212
73. سورلي، ايڇ. ٽي، 'ڀٽ جو شاه'، سنڌيڪا اڪيڊمي، ڪراچي، 1992ع، ص: 341
74. ٽيڪچنداڻي، روي پرڪاش، ڊاڪٽر / ميگهواڙ، ڦلو، 'سنڌي ٻهاڪا: لسانياتي ۽ سماجي ثقافتي اڀياس'، سنڌي لئنگئيج اٿارٽي، حيدرآباد، 2010ع، ص: 49
75. ٻگهيو، قاسم، ڊاڪٽر، 'سنڌي ٻولي: لسانيات کان سماجي لسانيات تائين'، سنڌيڪا اڪيڊمي، ڪراچي، ص: 125

39. سيد، جي. ايمر، 'پيغام لطيف'، روشني پبليڪيشن، حيدرآباد، 1988ع، ص: 144
40. علي، مبارڪ، ڊاڪٽر، 'سنڌ خاموشي کي آواز' پبليشرز فڪشن هائوس، 1994ع، ص: 176
41. مهر، غلام رسول، تاريخ سنڌ - ڪلهوڙا دؤر، مترجم يار محمد ابن حيات پنهور ۽ شمشير الحيدري، سنڌي ادبي بورڊ، ڄامشورو، 1964ع، ص: 306
42. علي، مبارڪ ڊاڪٽر، 'سنڌ خاموشي کي آواز'، پبليشرز فڪشن هائوس، 1994ع، ص: 173، 174.
43. سورلي، ايڇ. ٽي، 'ڀٽ جو شاه'، مترجم عطا محمد پٺيرو، سنڌيڪا اڪيڊمي، 1992ع، ص: 44، 45
44. ساڳيو، ص: 46
45. ابڙو، بدر، 'سنڌ جو شاه'، شاه عبداللطيف ڀٽائي چيئر، ڪالوني يونيورسٽي، ڪراچي، 2000ع، ص: 66
46. علي، مبارڪ، ڊاڪٽر، 'سنڌ خاموشي کي آواز'، پبليشرز فڪشن هائوس، 1994ع، ص: 13
47. سيد، جي. ايمر، 'پيغام لطيف'، روشني پبليڪيشن، 1988ع، ص: 139
48. زرداري، محمد لائق، پروفيسر ڊاڪٽر، ميان وال تحريڪ: فلسفو ۽ سياست (مضمون) 'والي سنڌ ميان نور محمد ڪلهوڙو' (مرتب)، ڊاڪٽر محمد لائق زرداري، سنڌ هسٽاريڪل اينڊ ڪلچرل سوسائٽي، 1991ع، ص: 33
49. بخاري، حاڪم علي شاه، سيد، 'ڪلهوڙن جي ايام ڪاريءَ جا ڪي نيارا پار (مضمون): 'والي سنڌ ميان نور محمد ڪلهوڙو' مرتب: ڊاڪٽر محمد لائق زرداري، سنڌ هسٽاريڪل اينڊ ڪلچرل سوسائٽي، 1991ع، ص: 104
50. مگسي، عبدالله، پروفيسر، 'سنڌ جي تاريخ جو جديد مطالعو، سنڌيڪار اڪيڊمي، ڪراچي، 1994ع، ص: 104
51. قاضي، جاويد، شاه عبداللطيف ڀٽائي: حيات و افڪار کا تجزياتي مطالع (مضمون) 'فڪر لطيف' (ڪتاب) مرتب: ممتاز مرزا - ڀٽ شاه ثقافتي مرڪز، 1991ع، ص: 32
52. لغاري، ڊاڪٽر گل حسن، 'شاه لطيف جو عرفان تمثيل جي روشنيءَ ۾' (مضمون)، 'ڪلاچي شمارو ٽيون' شاه عبداللطيف ڀٽائي چيئر، ڪراچي يونيورسٽي، ص: 45.
53. سيد، جي. ايمر، 'پيغام لطيف'، روشني پبليڪيشن، ڪنڊيارو / حيدرآباد، 1988ع، ص: 132
54. جويو، محمد ابراهيم، 'شاه سچل سامي هڪ مطالعو'، سنڌي ادبين جي ڪو آپريٽو سوسائٽي، حيدرآباد، 1978ع، ص: 66
55. سوڍر، ڊاڪٽر شاهنواز، 'سنڌي ثقافت ۽ شاه لطيف' ڀٽ شاه ثقافتي مرڪز، ڀٽ شاه / حيدرآباد، 1991ع، ص: 244

76. ايڇ. ٽي. سوراڻي، عطا محمد پيڻيرو (سنڌيڪار)، 'سر تاج شاعر عبداللطيف ڀٽائي'، سنڌيڪا اڪيڊمي، 2002ع، ص: 104
77. ايڇ. ٽي. سوراڻي، عطا محمد پيڻيرو (سنڌيڪار)، 'سر تاج شاعر عبداللطيف ڀٽائي'، سنڌيڪا اڪيڊمي، 2002ع، ص: 106

## نوري، ناري ۽ عدم

انسان ازل کان، ڪائنات جي وجود، ان جي ابتدا، ارتقا ۽ ان ۾ موجود وجودن بابت، صديون اڳ ڄاڻڻ جي شروعات ڪئي. پوري ڌرتيءَ جي مختلف خطن تي، مختلف وقتن ۾، ڪيترن ئي مفڪرن، سمجھ جون ڌياتيون ٻاريون ۽ ايندڙ نسلن جي انسانن انهي عقل، سمجھ ۽ شعور جي مشعلن کي سنڀاليو ۽ اڳتي وڌندا رهيا.

”هيءَ ڪائنات اصل ۾ اهڙي حقيقت آهي، جنهن جي سمجھڻ ۽ پُرجهڻ لاءِ انسان ذات وڏا وس پئي ڪيا آهن. ڪائنات جي خوش رنگي انسان کي ساراه (ثنا) تي مجبور ڪيو. هو ساراه ته ڪندو هليو، پر جڏهن هن ڏٺو ته چنڊ جي چانڊوڪي هجي، سج جي روشني هجي، گلن جي خوش رنگي هجي ۽ سونهن هجي يا سوييا، سڀ رنگ گم ٿي وڃن ٿا، هر شيءِ الهي وڃي ٿي. انسان خود جيئن جا جتن ڪندو، نيٺ فنا واري عمل مان گذري مٽي ڌوڙ ٿي وڃي ٿو. انسان صدين کان ان ڳولها ۾ رهيو ته اصل ساراه جو حقدار ڪير آهي. جنهن هيءُ جهان جوڙيو ۽ منجهس ايتريون ته رمزون رکيون جو انسان پڇلجي، حياتيءَ جي چار ۾ ڦاسي يا ته ميا جي موھ ۾ مريو وڃي، يا بي مقصد حياتي گهاري بنا نانءُ نشان راه رباني وٺيو وڃي.“<sup>(1)</sup>

سمجھ ۽ عقل جي انهيءَ سفر کي فلسفو سڏيو ويو. فلسفي جي انهيءَ ڊگ تي ”دنيا جا مفڪر ۽ عظيم هستيون جيڪي تخليق ۽ خالق جي مام پروڙڻ ۾ رڌل رهيا، سي Genius هيا.“<sup>(2)</sup> انهن عظيم انسانن ڪيترائي ڪشالا کائي، سختيون سهي، علم حاصل ڪري، انسان ذات جي فلاح لاءِ ڪتب آندو. ”انسان جي پلائي ۽ خود آگاهي لاءِ اهو مفڪر پاڻ کي ان ماحول ۾ مٽي ڪري اول پاڻ خود آگاهي جي

“ميڙيون پاڻ ڀريون ڪئو، جوڳي جلائين،  
سامي سڳڙين سين، خوديءَ کي کانئين،  
هوءَ جي تار تڳائين، آءُ نه جيئنڊي ان ري.” (7)

اهي حق جي ڳولها لاءِ پنهنجي پرين / پنهنجي اندر سان رهاڻ پيا ڪن،  
ڇا ٿا چون، ڪا خبر به نٿا پوڻ ڏين:

“پاڻهين وينا پاڻ سين، پر ۾ پريائين،  
سامي سفر هليا، آسڻ اجهائين،  
رخست رٿائين، آءُ نه جيئنڊي ان ري.” (8)

يا هيٺيون بيت ڏسو:

“پاڻهين وينا پاڻ سين، پر ۾ پريائين،  
هوءَ جي هلڻ سنڊيون، ڳاهون ڳالهائين،  
ويجڻ ويڃائين، آءُ نه جيئنڊي ان ري.” (9)

پنهنجي پاڻ سان اندر ئي اندر پاڻ اورين ۽ ڳجه ۾ ڳاهون ٿا ڳالهائين،  
بحث ڪن، انهن حق ۽ سچ متلاشين جي اهڙا اهڃاڻ آهن:

“پاڻهين وينا پاڻ سين، پر ۾ ڪن پريائين،  
اهڙا جن اهڃاڻ، آءُ نه جيئنڊي ان ري.” (10)

سچ جي ڳولها جي حوالي سان شاه صاحب جي وابستگي، وات، رستو ۽  
ان تي هلڻ جي پروڙ مٿئين بيت مان پوي ٿي. شاه صاحب جي حق جي ڳولها بابت  
حميد سنڌي لکي ٿو ته: “لطيف سائين پنهنجي غور ۽ فراق وسيلي خالق جي ڳولا  
ڪئي، ان ڳولا لاءِ هن فطرتي، انساني جمال جلال تي غور ڪيو. بني نوع انسان  
جي نبض شناسي، قدرت سان رهاڻ کيس ڪيترن اسرارن کان آگاه ڪيو. انهيءَ  
ڳولا ۾ سرگردان هيءَ ڪي ورهيه رهيو.” (11)

شاه جي فڪر کي سمجهڻ ۽ ان جي گهراڻي تائين پهچڻ جي حوالي سان  
نند جويري لکي ٿو ته، “شاه لطيف جي شاعري، سوچ جي شاعري ناهي، بلڪ

عمل مان گذري ٿو ۽ پوءِ ٻين تائين اهي ڏس پنڌ ڏسي ٿو، جنهن تي هلڻ سان سڄي  
انسان ذات کي چوٽڪارو حاصل ٿئي ٿو. مذهبن جو جڙڻ، ڪنهن ڪنهن مت جو  
وجود ۾ اچڻ، ڪنهن فڪر جو نمودار ٿيڻ، اهي سڀ نئين پيغمبرن، ڏاهن مفڪرن  
جي انهي جا ڪوڙ جو نتيجو آهن، جيڪي هنن انسان ذات جي مونجهاري کي دور  
ڪرڻ لاءِ ئي هن ڪائنات جي تخليق ڪار کي ڳولهن ۽ مالڪ جي ساراه ڪندي،  
وڏا وس ڪيا. هو پاڻ ڳولها جي عمل مان گذريا، ڏکڻ جا ڏينهن گذاريا، صرف  
انهيءَ لاءِ ته کين آگاهي ٿئي ته ڏيهه کي ڪجهه ڏسيون ۽ دڳ لايون.” (3)

شاه لطيف پڻ انهيءَ سلسلي جي ڪڙي آهي، جيڪو حقيقت جي ڳولها  
۾، خود کي انهن حق جي ڳولهاڻو سامين سان جسماني نه، پر ساه سان سلهاڙي ٿو:  
“جُسي سندو جوڳين، مون نه گهرجي ماءُ،

سامي منهنجو ساهُ، آءُ نه جيئنڊي اُن ري.” (4)

مادي صورت جيڪا انهن جي آهي، سا ته لطيف کي نظر ئي نه پئي اچي.  
اصل جيڪا سندن سونهن آهي، تنهن جو جواب ئي ناهي، لطيف کي تنهن سونهن  
جي تلاش آهي.

“وٽن ويني آهيان، ڏسو ڪين ڏسان،  
جنه جهوڙي ناه ڪين، سا سونه سنڊيان،  
پسو ڪين پسان، آءُ نه جيئنڊي ان ري.” (5)

سندس، ساڻن گڏ هلڻ، هتي اها ڳالهه به واضح ڪري ٿو ته، جيڪا ڳالهه  
سامي ۽ جوڳي ڪن پيا، سا ڳالهه شاه صاحب جي جياپي جو قوت ۽ ڪارڻ آهي،  
سندن جسماني ۽ ظاهري ڏيک وڌيڪ وارو وجود نه:

“صبح سڳڙيون ڪڍي، وٽا وڃائي وير،  
ڏوريان ڏوريان نه لهان، تن بير اڳين بهير،  
آسڻ جن عنبير، آءُ نه جيئنڊي ان ري.” (6)

شاه صاحب انهن مفڪرن سان هلڻ لاءِ آيو آهي، جيڪي مادي وجود کي  
ساڙين ٿا، ۽ سچ جي راه تي تڳائين ٿا.

تائين قائم رهندڙ واحد شئي سمجهڻ ٿا، جنهن جا لکين هزارين مظهر آهن. اهي مظهر پڻ هر وقت ساڳيا نٿا رهن. مثال طور ’درياه‘ هڪ مظهر آهي، جيڪو ڪلهه به هو، اڄ به آهي ۽ سڀاڻي به هوندو، پر ان درياهه ۾ ڪالھوڪو پاڻي اڄ ناهي ۽ اڄوڪو پاڻي سڀاڻي نه هوندو. ساڳي طرح ڌرتيءَ تي ڪالھ به نباتات هئي، اڄ به آهي ۽ سڀاڻي به هوندي. پر جيڪا ڪالھ هئي، سا اڄ ناهي ۽ جيڪا اڄ آهي سا سڀاڻي نه هوندي. ٿلهي ليکي انسان جي سوچ ڪائنات جي مرڪز بابت ٻن فرقن ۾ ورهائجي وئي.” (14)

ماديت ۽ روحانيت مان صحيح ڪهڙو نظريو آهي، يا انهن ٻنهيءَ مان اوليت ڪنهن کي هٿ ڳهرجي، انهيءَ جو هيل تائين فيصلو ٿي نه سگهيو آهي، ۽ ٻنهيءَ جو جهيڙو هلندڙ آهي. مزي جهڙي ڳالهه ته ٻنهي نظرين جا حامي پنهنجي پنهنجي نظرين کي مڃرائڻ لاءِ دليل به ڏين ٿا، ۽ دليل جو واسطو عقل سان آهي. توڙي جو روحانيت وارا عقل کي دخل نٿا ڏين، پوءِ به ڪنهن به ڪنهن صورت ۾ دليل پيش ڪرڻو ئي پوي ٿو. جڏهن ته ماديت پسندي وارا وري مڪمل طور تي دليل جو ئي هٿيار اختيار ڪيو، ڇو جو انهن جو واسطو ئي فهم ۽ سمجهه سان آهي. اهڙي ريت انهن پنهنجن دليل کي اصولن ۽ قاعدن ۽ تجربن ۾ ترتيب ۾ پيش ڪيو، جنهن کي سائنس جو نالو ڏنو ويو. مطلب ته ماديت پسندي اڳتي هلي، خالص سائنس جو روپ ڌارڻ ڪيو. اها به حقيقت آهي، ته انسان عقلي ابتدا کان وٺي هيل تائين جيڪو سفر ڪيو آهي، تنهن کي ڪنهن منزل، حد، يا پنڌ جي، ڪا به، تور ٽڪ نٿا ڪري سگهون. ممڪن آهي، انهيءَ سفر جي شروعات اڃا صفا ابتدائي مرحلي ۾ هجي، يا آخري مرحلي ۾ ۽ انسان حقيقتن ۽ نتيجن کي بلڪل ويجهو هجي، تنهن ڪري سائنس جي انهيءَ سفر کي مڪمل، صحيح، يا مڪمل سچو يا اڌ سچو نه ٿا چئي سگهون. ڇاڪاڻ ته اسان سائنس جي ارتقائي مرحلن کي ڏسون ٿا، ته جيڪا ڳالهه، يا جيڪو نظريو ڪنهن لمحي، ڪنهن سائنسدان وٽ سچ هو، اهو ايندڙ وقت جي سائنسدانن وٽ صفا ڪوڙ يا انهيءَ جو ابتدائي مرحلو ثابت ٿيو، ۽ انهن ڳالهه کي ڪٿي کان ڪٿي وڃي پڄاڻي، مطلب ته توڙي جو سائنس ڪيتري به

انيو جي شاعري آهي. اها روحاني انيو جي شاعري آهي، جنهن کي انيو سان ئي ڄاڻي سگهجي ٿو، پر اهو ممڪن ناهي. اسان شاھ لطيف جي انيو ۾ پيئي نه ٿا سگهون. صرف سوچي سگهون ٿا. سوچ صحيح هجي، هر ڪنڊ کان هجي، ان لاءِ ضروري ٿو بڻجي ته سوچ ڪنهن سنڌانت سان ٻڌل هجي، صرف ٻنڌن رهن (unconditional) سوچ ئي اسان کي ٻنڌن رهن لطيف جو درشن ڪرائي سگهي ٿي.” (12)

فلسفي جي شروعات کي ڏسنداسين ته، فلسفين سڀ کان پهرين خدا جي وجود کي سمجهڻ لاءِ سوچيو. ”روحانيت ۽ ماديت وچ ۾ جاري جهيڙي کان پاسو ڪري اپڪنڊ ۾، ۽ ان جي پرپاسي ۾ روحاني سلسلي جي انهن پهلون جي تاريخي حوالن کي ڄاڻڻ جي ڪوشش ڪجي ٿي، جيڪي هڪٻئي کان مختلف هوندي به بنهه هڪجهڙا آهن. ايئن ٿو لڳي ته مادي ۽ روحاني دنياڻن تي هلندڙ تڪرار جو مرڪزي نڪتو ’ڪائنات جو مرڪز‘ ڳولڻ آهي. ان ريت جهيڙو هيئن نبري سگهي ٿو ته ٻئي ڌريون گهٽ ۾ گهٽ هڪ ڳالهه تي متفق آهن ته ڪائنات جو هڪ بنيادي مرڪز ۽ محور آهي ۽ ڪائنات جو سڄو سرشتو ان جي تابع آهي. سائنسدان عقل جي بنياد تي اهو مرڪز ڳولڻ ۾ مصروف آهن، جڏهن ته خيال پرست ان مرڪز کي هڪ اهڙي مڪمل هستي قرار ڏين ٿا، جيڪا پاڻ شعور ۽ قوت آهي. ماديت پرست مادي کي ازل کان ابد تائين قائم رهندڙ شئي سمجهن ٿا، جيڪو هر وقت پنهنجو روپ بدلائيندو رهي ٿو. سندن چوڻ آهي ته، دنيا ۾ فقط ٻه شيون مستقل آهن، هڪ مادو ۽ ٻي تبديلي.” (13) ۽ خدا جي وجود کي سمجهڻ، پرڪڻ، ڳولڻ لاءِ هڪڙن مادي شين کي حقيقت سمجهي، انهن ۾ حق کي ڳولڻ شروع ڪيو ته ٻين مادي دنيا پٺيان موجود ڪنهن به طاقت کي مڃيو. اهڙي ريت فلسفي ۾ ٻه ڌارا ٿيون سامهون آيون. هڪ مادي ۽ ٻي روحاني، يا خيالي ۽ تصوراتي. ماديت پسندن جو بنياد خاص عقل ۽ سائنس تي بيٺل آهي ته روحانيت وارا بنا شعور، فهم ۽ ادارڪ جي ڳالهه تي بيٺل آهن.

”هوڏانهن خيال پرست ’مڪمل هستيءَ‘ (Absolute) کي ازل کان ابد

ڪئي. ”(16)

اسان ڏٺو ته، سڀني خيال پرستن وٽ هيڪڙائيءَ جو تصور ‘هڪ عظيم هستي آهي. پر، “جيڪڏهن سڀني خيال پرستن وٽ هيڪڙائيءَ جو تصور آهي ۽ سڀ ‘هڪ عظيم هستيءَ’ تي متفق آهن ته پوءِ سڄي دنيا ۾ بيشمار قسم جا ويراڳي، ملنگ، پڪشو ۽ فقير نظر ڇو ٿا اچن؟ ڪجهه ڏاها ان کي ‘پرين پرچائڻ’ چون ٿا ته ڪجهه ‘پاڻ کي پرچائڻ’. (17)

انهيءَ فڪر وارن، هر وجود کي ئي مرڪز جو درجو سڏيو، ۽ انهن جي فڪر کي ‘وحدت الوجود’ پڻ سڏيو ويو. جڏهن ته روحانيت وارن مان هڪ ٻيو نظريو رکندڙ کي ‘وحدت الشهود’ وارا به سڏيو ويو. وحدت الوجود ۽ وحدت ۽ الشهود جي باري ۾ تمام گهڻو لکيو ويو آهي. اسان انهن نظرين جي باري ۾ هتي وڌيڪ نٿا ڳالهايون.

شاهه عبداللطيف ڀٽائي وحدت الوجود جي نظريي سان سلهاڙيل هو. ڪائنات جي حقيقت کي پرڪڻ جي حوالي سان شاهه لطيف جي سُر رامڪلي جو اڀياس ڪنداسين، اسان کي اها پروڙ پوندي ته، شاهه صاحب ڪائنات جي وجود بابت واضح نظريو رکندڙ مفڪر هو ۽ هر سُر ۾ چئن لفظن ۾ چيو آهي، ته ‘هوت وسي هر هنڌ’ مادي وجود کي مڃڻ، هڪ طرح جي روحانيت واري فڪر جي نفي آهي، ته ٻي پاسي هر شيءِ کي يا هر هنڌ هوت جي وسڻ جي ڳالهه ڪرڻ وري ڪنهن مخفي طاقت جي هجڻ واري ڳالهه کي مڃڻ جي ڳالهه به آهي، جيڪا مادي پرستن جي سوچ جي ابتڙ آهي. مطلب ته وحدت الوجودي مادي کي به مڃين ٿا ته روحانيت جا قائل آهن. هتي هڪ سوال اڀري ٿو ته ڇا، مادي ۽ روحانيت کان علاوه، انهي ٻنهيءَ جي ميلاپ سان ٽئين شيءِ به آهي ڇا؟ مثال طور پٿر ۾ ساه يا روح ناهي، اهو صرف مادي صورت آهي، انسان يا ٻيا جاندار جن جو وجود مادي به آهي ته روحاني به. ڇا زنده وجودن کي ڪنهن ٽئين خاني ۾ بيهاري سگهجي ٿو. جڏهن ته سائنس جي حمايتين موجب مادي ۾ موجود اليڪٽران ۽ پروٽانن جي ڪشش ۽ ڌڪڻ توانائي جا ڪارڻ آهي، ۽ هر وجود کي اها توانائي ئي برقرار رکيو وڃي

ترقي ڪري، اڄ جيڪا به شڪل اختيار ڪئي آهي، پر اها سائنس ڪائنات جي حقيقت جي باري ۾ ڪو خاطر خواه جواب ڏيئي نه سگهي آهي. ممڪن آهي، اهو سمجه جو سفر اڃا صدين تائين هلي.

“سند تي اولهه کان فارسي ۽ عربي ڏاهپ جو اثر پيو. اهو خيال پرستيءَ جو عربي ۽ فارسي ورثو هو، جنهن ۾ فارسي ادب ۽ شاعريءَ جو وڏو ڀاڱو سرجيل آهي. سر رامڪليءَ جا ڪجهه ڪردار ان عربي ۽ عجمي ڏاهپ مان اچن ٿا. پر ڇاڪاڻ ته ڏاهپ جي ڏس ۾ سند جو هڪ پنهنجو مزاج آهي تنهن ڪري اهي عجمي ۽ عربي فلسفا ۽ ڪردار مقامي ڏاهپ سان هم آهنگ ٿي وڌيڪ ٺڪري پيا آهن ۽ هڪ طرح سان اپڪنڊ جي خيال پرستيءَ ۽ عربي عجمي خيال پرستيءَ کي ملائي هڪ ڪري ڇڏيو اٿن. اهو سند جي ڏاهن ۽ سنڌو ماڻهيءَ جو پنهنجو ڪمال آهي.” (15)

سائنس عقل جي بنياد تي ڪائنات جو مرڪز ڳولڻ ۾ مصروف آهي ته روحانيت ۽ خيال پرست ان مرڪز کي بجاءِ خود هڪ اهڙي هستي قرار ڏين ٿا، جيڪا پاڻ ئي شعور ۽ قوت آهي. ماديت پرست، مادي کي ازل کان ابد تائين قائم رهندڙ شيءِ سمجهڻ ٿا، جيڪو هر وقت روپ بدلائيندو رهي ٿو. مطلب فقط ٻه شيون مستقل آهن، هڪ مادو ۽ ٻي تبديلي، ۽ خيال پرست هڪ مڪمل هستي (ABSOLUTE) کي ازل کان ابد تائين قائم رهندڙ شيءِ تصور ڪن ٿا، جنهن جا انيڪ مظهر آهن. مطلب ته انسان جي سوچ ڪائنات جي مرڪز بابت پڻ واضح فرقن ۾ ورهائجي وئي. نتيجي ۾ ڪيترن فڪرن، خيالن، تصورن ۽ مذهبن جنم ورتو.

“مذهبن جي حوالي سان قديم وقت کان ئي انسان ڪائنات جي مرڪز ۽ انهيءَ جي خلقڻهار جي ڳولها لاءِ دنيا تياڳي مختلف تپسيائي طريقا اختيار ڪيا ۽ انهيءَ خلقڻهار کي ڳوليندي، پاڻ سڃاڻڻ جي واٽ وٺڻ ۽ انهيءَ ذريعي انهيءَ وجود، انهيءَ طاقت، جنهن کي مڪمل هستي، Absolute چئجي، تنهن کي ڪنهن نرمائڻ (نرواڻ) سڏيو، ڪنهن فنا في الله ۽ ڪنهن گر کي گڏيا ڪاپڙي واري ڳالهه



سان ڳندي بي ڪارڻ مسئلو گهڙو ڪيو اٿائون. ” (20)

”ڪجهه محققن ‘نوري ۽ ناري’ لفظن جي معنيٰ جي معنيٰ ‘بهشتي ۽ دوزخي’ ڪڍي آهي. سندن چوڻ آهي ته ‘نوري’ مان مراد الله جو نور آهي ۽ ‘نار’ مان مراد جهنم آهي. اهڙو خيال رکندڙ محققن سان اختلاف رکڻ لاءِ بنياد موجود آهن. پٽائيءَ جو بيت نوري ۽ ناري جو ڳيٽڙن مان ڪنهن کي به رد نٿو ڪري. هو ٻنهي قسمن جي جوڳين لاءِ چوي ٿو، ‘آئون نه جيئندي ان ري’. جيڪڏهن ‘ناري’ مان مراد جهنمي هجي ها ته پٽائي انهن سان پنهنجو تعلق نه ڳندي ها. ” (21)

بدر ابڙو پنهنجو رايو ڏيندي لکي ٿو ته، ”مان سمجهان ٿو ته پٽائي ان بيت ۾ فقيرن ۽ سنياسين جو ذڪر ڪري ٿو. نوري مان مراد مسلمان فقير آهي جڏهن ته ‘ناري’ هندستان سان تعلق رکندڙ هندو جين ۽ ٻڌ وارا سنياسي ۽ پڪشو آهن. ” (22)

منهنجي خيال موجب، شاه صاحب ‘نوري’ انهي مخفي طاقت کي چيو آهي، جنهن کي روحانيت وارا حق ۽ سچ چون ٿا، ‘ناري’ وري مادي وجود کي چيو ويو آهي. مطلب ته جوڳيٽڙا ‘روح’ يعني مخفي طاقت به آهن، ته مادو به آهن. انهي خيال کي آئون لطيف جي بيتن جي حوالن سان ثابت ڪرڻ جي ڪوشش ڪندس.

شاه لطيف وٽ ڳالهه صرف ‘نوري’ يعني حق يا روح ۽ ناري يعني مادي تائين دنگ نٿي ڪري، بلڪ اڃا به اڳتي وڌي ٿي، ‘پري جن ٻاري’ کان ‘عدم’ تائين پڄي ٿي ‘آسڻ جن عدم’ آءُ نه جيئندي ان ري’. جيڪو انهن ٻنهي عنصرن جو ميلاپ به آهي، ته ٻنهي جي نفي به. اهو انهن ٻنهي وجودن جي ميلاپ جو ڪهڙو روپ آهي، جيڪو پاڻ ٻري ۽ ٻاري ٿو ‘عدم’ ٿي ٿو وڃي. مطلب ته شاه وٽ نوري ۽ ناري کان مٿي ‘پرڻ’ يا ‘ٻارڻ’ اهم آهي، جنهن مان عدم ٿو ڄڙي. انهيءَ ڳالهه کي اسان هيٺين ٻن مثالن جي مدد سان سمجهڻ جي ڪوشش ڪنداسين. مثال طور ڪا به موٽر گاڏي بنا تيل جي نٿي هلي. مطلب ته موٽر ۽ تيل اهم آهن ئي، پر انهيءَ تيل جو ٻرڻ اصل اهميت جو حامل آهي. يا ٻيو مثال ته، ڏيئو هڪ مڪمل وجود آهي. جيڪو ٽن عنصرن جو ميلاپ آهي، هڪ ڏيئو ۽ وٽ، ٻيو تيل، ٽئين لات/

آهي، چاهي اهو زنده وجود هجي يا غير زنده.

اسان سُر رامڪليءَ ۾ موجود فلسفي جو اڀياس ڪنداسين ته، ”هن سر ۾ لطيف حق ۽ حقيقت جي تلاش ڪندڙن جو بيان ڪيو آهي، جي دنيا ۽ جهان جا سڀ آسانگا پلي، پوري عشق ۽ ارادي سان پنهنجي جان ۽ جسم کي بکن ۽ ڏکن جو عادي ڪري، تن کي تپسيا ڏئي، من ماري، خوديءَ کي ڪاٽي، انهي پهر پنهنجي ڏٺيءَ جي ڌيان ۾ گم رهڻ ٿا. هو جز آهن ڪل سان هڪ ٿي وڃڻ چاهين ٿا، هو قطرو آهن سمنڊ ۾ سماءُ گهرن ٿا. ” (18)

سُر رامڪلي ۾ جوڳي ايئن چو ٿا ڪن؟ اسان مٿي، جيڪو مادي ۽ روح بابت بحث ڪيو آهي. انهيءَ بحث ۾ شاه لطيف ڪٿي بيٺو آهي، شاه لطيف جي نظر ۾ حق ڇا آهي وغيره. انهي سوالن جوابن تائين پهچڻ لاءِ مٿئين بحث کي سامهون رکندي، شاه صاحب جي هيٺين بيت کي پُرجهنداسين ته، ڳالهه جي اُڪيل ڪجهه اگهيري ٿيندي:

”جوڳيٽڙا جهان ۾، نوري ۽ ناري،  
پري جن ٻاري، آئون نه جيئندي ان ري. ” (19)

منهنجي خيال ۾، ‘نوري’ ۽ ‘ناري’ بابت محقق واضح ناهن، ڪيترن ئي ماهرن جا خيال مختلف معنائون ٻڌائن ٿا. آئون پنهنجي ڳالهه ڪرڻ کان اڳ ۾ ٻين محققن جيڪا نوري ۽ ناري جي معنيٰ ڏني آهي، تنهن جي هتي وضاحت ڪندس. محترم نند جويري لکي ٿو ته، ”باه شڪتي (energy) آهي، جنهن جا انيڪ روپ ٿين ٿا، جيئن ڀر (موت) جي باهه جيڪا سڀ کي ساڙي رک ڪري ڇڏيندي آهي، پر هن باهه تي روٽي ڪونه سگهي آهي. روٽي سيڪڻ لاءِ جا باهه گهرجي، اها چلهي جي باهه ٿيندي آهي. ڪيت ۾ باهه جيڪا ان ۽ ميوي کي ڪپندي آهي اها اس جي روپ ۾ هوندي آهي. باهه ساھ جي روپ ۾ تن کي گهرجي، ان جو روپ به ٻيو ئي هوندو آهي. پچتاو جي باهه جيڪا غرور کي ساڙيندي آهي، اها به ٻي ئي هوندي آهي. نور پٺيان به باهه ئي هوندي آهي. قادر جي قدرت ئي باهه ئي هوندي آهي، جنهن مان ڪائنات ٿي آهي، پر سنڌ ۾ اجايو ناري لفظ کي دوزخ جي باهه

“سامي چائين، سک طلبين، هوندن جئن مَر هو،  
توڪي ويس ويڃايو، ويس ويڃايو تو،  
سامي آهي سو، جنه پاڻ ويڃائي پُورئو.” (25)

پر هتي سوال اهو ٿو پيدا ٿئي ته، ويس پاڻ ناهي، جنهن جي ويڃائي ڇڏڻ جو ڳالهه ته لطيف سائين اڳ ئي ڪئي، ته پوءِ انهيءَ کان سواءِ پاڻ ڇا آهي؟ ڇا اهو روحاني وجود پاڻ آهي؟ جيڪڏهن ها، ته پوءِ ان کي ويڃائي، پوءِ اُن کان سواءِ ڪيئن ٿو رڙهي اهو وجود، هن سوال جو جواب هن بيت ۾ اچي ٿو:

“سامي چائين، سک طلبين، وارين نه ويراڳ،  
لاڳاپا لطيف چئي، ڇڏي جوڳي جاڳ،  
جئن تون ڀُٽين سنرو، ايءُ آديسي اڀاڳ،  
لاهوئيئڪو لاڳ، مري جيءُ ته ماڻيڻ.” (26)

لاڳاپن جو تعلق جسم سان آهي، اُهي ختم ڪرڻ کان پوءِ نفس جي هر خواهش مري ٿي پوي ۽ اُن کي موت چيو ويو آهي ۽ انهيءَ موت کان پوءِ ئي لاهوتي هجڻ جو لاڳ نصيب ٿئي ٿو.

جڏهن جسماني وجود/مادي وجود رکي نه مڃي ۽ نفس کي ماري ڇڏي، پوءِ ڇا ٿو بچي؟ پوءِ ته ڪجهه به نٿو بچي. هتي ڳالهه ٻئي مرحلي جي پئي ٿئي، يعني نوري/روح ۽ ناري/مادي جي خاتمي کان پوءِ جي ڳالهه. پنهنجي مڪمل وجود (روح ۽ جسم) کان مڪمل انڪار ڇاڪاڻ؟ ڇاڪاڻ ته اهو (وجود) اصل حقيقت آڏو پردو آهي. جيڪو آءُ پڻي ۽ انا جي خام خيالي آهي، تنهن کي عشق جي آڳ سان ئي ساڙي سگهجي ٿو.

“نسوريائي نانه جي، دل ۾ دونهين پاء،  
آئي آڳ عشق جي، لاهوتي تون لاءِ،  
جندا تئن جاڳاء، جئن سا آتش آب ٿئي.” (27)

انا کي مارڻ لاءِ سامي بيڪاري بڻيا، بڪيا گهرڻ جو اهم سبب انا کي مارڻ هو. (افسوس جو اهو عمل وقت سان گڏ منفي صورت اختيار ڪندو ويو،

ٻرڻ. موٽر گاڏيءَ ۾ تيل جو ٻرڻ، ڏيئي ۾ تيل جو ٻرڻ، ٻنهيءَ ۾ تيل جي ٻرڻ ئي انهن جو جوهر آهي. جيڪا ئي حقيقت آهي. بلڪل اهڙي ريت انسان ۾ به ٻرڻ جو عمل جاري آهي، جنهن کي سائنس جي ٻوليءَ ۾ Metabolism چئبو آهي. اهو Metabolism جو عمل هر جانور ۾ جاري آهي، جيڪو انهن کي حرارت پڄائي ٿو، اها ئي توانائي آهي، اها شڪتي آهي، جنهن کي روحانيت وارا مخفي طاقت جو نالو ڏين. اهو ماديت پسند چون ٿا، پر ڇا اهو ٻرڻ ئي زندگي آهي، جيئن اسان مٿين ٻن مثالن ۾ واضح ڪري آيا آهيون. ڏٺو وڃي ته، اهو ٻرڻ اصل زندگي ته ناهي. ڪنهن مقصد يا ڪارج لاءِ ٻرڻ ئي اصل زندگي آهي. پاڻ ٻري به ٻارڻ جاري رکڻ ئي سچ آهي. اصل اهي جوڳيتڙا آهن، جيڪي پنهنجو پاڻ کي جوڳ جي ٻارڻ ۾ ٻاري، مطلب ناري يعني مادو، نوريءَ جي ٻارڻ سان خود کي ٻاري، عدم ماڻين ٿا. اهڙن ٻاريندڙ کي جوڳي چيو ويندو آهي. اهو پاڻ ٻارڻ، پاڻ سُڪائڻ صرف مادي/جسماني نه بلڪ اندروني/روحاني آهي.

“اندر نه ساهه سڪائين، ٻهر سُڪاين ٻانهون،  
منا مُنئي پاڻ کي، چئين آديسي آئون،  
او پنڌ پراهون، جتي نظر نات جو.” (23)

اهي جوڳي لاطمع هوندا آهن. سامي ۽ سک هڪ ٻئي جا متضاد آهن. جي سامي آهي، ته سک جي ڳالهه نه ڪر. هتي سامي جو مطلب روحانيت آهي، سک جو اشارو مادي دنيا ڏي آهي، مطلب هتي مادي وجود جو هئڻ/هجڻ جي قبوليت کي انڪار آهي، هوندن جيئن نه هجڻ وارا ئي آديسي آهن.

“سامي چائين، سک طلبين، هوَمَ هوندن جيئن  
لاهوئي لطيف چئي، آديسي نه ايئن  
سي ڪاپڙي ڪيئن، جي ڌرين تعلق تڪيا.” (24)

مادي وجود هڪ ويس آهي، ويس جي حيثيت ناهي، اصل ۾ وجود آهي، جڏهن ويس هتندو ته اصل ظاهر ٿيندو. ۽ سامي انهيءَ کي ئي چئبو، جيڪو پاڻ ويڃائي اڳتي وڌندو.

ماڻهو کي دنيا تياڳڻ ۽ سخت قانوني قاعدن جي پابندي ڪرڻي پوندي آهي، کين ٽي يا چار ڏينهن ورت، (روزو) به رکڻو پوندو آهي. جنهن لاءِ پاڻ چيائون: ‘بُڪ وڌائون بگرين، جوڳي ڪندا جڳ، يا گندي ۽ گراه جنهن سنڀاسي سانڍيو انهي کان الله اڃا آگاهون ٿيو.’ ”(31)

انهيءَ ڳالهه جي پڪي ثابتي انهيءَ مان به ملي ٿي ته: “شاه صاحب جو سر رامڪلي هندو فقيرن سا تعلق رکي ٿو. شاه صاحب سڀرو سفر دوران هندو فقيرن سان مليو، انهن سان صحبتون ڪيائين، انهن جي ريتن رسمن ۽ زندگيءَ جي مقصد جو گهرو مطالعو ڪيائين. نه فقط ايترو، پر شاه صاحب هندو فقيرن سان سير و سفر ۽ انهن سان گڏ سندن تيرٿن تي ويو.” (32)

نه صرف ايتري حد تائين، پر شاه سائين ته سندن ساٿ، ساڻس گڏ هلڻ لاءِ به چڻ منٿون ڪري ٿو. هيٺئين بيت ۾ شاه صاحب جي سندن صحبت جي تڙپ ۽ تانگهه جي شدت محسوس ڪري سگهجي ٿي. ساڻن گڏ وڃڻ لاءِ وڏا بحث مباحثا، مناظرا ٿيا آهن، ۽ شاه صاحب چڻ سندس ساٿ لاءِ وڏي امتحان مان گذريو آهي.

“لکين ڪٿا لسان سين، لاهوتين لوڙا،  
گهوڙا ڙي گهوڙا، آءُ نه جيئنڊي ان ري.” (33)

يا وري،

“وارو ويرڳين ڪي، ويل مَ وساريڃ،  
قدم ڪاپڙين جا، ليلائي لهيڃ،  
پيرت پستو پت جي، وڃڻ ڪي وجيڃ،  
راتو ڏينه رڙهيڃ، آءُ نه جيئنڊي ان ري.” (34)

هن بيت ۾ وري بحث ڇڏي ليلائڻ جي وات به ورتي آهي، ان مان ظاهر آهي ته، کين لسان/ زبان سان مڃرائي نه سگهيو هو. انهن کان هڪ ڀل به ڌار نه نٿو ٿئي، رات ڏينهن انهن سان رڙهي ٿو.

“جيڪي مون نهو، نات جات مَ وڃو جوڳيا!

ڪيترائي ماڻهو جوڳ ڇڏي، صرف بڪيا وٺڻ لڳا ۽ اڄ ڪلهه جوڳي صرف انهن کي چيو ويندو آهي، جيڪي خانہ بندوش ماڻهو آهي ۽ پني گذران ڪن ٿا. (اهي سامي پنهنجي انا/ نفس/ اندر کي ماري. آسڻ ڇڏي روانا ٿيا. هتي آسڻ مادي/ جسماني وجود جي معنيٰ ۾ آهي. جيڪو انهن ڇڏي ڏنو. مطلب ته نه روحاني وجود، نه مادي.

“بابو بيڪاري ٿيا، اڄ نه آسڻ وٽ،  
خودي ڪانئي هليا، پير نه لايئون پٽ،  
هي هي جني هٽ، آءُ نه جيئنڊي ان ري.” (28)

خودي کي ساڙي، ختم ڪري، پسم ڪري. مادي دنيا/ پٽ تي به پير نه لاتائون. نانه يعني Nothingness سندن منزل آهي.

“بابو بيڪاري ٿيا، ڀڄي ڇڏيائون پاڻ  
نسوروي نانه جو، نانگن وٽ نڌاڻ،  
سر ڪنڊ جني ساڻ، آءُ نه جيئنڊي ان ري.” (29)

انهن سامين آسڻ / مادي وجود ڇڏي ڏنو، اندر کي به ساڙي ڇڏيو، انهن جو وجود نانه nothingness ۾ هليو ويو.

“بابو بيڪاري ٿيا، آسڻ وٽ نه اڃ،  
نسوروي نانه جو، سامي ڪن سهڃ،  
هنيڙا تن سين هڃ، آءُ نه جيئنڊي ان ري.” (30)

هتي هڪ غلط فهمي جي وضاحت ڪندو هلان ته، ڪيترن ئي ماڻهن جو خيال آهي ته جوڳين جو مذهب هو يا آهي ۽ اهو هو/ آهي هندو. “ڀٽائي سرڪار، جوڳين، فقيرن جي مسلڪ يا مذهب جو ذڪر نه ناهي ڪيو، پر عام رواج موجب جوڳي پنٿ ۾ داخل ٿيڻ لاءِ هندو توڙي مسلمان ڪير به جوڳي بڻجي سگهي ٿو. توڙي جو ان زماني ۾ جوڳي گهڻو ڪري هندو ئي هوندا هئا، جوڳي بڻجڻ کان پوءِ منجهن ذات پات جو پيد پاؤ ڪونه هوندو هو. جوڳي بڻجڻ جي خواهش رکندڙ

تون سڄي دنيا فتح ڪرين ۽ تنهنجو من تنهنجي شيطاني خواهش کان شڪست کائي وڃي؟” سڪندر اعظم جو ڳڻن جي انهن ڳالهين کان تمام گهڻو متاثر ٿيو. ” (37)

اهڙن جوڳين لاءِ لطيف سائين چوي ته:

”جي پانئين جوڳي تيان، ته ڪين پيالو پيءُ،  
نانه نهاري هت ڪري، آئون ات نه ٿيءُ،  
ته سندو وحدت ويءُ، طالب توڙا مائين. ” (38)

نه مادي نه روحاني وجود، پاڻ سان ڪجهه به نه سلهاڙ، نانه ڪي ڳولهي هت ڪري، آئون/ مان وغيره ڪي ختم ڪرڻ کان پوءِ وحدت جي رستي پوين. ظاهري ڏيک ويڪ يعني مادي صورتن جي هجڻ سان سپرين ست نه ڪندو. اهي سڀ ڍونگ ويتر وات ڪي ونڱي ٿا بڻائين.

”جي پانئين جوڳي تيان، ته سڳيون سيليون ڇڏ،  
دونهيئون دور ٿيءُ، مڙهي مور مَر اڏ،  
سُپريان جي سڏ، نانگا وانءُ نڱڻو. ” (39)

جيسائين تون پنهنجي هجڻ جي، پنهنجي انا جي، پنهنجي نفس جي پنهنجي خواهشن جي ڳالهه ڪرين ٿو، ته تون جوڳ جي لائق ناهين. جيڪڏهن پرين جي پنڌ پيو آهين ته، پنهنجي پچر ڇڏ. ٻنهي پاسن جهلڻ سان نقصان ٿي ملندو.

”جوڳ نه جوڳو تون، ڪرين پچارون جوڳ جون،  
هڪو پنڌ پرين جو، ٻي تنهنجي ٻون  
سامي سيئن ڏون، روندائي رت وٽا. ” (40)  
هيٺيون بيت ملاحظو فرمايو:

”جوڳي هون نه جيرا، پائي جوڳ مَر جيءُ  
هارڻا هن ڪنن سين، سڻ سنيهو ايءُ،

قوت منهنجو ڪاڙهي، سڳڙين سهو،  
قري قوڪ ڏهو، آءُ نه جيندي ان ري. ” (35)

اهڙا سامي جن سان هلڻ لاءِ پٽائي جتن پيو ڪري، سي جوڳي هئا. ڊاڪٽر شاهنواز سوڍر جوڳ يا جوڳين بابت لکي ٿو ته، ”عالمن جوڳ جي تعريف ڪندي لکيو آهي، ته هن نظريي جا حامي پنهنجي خاڪي جسم کي روح ۽ خدائي ميلاب لاءِ روڪ ٿا سمجهن. جوڳ (Yoga) جو اصل مطلب اهو آهي، ته انهن شين کان پرهيز ڪجي، جيڪي خاڪي جسم کي سگهاري رکڻ لاءِ هونديون آهن. جيئن ته خاڪي جسم روح جي پاڪيزگيءَ لاءِ رڪاوٽ آهي، ان ڪري ان جو ضعيف هجڻ ضروري آهي. هن نظريي وارن جو خيال آهي، ته روح کي هميشه اها تڙپ رهي ٿي، ته هو ان روح مقدس سان وڃي ملي، جنهن کان اصل ۾ اهو الڳ ٿيو هو. جوڳ نظريي موجب اها منزل تڏهن ممڪن ٿي سگهي ٿي، جڏهن ان لاءِ مسلسل جدوجهد ڪجي ۽ اها جدوجهد ”خودشناسائي“ جي تحت ڪرڻ ضروري آهي. ” (36)

”جوڳ جو پتو ويدڪ دور ۾ به ملي ٿو. اڀرند ۽ مهاڀارت ۾ ان جو ذڪر ڪيل آهي. ٻڌمت جي دور ۾ هن فلسفي جي وڏي همت افزائي ڪئي وئي. انهيءَ دور ۾ اهڙا جوڳ پڄاڻيندڙ جوڳي پيدا ٿيا، جن جي تپسائن کي ڏسي دنيا جا وڏا وڏا فاتح دنگ رهجي ويا. 325 قبل مسيح ۾ سڪندر اعظم جڏهن سنڌ ۾ آيو، ته هو جوڳ جي تربيتي نظام کان ڏاڍو متاثر ٿيو. هن ڏٺو ته جوڳي نتھڻ اس ۾ ننگا اگهاڙا تپسياڻون ڪري رهيا هئا. اهي جوڳ پڄاڻيندي درد جي پيڙا به وڏي صبر ۽ تحمل سان برداشت ڪري رهيا هئا سڪندر اعظم جوڳين کي پنهنجي فوج ۾ شامل ڪرڻ جي آڇ ڪئي. ليڪن جوڳين سڪندر جي ملازمت کان انڪار ڪري ڇڏيو. جوڳي سڪندر جي انهيءَ خواهش تي به کلڻ لڳا ته هو دنيا فتح ڪرڻ جو ارادو ٿو رکي. سڪندر کي جوڳين چيو ته خاڪي جسم لاءِ کيس جيڪڏهن ٻه گز زمين جو ٽڪر نصيب ٿيو ته اها ڳالهه سندس لاءِ وڏي چئني. هنن سڪندر اعظم کي اهو به چيو ته ”ان مان ڇا حاصل ٿيندو، جو

اهڙي ريت اهي وجود کي ٻارڻ ڪري، ٻاري فنا ڪن ٿا، عشق جي آڱ ۾ خوديءَ کي ٻارين ٿا، ۽ انهن جي منزل 'عدم' آهي، اهي 'عدم' جي آسڻ تي براجمان ٿيڻ لاءِ ڪشت ڪن ٿا.

مادي ۽ روح جي ميلاپ سان جيڪو ٽيون وجود/ عنصر جڙي ٿو، سو آهي 'عدم' يا ناه، اهو حقيقت آهي اهو ئي سچ ۽ حق آهي. جنهن جو ڪو روپ ناهي، جنهن جو ڪو نالو ناهي، جنهن جي ابتدا ناهي، جنهن جي ڪا انتها ناهي. انهي نُڪتي ۽ فڪر سان، فلسفي جي ميدان ۾ لطيف هڪ قدم اڳتي بيٺل ٿو نظر اچي، فلسفي جي شاگردن کي انهي نُڪتي تي لوڇڻ جي ضرورت آهي.

### حوالا:

1. سنڌي، حميد، (مقالو: جا گُر ڏني گودڙي)، 'سر رامڪلي' (مرتب: حميد سنڌي) شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 5
2. ساڳيو، ص: 6
3. ساڳيو، ص: 6
4. ڊاڪٽر نبي بخش خان بلوچ، 'شاهه جو رسالو'، داستان پهريون، بيت: 3، ثقافت ۽ سياحت کاتو، حڪومت سنڌ، 2009ع، ص: 308
5. ساڳيو، ص: 308
6. ساڳيو، ص: 310
7. ساڳيو، ص: 310
8. ساڳيو، ص: 311
9. ساڳيو، ص: 311
10. ساڳيو، ص: 311
11. سنڌي، حميد، (مقالو: جا گُر ڏني گودڙي)، 'سر رامڪلي' (مرتب: حميد سنڌي) شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 7
12. جوڀري، نند، (مقالو: نوري ۽ ناري)، 'ڪلاچي تحقيقي جرنل'، شاهه عبداللطيف چيئر، ڪراچي يونيورسٽي، ڪراچي، ڊسمبر 2005ع، ص: 24
13. ابڙو، بدر، (مقالو: سر رامڪليءَ جا نوري ۽ ناري جوڳي)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 15

وڃائي وجود کي، پاڻان پاسي ٿي، هڏهن ڪونهي هيءُ، ٿو اسارا "آئون" چوين. (41)

هن بيت ۾ 'جوڳي' هون ته جيئرا، ۽ ۾ روحاني وجود سان انڪار آهي، جيئرو به نه آهي، هي به هرگز ناهي، ته پوءِ ڇا آهي؟ هيٺين بيت ۾، مادي وجود کي نست وٺايو ڪري، اندر ۾ مڇ ٻارڻ جي ڳالهه جو ڪري، اها ئي ڳالهه پري جن ٻاري، عشق جي آڱ وغيره.

"جوڳي تنهنجي جوڳ ۾، ڳالهه گهرجي ڳچ، سڳا سيليون چمڙا، ايءُ پڻ ڪوڙو ڪچ، وڏيو چيرو چچريو، پر ۾ ايو پچ، سوئي ٻارج مڇ، جئن ٻاهر ٻاڦ نه ڪري." (42)

هيٺين بيت جي پهرين سٽ جي پهرين چرڻ ۽ ٻئي چرڻ ۾ 'پاڻ' به دفعا ڪتب آندو اٿائين. پهرين پاڻ مان مراد مادي وجود ٻئي پاڻ مان مراد روحاني وجود آهي.

"نڪين ڪئن پاڻ سين، نه ڪو سائڻ پاڻ، اهڙو جن اهڃاڻ، آءُ نه جيئندي ان ري." (43)

مطلب ڪنهن به غير مادي ۽ مادي وجود، عرش، زمين، چنڊ، سج يا ڪنهن به شئي جو وجود ئي نه آهي، آديسين کي اُتي حق ۽ سچ جو پيو.

"جتي عرش نه اُپ ڪو، زمين ناه ذرو، نڪو چاڙهو چنڊ جو، نڪو سج سرو، اُتي آديسين جو، لڳ دنگ دڙو، پري پُٺن پرو، ناڻ ڏٺائون نانهن ۾." (44)

انهي کان علاوه هڪ ٻئي، تمام وڏي ۽ اهم ڳالهه، لطيف سائين ڪري ٿو، سا آهي، 'آسڻ جن عدم' واري.

"جز وڃائيو جوڳين، ڪل سين آهين ڪم، آسڻ جن عدم، آئون نه جيئندي ان ري." (45)



34. ساڳيو، ص: 312
35. ساڳيو، ص: 310
36. سوڊر، شاهنواز، ڊاڪٽر، (مقالو: سر رامڪليءَ جو ثقافتي ۽ تاريخي پس منظر)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 93
37. ساڳيو، ص: 94
38. ڊاڪٽر نبي بخش خان بلوچ، 'شاهه جو رسالو'، داستان ٻيو، بيت: 7، ثقافت ۽ سياحت کاتو، حڪومت سنڌ، 2009ع، ص: 313
39. ساڳيو، ص: 313
40. ساڳيو، ص: 313
41. ساڳيو، ص: 313
42. ساڳيو، ص: 314
43. ساڳيو، ص: 311
44. شيخ، ٻانهون، خان، 'شاهه جو رسالو'، داستان ٻارهون، بيت: 21، شاهه عبداللطيف چيئر، ڪراچي يونيورسٽي، ڪراچي، 2002ع، ص: 123
45. ساڳيو، ص: 31

14. ساڳيو، ص: 16
15. ساڳيو، ص: 17
16. آغا، ظفر، (مضمون: سر رامڪلي: هڪ مطالعاتي جائزو)، 'نئين زندگي'، اطلاعات کاتو، حڪومت پاڪستان، حيدرآباد، جولاءِ - آگسٽ - سيپٽمبر 2006ع، ص: 09
17. اڀڙو، بدر، (مقالو: سر رامڪليءَ جا نوري ۽ ناري جوڳي)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 18
18. قادري، اياز، ڊاڪٽر، (مقالو: جي پائين جوڳي ٿيان)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 63
19. شيخ، ٻانهون، خان، 'شاهه جو رسالو'، داستان پهريون، بيت: 1، شاهه عبداللطيف چيئر، ڪراچي يونيورسٽي، ڪراچي، 2002ع، ص: 27
20. جوڀري، نند، (مقالو: نوري ۽ ناري)، 'ڪلاچي تحقيقي جرنل'، شاهه عبداللطيف چيئر، ڪراچي يونيورسٽي، ڪراچي، ڊسمبر 2005ع، ص: 25
21. اڀڙو، بدر، (مقالو: سر رامڪليءَ جا نوري ۽ ناري جوڳي)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 19
22. ساڳيو، ص: 19
23. ڊاڪٽر نبي بخش خان بلوچ، 'شاهه جو رسالو'، داستان ٻيو، بيت: 36، ثقافت ۽ سياحت کاتو، حڪومت سنڌ، 2009ع، ص: 316
24. ساڳيو، ص: 314
25. ساڳيو، ص: 314
26. ساڳيو، ص: 314
27. ساڳيو، ص: 316
28. ساڳيو، ص: 311
29. ساڳيو، ص: 311
30. ساڳيو، ص: 311
31. آغا، ظفر، (مضمون: سر رامڪلي: هڪ مطالعاتي جائزو)، 'نئين زندگي'، اطلاعات کاتو، حڪومت پاڪستان، حيدرآباد، جولاءِ - آگسٽ - سيپٽمبر 2006ع، ص: 10
32. سنڌي، ميمڻ عبدالمجيد، ڊاڪٽر، (مقالو: سر رامڪليءَ جو تاريخي پس منظر)، 'سر رامڪلي' (مرتب: حميد سنڌي)، شاهه عبداللطيف ڀٽ شاهه ثقافتي مرڪز، ڀٽ شاهه، حيدرآباد، سنڌ، 1993ع، ص: 71
33. ڊاڪٽر نبي بخش خان بلوچ، 'شاهه جو رسالو'، داستان پهريون، بيت: 39، ثقافت ۽ سياحت کاتو، حڪومت سنڌ، 2009ع، ص: 311

## شاھه لطيف جي شاعري ۽ ۾ علم، عقل، عشق ۽ عمل

دنيا، خاص ڪري سنڌ جي بزرگ هستين جي عظمت جي حوالي سان علم، عقل ۽ عشق جو تذڪرو تمام اهم موضوع رهيو آهي. جڏهن ته ڪيترن ئي بزرگن لاءِ ڪيترائي ماڻهو علم، عقل ۽ عشق کان علاوه الاهي رازن جي کلڻ تي پڻ عقيدو رکن ٿا، ته فلان بزرگ تي الله جي رضا سان ڪيترائي راز ڪليا ۽ الوهيت جي اونھائين جي اپٿار ٿي ۽ ڪائنات جي رازن تان خدا خود انهن بزرگن وسيلي پرڏا ڪنيا. انهن بزرگن جي پوئلڳن ۽ روحانيت جي راهگيرن موجب ته، رنگيءَ جي رنگن جا راز ڪير ٿو ڄاڻي. ٻي پاسي انهن بزرگن جي زندگين ۽ انهن سان وابسته واقعن ۽ روايتن تي غور ڪنداسين ته ڪيتريون ئي روايتون هڪ ٻئي جي ابتڙ نظر اينديون. منطق انهن روايتن اڳيان گوڏا کوڙي ٿو ڇڏي، ۽ اڻندڙ سوالن جا جواب انساني دماغ جي وس کان ٻاهر جي ڳالهه لڳندي آهي. انهي ڳالهه کي واضح ۽ ثابت ڪرڻ جا ڪيترائي مثال پيش ڪري سگهن ٿا.

صوفين جي ويجهو عقل نه، پر عشق کي اهميت آهي. انهن موجب سچ جي ته تائين ۽ اصل حقيقتن تائين صرف عشق جي ذريعي ئي پهچي سگهجي ٿو. سچل سرمست عشق جي عظمت بيان ڪندي، عقل وارن کي پري ڇڏي ڏنو آهي، “اوڏا ڪين آيا، عقل وارا عشق کي.”

قاضي قادن چيو،

“سي ئي سيل ٿيام، پڙهيام جي پاڻان،  
اگر اڳيان اڀري، واڳون ٿي وريام.”

ياوري

“ڪنڙ، قدوري، قافيه، پڙهي ڪين پڙهيوم،  
سو پار ئي ٻيوم، جيئن پرين لڌوم.”  
۽ شاھه لطيف فرمايو ته،

“پڙهڻو ٿا پڙهن، ڪڙهن ڪين ڦُلوب ۾،  
پاڻا ڏوه چڙهن، جي ورق ورائن وٿرا.” (1)  
يا اڃا به هيئن چوي ٿو ته،

هلائيچ هيئن ۾، الف سنڌي اوڙ،  
ته ڪتابن جي ڪوڙ، منجهان ئي معلوم ٿئي.  
اڃا به هيئيون بيت ملاحظه فرمايو:

“اگر پڙهه الف جو، ورق سڀ وسار،  
اندر تون اُچار، پنا پڙهنده ڪيترا.” (2)

اسان اندر ته اجاريو ٿي ڪونه، نه ئي عشق جي واٽ لڏيسين. نه وري الف هٿ آيو ۽ نه ئي پنا پڙهياسين. انهن صوفين، عالمن ۽ مُفڪرن جي ڳوڙهي ڳالهه سمجهڻ جي بجاءِ، انهن کي به اُمي، اڻ پڙهيل چئي، اهو چيو سين ته پڙهڻ ۾ ڪو فائدو ناهي، خود کي اهو چئي، مطمئن ڪري ويهي رهياسين ته ڪو ٿو ڪاغذ ڪورين؟

“ظاهر ۾ زاني، فڪر منجهه فنا ٿئا،  
تئين کي تعليم جي، ڪُڙه اندر ڪاني،  
حرف حقاني، دُور ڪٽائون دل ۾.” (3)

شاھه سائين جي نظر ۾ درد جي دور ۽ سور جي سبق سان ماڻ ڪري اندر ۾ فڪر ڪرڻ ئي علم آهي، جنهن سان اصل پسي سگهجي ٿو.

“جن کي دور درد جو، سبق سُور پڙهن،  
فڪر ڦڙهي هٿ ۾، ماڻ مطالع ڪن،  
پنو سو پڙهن، جه ۾ پسن پري کي.” (4)

چپايل رسالي جي مقدمي ۾ سچ چيو آهي ته، 'اهڙي دعويٰ کي رد ڪرڻ لاءِ شاھ جو ديوان ئي ڪافي ثبوت آهي، جنهن ۾ هن عربي ۽ فارسي زبانن جو اونهو محاورو ڏيکاريو آهي. 'بلڪ يقين سان چئي سگهجي ٿو ته ڪي قدر درسي تعليم ڪري ۽ ڪي قدر پنهنجي سر تجربي ۽ مطالعي ڪري، شاھ عبداللطيف ان زماني جي لياقت آهر، هر علم ۾ چڱي مهارت حاصل ڪئي. عربي ۽ فارسيءَ جو ماهر هو ۽ پنهنجي مادري زبان تي ته کيس ڪلي ضابطو هو. نه فقط ايئن، پر ٻين ٻولين سان پڻ ڪي قدر واقفيت هئس، جهڙوڪ بلوچي، سرائڪي، هندي، پنجابي، وغيره. ان کان علاوه سندس تاريخي معلومات به وسيع هئي. سنڌ، توڙي هندستان جي ٻين ڀاڱن جي قصن ۽ ڪهاڻين کان به واقف هو. قرآن حديث، فقه ۽ فلسفہ، تصوف ۽ ويدانيت، صرف نحو وغيره جو ڳوڙهو اڀياس ڪيو ٿو ڏسجي. قرآن شريف، مثنوي مولانا روم ۽ شاھ ڪريم جو رسالو اڪثر ساڻس همراه هوندا هئا، ۽ روايت آهي ته ميان نور محمد ڪلهوڙي، هڪ نهايت عمدو سوناڪاري دستخط نسخو جلال الدين روميءَ جي مثنويءَ جو، کيس تحفي طور ڏنو هو. هاڻ جي شاھ اُمي هجي ها ته اهڙي تحفي موڪلڻ جو ڪهڙو مقصد؟ انهن ٽنهي ڪتابن ۽ علمن مان ڪيترا مضمون پنهنجي شعر ۾ داخل ڪيا اٿس، ۽ ڪتي ڪتي ته ڪن آيتن ۽ بيتن جو هو بهو ترجمو ڏنو اٿس... اها لاجواب ثابتي آهي ته شاھ عبداللطيف پنهنجي زماني ۾ يگانو ۽ عالم شخص هو." (9)

شاھ لطيف انهن بزرگن ۽ عالمن جي عظمت جي ساک هيئن ٿو ڏي ته:

“ساري رات سبحان، جاڳي جن ياد ڪيو،  
انهن جي عبداللطيف چئي، مٽيءَ لڌو مان،  
ڪوڙين ڪن سلام، اچيو آگهه ان جي.” (10)

انهن بزرگن جي مٽي مان ڪيئن ٿي وئي؟ ڪوڙين انهن جي آڳهه تي ڇو اچي سلامي پرين ٿا؟ ڇا انهن کي ساري رات جاڳڻ سان اهو مقام مليو يا انهن جي عظمت جو انگ آڳي ازل کان ئي لکي ڇڏيو هو؟ انهن ۽ اهڙن ٻين ڪيترن ئي سوالن جا جواب ڳولڻ لاءِ اسان کي پنهنجي من کي منور ڪري، دماغ جو

عشق سان سواءِ اکر اڀاڳا آهن:

“اڪر پڙهي اڀاڳا! قاضي ته ڪٿاءِ؟  
پيرين ۽ پائين، ايڏا اي نه آءِ!  
ان سُڪي سندو ساءِ، ڀڄج عزازيل کي.” (5)

“وسرئوم سبق! پهرين ست نه سنڀران!  
اڃا هي ورق، هيءَ! مطالع نه ٿو!” (6)

هيٺين بيت ۾ قول/ڪتاب/ورق/پڙهڻ/ڪهڻ جي بجاءِ عمل/فعل/رهڻ تي زور آهي.

“جنءَ جنءَ ورق ورائين، تينءَ تينءَ ڏٺو ڏوه،  
ته ڪهڻي ڪبو ڪوه؟ جي رهڻي رهيو نه سپرين.” (7)

البرٽ آئنسٽائن چيو ته “Imagination is more important than knowledge.” (ڪاڳر/ڪتابن مان اسان کي ڄاڻ ملي ٿي، پر اها ڄاڻ اصل ۾ سوچ، فڪر ۽ Imagination جو نتيجو آهي. سوچڻ سان خيال جڙن ٿا ۽ ڪو به فن پارو سرجي ٿو. شاھ لطيف پڻ انهي بنيادي سرچشمي جو ڏس ٿو ڏئي، ته ڪتاب مان اهو نه ورتو، جيڪو ڪائنات جي ڪتاب مان ملي سگهي ٿو.

“ڪوه ٿو ڪاڳر ڪورين؟ وينو وڃاين مس،

ڏور تڙائين ڏس، اڪر جڙائين جڙيا.” (8)

پر گهڻي وقت کان اها ڳالهه ثابت به ٿيڻ لڳي آهي ته، اهي عالم، مفڪر، شاعر اُمي يا اڻ پڙهيل نه هئا، نه آهن. انهيءَ سڀني ڀر ۾ پهرين پڙ ڊاڪٽر گربخشاڻي اڇلايو هو. هو شاھ لطيف متعلق لکي ٿو ته،

“عام اعتماد آهي ته، شاھ عبداللطيف کي با ترتيب درسي تعليم ڪانه ملي. ان مان منطقي دليل سان چئي نه سگهيو ته شاھ، ڪو اُمي يا اڻڄاڻ هو، جيئن ‘تحفة الڪرام’ ۾ ڄاڻايل آهي، ۽ ڪن ماڻهن جو وهم آهي. ڊاڪٽر ترمپ پنهنجي

منهنجي خيال ۾ اصل سمجھ ٿي اها آهي، اصل عقل ٿي اها آهي، جنهن جي آڌار تي عاشق عشق جي عميق ۾ گهڙي ٿو ۽ سچ ۽ حق ۾ فنا ٿي ٿو وڃي. اهڙي عظيم cause لاءِ خود کي فنا ڪري ڇڏڻ، بي عقلي ته نه چئبي، اصل عقل ته اها ئي هوندي. پر گهيلي لوڪ جي نظر ۾ برابر اها بي سمجهي چئبي. اسان بي سمجهه ماڻهن جي سوچ کي بنياد بڻائي، انهن عظيم ماڻهن جي عمل کي يعني عشق کي فنا ٿيڻ کي بي سمجهي يا بي عقلي ڪيئن چئون؟ ڇو انهن ماڻهن کي بي عقل ۽ بي سمجهه چئون، جيڪي مادي مفادن ۽ فاعدن جي انگن جا هوشيار آهن.

جيئن لطيف سائين انهن دنياوي ماڻهن کي اڀاڳا ٿو سڏي، جن جي اندر ۾ اڌ ٿيڻ ۽ فنا ٿيڻ جي سڌ نٿي پيدا ٿئي.

”وحدہ جي وڌاءُ، ڪٿا لاءِ الله اڌ،  
سي ڌڙ ڀسي سڌ، ڪه اڀاڳي نه ٿئي.“ (11)

اڌ ٿيڻ جي سڌ ٿئي ٿي، ۽ سڌ يعني خواهش جو تعلق سمجهه ۽ سوچ سان آهي. مطلب ته عشق جي پس پرده پڻ عقل هوندي آهي. جيڪا علم سان پڻ جڙندي آهي. اهڙي ريت علم جو انسان جي عظمت سان گهرو تعلق آهي.

ابو نصر سراج لکي ٿو ته، ”اصحاب حديث، فقهاء ۽ صوفيه، انهن مان هر هڪ ڪنهن نه ڪنهن علم، عمل، ۽ حقيقت سان موصوف آهي ۽ درحقيقت انهن مان هر صنف ۾ علم، عمل، فهم، مقام، مڪان، فقہ، ۽ بيان (تقرير) ملي ٿي.“ (12)

ان کان علاوه ڪيترائي روحانيت جا پانڌيٽڙا روحاني يا باطني علم جي سمندن ۽ دريائن جا دليل ۽ گهرايون رکن ٿا. باطني علم جي منزلن جي باري ۾ محترم سرفراز اي. شاهه پنهنجي ڪتاب ’فقيري رنگ‘ ۾ لکي ٿو ته، علم ولایت يا علم باطني جون 19 منزلون آهن، جيڪي هن ريت آهن.

1. پهرين منزل تي اهڙا ماڻهو هوندا آهن، جن مان اڪثر کي پاڻ به پروڙ نه هوندي آهي، ته ڪو اهي علم باطنيءَ جي راه تي هلي رهيا آهن. سندن تعداد 40,000 چاليهه هزار هوندو آهي. کين اهل الله، اهل ارشاد، رجال الله به چيو ويندو آهي. اهي پاڻ تي رکيل ڪم سرانجام ڏيندا آهن، هنن

ڪڙڪيون کولي، علم ۽ انهن عظيم ماڻهن کي بحیثیت عالم سمجهڻو پوندو، جنهن ڪم ۾ هيل تائين اسان ناڪام ويا آهيون.

هڪڙي پاسي اها ڳالهه آهي، انسان ’اشرف المخلوقات‘ آهي، ۽ انسان جو روح خدائي نور جو جُز آهي. مالڪ پاڻ قادر آهي، انسان کي مليل سمجهه آڌار بي مخلوق کان معتبر آهي. سمجهه جو علم ۽ عقل سان گهرو تعلق آهي. ۽ اها سمجهه، عقل، نيڪي ۽ تعريف ڪرائي ٿي، ۽ اها تعريف ئي نيڪ ۽ به عمل ڪرڻ/ڪرائڻ جو بنياد رکي ٿي.

جيئن اقبال چوي ٿو ته،

عمل سي زندگي بنتي هي، جنت پي، جهنم پي،  
بي خاڪي اپني فطرت ۾، نه نوري هي نه ناري.

حديث مبارڪ آهي ته، ’عملن جو دارومدار نيتن تي آهي‘. ڏسجي ته، نيت، خواهشن تي آڌاريل آهي ۽ خواهشن جو تعلق سمجهه سان آهي.

مطلب ته نيڪي يا بدِي جي چونڊ لاءِ سمجهه گهربل آهي، ۽ اها سمجهه ئي انسان جي انسان هجڻ جو ڪارڻ آهي. سمجهه، عقل يا فهم جا سرچشما ڪيترائي آهن، جتان انسان کي ملي، انهن مان سماج ۽ فطرت اهم آهي، انسان اڳ جي انسان جي فڪر ۽ سوچ جا نتيجا پڻ. مطلب ته مشاهدو ۽ مطالعو. اها ڳالهه ذهن ۾ رکجي ته مطالعي يا مشاهدي جو تعلق انسان جي شعور سان آهي، جيڪو عمر جي هڪ مخصوص حد سان جڙندو آهي، انهيءَ ڳالهه کي بنياد بڻائي اسان اڳتي هڪ سوال تي بحث ڪنداسين.

جڏهن ته بي پاسي صوفين وٽ علم، عقل ۽ عمل کان وڌ عشق جي اهميت آهي.

عشق ڇا آهي؟ اهو به هڪ وڏو سوال آهي، شاهه عبداللطيف جي فڪر ۾ عشق فنا ٿيڻ جو نالو آهي، پاڻ وڃائڻ آهي، ڇا اهو فنا ٿيڻ يا پاڻ وڃائڻ پويان ڪٿي، ڪا سوچ سمجهه يا عقل جو ڪردار آهي يا بي عقلي ۽ بي سمجهي ۾ عشق ڪبو آهي يا ٿيندو آهي، يا ڇا بي سمجهي يا بي عقلي فنا ٿيڻ جو نالو آهي،

اڪثر ستن ستن جي ٽولن ۾ هلندا آهن. هڪ روايت مطابق انهن ابدالن مان 11 جڻن جي حضرت علي ڪرم الله وجهه جي روضي تي نگراني ڪرڻي هوندي آهي.

8. هن علم جي ائين منزل تي پهتل انسان 'مقرب الحق' چيا ويندا آهن. هيءَ ان علم جي انتهائي اهم منزل آهي. هي تعليم ڏيڻ تي مامور ٿيل هوندا آهن ۽ سندن تعداد چاليهه آهي. هي پنهنجي نوعيت ۾ بظاهر ابدال ئي هوندا آهن. اڃا به ڪانئن هڪ قدم اڳتي هوندا آهن ۽ هو ماڻهن ۾ علم جو ڦهلاءَ ڪندا آهن.

9. باطني علم رکندڙن جي نائين منزل وارن کي 'ابرار' سڏبو آهي. سندن تعداد 227 رهندو آهي. جن مان ٽي هر وقت حضوريءَ (حضرت رسول جي) ۾ هوندا آهن ۽ باقي 224 دنيا جي نظرداري ڪندا رهندا آهن.

10. هن باطني علم جي ڏهين منزل وارن جو مقام 'قطب' کان مٿانهون آهي، پر ماڻهن لاءِ منجهائيندڙ آهي. منازل يا طبقات ۾ 'قطب' کان گهٽ هوندا آهن ۽ 'غوث' چواڻيندا آهن. هڪ ئي وقت ۾ 'غوث' بظاهر هڪڙو ئي هوندو آهي، جنهن کي 'غوث الثقلين' چوندا آهن. هي اصل ۾ ئي هوندا آهن، جن مان به آرام ۾ رهندا آهن ۽ هڪڙو ئي دنيا جي نگراني ڪندو رهندو آهي.

11. باطني يا روحانيت جي علم جي يارهين منزل ماڻيندڙ انسان کي 'نقيب اعليٰ' جي لقب سان ياد ڪيو ويندو آهي. هي هميشه 'حالتِ صحو' ۾ رهندا آهن. حالتِ صحو ان ڪري بهتر آهي، جو ان منزل تي پهتل انسانن کان ماڻهن جي پلائيءَ لاءِ ٻول نڪرندا آهن. کين پنهنجي زبان تي ضابطو رهندو آهي، ڇو ته ورنه ڪڏهن به هو ان حالت مان نڪري سکر جي حالت ۾ هليا ويندا آهن ۽ حالتِ جذب ۾ اچي، ڪا اهڙي ڳالهه نه چئي وجهن، جنهن مان خلق خدا جو نقصان ٿئي. ان ڪري هو حالتِ صحو تي ڪاربندهوندا آهن.

12. هن علم جي يارهين منزل تي مامور فردن کي 'رقيب علي الحق' سڏبو آهي. هي اهو پد آهي، جنهن تي حسين بن منصور حلاج عليه رحمت پهتو

لاءِ ته موڪل جو به ڪو تصور ناهي. خدا نه ڪري جو انهن مان ڪو غير حاضر ٿي وڃي ته هڪدم سندس جاءِ تي ٻيو ماڻهو اچي ويندو آهي. ايئن انهن جو تعداد پورو چاليهه هزار ٿي رهندو آهي.

2. علم باطنيءَ جي ٻي منزل تي پهتل انسان 'اهل الحق' يا 'اهل عمران' سڏبا آهن. انهن جو تعداد 272 هوندو آهي. انهن مان ڪجهه 'حالتِ سکر' ۽ ڪجهه 'حالتِ صحو' ۾ هوندا آهن. 'حالتِ سکر' ان حالت کي چئبو آهي، جنهن ۾ انسان پنهنجي هوش حواس کان بي نياز ٿي ويندو آهي، سندس پنهنجي ئي ذهن تي ضابطو نه رهندو آهي. پر 'حالتِ صحو' ۾ رهندڙ انسان باهوش ۽ پنهنجي ذهن تي مڪمل ضابطو رکيل رهندا آهن.

3. باطني علم جي ٽين منزل تي جيڪي انسان پهتل هوندا آهن، انهن کي 'اوتار' چيو ويندو آهي. (هي لفظ هندي ٻوليءَ ۾ به آهي، جنهن جي معنيٰ لٿل آهي) 'اوتارن' جو ڳاڻيٽو 373 هڪ ئي دور ۾ هوندو آهي ۽ اهي زمين جي چوڌاري، چئن بُرجن تي پهريدار ڪندا آهن.

4. چوٿين منزل پهتل انسانن کي 'صالحين' سڏبو آهي. دنيا ۾ سندن تعداد 676 هوندو آهي. انهن مان ڪجهه 'حالتِ صحو' ۾ رهندا آهن.

5. علم باطنيءَ جي پنجين منزل تي پهتل انسانن کي 'اوتاد' سڏبا آهن. کين لاهوت ۽ تاهوت تي نظرداريءَ تي مقرر ڪيو ويو آهي. هو تعداد ۾ 233 هوندا آهن. هيءَ ئي اها منزل آهي، جتان 'فُقراء' جو اصل روح نڪرندو آهي، ۽ 'فقر' جي ابتدا ٿيندي آهي.

6. هن علم لدنيءَ جي ڇهين منزل تائين رسيل شخص کي 'اخيار' چيو ويندو آهي. هي به 'حالتِ سکر' ۽ 'حالتِ صحو' ۾ رهندڙ هوندا آهن، هو ڪل ڪائنات ۾ 313 جي انگ ۾ موجود آهن.

7. علم لدنيءَ جي هن منزل تي پهتل انسان مشهور هوندا آهن ۽ سندن لاءِ اڪثر ماڻهو چوندا آهن ته، هي 'ابدال' آهن. ڪائنات ۾ سندن ٽولي ۾ 72 جڻا هوندا آهن. انهن ابدالن مان ڪجهه حضرت خضر عليه رحمت سان گڏ گهمندا آهن، ۽ ڪجهه دنيا ۾ اڏار ڪندا پसार ڪندا رهندا آهن. هو



ڪعبت الله يا مسجد الحرام عظام طور ساري ڌرتيءَ تي ڇانيل رهندا آهن. 'حجر اسود' تي انهن مان هر وقت ڪو نه ڪو موجود رهندو آهي. 15. علم لدنيءَ جي پندرهن منزل تي جيڪو شخص هوندو آهي، اهو 'نگران اعليٰ' ڪوٺبو آهي. 'نگران اعليٰ' هڪ وقت ۾ هڪڙو ئي هوندو آهي.

16. باطني علم جي سورهي منزل 'امام' جي آهي. امام طريقت جي سلسلن جو والي ۽ نظردار هوندو آهي. هڪ دور ۾ سندن تعداد چار هوندو آهي ۽ پنهنجو وقت پورو ڪري تبديل ٿيندا رهندا آهن. هڪڙو امام دنيا ۾ زندگي پوري ڪندو آهي ته ٻيو سندس جاءِ تي موڪليو ويندو آهي.

17. علم باطنيءَ جي سترهين منزل به 'امام' جي آهي، هي ٻارنهن امام آهن. جن مان امام حسن عليه السلام ۽ امام حسين عليه السلام کي مڙني تي فضيلت حاصل آهي. ٻنهي جو رتبو انتهائي مٿانهون آهي. پر هاڻ اهو سلسلو ختم ٿي چڪو سندن مقام تي ٻيو ڪو به نه پهتو آهي.

18. ارڙهن منزل حضرت علي ڪرم الله وجهه جي آهي، هو 'باب العلم' ۽ 'باب البوترا' جي لقب سان نوازيل آهي. ان مقام تي ٻئي ڪنهن به وليءَ جي رسائي ناهي.

19. اٺويهين يا آخري منزل رسول الله صلي الله عليه وسلم جي آهي. هي طريقت وارن جو سردار آهي، هن وٽ ئي طريقت جي مڙني معاملن جا آخري فيصلو ٿيندا.

اهي 19 منزلون يا درجات طريقتي علم باطنيءَ جا آهن. ڪجهه ٻيا درجات به آهن. جن ۾ فقر جا ڪجهه سلسل 1\_10 آهن، ڪجهه 1\_50 آهن ۽ ڪجهه 1\_100 تائين به درجات آهن. اصل ۾ اهي ڏهه ئي آهن، ڇو ته پنجاهه درجات واري سلسلي ۾ هر هڪ درجي اندر پنج پنج درجات آهن ۽ 100 درجات واري سلسلي ۾ هر درجي ۾ ڏهه ڏهه درجات پنهنجا آهن. رتبي ۽ منزل ۾ به فرق آهي. فقير، غوث ۽ قطب الاقطاب کان اڳتي نه ٿو وڃي سگهي. امام جي مقام تائين ڪافي اولياءُ الله پهتا آهن. (13)

هو. 'رقيب علي الحق' ڪڏهن به پاڻ کي ظاهر نه ڪندا آهن، پاڻ بابت ڪڏهن به ڪو بيان نه ڏيندا آهن، پر الله تعاليٰ اهڙن شخصن جي خوشبوءِ پاڻ ڪائنات ۾ پکيڙي ڇڏيندو آهي. هنن تي جڏهن اها حالت طاري ٿيندي آهي، ته سندن رسائيءَ جو پد سندن آڏو اچي ويندو آهي ۽ هو پاڻ هرتو 'انالحق' جو نعرو هڻي ويهندا آهن، تڏهن اهڙا درويش ماڻهن هٿان شهيد ٿي ويندا آهن. 'رقيب علي الحق' اهڙو مقام آهي، جتي اولياءُ الله تعاليٰ جي حضور ۾ رهي، کيس اهڙو پيار ڪرڻ لڳندا آهن، جو سندن دوريءَ دوري ٿي نه رهندي آهي. تنهن ڪري هو ڪنهن جذب جي حالت ۾ اچي، 'انالحق' جو نعرو بلند ڪري وجهندا آهن. حضرت بايزيد بسطامي عليه رحمت به ٿي پيرا ان حالت ۾ آيو هو، ۽ دعويٰ ڪري ويٺو هو ته، 'اني صبحاني ما اعظم شاني'، پر اتفاق سان ٻجي ويو هو. 13. تيرهين منزل اهڙو مقام آهي ۽ ان منزل جي دنيا ۾ وڏي دعويٰ ڪئي ويندي آهي، اها منزل 'قطب' جي آهي. هڪ ئي وقت ٽي قطب هوندا آهن ۽ زمين جي چئن ڪنڊن تائين نگاهه رکندا آهن. نگراني ڪندي هو پنهنجو پاڻ به وڃائي ويهندا آهن. 'قطب' جو تمام وڏو مقام ۽ ذميواريون به وڌيڪ هونديون آهن. 14. علم لدنيءَ جي چوڏهين منزل 'قطب الاقطاب' جي هوندي آهي. هي اهڙو مقام آهي، جڏهن ڪوئي اولياءُ ان مقام تي پهچندو آهي ته ڏاڪي اڳتي وڌندو ويندو آهي ۽ وڃي 'قطب الاقطاب' جي منزل تي رسندو آهي. ڪائنات ۾ 'قطب الاقطاب' هڪڙو ئي هوندو آهي، جو پوري ڪائنات تي نظر رکندو آهي. 'قطب الاقطاب' جي منزل تي پهچڻ کان اڳ 'قطب الابدال'، 'قطب الارشاد' ۽ 'قطب المسئلة عين' جو مقام به ايندو آهي ۽ انهن کان سواءِ هڪڙو درجو 'قطب المدار' جو پڻ آهي، جيڪو وڌيڪ جهونو senior هوندو آهي. 'قطب العالم'، 'قطب الاوتار' ۽ 'قطب القلندر' جو درجو به 'قطب الاقطاب' جي منزل مان آهن. اهڙيءَ طرح انهن ۾ هڪڙو 'قطب الشاه' جو مقام به ايندو آهي. اهي ڪائنات ۾ 13 جاين تي هوندا آهن. دوران حج بيت الله گهڻو ٿئي

سان ملاقات ٿين. ننڍي عمر ۾ عربي جا ڪتاب پڙهي ديني علم سان سرشار ٿيا. قرآني حڪم، سيروافي الارض، تحت ڌرتي گهمي ڏٺائون ۽ ايران، عراق ۽ حجاز جا سڀ مقدس مقامات ڏٺائون زيارتون ڪندا، ننڍي کنڊ ۾ داخل ٿيا. سڄي زندگي مجرد رهيا. پاڻ قلندر ۽ صوفي المشرب هئا.

هڪ پاسي اها ڳالهه آهي، ته منزلون ماڻڻ لاءِ ڪشالا ڪاٿا پوندا آهن، عبادتون ۽ رياضتون ڪرڻ کان سواءِ پرين پانهنجو نٿو ڪري سگهجي، يا ڪٿي اهو به مڃجي ته مالڪ جي مخلوق سان پيار ۽ ان جي خدمت پڻ عبادت آهي. پر خالق جي انهي راز کي ڪير ڄاڻي ته، ڪيترائي بزرگن، ولين يا درويشن جي باري ۾ مشهور آهي، ته اهي ڄمندي ڄام هئا. جيڪڏهن اهڙين روايتن تي يقين ڪجي ته، پوءِ علم حاصل ڪرڻ، محبت، عشق، عقل وغيره سڀ جي هجڻ وارو شرط مشڪوڪ ٿي ٿو وڃي، هو مالڪ آهي، جنهن کي وٺي ڏي، نه وٺي نه ڏي. انهيءَ لاءِ ڪو درجو ڪا اهليت يا حيثيت بي معنيٰ ٿي وڃي. پر وري سوال اڀري ٿو ته، جيڪڏهن اهي هستيون ڄمندي ڄام هيون ۽ آهن، ته پوءِ انهن کي ڪهڙي ضرورت هئي، ظاهري ۽ باطني علم حاصل ڪرڻ جي؟ اهي پنڌ ڪن ٿا، تن کي تسيا ڏين ٿا، من ماري مڻ ڪن ٿا. هر اهو در پيٽين ٿا، جتان ڪين ڪا علم جي لات ٻرندي نظر اچي ٿي. اهي علم ۽ آگاهي جا پانڌيٽڙا ڇو ٿا ٿي وڃن، ۽ ٻين کي علم جي تلقين ٿا ڪن. پوءِ چاهي ڪير پهرين منزل تي هجي، انهن تي هجي، ارڙهين تي حضرت علي ڪرم الله وجهه، باب العلم، هجي، يا اوڻويهين منزل جو مالڪ ٻنهي جهانن جو سردار، حضرت محمد مصطفيٰ ﷺ، علم جو شهر.

علم ڇا آهي؟ تنهن جي باري ڊاڪٽر غفور ميمڻ مختلف عالمن، مفڪرن ۽ ماهرن جا رايا ڏيندي لکي ٿو ته، ”ڪن ماهرن جو خيال آهي ته شخصيت جو نشو و نما جيڪا ذهني طور ٿئي انهيءَ کي علم چئبو آهي ۽ ڪن جو خيال آهي ته علم انسان جو اهو گڻ آهي، جيڪو جانور کان ڌار ٿو ڪري. مارڪس جو خيال هو ته علم فطرت، انسان جي موجوده ڳانڍاپي ۽ باهمي اسرارن کي پروڙڻ جو نالو آهي. وجودين جو چوڻ آهي ته علم وجود جي وجدان وقت داخلي سطح تي احساس جو نالو آهي. صوفي چون ٿا، علم انهيءَ وجدان جو نالو آهي، جڏهن ڪشف حاصل ٿيندو آهي ۽ شعوري سطح تي ذهن کي پروڙڻ جو نالو آهي. سائنسي خيال مطابق

مٿي بيان ڪيل منزلن تي غور ڪبو ته، علم کي اهميت به نمايان ٿي ويندي. علم ۽ عقل جي اهميت کي سامهون رکندي، شاھ لطيف کي بحيت عالم سمجھڻ لاءِ اسان اهو ڏسنداسين، ته سندس جنم، ڪٿي، ڪهڙي ماحول ۾، ڪهڙي دور ۾ ٿيو، پاڻ ڇا، ڪيئن، ڪٿي ڪٿي ۽ ڪنهن ڪنهن کان علم پرايو؟ جنهن جي ڪري هو عالم، مفڪر بڻيو. علم جو عميت رسالو سرچيائين. علم جا درياءُ وهائي، پاڻ انهي پد تي پهتو.

شاھ لطيف جي زندگيءَ سان وابسته ڪيتريون ۽ روايتون ملن ٿيون، جن ۾ ڪرامتون ٻڌايل آهن. سندس پيدائش متعلق به ڪيترا ئي معجزا، شاھ حبيب کي شاھ لطيف کان اڳ جي ٻارن جو پيدا ٿيڻ، انهن جو گذاري وڃڻ، الف کان اڳتي نه پڙهڻ، ننڍپڻ ۾ ڪيڏندي ڪيڏندي جهنگ ۾ ويهي رهڻ، مٿان واري وري وڃڻ، ايتري ننڍڙي عمر ۾ شاھ حبيب کي شاعريءَ ۾ جواب ڏيڻ وغيره اهي ته بالڪيڻ جي عمر جون ڪرامتون آهن. بلوغت ۽ پڪي وهي ۾ به ڪيتريون ڪرامتون عام آهن. جيڪي مرزا قليچ، مير عبدالحسين سانگي ۽ ٻين اوائلي شاھ جي سوانح لکندڙ ڄاڻايون آهن. جهڙوڪ کي شاھ سائين جي ٻار جو گرپ ۾ ئي سُڪي وڃڻ، يا غلام شاھ ڪلهوڙي جو سندس ئي دعا سان پيدا ٿيڻ وغيره.

هند، سنڌ يا دنيا ۾ ٻيا به ڪيترائي عالم ٿي گذريا آهن، جنهن جو تعارف عالم يا مفڪر جي بجاءِ بزرگ، درويش يا اولياءُ آهي. مثال طور قلندر لعل شهباز. لعل شهباز قلندر جي جنم ۽ بنيادي علم بابت روايت آهي ته، ”الله جي قدرت، پاڻ اڃا هن دنيا ۾ نه آيا هئا ته پنهنجي والد بزرگوار کي، جو مجدد هئو. خواب ۾ چيائون ته، ”مون کي ٻاهر آڻيو.“ سندن والد صاحب کين جواب ڏنو ته، ”بھشت مان ٻاهر اچڻ افضل آهي ڇا؟“ وري پيءُ کي عرض ڪيائون ته، ”دنيا ۾ ظهور ٿيڻ پڻ افضل آهي.“ ڇا هي روايت لب تاريخ سنڌ ۾ آيل آهي؟ آخر سيد ڪبيرالدين کي سيد سلطان شاھ جو ان وقت مرندي جو حاڪم هو. تنهن پنهنجي دختر نڪ اختر جو سڱ ڏنو. جنهن مان سيد عثمان مرندي رح پيدا ٿيو. پاڻ ڄمندي ئي ڄام هئا. ننڍي هوندي ئي نڪ سیرت ۽ ڪرامتن جا پيڪر هئا. ستن سالن جي عمر ۾ حافظ قرآن ٿيا. گهرو ماحول ڇڏي ياد الاهي ۾ نڪتا، ستت ئي سندس والده ماجده وفات ڪئي، پاڻ ڪربلا معليٰ ۾ مقیم ٿيا، جتي والد صاحب

ڪارڻ ڇا هو؟ انهيءَ راز جي حقيقت ته هو ئي ڄاڻي.

جڏهن ته مٿي ڏنل بيتن مان ٻئين بيت ۾ اسان ڏسون ٿا ته، شاھ صاحب اهو به چوي ٿو ته ’سچن ڪونه سور‘ سچو ٿيڻ لاءِ ته نيڪ عمل، سچي ۽ صحيح راهه جي چونڊ وارو خيال اڀري ٿو. ته جيڪو سچ تي هلندو سو سچو. انهيءَ عمل (سچ) جي راهه تي هلڻ جو عمل جو تعلق سمجھ، شعور ۽ عقل سا آهي. ۽ انهيءَ انسان تڏهن هلي سگهي ٿو، جڏهن هو عمر جي شعوري حد ۾ داخل ٿئي. جيڪو عمر جي هڪ مخصوص حد کان پوءِ عمل ۾ اچي سگهي ٿو، جنهن جي پويان به سوچ، علم ۽ عقل جو عمل دخل آهي. جڏهن ته اسلامي فڪر يا فلسفو ته پٺر جنم کي به نٿو قبولي، ته ڪو اڳئين جنم ۾ انهن جا اعمال اعليٰ هئا، جنهن جي بنياد تي انهن کي بي بها ڪيا ويا ۽ اهي ڄمندي ئي ستر ويا ۽ ڪڏهن به اوتڙ نه اوليا. بهرحال اهو نڪتو اسان کي گهڻو ڪجهه سوچڻ لاءِ سوال اٿاري ٿو. شاھ لطيف جي ڪلام مان اهڙا ڪيترائي بيت ملن ٿا، جي انهيءَ نڪتي طرف ڌيان ڇڪرائن ٿا، سر ڪلياڻ ۽ يمن ڪلياڻ مان ڪي بيت پيش ڪجن ٿا.

”حبیب ئي هادي ٿئو، رهنما راحت،  
پیڙا ننائین پاڻ سین، لائي ڏيئي لت،  
سُپریان صحت، ڏنیم منجها ڏکندی.“ (17)

”اور ڏکندو او ٿي، هادي جه حبیب،  
تر تفاوت نه ڪري، ته کي ڪو طبیب،  
رهنما رقیب، ساثر صحت سُپرین.“ (18)

”سوئي راه رد ڪري، سوئي رهنماءُ،  
و نعر من تشاء و تدل من تشاء.“ (19)

”صوفي صاف ڪئو، ڌوئي ورق وجود جو،  
تهان پوءِ ٿئو، جيري پسڻ پري جو.“ (20)

مادي جي تمام خاصيتن کي ڄاڻڻ ۽ انهن ۾ تبديلي ڪرڻ جو نالو علم آهي. ول ديورانت چيو هو ته علم حيرانيءَ کي پروڙڻ جو نالو آهي. مجموعي طور اسان ڏسنداسين ته علم پراسراريت کي پروڙڻ حيراني ۽ اڻ ڄاڻائيءَ کي ختم ڪرڻ جو آهي. پر تاريخ جا مختلف تجربا ٻڌائين ٿا ته علم صرف ايسٽائين محدود ناهي بلڪ علم ماڻهوءَ جي حواسن کان بالاتر هڪ اهڙي ڪيفيت پڻ آهي جنهن کي لفظن ۾ بيان نٿو ڪري سگهجي. بنيادي طرح علم شعور جي ڪڏهن ٻاهر نڪري ايندي آهي. ان وقت سچائيءَ جو وجدان ٿيندو آهي ۽ ماڻهو عام رومانس کان نڪري ويندو آهي. اهو ئي وقت آهي جڏهن ڏاهپ ڏک جو سبب بنجي ٿي.“ (14)

علم خود آگاهي به آهي. ته پرينءَ جو پُرجهڻ به، پاڻ ارپڻ جو احساس به ۽ محبوب کي ماڻڻ جي وات به. هتي سوال اهو ٿو پيدا ٿئي ته پوءِ ڪي ڪي وجود اهڙا آهن. جن کي خود آگاهي، پاڻ ارپڻ جي احساس، مثبت وات تي هلڻ کان اڳ ئي ڄمندي يا ڄمڻ کان اڳ ئي عظمت ڪيئن ملي؟ جنهن جا مثال شاھ لطيف ۽ قلندر جي حوالي سان مٿي ڏني آيا آهيون. جڏهن ته عظمت جي منزل ته بهتر رستي جي چونڊ سان جڙي. ڪن مخصوص روحن کي آڳي بي بها بالمر ڪهڙي بنياد تي بڻايو؟ انهيءَ جا سبب يا معيار ڪهڙا آهن؟

شاھ لطيف جي ڪلام مان به اهڙن وجودن جي پروڙ پوي ٿي ته:

”اوتڙ ڪه نه اولئا، ستر وٽا سالم،  
هڪائي هڪ تئا، احد سين عالم،  
بي بها بالمر، آڳي ڪئا اڳهم.“ (15)

يا هينئون بيت ملاحظه فرمايو.

”آڳي ڪئا اڳهم، نسوروئي نور،  
لا خوف عليهم ولا هم يحزنون، سچن ڪونه سور،  
مولي ڪئو معمر، انگ ازل ۾ ان جو.“ (16)

جڏهن ته، عالم ارواح ۾ سڀ روح هڪ ئي وقت خلقيا ويا، جيڪي وحدت مان ڪثرت ٿيا ۽ ڪثرت وحدت وري ڪل ٿيڻي آهي، ته پوءِ آڳي اڳهين مطلب ڪڏهن انهن کي بي بها ڪيا، انهن جو انگ ازل ۾ ڪڏهن معمر ڪيو ۽ ان جو

## حوالا:

1. گريخشاڻي، هوتچند، مولچند، 'شاه جو رسالو'، سر يمن ڪلياڻ، داستان پنجون، بيت: 27، شاه عبداللطيف ڀٽ شاهه، ڪر، ڀٽ شاهه، حيدرآباد، سنڌ، 1992ع، ص: 116
2. ساڳيو، سر يمن ڪلياڻ، داستان پنجون، بيت: 29، ص: 116
3. ساڳيو، سر يمن ڪلياڻ، داستان پنجون، بيت: 16، ص: 115
4. ساڳيو، سر يمن ڪلياڻ، داستان پنجون، بيت: 17، ص: 115
5. ساڳيو، سر يمن ڪلياڻ، داستان پنجون، بيت: 21، ص: 116
6. ساڳيو، سر يمن ڪلياڻ، داستان پنجون، بيت: 23، ص: 116
7. ساڳيو، سر يمن ڪلياڻ، داستان پنجون، بيت: 30، ص: 116
8. ساڳيو، سر يمن ڪلياڻ، داستان پنجون، بيت: 32، ص: 116
9. گريخشاڻي، هوتچند، مولچند، ڊاڪٽر، 'شاه جو رسالو'، ثقافت ۽ سياحت کاتو، حڪومت سنڌ، 2012ع، ص: 23
10. بلوچ، نبي بخش خان، ڊاڪٽر، 'شاه جو رسالو'، سر سريراڳ 1/3، ثقافت ۽ سياحت کاتو، حڪومت سنڌ، 2009ع، ص: 112
11. گريخشاڻي، هوتچند، مولچند، 'شاه جو رسالو'، سر ڪلياڻ، داستان پهريون، بيت: 9، شاه عبداللطيف ڀٽ شاهه، ڪر، ڀٽ شاهه، حيدرآباد، سنڌ، 1992ع، ص: 98
12. سراج ابو نصر، 'ڪتاب اللمع في تصوف'، مترجم، ڊاڪٽر پير محمد حسن، اداره تحقيقات اسلامي، اسلام آباد، ص: 39
13. علم جي انهن منزلن بابت مواد، محترم ستار پيرزادي وٽان مليو. ستار پيرزادي اهي منزلون مٿئين ڪتاب مان ترجمو ڪيون آهن.
14. ميمڻ، غفور، مضمون: 'شاه لطيف جي شاعريءَ ۾ علم جو فلسفو'، تحقيقي جرنل ڪلاچي، جلد ٽيون، شمارو چوٿون، شاه عبداللطيف ڀٽائي چيئر ۽ سنڌي شعبو ڪراچي يونيورسٽي، سال: ڊسمبر 2000، ص: 17
15. گريخشاڻي، هوتچند، مولچند، 'شاه جو رسالو'، سر ڪلياڻ، داستان پهريون، بيت: 5، شاه عبداللطيف ڀٽ شاهه، ڪر، ڀٽ شاهه، حيدرآباد، سنڌ، 1992ع، ص: 97
16. ساڳيو، سر ڪلياڻ، داستان پهريون، بيت: 6، ص: 97
17. ساڳيو، سر يمن ڪلياڻ، داستان ٽيون، بيت: 3، ص: 103
18. ساڳيو، سر يمن ڪلياڻ، داستان ٽيون، بيت: 4، ص: 103
19. ساڳيو، سر يمن ڪلياڻ، داستان ٽيون، بيت: 7، ص: 103
20. ساڳيو، سر يمن ڪلياڻ، داستان پنجون، بيت: 5، ص: 114

حرڪتون ڪندو آهي، انهيءَ جو عذاب سڌي يا اڻ سڌي طريقي سان عورت مٿان ئي ڪٽڪندو آهي.

هتي سوال اهو ٿو پيدا ٿئي ته، اهو ايئن ڇو ٿو ٿئي، جو انسان شعوري حدن ۾ پنهنجي هستي ڇو وڃائي ٿو ويهي رهي؟ ان جو جواب واضح آهي ته، انسان جڏهن شعوري عمر ۾ داخل ٿيندو آهي، ته سماج جي جوڙيل قانونن، قاعدن ۽ اصولن جي دائري ۾ ئي رهڻو ٿو پوي. مثال طور ٻاراڻي اوستا ۾ هُو بنا ڪپڙن جي آهي، ته حرڪت ناهي. پر جي شعوري عمر ۾ ايئن رهندو، ته سماجي بداخلاقي ۽ ڏوهه يا ٻاراڻي وهي ۾ ڪيڏندو رمندو ڪنهن پاڙي واري جي گهر ۾ هليو ويو، ته اُهي پاڙيسري ان ٻار کي ڏسي خوش ٿيندا. پر جي شعوري عمر ۾ ڪنهن جي گهر ۾ داخل ٿيو، ته لنون ۽ ڪهاڙيون ڪڇي اينديون ۽ انساني رت وهي ويندو. اتيهڪ ٻيو ٿو سوال ٿو پيدا ٿئي ته، ڇا انسان آهي ئي، بداخلاق؟ جنهن لاءِ سماج ضابطو اخلاق جوڙي کيس پنڄوڙ ۾ قابو رکي. يا وري سماج جو ٿي هٿ آهي، انسان جي فطري وجود کي اهڙو بڻائي، پوءِ وري قيد ڪرڻ ۾. اهو اڄ به پنهنجي جڳهه تي هڪ وڏو سوال آهي.

انسان غارن ۾ رهڻ کان ويندي، سماجي جانور ٿيڻ جي پهرين ڏاڪي کان، اڄ جديد دؤر ۾ داخل ٿيڻ جي پوري سفر ۾، پنهنجو پاڻ سان ڇا ڪيو آهي ۽ جهڙي ريت پنهنجو پاڻ کي deal ڪيو آهي، ان کي ڏسجي ته، تمام اهم سوال ٿو اڀري ته انهي سڄي سفر يا عمل مان ڇا هن ترقي ڪئي آهي؟ ان سوال تي عالمي سطح تي تمام گهڻو سوچيو ويو آهي، ۽ ڪيترائي فلاسفر انهيءَ ڳالهه ۾ يقين رکن ٿا ته، اڄ جو انسان وڌيڪ حيوان آهي، بنسبت غارن جي دؤر جي انسان جي.

جتي جتي ڏاڍ، جبر، پرماريت ۽ استحصال رهيو آهي، ۽ ڏاڍ، طاقت، هيٺائپ، ڪمزوري جا concept ۽ اصطلاح جتي، جڏهن ۽ جنهن به سماج ۾ جنم وٺن ٿا ۽ اُتي ڪو وجود بيهوڊگين جي بنياد تي ڏاڍو ٿئي ۽ ڪو وجود فطري طريقي سان ڪمزور ۽ هيٺو ٿئي يا هجي. طاقتور، ڪمزور کي چٻاڙي وڃي ۽ انهيءَ هيٺن کي ڳڙڪائڻ واري عمل کي سماج پنهنجو قاعدو، قانون، اصول يا وري ضروري

## عورت، شاه لطيف ۽ اسان

انسان جي غير شعوري ۽ شعوري تاريخ ويندي اڄ تائين عورت جي اليمي جو دليل آهي. الله سائين قرآن مجيد ۾ فرمايو آهي ته، انسان 'اشرف المخلوقات' آهي. هتي اهو سوال ٿو پيدا ٿئي ته ڇا بن تنگن، بن ٻانهن ۽ هڪ مُنڊي وارو هي اُيو گهمندڙ ڦرندڙ گوشت جو لوڙو انسان آهي. ڇا هر اهو وجود جيڪو پيدا ٿئي ٿو، انهيءَ کي انهيءَ لمحي کان ئي 'انسان' چئجي، جڏهن اهو هن ڪائنات ۾ اک کولندي ئي رڙ ٿو ڪري. جيڪڏهن ايئن آهي ته پوءِ 'رڙ' ڇا لاءِ، هي جستجو ڇا لاءِ، هي واکا ۽ واويلا ڪهڙي ڪم جا. ۽ واقعي اهو مٽيءَ جو پنوڙو انسان آهي ته پوءِ 'اشرف' ۽ عظيم ته آهي ئي پوءِ ته ڪجهه به ڪرڻ يا ڪجهه به ٿيڻ اجايو آهي، ماڻ ڪري سمهي رهجي. جڏهن طئي ٿيل آهي ته پوءِ 'پاڻ سڃاڻڻ' واري ڳالهه ۽ انهي پاڻ سڃاڻڻ مان ئي 'پريو سڃاڻڻ' وارو فلسفو پڻ اجايو ۽ غير ضروري ٿو لڳي. دراصل اها پهرين 'رڙ' ڪنهن شيءِ جي طلب ۽ شيءِ جي ڳولها، خالي پٽي جي پورائي جي ئي 'رڙ' آهي، ۽ انسان جي ڳولها جو سفر اتان ئي شروع ٿي ٿو، ۽ پنهنجي وجود جي پورائي جي جستجو، ٻين لفظن ۾ ڪٿي ايئن چئجي ته، پنهنجو پاڻ کي 'انسان' بڻائڻ يعني پاڻ سڃاڻڻ جي جستجو اتان ئي شروع ٿئي ٿي. جيستائين انهيءَ ڳولها جو عمل لاشعوري هوندو آهي، ته اهو مڪمل طور ته مثبت ۽ هاڪاري هوندو آهي ۽ پاڻ سڃاڻڻ واري صحيح، اصلي ۽ حقيقي رستي تي هوندو آهي. هي پاڻ سڃاڻڻ اهو هوندو آهي 'پريو سڃاڻڻ' (تڏهن ته اهو چيو ويندو آهي ته ٻار ۾ مالڪ هوندو آهي). پر جيئن جيئن انسان شعور جي حدن ۾ پير پائيندو آهي. تيئن تيئن هو پنهنجي اصلي ۽ حقيقي رستي تان تڙهندو ويندو آهي ۽ وڃي ڪنهن اوڙاهه ۾ ڪرندو آهي. انهيءَ سڄي اڍنگي سفر ۾ جيڪي منفي



فطرت جي قاعدن ۽ قانونن مان جوڙي ٿو، يا ڪٿي ايئن چئجي ته، انساني لاشعوري ۽ شعور نه صرف حالتن کي پيدا ڪندا آهن، بلڪ اُهي پڻ حالتن جي پيداوار آهن. انساني زندگي جي ارتقا، جيئن ئي پنهنجي ڌارا ۾ وهڻ شروع ڪري ٿي تيئن ئي، انسان کي سماج ۾ سڌو بيهڻ لاءِ ريتن، روايتن، رسمن (يعني سماجي اصولن ۽ قاعدن) جي رسين کان چوڌاري چوڪنيو ڪري ٻڌو ويو. ته جيئن ڪنهن به هڪ طرف لڙي ۽ ڪري نه پئي. توڙي جو انسان جي آزادي جيڪا پئي هر جانور وانگر فطري هئي، تنهن کي ڪاپاري ڌڪ لڳو آهي، پر ٻئي پاسي ڏسجي ته انهن قاعدن قانونن ۽ پابندين انسان کي پنهنجن جبلتن ۾ محدود ڪري ٻين جانورن کان منفرد ڪري بيهاريو آهي. اهي سڀ اصول، قاعدا ۽ پابنديون وقت جي ضرورت تحت ٺهنديون ۽ ڏهنديون رهيون ۽ رهن ٿيون. انهن سڀني اصولن کي زور ڏيڻ ۽ وري وري ۽ مختلف انسانن جي عمل ڪرڻ ڪري اُهي ريت ۽ رسم جو روپ اختيار ڪري ويو. ڪيتريون ئي رسمون اهڙيون آهن، جيڪي ڪنهن مخصوص انساني طبقي تائين محدود وقت تائين هلنديون رهيون، ته ڪي رسمون تقريباً 90 سيڪڙو انسان انهن کي پنهنجائي ويو ۽ هزارين صدين جي وقت تائين پڻ هلندڙ رهيون ۽ رهن پيون. مجموعي طور ڏٺو وڃي ته ڪابه ريت يا رسم قطعي ناهي، لافاني ناهي، هر رسم زمان ۽ مڪان ۾ پنهنجي حيثيت رکي ٿي.

انسان پنهنجي سماجي زندگي بهتر کان بهتر بنائڻ لاءِ جيڪي به رسمون پنهنجائين، انهن سڀني مان شادي نه صرف اهم رسم آهي، بلڪ انساني زندگيءَ جي بنيادي ۽ مرڪزي رسم آهي، جنهن جي چوڌاري ٻيون به ڪيتريون ئي سنهيون ٿلهيون رسمون گهمن پيون. انسان جيڪڏهن شاديءَ جي بنيادي مقصد تي غور ڪريون ته، اهو سمجه ۾ ايندو ته شاديءَ جي رسم هڪ اهڙو عهد نامو آهي، جنهن تحت هڪ انسان پنهنجي مفاد خاطر ٻئي انسان کي قيد ۾ رکي ٿو.

انسان جيئن ئي پنهنجو دماغ استعمال ڪيو ته، هو طاقتور ۽ وحشي جانورن کي به پنهنجي تابع ڪرڻ ۾ ڪامياب ويو ۽ ڪيترائي جانور انسان کان پڻ ڪاٺ لڳا ۽ انساني آبادي کان پري ڇڏندا ويا. نتيجي ۾ انسان کي هڪ هنڌ ويهڻ

ريت ۽ رسم ناهي ڇڏي، ته انهيءَ سماج ۽ انهيءَ سماج جي تاريخ کي ترقي ۽ ترقي جو ارتقائي عمل چوڻ هڪ وڏي چُڪ هوندي. اها ئي غلطي انسان عورت کي غلام بڻائي، پنهنجي ڏاڏن جي ڏاڏي طور استعمال ڪندي، اها ئي چُڪ ڪندو رهيو آهي.

انسان جيئن ئي ڪيتي واڙي ڪرڻ سکيو، ته هُن ڪم سڄو عورت کان ورتو. جيئن ئي عورت پنهنجي فطري جسماني ڪمزوريءَ جي ڪري مرد سان مهڏو اٽڪائي نه پئي سگهي، ته ويتر وٺي قابو ٿيندي. جنسي حاجت پوري ڪرڻ، ٻار ڄڻ، گهر جو سڄو ڪم ڪرڻ ۽ پوءِ وري ٻنيءَ جي ڪم ۾ پڻ جانور وانگر وهڻ. تڪليف ۽ پيڙا پڻ فطري آهي. تنهن ڪري تڪليف ۽ پيڙاهه ۾ عورت اهڙي غلاميءَ مان آزاد ٿيڻ لاءِ پڻ ڪوششون ڪيون، نتيجي ۾ جانورن وانگر سندس جسم کي ٽنهي پيرن ۽ ڪنڌ ۾ رسا وجهي قابو ڪيو ويو، پوءِ جيئن جيئن ڏاتو دريافت ٿيا، ته انهن جا ڪڙا ۽ والا ٺاهي، اُهي ڪنن، نڪ، ڪنڌ ۽ پيرن ۾ وجهي، سوگهي بڻائي وئي. اهڙي قيمتي ۽ اهم جيو لاءِ مردن هڪٻئي سان وڙهڻ شروع ڪيو، تنهن لاءِ سماج هڪ قاعدو گهڙيو ته، جيڪا جنهن جي هوندي اهو سموري قبيلي اڳيان اعلان ڪندو ۽ سڀني کي خبر پوندي ته، ڪهڙي عورت ڪنهن جي آهي، پوءِ سڀئي گڏجي تسليم ڪندا، ۽ ڪير به ٻئي ڪنهن جي عورت ۾ هٿ نه وجهندو. اهو اصول وقت گذرڻ سان گڏوگڏ رنگ برنگي ٿيندو ويو ۽ اڄ ان کي 'شادي' سڏجي ٿو. ۽ اڄ جي عورت کي 'شادي' جي معاهدي هيٺ پنهنجو سڀ ڪجهه ڇڏي، مرد جي پويان هلڻ ٿي لڳي.

انسان ڌرتيءَ جي گولي تي ڪروڙين سالن کان رهي پيو. انهيءَ پوري عمر ۾ انسان جي عقلي زندگي اڃا تائين تنجڻ ۾ آهي، هُن کي سماج ۾ جوڙي سماجي جانور جي حيثيت ۾ رهندي، سندس پوري عمر جي پيٽ ۾ بهرحال تمام ٿورو زمانو گذريو آهي. جيئن جيئن انسان سماجي جانور جي سڃاڻپ اختيار ڪندو رهي ٿو، تيئن تيئن مهذب ٿيندو پيو وڃي، غارن مان نڪري بنگلن ۾ اچڻ تائين جي سفر ۾ انسان پنهنجي شعور کي استعمال ڪيو آهي، ۽ اهو شعور انسان

ڌرتي ماما چيو ويو آهي. ۽ اهو مذهبي اصول مڃيو ويو ته مها پوڄاري جنهن کي چاهي ڌرتي ماما جو درجو ڏيئي ۽ انهي کان پوءِ صرف پاڻ ئي ان سان جنسي تعلقات رکي.

اهڙي ريت، جيئن ئي عورت کي، استعمال جي شئي سمجهي، قيد ڪري، مالڪ ٿي ويهڻ جو رجحان شروع ٿيو، ته جنهن کي جيڪا هٿ پئي آئي، ته هو انهيءَ کي پڪڙي رهيو هو. نتيجي ۾ مردن جا جهيڙا شروع ٿيا، ڇو انهي جي خبر نه پوندي هئي ته هن جو (عورت جو) اڳ ۾ به ڪو مالڪ آهي، پوءِ ڇا ٿيو جو جنهن به جيڪا به عورت قابو ڪئي ٿي، انهي کي جهلي، پوري سماج اڳيان بيهي ڪري، عورت جو هٿ جهلي، اهو چيائين ته ”اها منهنجي آهي، انهي طرف ڪوبه اک کڻي نه ڏسي.“ اهڙي طرح جيئن جيئن انسان جي سوچ اڳتي وڌي، (جنهن ۾ عورت جي سوچ به شامل هئي، جيڪا پڻ ارتقائي مرحلي ۾ رهي، ڇاڪاڻ ته اها به انسان آهي) انسان جا مفاد به مضبوط ٿيا. جنهن جي ڪري اهو مشڪل ٿي ويو ته ڪير به ڪنهن به جهلي مالڪي ڏيکاري. تنهن لاءِ انساني سوچ هڪ مضبوط، منظم ۽ اخلاقي طريقو ڳولهي ڪڍيو، جنهن کي شاديءَ جو نالو ڏنو ويو. توڙي جو وقت جي تبديليءَ سان گڏ عورت جي استعمال جا اوائلي مقصد نه رهيا آهن، پر شاديءَ جي رسم جي جوهر ۾ نفسيات اها آهي ته عورت کي قيد ڪري پنهنجي مرضي مطابق ڪم وٺڻ آهي، جيڪي هينئر ته گهرجي ڪم کان وٺي مڙس کي پيڙئون (روز) ڏيڻ کان ٿيندي، ٻار پيدا ڪرڻ تائين آهي. اصل مقصد عورت کي قيد ڪرڻ آهي، پوءِ انهي جي مٿان شاديءَ جي رسم جهيڙي جڙڪندڙ ۽ ڇمڪندڙ چادر ويڙهي، انهي قيد رومانوي بنيادو ويو آهي.

وقت گذرڻ سان گڏ مختلف سماجن ۾ ڪي مفڪر، ڏاها ۽ پيغمبر پيدا ٿيا، جن عورت جي آزاديءَ جي حوالي سان ڪي قاعدا، ڪي قانون جوڙيا. انهن مان هڪ اهو به هو ته عورت کان سندس رضامندي ورتي وڃي. وري به وقت گذرڻ سان گڏ مردن پنهنجن مفادن خاطر ڪڏهن رضامندي نه ورتي ته ڪڏهن زبردستي ها ڪرائي وئي، سندس اندر جي ڳالهه نه ٻڌي وئي، پنهنجن سماجي ۽ معاشي

جو موقعو مليو ۽ قدرتي آفتن کان بچڻ لاءِ غارن کان سواءِ پنهنجا جهيڙا به اڏڻ لڳو ۽ انهي وقت دؤران ڪيتي ٻاري جو ڪم به سڪيو ۽ زراعت تي پاڙيندي ئي ’پنهنجي‘ هجڻ جو خيال اڀري آيو ۽ انسان هر شيءِ تي مالڪي جي اک رکڻ لڳو. اها مالڪي واري اک سڀ کان پهرين مختلف جانورن تي پئي، جنهن ۾ ڍڳو، بڪري، گڏهه ۽ اٺ وغيره اچي وڃن. انهن جانورن جي ذريعي ڪم کي آسان ڪرڻ لاءِ، ڪيتي ٻاري جو ڪم ڪيو. انهيءَ کان پوءِ انسان جي اندر اچي ٽاڪوڙو پيو ته جيڪو به فطري طور تي ڪمزور هو، انهي ڪري پنهنجي طابع کي ڪٽي ماري، انهيءَ کان ڪم ڪرايو ويو. ڇاڪاڻ ته اڃا تائين انهن ۾ انسان هئڻ جي سمجهه نه هئي، هو ٻين جانورن وانگر ئي هئا، ۽ جيئن جيئن جانورن کي پنهنجي تابع ڪرڻ جو سلسلو هليو ته ڍڳي کان پوءِ عورت کي قيد ڪري ڪم ورتو ويو. ڇاڪاڻ ته عورت مرد جي ڀيٽ ۾ جسماني طور تي ڪمزور هئي ۽ آهي. انهي ڪري انهي کي به قيد ڪرڻ جي ضرورت انهي وقت پيش آئي ته ڍڳي کي ڪير هلائي. اهڙي طرح عورت کي پڪڙي پڪڙي قابو ڪري ڪيتي ٻاريءَ جو ڪم ڪرايو ويو. ڇاڪاڻ ته صرف جسماني طور تي ڪمزور ۽ قابو ڪري هر ڪم صحيح ۽ نيڪ وقت تي وٺڻ ايندو آسان نه هو، ڇو ته عورت پڻ هڪ انسان آهي، ۽ هوءَ پڻ هڪ سوچيندڙ وجود آهي. تنهن ڪري ڪيس نفسياتي طور تي قيد ڪرڻ لاءِ اهو منطق (Logic) ٻڌايو ويو ته ڌرتي ۽ عورت ۾ ڪو به فرق ناهي، ڌرتي به پيدائشي محرڪ آهي، ته عورت به. ڌرتي به پالي وڏو ڪري ٿي ته عورت به. ڌرتي پنهنجي وجود مان کاڌو خوراڪ ڏيئي جيت ۽ جڻ ۽ وطن ٿڻ کي پالي ٿي، ته عورت نه پنهنجي ٻچن کي تڄ پياري ٿي. انهي ڪري ڌرتي، عورت آهي ۽ عورت ڌرتي آهي. ڇاڪاڻ ته ڌرتي پالڻ سان گڏ ڏمر ڪندي هئي زلزلن جي روپ ۾ ڪيترو ئي نقصان ڪندي هئي، انهي کان بچڻ لاءِ انسان ڌرتي کي ماما چئجي انهي جي پوڄا ۾ لڳي ويو، هاڻ ڌرتي ۽ عورت ۾ ڪو ئي فرق نه هو ته عورت جي پوڄا پڻ لازمي هئي. انهي ڪري عورت ۽ عورت جي جنسي عضون جي پوڄا ڪئي وئي، انهي جو مثال ڪيترن ئي تهذيبن سان گڏ موهن جي دڙي مان ملي ٿو، جتان عورت جا مجسما مليا آهن، جن کي

پنهنجين سورمين کي بيحد گهڻو ٿو چاهي، انهيءَ ڪري جو ٽپ ٽپ تي کين سمجهاڻيون ڏئي ٿو، قدم قدم تي کين ڏي، ۽ دلاسا ڏئي ٿو ۽ همت ٻڌائي کين اڳتي وڌڻ لاءِ آماده ڪري ٿو ۽ چڪ ڪرڻ تي کين چيني ٿو. ”(1)

سوال اهو ٿو پيدا ٿئي ته، شاھ سائين ائين چو ٿو ڪري؟

”لطيف سائينءَ پنهنجي شاعريءَ ۾ سونهن، سوييا، نمائائي، نهٺائي، وفاداري، حياءَ، وقار، بردباري، حب الوطني، انسان سان ازلي عشق ۽ ٻيا اهڙا سماج جا اعليٰ قدر ۽ انيڪ اوصاف، انسانن جي رهبري ۽ رهنمائيءَ لاءِ پيش ڪيا آهن. سندس ڪلام محبت جي پيغام سان گڏ سماج ۾ باوقار ٿي رهڻ جي تلقين آهي. هو اهڙن انسانن جو قدردان آهي، جن پنهنجي حقن جي حفاظت ڪئي. سندس سورميون دارصل اسان جي سماج جون آدرشي عورتون آهن، جن پنهنجي حقن جي حفاظت ڪئي ۽ پٽائيءَ جي نظر ۾ سماج ۾ وڏي حيثيت جي لائق آهن.

پلاري پٽ ڏئيءَ جي سموري ڪلام پڙهڻ کان پوءِ ايئن محسوس ٿئي ٿو ته شاھ سائين صنفِ نازڪ جي سماجي حيثيت کان تمام گهڻو متاثر آهي، ڇاڪاڻ ته اڄ وانگر ان دور ۾ به سنڌ جي عورت بي وس، محڪوم ۽ مجبور هئي. اسان جي هن سماج ۾ عورت کي سماجي، اخلاقي، سياسي توڙي اقتصادي ڪيتر ۾ هميشه ثانوي حيثيت پئي رهي آهي. کيس ڪڏهن به پاڻ وهڻي ٿيڻ جو اختيار نه ڏنو ويو آهي، ان ڪري عورت کي شاھ سائينءَ پنهنجي ڪلام ۾ تمام اهم ۽ اعليٰ مقام عطا ڪيو آهي، ايتري قدر جو پاڻ عورت جي زبان ۾ ڳالهايو اٿس. ”(2)

عورت جو سنڌي سماج ۾ نهايت ئي اهم درجو آهي. سندس مقام کان شاھ لطيف نه صرف واقف هو، پر سندس ڪلام پڙهندي محسوس ٿيندو ته ڄڻ، لطيف جي اندر ۾ عورت سمايل هئي. اهو ئي سبب آهي. جو سندس ڪلام جو محور عورت آهي.

”عورت، جيڪا ڪائنات جو اهم جز آهي، ان جي حيثيت کي عقيدت جي اعليٰ مقام تي آندو اٿس. ايئن پيو لڳي ته ڄڻ شاھ سائينءَ پنهنجي دؤر ۽ ماحول، سماجي ردوبدل، عوامي زندگيءَ، رياست ۽ حاڪميت جي ڳوڙهي

فاعدن لاءِ جنهن سان وڻيو تنهن سان پرڻائي وئي..

شاھ صاحب جڏهن اهو ٿيندي ڏٺو ته، هن انهيءَ جي خلاف نه صرف سوچيو، بلڪ سهڻيءَ جي صورت ۾ هڪ اهڙو مضبوط ڪردار گهريو، جنهن جو من ميهار ۾ آهي ۽ سماج شادي ڏم سان ٿو ڪرائي. شاھ صاحب سندس اندر جو آواز ٻڌي ورتو ۽ کيس ميهار سان ملائڻ لاءِ ڪاري رات، سهه سياري جي رات ۾ دهشت پري درياءَ ۾ ٿو گهيڙي. ميهار وٽ جيتري رهي ٿي، اوتري پاڪ ٿي پئي، ميهار سان ملڻ، انهيءَ سان نپائڻ ئي شريعت ٿو ڪوئي. جڏهن ته سماج ڏم سان پرڻائي آهي. شاھ لطيف اها ڳالهه ڪري عورت جي آزاديءَ جي حوالي سان تمام وڏي ڳالهه ڪئي هئي، جيڪا اڄ به اوتري ئي لاڳو ٿئي ٿي.

عورت جي عظمت، سندس سونهن، سُنائي، هر روپ ۽ رشتي ۾ مثبت. سنڌو تهذيب عورت جي انهيءَ عظمت جي ساڪي آهي. پر وقت جي ڌارا ۽ مردائي سماج انهيءَ جي انهيءَ مهانتا کي ختم ڪري، کيس پنهنجن مفادن لاءِ استعمال ڪرڻ لاءِ وسان کين گهٽايو آهي. عورت سان اهو ظلم هر دؤر ۾ دنيا جي هر سماج ۾ ٿيو ۽ ٿئي پيو. تنهن ڪري شايد دنيا جي سڀني تخليقڪارن وٽ سندن تخليق جو اهم محرڪ عورت رهي آهي.

شاھ لطيف پڻ انهن عظيم تخليقڪارن جيان عورت کي تمام گهڻو ڳايو آهي. بلڪ شاھ صاحب، وٽ ته سندس ڪردارن مان عورت جو درجو مٿانهون آهي. شاھ سائين جو ڪلام گوناگون آهي. سندس هر ست ۽ بيت جا ڪيترائي مطلب ۽ معنائون نڪرن ٿيون. سندس علامتون ايتريون ته مضبوط آهن، جو هر وهي ۽ هر سوچ جو ماڻهو پنهنجي سمجهه آهر مطلب وٺي ٿو. ايئن به نٿا چئي سگهون ته، شاھ سائين ڪو سڄو ڪلام عورت لاءِ، عورت تي يا عورت تحت سرجيو آهي. پر ايترو ضرور آهي، شاھ سائين اُهي قصا ڪنيا، جن ۾ عورت جو ڪردار اهم هو، يا انهن قصن ۾ عورت جو ڪردار ٿورو اڻڄڻو هو ته کين اپاري، اهم بڻائي، مرڪزي حيثيت ڏئي ڇڏي.

”شاھ جي شعر ۾ عورت جو بيان ڏاڍي پيار ۽ دلار سان ڪيل آهي. شاعر

سُر سريراڳ، سُر سارنگ هجي يا سُر آسا، سُر رپ هجي يا سُر رامڪلي، سُر ڪاپائتي هجي يا سُر ڏهر، سُر ڪيڏارو هجي يا يمن ڪلياڻ، هر سُر ۾ چند اهڙا بيت ضرور ملندا، جيڪي عورتن سان لاڳاپيل آهن يا انهن جو لب و لهجو ۽ زبان انهن جي مونث هجڻ جي غمازي ڪن ٿا. انهن عورتن کي ڪو نالو ڏنل ڪونهي، اهي عام ۽ رواجي عورتون آهن. ڪي وڻجارين جي روپ ۾ اسان کي نظر اچن ٿيون ته ڪي وري خوشحال ۽ آسوده سنگهاريون آهن، جيڪي سانوڻ جي وسڻ کان پوءِ مطمئن ۽ بي فڪر نظر اچن ٿيون، ڪي اهي بهادر عورتون آهن جيڪي سُر ڪيڏاري ۾ پنهنجن مردن کي جوش ڏياريندڙ ۽ اڳتي وڌي وار ڪرڻ جي تلقين ڪندي نظر اچن ٿيون، ته ڪتي وري محنت ۽ مشقت ڪندڙ عورتون، چرخو ڪتيندي، نظر اچن ٿيون. حالانڪ انهن کي ڪو خاص نالو مليل ڪونهي پر تڏهن به اسان کين شاهه جي پيش ڪيل انهن عورتن ۾ محنت جي عظمت جو عڪس نظر اچي ٿو. اهو شاهه جي عورت ذات سان همدردي يا انس جو نتيجو آهي جو انهن کي حال پائي سمجهي سائن حال اوريندو رهي ٿو، انهن جي ئي زبان ۽ لب لهجو اختيار ڪري ٿو. ”(4)

شاهه سائين جي عورت سان انسيت جو سبب اڪثر اهو ٻڌايو ويندو آهي ته، سماج عورت کي هيٺي ۽ ڪمزور سمجهي رهيو هو، لطيف هيٺين جو شاعر آهي، هو عام جي نظر ۾ ڪردارن ۽ شين کي غير معمولي ٿو ڪري. انهي ڳالهه کي ذهن ۾ رکندي ڏسنداسين ته شاهه جي ڪلام جو نت آهي مسلسل جدوجهد سماج مانار ۽ ڪاهلي جو شڪار ٿي رهيو هو، ته شاهه سائين سماج جي نظر ۾ ڪمزور ڪردار، عورت کي مثالي بڻائي، انهيءَ کي اهڙي ته طاقت بخشي جو، اها سماج لاءِ اتساهه جو ڪارڻ بڻجي.

مثال طور سسئي ڏسو. اڪيلي، برپتن، جبلن، جهنگن، ۽ بيابانن ۾ ڪاهي ٿي پئي. ۽ سسئي جي همت ۽ سچائي جيڪا عشق جو روپ هئي کي ساراهي ٿو. ۽ کيس خبردار ڪندي صلاحون، هدايتون ۽ نصيحتون به ڪري ٿو:

ووءِ ووءِ ڪندي وت، متان ووءِ وسارين،

مشاهدي ماڻڻ سان گڏ عورت جي نفسيات کي پڻ بخوبيءَ پروڙيو آهي ۽ ان جي خوبين کي پنهنجي ڪلام ۾ ڳايو آهي. صرف هڪ سسئيءَ تي سڄا سارا پنج سُر (سُر سسئي آبري، معذوري، ديسي، ڪوهياري ۽ حسيني) خليفا اٿس. ان کان سواءِ هن مارئي، سهڻي، ليلا، مومل ۽ ڪاپائتيءَ تي به خوب شاعري ڪئي آهي. سندس سڀني سُر جي شاعري، آفاقي شاعري آهي، جن مان ڪيترن سُر ۾ پاڻ عورت جو روپ ڌاريو اٿس، يعني ڪن سُر ۾ عورت سان مخاطب آهي، ڪن سُر ۾ عورتن جو ڪردار موجود آهي ته ڪن سُر ۾ وري پاڻ عورت جي زبان ۾ ڳالهايو اٿس.

پنهنجي ڪلام ۾ عورت کي ايڏي وڏي حيثيت ڏيڻ جا شاهه سائين وٽ ڪيترائي ڪارڻ آهن، ڇاڪاڻ ته سندس نظر ۾ عورت وفا، قرباني، محبت ۽ مامتا جو مجسمو آهي.

شاهه سائينءَ کي عورت جي اُمنگن ۽ آسن لاءِ عزت هئي، هن پنهنجي تيز فهم، ڏکي نگاهه ۽ انساني سپاءَ جي ڳوڙهي ڄاڻ مان پرکيو ته عورت جيڪي دليريءَ جا ڪم ڪري سگهي ٿي، سي مرد جي پهچ کان گهڻو ٻاهر آهن ۽ جيڪو خودانڪاريءَ جو انگ عورت ۾ آهي، سو مرد ۾ هرگز نظر نه ايندو. عورت جي قرباني بي مثال ۽ سهڻي جي طاقت لازوال آهي. هوءَ ارادي جي پڪي ۽ قول تي قائم آهي. عورت جو ’پرير‘، عورت جي سموري هستي آهي. اها ئي شاهه صاحب رح جي شاعريءَ جي ميراث آهي، جيڪا سنڌ جي سماج، تهذيب، ثقافت، معيشت ۽ مذهب جي چٽي تصوير پڻ آهي. ”(3)

شاهه سائين ڪردارن ۾ ست سورميون ته مرڪزي ۽ اهم ته آهن ئي پر، لڳ ڀڳ سڄي رسالي ۾ هر سر ۾ عورت جي جهلڪ نظر ايندي.

شاهه جي شاعريءَ ۾ پيش ڪيل نالي وارن ڪردارن مثالن مارئي، نوري، سهڻي، سسئي، وغيره کان علاوه ڪي ٻيا به ڪردار عورتن جا ملن ٿا، جن کي ڪو نالو ڏنل نه آهي پر انهن کي شاهه صاحب تقريبن پنهنجي شاعريءَ جي هر سُر ۾ ڪتي نه ڪتي پيش ڪيو آهي. سُر سامونڊي هجي يا سُر گهاتو، سُر ڪنڀات هجي يا

جي سورن ۽ قربانين جي ڳالهه ڪيترن ئي محققن نشاندهي ڪئي آهي. آئون سمجهان ٿو ته، اهي نالا ڀلي الڳ آهن. پر سڀئي سورميون هڪ ئي 'عورت' آهن، جن ۽ سندس جذبا مجموعي طور تي هڪ ئي 'عورت' جو روپ آهن. اهي مختلف ڪيفيتون جهڙوڪ سچائي، محبت، غلطي، لالچ، نوڙت، سک، سور، قرباني ۽ وفا وغيره هڪ ئي عورت ۾ موجود آهن.

هتي اهو به سوال ٿو اڀري، ته ڇا اهي سڀ ڪيفيتون صرف 'عورت' ۾ ئي هونديون آهن؟ نه، بلڪل نه. اهي سڀئي ڪيفيون 'عورت' توڙي 'مرد' جي نفسيات جو فطري حصو آهن. پر شاهه سائين عورت جي وجود ۾ يا عورت جي ذريعي انهيءَ ڪري ڳاتيون، جو، 'عورت' کي هڪ 'وکر'، هڪ شئي، يا جانور وانگر استعمال ڪيو ويو ۽ ڪيو پيو وڃي. شاهه صاحب اها ڳالهه واضح ڪندي زور ڏنو ته 'عورت' به هڪ مڪمل انسان آهي، جنهن ۾ احساس مرد کان مٿي آهي، اونها، حساس ۽ اتانهاڻ ٿين ٿا. هو جيتري حساس آهي، انهيءَ هزارين ڀيرا مضبوط آهي، جو ڪوٽ ٿي ڪيرائي وڃي، يا روھ به رتيون ٿي ڪري وڃي ۽ دهشت وارو درياھ به پني ٻوڙ ٿي پائي.

نه صرف ڳالهه اتي ٿي ڪئي، شاهه سائين عورت خبردار ڪري يقين پيو ڏياري ۽ تو ۾ تمام وڏي سگهه آهي، تو ۾ طاقت آهي، سچائي آهي ۽ عشق جي آڱ آهي، تن ترهوناهه، ڪنهن جي به مدد نه وٺ، ڪنهن تي به نه پاڙ. گهڙو ڀڳو گهوريو، وسيلو وٺا، تهاڻ پوءِ سٺا، سهڻي سڌ ميهار جا.

يا

سپريان جي ٿرهي، ٻڏي هٿ ۾ لاءِ،

صباح تان چونڊرياءِ، اسان تو اُڪاريو.

اسان پنهنجي سماج تي نظر وجهنداسين ته، عورت ۾ ست ۽ صلاحيتون هجن باوجود اها خودمختيار ناهي، هو اڪيلي گهر کان ٻاهر نٿي وڃي سگهي، اها اڪيلي رهي نٿي سگهي، اها اڪيلي پنهنجي منهن ڪو ڪم نٿي ڪري سگهي.

ريزن مٿان رت، هار ته پسين هوت ڪي.

يا وري

تتي ٿڌي ڪاهه، ڪانهي ويل ويهڻ جي،

مٿان ٿئي اونداهه، پير نه لهين پرينءَ جو.

شاهه سائين سمجهي ٿو ته، هو عورت آهي، سندس نفسيات هن سماج جي جوڙيل آهي، هن کي سماج ذهني طور اڀاهج ڪري ڇڏي آهي، جا ڪيئن پئي مخاطب ٿئي:

“آڌر، نذر اڀري، اُسونهين آئون.”

پر شاهه صاحب وٽ عشق جي اسات ۽ ويوڙي جو وڍ ۽ پيرين جي پچار ۽ ڳولها اهڙا مضبوط ٺڪتا آهن، جن جي ڪري جيڪا تڪليف آهي، اها تڪليف جسماني تڪليف کان ننڍڙي آهي. پهرين ته اندر اڌ هجي ته پوءِ ڪجهه به مشڪل ناهي.

“اندر جني آڌ، ڏونگر سي ئي ڏورينديون”

جن کي پنهنجي مقصد اُچل آهي، تن کي تڪليفون ڪجهه به نه ٿيون ڪري سگهن.

تپي ڪندين ڪوهه، ڏونگر ڏکين کي،

تون جي پهڻ پڇ جا، ته لڳ منهنجا لوهه.

هيٺين بيت ۾ شاهه سائين عشق جي سچائيءَ ۾ ڪندو رهڻ وارين کي اورچائي ۽ ارادي جي مضبوطي کي ساراهي ٿو ته،

وَر، وِراڪا وچ ۾، لکين آڏا لڪ،

هو جي آڏا حق، سي ڪندا ڪوهه ڪندين کي؟

جيڪو به پنهنجو ڪم ڪندو رهندو، انهيءَ ۽ انهيءَ جي منزل ۽ مقصد جي وچ ۾ رڪاوٽ بڻجندڙ ڪجهه به نٿا ڪري سگهن ٿا.

سسئيءَ جي سچائي، ماري جي مارن سان وفا، مومل جي محبت ۽ چُڪ،

ليلا جي لالچ، نوريءَ جي نوڙت، سهڻي جي سک ۽ سورن ۽ سامونڊي وڻجارين

پرورش، سندن ضرورت، زندگي جي فيصلن وغيره کي پنهنجن مفادن کي سامهون رکي ڪرڻ بجاءِ سندن زندگيءَ جو سوچي ڪرڻ گهرجن. ڪنهن جو قول آهي ته، اهو گهر خوشحال نٿو ٿي سگهي، جنهن گهر ۾ عورت ڏکي آهي. عورت جي عظمت کي پرکڻ لاءِ کيس اصل مقام ڏيڻ لاءِ اسان کي لطيف پڙهڻو پوندو، انهيءَ جي ستاري جو راز به اهو ئي آهي.

لطيف عورت جي اندر ۾ ها همت ٿو پيدا ڪري ته، جيڪو ڪم مرد به نٿو ڪري سگهي عورت اهو ڪري ڏيکاري ٿي، جنهن ڪم ۾ ڪيترائي مرد مري ڪپي ٿا وڃن، عورت انهيءَ ۾ ڪامياب ٿئي ٿي وڃي.

سسئي لنگهڻو سو، مرد جنهن مات ڪٿا،  
جبل وڏو جو، نون مڙو ئي نينهن کي.

شاه جي سورمي مارئي پنهنجو مٿ پاڻ آهي. اها معاشي طور غريب هجڻ جي باوجود دلي طور ڏاڍي شاهوڪار آهي. اها عمر جي ڪنهن به آڇ تي هر ڪي نٿي. اڄ اسان اخبارن ۽ اليڪٽرانڪ ميڊيا تي هر روز ڪا نه ڪا چوڪري پنهنجن کي ڇڏي، گهران نڪرندي ڏسون ٿا. انهيءَ ۾ سماج جو قصور ئي آهي، ضرور انهن سان يا ته ناانصافي ٿيڻ واري هوندي آهي، يا وري انهن کي اها سمجهه نه ڏني ويندي آهي جو اهي صحيح يا غلط ۾ فرق محسوس ڪري سگهن. نتيجي ۾ جيڪي به اهڙا واقعا ٿين ٿا انهن مان 80 سيڪڙو ناڪام وڃن ٿا ۽ هڪ ٻئي کان ڪجهه مهينن اندر ئي الڳ ٿي ٿا پون. اهو صرف انهيءَ ڪري ٿو ٿئي ته چوڪريون سچ کي نٿيون ڏسن، ڪوڙ تي هر ڪي ٿيون پون. عورت کي اهڙين تباهين کان بچڻ لاءِ کين مارئي ٿيڻو پوندو. انهيءَ لاءِ مائٽن کي پنهنجن ٻارڙين کي ننڍي هوندي کان سُر مارئي پڙهائڻ گهرجي. پنهنجن ٻارڙين جي سوچ کي ايتري مضبوط بڻائڻ جيڪي ايتن چون:

پاتشائي نه پاڙيان، سرتيون سُئي ساڻ،  
ڍڪي اگهاڙن کي، کين ڍڪيائين پاڻ،  
بيهر ڇاپي ڄاڻ، ابر جي اوصاف کي.

يا

اي نه مارن ريت، جو سيڻ مٿان سون تي،  
اچي امرڪوٽ ۾، ڪنڊيس ڪانه ڪريت،  
پڪن جي پريت، ماڙين سين نه مٽيان.

عورت جي معاملي ۾ اسان کي سنجيده ٿيڻو پوندو. چوڪرين جي



### حوالا:

1. پوپتي، هيراننداڻي، 'شاه جو رسالو ۽ عورت'، (مضمون)، ڪلاچي (تحقيقي جرنل)، شاهه عبداللطيف ڀٽائي چيئر، ڪراچي يونيورسٽي، جون 2003ع، ص: 74
2. ڦلپوٽو، نجمه نور، ڊاڪٽر، 'شاهه لطيف جي نظر ۾ عورت جي سماجي حيثيت'، (مضمون)، ڪلاچي (تحقيقي جرنل)، شاهه عبداللطيف ڀٽائي چيئر، ڪراچي يونيورسٽي، ڊسمبر 2010ع، ص: 10
3. ساڳيو، ص: 10 ۽ 11
4. فريده بشير، 'شاهه جي شاعريءَ جون بي نام عورتون'، (مضمون)، ڪلاچي (تحقيقي جرنل)، شاهه عبداللطيف ڀٽائي چيئر، ڪراچي يونيورسٽي، سيپٽمبر 2000ع، ص: 8

### شاهه لطيف جي فڪر تي تر جي سماج جا اثر

دنيا جا عظيم شاعر، مفڪر ۽ فلسفي پنهنجي ڌرتيءَ سان واڳيل شين سان ئي سلهاڙيل رهندا آهن ۽ انهن سان ئي محبت جا رشتا ڳنڍيندا آهن ۽ نپائيندا به خوب آهن. جيئن ته شاهه عبداللطيف هڪ عظيم شاعر آهي ۽ اها اسان جي خوش نصيبي آهي ته، سنڌ ڌرتيءَ تي سندس جنم ٿيو. اها شاهه عبداللطيف ڀٽائيءَ جي به اوتري ئي خوش بختي هئي، جيتري 'سنڌ' جي. تڏهن ته پاڻ ۾ ملي هڪ ٿي پيا ۽ اڄ اسان اهو چوڻ ۾ لڳ برابر نٿا هٻڪون ته "لطيف، سنڌ آهي ۽ سنڌ، لطيف آهي." لطيف جي ايڏي مهانگي جو سبب سندس ڌرتيءَ ۽ انهيءَ ڌرتيءَ جو عوام آهي ۽ انهيءَ قوم جي به انهيءَ ۾ عظمت آهي ته، انهيءَ کي لطيف جهڙو شاعر سندن گڻ ۽ اوگڻ ڳاڻڻ، ٻڌائڻ ۽ سمجھائڻ لاءِ پيدا ٿيو آهي، ٻئي وجود هڪٻئي ۾ تاجي پيئي آهن. انهيءَ ڳالهه تي بحث ڪرڻ هاڻي ڳالهين کي دهرائڻ ٿو لڳي، چوڻه جديد نفسياتي سائنس جي پيش منظر ۾ ان نڪتي تي تمام گهڻو لکيو ويو آهي، هڪ انسان جو لاشعور بالڪيڻ کان وٺي پڪي وهيءَ تائين ڪيئن ٿو ردعمل ڏيکاري. شاهه صاحب جي لاشعور جڙڻ ۾ سندس گهر جو ماحول ۽ پوءِ انهيءَ لاشعوري سمنڊ جي سمجھ کي شعوري دنيا ۾ آڻڻ لاءِ جيڪو مشاهدو ماڻيو، تنهن سندس فڪر کي عالمي بڻائي ڇڏيو.

شاهه جي سنڌ ۽ سنڌي قوم سان ايڏي محبت ۽ لڳاءُ جا ڪيترائي سبب آهن، جيڪي شاهه جي شعور ۽ لاشعور تي پنهنجو اثر ڄمائن ٿا ۽ شاهه وري انهن جي ئي ڳالهه ڪري ٿو، يعني هر مفڪر وانگر شاهه به پنهنجي وجود ۾ خارجيت اوتي داخليت کي پنهنجي فن ۾ ڇڏي ٿو. ذاتي (فنڪارانه) تخيل ۽ سوچ جو اظهار ڪرڻ سان گڏوگڏ معروضي حالتن تان پڻ پردو کڻي ٿو.

ڊگهي سفر لاءِ اُنن يا گهوڙن تي سواري ڪن، ته اڄ ڪلهه گهوڙو تڻو موٽر گاڏين جو استعمال ڪن.

ٿوري مفاصلي تي پيرين پنڌ وڃڻ، پنڌ هلڻ مهل جتي نه پائڻ، جڏهن واري گرم هجي، يا جتي پيرن کي نقصان پهچائيندڙ زمين اچي اُتي جتي پائڻ. زمين جي سطح يا واري ئي مختلف قسمن، پڪي ڪچي، نرم، راتو وغيره جا گرافياڻي نالن، ۽ مارڳن رستن جا نالا الڳ الڳ آهن.

ٿر ۾ تمام گهٽ شهر آهن، جن ۾ مٺي، ڇاڇرو، اسلام ڪوٽ، ڪانٽيو، ڏيپلو ۽ چيلهار اهم آهن. ٿر جي اڪثر آبادي ڳوٺن تي مشتمل آهي. وڏن ڳوٺن ۾ گهڻيون ذاتيون رهن، پر هر هڪ ذات جو پاڙو الڳ آهي، ڪيترا ئي اهڙا ننڍا ڳوٺ آهن جن ۾ صرف هڪ ئي ذات آباد آهي. مختلف ذاتين ۽ مذهبن جا ماڻهو پائڻچاريءَ سان رهن ٿا. ڏڪار جي ڏينهن ۾ مال جي چاري سانگ ڪجهه گهر بڻي علائقي لڏي وڃن، انهي عارضي ٺڪاڻي کي ‘وانڊ’ چون. ۽ اها وانڊ يا عارضي ٺڪاڻو مستقل رهائش ۾ مٽجي وڃي، ته ان کي ‘ڍاڻي’ چون.

گهر چورن، لانڍن ۽ مَنهن جا ٺهيل آهن. شهر ۾ يا ڳوٺن ۾ ورلي ڪنهن جي ڪا جڳهه سر سيمينٽ جي ٺهيل آهي. ٿري عورتون گهر جون سڄو ڪم ڪن، ڪپڙا ڌوئڻ، گهر جي صفائي، ٿانو ۽ برتن ڌوئڻ، رڌ پچاءُ، ٻاجهر پيهڻ، مال ڏهڻ، ڀرت ڀرڻ، سببو، ٽوپو ڪرڻ، کوه تان پاڻي کڻي اچڻ، وسڪاري جي مند ۾ بنيءَ جي ڪم ۾ پڻ هٿ وٺائين.

“مرد صبح جوسويل، راتوڪي بچيل ماني هوندي ته اها، نه ته تازي تيار ڪيل ماني ڪاڻي يا بعضي نيرانو بنيءَ ڏي روانا ٿي ويندا. عورتون گهر جو ڪم حاج لاهي، ماني پاڇي تيار ڪري، لسي (جهڻ) پنهنجي هوندي ته واه نه ته بڻي ڪنهن جي گهران آڻي، ٻه ۽ چار گڏجي بنيءَ ڏي روانيون ٿينديون، انهيءَ کي ‘پتو’ چئبو آهي ۽ ڪٿي وڃڻ واريءَ کي ‘پتوٿارڻ’ چئبو آهي. هاري بنيءَ جو ڪم پيو ڪندو، پر نظر ڳوٺ واريءَ وات ڏي هوندي ته ڪڏهن ٿي پتوٿارڻ اچي.

موران نان ميهه نه وسري، منگت نان ڏاتار،

ڪليل اک انسانن لاءِ ڪتابن کان وڌيڪ ڪائنات جو ڪليل ڪتاب وڏي اهميت رکي ٿو ۽ انهيءَ کي سوچڻ جي دعوت ڏئي ٿو.

ٿر جي سماجي جوڙجڪ کي ڏسنداسين ته، ٿر جي ماڻهن جي جياپي ۾ چوپائي مال جي وڏي اهميت آهي. اُهي اناج، ميوا ۽ ڀاڳين جي لاءِ برسات جي پاڻي تي ڀاڙين ٿا. سندن جياپي لاءِ ٻوٽن ۽ وڻن کي بنيادي حيثيت آهي، ٿري ماڻهو وڻ وڍڻ کي مها پاپ سمجهندا آهن. خاص ڪري ڪجهه ناياب نسل جي وڻن کي وڍڻ ته تمام گهڻو غلط ۽ گناهه سمجهندا آهن، ڪن وڻ جي واڌ کي روڪڻ جي لاءِ ڪي ڏند ڪٿائون پڻ جوڙيون آهن، جن ۾ رهيو خاص آهي. ته جنهن رهيوڙي جو وڻ وڍيو اُن سان غلط ٿيندو وغيره.

هر ڳوٺ جي پسگردائي جي هڪ کان ٿي ڪلوميٽر جي ايراضي ۾ وڻ ٻوٽو وغيره وڍڻ جي سخت منع هوندي آهي، انهي جا سبب آهن، هڪ ته انهي ايراضي ۾ چوپايو مال چرندو آهي ۽ ٻيو ته ڳوٺ وارا جهنگ جي خيال سان (call of nature) ويندا آهن. ٿر جي اصلوڪي رهاڪن جا پنهنجا ڳوٺ آهن، پنهنجا ڪيت آهن.

ويجهڙ ۾ ڪيترائي مهاجر هندستان مان لڏي ٿر آيا آهن. جن کي نه پنهنجا ڳوٺ آهن نه بنيون آهن، انهن ڳوٺن جي چوڌاري وري وڻن ٻوٽن کي ڪڍي پنهنجا گهر ٺاهيا آهن. انهي زمين کي صاف ڪري ڪيڙڻ شروع ڪئي آهي، جنهن سان ٿر جي ڊيموگرافي تي انتهائي منفي اثر پيا آهن. ٿر جي امن، پائپي، رواداري ۽ پنهنجائپ جي ماحول کي ڪاپاري ڌڪ لڳو آهي.

ٿر ۾ تصور ٿي نه هو ته ٿي مذهبي چڪتاڻ ۽ انتهاپسندي هئي، اُتي چوري ۽ بدامني ۽ مذهبي چڪتاڻ ڏينهن ڏينهن وڌندي پئي وڃي. جنهن سان ٿر جيڪو آدرشي سماج هو انهي ۾ ڌڪيڙ چٽجي رهيا آهن. ڪيترن تي قبضا، مال جي چوري، وڻن جي وڍائي تيز ٿي رهي آهي. جنهن سان ماحوليات تي پڻ ناڪاري اثر چٽجي رهيا آهن. اُنهي کان علاوه اين.جي.اوز جي منفي عملن جي ٿري ماڻهن جي خوداري پڻ ختم ٿي رهي آهي. محنت کان پري ٿيندا پيا وڃن.

نه ٿا سگهون، پر شاه صاحب انهن کي خاص اک سان ڏٺو ۽ خاص بڻائي پيش ڪيو. سنڌ ڌرتيءَ جي عام ماڻهن جي زندگي ۽ قدرتي خوبصورتِيءَ جو مشاهدو ماڻڻ لاءِ پٽائي جهرجھنگ جهڳڙيا ۽ پورا چار سال گهر کان ٻاهر رهي ٿو پنڌ ۽ رند تي:

ڪين ڌرتي، ماءُ! ڪين جر سنڌي سڄڻين،  
هلي ۽ واجهه، ٻنين چيرن وچ ۾.  
(گربخشاڻي، سر حسيني، داستان 2، بيت 1)

اهڙيءَ طرح سر مارئيءَ ۾ ماروڙن جي رهڻي، ڪهڻي ۽ ڪرڻيءَ جا زنده عڪس چٽيندي، نه صرف ٿر جي مادي ماحول جي اپٽار ڪئي آهي، بلڪ ٿر جي ماڻهن جي نفسيات جو به گهڙائيءَ سان مشاهدو ڪري پيش ڪيو آهي، جيڪي آراڙي کي پلاءِ کان معتبر ٿا سمجهن ۽ لکن جي ماڙين کي ڪڪن جي جهوپڙين اڳيان تڇ برابر ٿا سمجهن ۽ آزاد زندگيءَ جا حامي آهن.

ٿر جي سماجي زندگيءَ، ثقافتي رنگن ۽ ماڻهن جي نفسيات شاه صاحب جي سوچ تي گهرو اثر ڇڏيو ۽ ان کي پنهنجي ڪلام ۾ اوتياڻين.

### لطيف جي ٿر تان پيرن بابت محققن جا رايو:

لطيف، هيليا ۽ ڪينجهر کان ٿيندي ٺٽو، ڀنڀور، ڪراچي، حب ندي، گهٽيڪا ۽ لڪ، گرو چيلي جو رڻ، هاڙهو ۽ هنگول ڏسندي وڃي هنگلاج پڄي ٿو ۽ اتان واپس موٽندي، ڪراچي کان ٿيندي، دوارڪا جي درس لاءِ گرنار ڏي پنڌ پئي ٿو ۽ اهڙي طرح ’ڪڇ‘ طرف ٿو ڪاهي ۽ اتي پڇ، هالار، پوربندر، دوارڪا، جهونا ڳڙهه، گرنار ۽ ڪنڀات کي ڏسي واپس موٽي ٿو.

بدر ابڙو پنهنجي ڪتاب ’سنڌ جو شاه‘ ۾ لکي ٿو ته:

”ڪنڀات کان واپسيءَ جا وري ٻه رستا آهن، هڪ خشڪيءَ ذريعي جيڪو ڪڇ ۽ رڻ ڪڇ کان ٿيندو، ٿر جي ’وٽ‘ واري علائقي مان سنڌ اچي ٿو ۽ ٻيو جهونا ڳڙهه کان پوربندر ۽ اتان ٻيڙن ذريعي لڪپت بندر تائين. هن موقعي تي پٽائيءَ جي

ماهيلي نان پيهر نه وسري، هاري نان پتوٿار.  
مرد ماڻهو گهر ٺاهڻ، لوڙها ڏيڻ، مال چارڻ، پاڻي پيارڻ، ڪوه مان پاڻي ڪڍڻ، وسڪاري جي مند ۾ ڪيئن جو ڪم ڪن. ڏڪار جي ڏينهن ۾ پري پري جي شهرن ۾ مزدوري ڪرڻ وڃن. تمام گهٽ ماڻهو نوڪرين ۽ واپار ۾ آهن. گذران جو دارومدار گهڻو تنهن مال ۽ ڪيتي تي آهي.

ٿر جي جاگرافي هڪ منفرد جاگرافي آهي. جتي صدين کان آديواسي آباد هئا. جن آباد ٿيڻ ۾ آبهوا ۽ موسمن کي بنيادي حيثيت آهي. انهي تحت انهن پنهنجا گهر گهاٽ جوڙيا، ۽ برسات تي پاڙيندي، پنهنجو گذر معاش ڪيو. اتي مختلف وقتن ۾ ڪيتريون ئي ذاتيون اچي آباد ٿيون. جن جو سياسي، سماجي، معاشي، نفسياتي، مذهبي، لساني، ثقافتي پس منظر الڳ الڳ هو. مٿين ٻن نڪتن جي بنياد تي ٿر هڪ پرامن ۽ آدرشي سماج طور اُسريو. جنهن الڳ، منفرد، شاهوڪار، ۽ رنگين ثقافت ثقافت کي جنم ڏنو. انهن ثقافتي رنگن ٻولي يا ٻولين کي جنم ڏنو. ٿر ۾ مرڪزي ٻولي ڍاٽڪي آهي، جيڪا هڪ الڳ ٻولي آهي، ڇاڪاڻ جو انهيءَ جي ڳالهائيندڙن جي پنهنجي الڳ جاگرافي، الڳ تاريخ، ادب، لوڪ ادب ۽ ثقافت آهي. جڏهن ته ٻيون به ڪي ٻوليون ڳالهائون وڃن ٿيون.

فطرت جي مڪتب مان ڪمالي حاصل ڪرڻ لاءِ شاه صاحب جي مشاهدي ۽ مطالعي جو نمونو ئي پنهنجو هو، هن جون اکيون، ڪن ۽ ٻيا حواس سڀ اعليٰ درجي جا هئا ۽ هن جي خيال جي رفتار ۽ اڌام به نرالي هئي، تنهن ڪري نه رڳو سير سياحت ڪندي، پر گهر ويٺي به هن گهڻوئي ٿي پرايو. سر ڪاپائتيءَ ۾ اٺ تي ويچارڻ ۽ انهيءَ جي عمل کي اهڙي عمدي نموني ۽ اعليٰ معنيٰ ۾ اظهار، سر سارنگ ۾ ماروڙن جي برسات کان پوءِ جي زندگيءَ جو نقشو چٽڻ، سر سامونڊيءَ ۾ وڻجاري جي وٺيءَ جي احساسن جي ٻولي ڳالهائڻ، سر ڪنڀات ۾ اٺ کي ڪيترن ئي لکيل معنائن طور استعمال ڪرڻ، سر رامڪلي ۽ ڪاهوڙيءَ ۾ جوڳين ۽ درويشن ۽ سچن سالڪن جي زندگيءَ جا عڪس چٽڻ ڪي تصوراتي ناهن، اهي عام حقيقتون آهن، جيڪي اسان عام ماڻهو پنهنجي عام اک سان ڏسي

ماحول جو مشاهدو ماڻڻ متعلق هڪ ٻيو به خيال رکي ٿو ته:

“تر ۾ سفر بابت ٻيو امڪان اهو آهي ته پٺاڻي وسڪاري واري مند ۾ خاص طور تي تر جي سفر لاءِ سنڀريو هوندو. جڏهن هن سر سارنگ جي رچنا ڪئي. ان سفر دوران هن ڪپري ۽ عمرڪوٽ کان پٽون لتاڙي پارڪر، مٺي ۽ ويڙهي جهڙي واري واٽ ورتي ۽ پوءِ ڪڇ جو چڪر به هنيو. حقيقت اها آهي ته تر، رڻ ڪڇ، ڪڇ، ڪاٺياواڙ ۽ جيسلمير جي علائقن کي ڪيئي واٽون هڪٻئي سان ڳنڍين ٿيون، تنهن ڪري صحيح واٽ جو تعين ڪجهه ڏکيو ڪم آهي.” (5)

‘لطيفي ستر’ جو ليکڪ ڪاڪو پيرو مل مهرچند آڏواڻي پڻ انهيءَ ڳالهه تي متفق آهي ته، شاه صاحب ڪنڀات کان موٽندي ننگرپاڪر ۽ اُتي موجود ڪارونجهر، پوڏيسر، ڪجلاس، ڪارونجهر ۾ ڪيترائي مندر، نرياسر، ويرا واه، پارني ننگر، پاڻر جي ٿر جا ڪيترائي ڳوٺ ۽ مڪان، ملير، گوڙي، ويڙهي، جهڙي، پراڻ، عمرڪوٽ، ڪاٺر جو ٿر، جيسلمير، لوڏاڻو ۽ ڪاڪ وغيره علائقا گهميا ۽ ڏٺا.

معمور يوسف ٺٽي، ‘سُر ڏهر’ کي ‘سُر ڏاهر’ لکندي وضاحت ڪري ٿو ته: “لسانيات جي دائري ۾ ٻنهي لفظن (ڏاهر ۽ ڏهر) جو جائزو وٺبو ته، ڏهر لفظ، ڏاهر جو مخفف (ننڍو ڪيل) ڏسڻ ۾ ايندو. سنڌي ٻوليءَ ۾ ڏاهر سان هم وزن لفظ ملن ٿا، جن جا مختلف مخفف پڻ ڏهر جهڙا ٿين ٿا، جيئن واهر مان وهر ۽ ٿاهر مان ٿهر، لوهار مان لوهر يا ميهار مان ميهه وغيره...

شاه صاحب هن سر ۾ سنڌ ۽ ڪڇ جي جنهن ڌرتيءَ جا اهڃاڻ پيش ڪيا آهن، اها ڌرتي قديم دور ۾ مشهور سمي سردار “ڄام ڏاهر” ۽ ان جي وڏن جي آباد ڪيل پونءِ هئي.

جيئن ته، ڄام ڏاهر کي سنڌ توڙي ڪڇ جا ماڻهو ڄام ڏهر ڪوٺيندا هئا، ان ڪري جڏهن ڄام ڏاهر، ‘وت’ واري سهڻي علائقي ۾ پنهنجي نالي سان شهر ٻڌايو ته اهو ڄام ڏهر جو شهر سڏجڻ ۾ آيو ۽ گهڻي وقت کان پوءِ ان شهر کي ماڻهن فقط ڏهر ڪوٺيو، جنهن جا آثار ڏيپلي تعلق بلهاري ۽ راحمڪي بازار شهرن جي وچ

هيءَ ست مناسب لڳي ٿي:

ڪاري ڪيڙائو، مٺي مٺي موٽيا. (1)

بدر ابڙو، شاه صاحب جي ڪڇ کان واپسي سامونڊي سفر ذريعي لکي ٻڌائي ٿو ته:

“مان تجويز ٿو ڪريان ته، پٺاڻي گهوٽ جهونا ڳڙهه کان موت کاڌي هوندي ۽ سمنڊ جو مڪمل مشاهدو ڪيو هوندائين. ڪنڀات ڏانهن پُڇ واري پاسي کان خشڪي رستي ڪنهن ٻئي دفعي ويو هوندو.” (2)

بدر ابڙو، شاه صاحب جي ڪڇ کان واپسيءَ متعلق ٻن رستن جي نشاندهي ڪري ٿو، جيڪي ٻئي ٿر وٽان گذرن ٿا. “تر ۾ پٺاڻي ٻن مان هڪ واٽ ورتي هوندي، يا ته هو ڪڇ کان واپسيءَ مهل رحمڪي بازار واري پاسي کان ويڙهي جهڙي ويو هوندو، جتي هڪ برهمڻ سنڀاسي پارو فقير جي مڙهي آيو... ويڙهي جهڙي ڪان پوءِ مارئيءَ جو ملڪ يعني پالوا، گوڙي مندر، پارڪر، ڍٽ، پاڻر وارا پاسا ۽ عمرڪوٽ ڏٺو هوندائين ۽ پوءِ ڪپري واري واٽ کان واپس ٿيو هوندو، جتي سندس تڪيا آهن... يا وري پٺاڻي، ڪنڀات جي سفر دوران ڪارونجهر وٽان لنگهيو هوندو ۽ ڪارونجهر ۾ ستين جا نشان، ساڙڌري ۽ پاراسر رشيءَ جي آستانو، محمود بيگڙي جي 1505ع ۾ جوڙايل مسجد به ڏٺي هوندي. هن پار ننگر جا باقي اهڃاڻ به ڏٺا هوندا، جيڪو ويرا واه لڳ قبل مسيح ۾ قائم ٿيو. پارني ننگر ۾ 1226ع کان پوءِ به ڪجهه مندر هئا. پٺاڻيءَ جي وقت ۾ ڪجهه مجسما به موجود هوندا.” (3)

بدر ابڙو، شاه صاحب تي ٿري ماحول جي اثر متعلق لکي ٿو ته:

“تر ۾ ريگستاني ماڻهن جي زندگي، عمر مارئيءَ جي قصي، مومل راڻي جي ڪٿا، وسڪاري کان پوءِ وارن منظرن، پٺاڻيءَ تي ايترو اثر ڇڏيو آهي، جو هن ٿر کي انهن ئي حوالن سان ڳائي، ماڳن مڪانن جو ذڪر ضروري نه سمجهيو آهي. نيٺ به هو تاريخ دان نه هو.” (4)

محترم بدر ابڙو صاحب، شاه صاحب جو ٿر گهمي ڏسڻ ۽ اتان جي

پاڻر:

آءُ ته اڪين اُگهان، جي پاڻر ڏنئي پير،

وت:

جهڪون نه جهڻڪن، وڳ نه پسان، وٽ ۾،

چوٽاڻو:

چارئين، چوٽاڻو، وڳ وهارين ويسرا،

بدامڻي بُڻ:

چيتا ڪيو چُٽيج، بدامڻي بُڻ ۾،

بلهيار، ڍاڳي ۽ ڍوڙ:

جڏهن ڍاڳي، ڍوڙ پتي وهن، بلهيار ۾،

پُراڻ:

جهوني تون، پُراڻ، جڳ چتِيه سنپرين،

سانگ جو تلاءُ:

ڪنڌين اڪ ڦلاريا، سانگ، سڪو شاهه،

پتِيهَل:

پتِيهَل، تو ۾ پور، اڳيون نه آب جو،

لوڻي:

لاکو، لوڻي، آيو، هر هنڌ پئي هاڪ،

پُئري جا پڊ:

اڄ گهرجين تون، بدامڻي پُئرا،

گهاڙي:

لاکا لڳي ڏينهن، گهاڙي ري ڪيئن گهارئين،

ڪنڊو: (هي هڪ وڻ آهي، جنهن مان اڻ سڌي طرح مڪان جي خبر پوي ٿي).

ڪنڊا، تون ڪيڏو، جڏهن پريو ڍور وهي،

شاهه عبداللطيف ڀٽائي، ساموئي، جي قديم ڪنڊرن جي سير کان فارغ

تي موجود آهن، جتان انهيءَ دور ۾ ڍور درياھ جو وڏو وهڪرو وهندو هو ۽ اهو شهر اتي آباد هو، جيڪو هڪ طرف دريائن سان ۽ ٻئي طرف ”گوڙي جي نار“ (ڪوريءَ جي نار) سان ڳنڍيل هو.

ڄام ڏاهر يا ڏهر جي راجڌاني ٿرپارڪر ضلع جي ننگر پارڪر، مٺي ۽ ڏيپلي تعلقن ۽ ڊگري تعلقي جي ڏاکڻين حصي ۽ بدين ضلعي جي تنڊي باگي، بدين ۽ گولاڙجي تعلقن ۽ ڪڇ جي لڪپت، سنڌڙي، ڪريڙ، ٻني، بيلي ۽ ٻين ويجهن بيتن واري ايراضيءَ تي مشتمل هئي.

ڄام ڪيرٺي کان پوءِ ڄام جوجهي ولد سمي ولد هبي جو راج شروع ٿيو، جيڪو پڻ پنهنجي دور جي يادگار شخصيت هو. جنهن کان پوءِ سندس پٽ ڄام ڏاهر ساماڻو، جنهن جو اثر اڳوڻن سيني سردارن کان اڳرو رهيو، جنهن بلهيار واري ايراضيءَ ۾ ڍور جي وڏي وهڪري تي هڪ وڏو شهر آباد ڪرايو، جنهن جو نالو اڳتي هلي ”ڏهر“ مشهور ٿي ويو ۽ هنڌين ماڳين ڏاهر جي تعريف ٿيڻ لڳي. جڏهن شاهه صاحب پنهنجي دور ۾ انهيءَ ايراضيءَ ۾ آيو ۽ سمن سردارن جا يادگار ڏٺائين ته انهن کان گهڻو متاثر ٿيو ۽ آثارن واري ايراضي ۽ سردارن کي ڳائيندي ان سُر جو نالو ئي سُر ڏاهر رکيائين، جنهن کي پوئين دور جي مرتبن سُر ڏهر لکيو آهي. (6)

”ڏهر عام طور تي وارياسي خطي ۾ ٻن پٽن جي وچ واري هيٺاهين وسيع ۽ سنئين پٽ کي چيو ويندو آهي، جنهن ۾ برسات پوڻ کان پوءِ پوک به ٿئي ٿي، تنهن ڪري ڏهر کي ’ٻني‘ به چوندا آهن. جيئن ته سُر ۾ لاکي ڦلاڻي، بدامڻي، پنڊي، جاڙيجن، سمن، ريبارين، اوڏن ۽ سنگهارن جا گهڻا بيت آيل آهن، ۽ تاريخي لحاظ سان انهن جو تعلق سنڌ جي ڏکڻ اوڀر واري ٿر ۽ ڪڇ جي علائقي سان آهي، تنهن ڪري انهن موضوعن وارن بيتن ۽ وارين جي لاءِ خاص طرح تر جي جاگرافي اصطلاح موجب ’ڏهر‘ تجويز ڪيو ويو. (7)

سُر ڏهر ۾ ڪڇ ۽ ٿر جي خطي سان واسطو رکندڙ علائقن، وهڪرن ۽ ماڳ مڪان کي شاهه صاحب بيان ڪيو. مثلاً:

وقت به اهي کنڊرات ٻنهي نالن سان سڏجڻ ۾ اچن ٿا.

لاڪيڻي لطيف انهن شهرن جي کنڊرن جي گهمڻ دوران ’ٿانور پتي‘ جي ڪهاڻيءَ سان گڏ ’بروي‘ جي دل ڌاريندڙ ٻڌي، جنهن بعد پاڻ انهيءَ ڪهاڻيءَ جي سورميءَ ’رپ‘ ڌيءَ ’ڪلياڻ‘ جي رهائش گاه وارن کنڊرن ڏانهن به ويو، جيڪي هن وقت جي سروي موجب ڊگهڙي تعلقي جي ’ڳونيري‘ ٿي ۾ موجود آهن، جنهن کي هينئر ’گاڙهو پڙو‘ سڏين ٿا ۽ انهيءَ ايراضيءَ وري ديهه جو نالو به ’گاڙهو پڙو‘ آهي.

’بروي‘ ۽ ’رپ‘ جي ڪهاڻي، هاڪڙي ۽ پراڻ جي مشهور ڪهاڻين مان سڀنيءَ کان پراڻي ڪهاڻي آهي، جيڪا شاھ صاحب جي دور ۾ ملڪ اندر عام مشهور ڪونه هئي، پر سنڌ جي سڄاڻ ۽ هم گير شاعرن کان گجهي رهي نه سگهي ۽ ان کيس پنهنجي ڪلام جي چئن سُرَن: بروئي، رپ، ڪلياڻ ۽ يمن ڪلياڻ ۾ اشارن سان پيش ڪري، هميشه لاءِ زنده ڪري ڇڏي آهي. هتي اهو پڻ عرض ڪندس ته، سنڌ جو اڪثر عوام، توڙي اديب صاحبان انهيءَ ڪهاڻيءَ کان واقف ڪونه آهن.“ (9)

(معمور يوسفائيءَ پنهنجي ڪتاب ’لطيف جا ٽن تان پيرا‘ ۾ صفحي نمبر 28 کان 41 تائين اهو داستان وضاحت سان پيش ڪيو آهي).

اهڙي طرح سُر برووسنڌي ۽ سُر رپ جي عشقيه داستان جو تعلق پڻ هن خطي سان آهي. سورمو ۽ رپ سورمي آهي، جي عشقيه داستان جو تعلق پڻ هن خطي سان آهي.

معمور يوسفائي، ’لطيف جا ٽن تان پيرا‘ ۾ صفحي 14 تي لکيو آهي ته، ٿرپارڪر ضلعي جي خوش بختي آهي، جو سنڌ جي عظيم شاعر شاھ عبداللطيف ڀٽائي جي 15 سُرَن جو جاگرافيائي ماحول هن ضلعي سان آهي. هيٺين سُرَن کي سڌي طرح يا اڻ سڌي طرح انهيءَ خطي سان چئي سگهجي ٿو.

سڌي واسطي وارا سُر:

ڪنڀات، سارنگ، سورڻ، بروو سنڌي، مومل راڻو، رپ، ليلا چنيسر،

ڏهر ۽ مارئي.

اڻ سڌي طرح وارا سُر يا اهڙا سُر جن ۾ ڪجهه بيت اهڙا آهن، جيڪي هن

خطي جي جاگرافيءَ طرف اشارا ڪن ٿا:

ٿي، ’هاڪڙي‘ جو ڪنارو وٺي اويارو روانو ٿيو ۽ پنج ڇه ميل ڏکڻ طرف هلڻ بعد ’ٿانور پتي‘ جي شهر جي کنڊرن وٽ پهتو، جيڪي ’ڊگهڙي‘ تعلقي جي ديهه ’جنهڻ‘ ۾، فضل ڀنڀري اسٽيشن کان ٽي ميل کن اوڀر طرف هاڪڙي جي ساڄي ڪپ تي آهن ۽ ڪافي ايراضي والارين ٿا. اُتي پهچي شاھ صاحب کي ٿانور پتي جي اها ڏک پري ڪهاڻي معلوم ٿي، جنهن ۾ هو، پنهنجي ملڪ ۾ سخت ڏڪار پوڻ واري حالت ۾ روزگار خاطر اهڙي ملڪ ۾ وڃي نڪتو، جنهن ۾ پورهئي تي ايندڙن لاءِ اهو قانون هو ته ڪي به زال مڙس گڏجي اچي نه رهن.“ (8) ۽ مجبوريءَ سبب ٿانور ۽ سندس زال، ڀاءُ ڀيڻ ٿي رهيا ۽ پورهيو ڪندا رهيا.

انهيءَ ڏک پري ڪهاڻي شاھ صاحب تي اثر ڇڏيو ۽ سُر سارنگ ۾ برسات ايندي ڏسي، ٿانور جي وٺيءَ جي اندر جي ڳالهه ڪجهه هيئن ٿو ڪري ته:

ٿانور اُتي پَسُ، ڏيهه ڪنودي وڃڻي،  
مَن ڪُلي باغ ٿيو، هينئر ٿي ڪَسُ،  
تني ڪارڻ وُسُ، جن وَرَ مٽائي پائر ڪِئا.

(بانوهون خان شيخ، شاھ جو رسالو، سُر سارنگ، 3/4)

’ٿانور پتي‘ سومرا دور جو هڪ ننڍو سردار هو، جنهن جي راجائي، ڪجهه ٿر جي ايراضيءَ ۾ ۽ ڪجهه هاڪڙي جي ڪناري سان هئي، هن جتي پنهنجو شهر آباد ڪيو هو، اتي اڳ ۾ به هڪ پراڻي شهر جا کنڊر هئا، جن کي ’بروٽر‘ يا ’بروٽر‘ سڏيو ويندو هو.

حضرت ڀٽ ڌڻي جنهن دؤر ۾ اتي آيو هو، مذڪوره کنڊرن کي ’ٿانور پتيءَ جو پڙو‘ ڪوٺڻ سان گڏ ’بروٽر‘ جا کنڊر سڏيو پئي ويو ۽ اهي کنڊر اصل ۾ آڳاٽي دور جو هڪ تاريخي شخصيت ’بروي‘ يا ’بروٽر‘ جي آباد ڪيل شهر جا آثار آهن، جيڪي عرب دور کان ڪنهن به حالت ۾ آڳاٽا چٽبا، چوٽ محمد بن قاسم، راوڙ جي فتح بعد ’برهمڻ آباد‘ ڏي موٽندي، ’بروٽر‘ جو قلعو به فتح ڪيو هو، جنهن کي عرب مؤرخن ’بهروڙ‘ يا ’برور‘ لکيو آهي. اهي کنڊرات اڄ به موجود آهن ۽ اتان ’منجنيقن‘ ۾ استعمال ٿيندڙ مٽي جا پڪل گولا پڻ لڌن ٿا. هن



مون ماروءَ سين لڏيون، لوئيءَ ۾ لائون،  
سون برابر سڳڙا، مون کي ٻانهن ٻڌائون،  
عمر جو آءُ، پٽ، ڪنءُ پرهيان؟ سومرا!  
(گربخشاڻي، سُرمائي، 6/3)

ٿري ريت مطابق، جڏهن مڱڻو ڪبو آهي ته لوئي يا کٽو موڪلبو آهي ۽ شادي مهل پڻ گهوڻيتا، ڪنوار کي لوئي اوڏائين ۽ هڪٻئي کي پنهنجائپ وارن ٻنڌن ۾ ٻڌڻ طور علامتي طرح گهوٽ، ڪنوار کي سڳا ٻڌندو آهي. مارئي انهيءَ لوئي کي پٽولن کان گهٽ ۽ ڪچن ڏاڳن کي به سون برابر سمجهي ٿي ۽ عمر جي هر آڇ کي ڌڪاري ٿي.

ڪارا ڪراين ۾، سون اسان کي سُوءِ،  
وَرُ جيڏين سين جوُءِ، فاقو فرحت پائيان.  
(گربخشاڻي، سُرمائي، 10/3)

غربت سبب ڪو زيور وغيره ڪونه پايون، اسان جي لاءِ اهي ڪارا ڏاڳا ٿي سٺا آهن ۽ سون اسان لاءِ سوڳ آهي.

ڪراين ڪروڙ جا، چوڙا ڪوڙا جن،  
سر مَرُڪُ ماروڙن، جتان لوڪ لڄ ٿئي.  
(گربخشاڻي، سُرمائي، 9/3)

ٿر جا ماڻهو شاديءَ مهل ڪنوار کي عاج جا چوڙا پهرائن ۽ اهي تيستائين پاتل هوندا آهن، جيستائين سندس وَرُ حيات هوندو آهي ۽ پنهنجي سهاڳ جي علامت هئڻ سبب اهي هنن چوڙن کي ڪروڙن جي قيمت برابر ٿيون سمجهن ۽ اهي پاڻي رکڻ ٿي انهن لاءِ فخر لائق هوندا آهن ۽ بغير چوڙن جي کين لڄ ٿيندي آهي.

### وفائي ۽ سچائي:

ٿري ماڻهو جي سادگي ۽ سچائي سندس وجود ۾ وفائي جو انگ اڳڙو آهي، چوٽه اهو لالچ ۽ هٻج جو شڪار نه هوندو آهي.

سُر يمن ڪلياڻ، سُر پورب، سُر سامونڊي، سُر سريراڳ، رامڪلي ۽ ڪاهوڙي.

مٿيان سُر رچڻ کان اڳ ۾ شاھ صاحب کي، ٿر جي ايراضيءَ جو سفر ڪرڻ لاءِ ڪاهو جي پٽ ساموئي يا سماننگر تائين، بروٽر کان ليٽور يا ليبار تائين، ٺهڻي کان ليهور تائين، ليهور کان سيرين تائين، سيرين کان ڪپوراڙي تائين ۽ اهڙي طرح ڪلور، مهراڻي، ڪاهڙ، پارڪر، پاٿر، مومل ۽ مينڌري جا ماڳ، عمرڪوٽ کان ڪاڪ محل تائين، ڪاروڙي کان پالوا تائين هر هنڌ ۽ مڪان کي ڏسڻ لازمي هو، تنهن لاءِ شاھ صاحب اهي ماڳ مڪان ڏوري ڏنا ۽ انهيءَ سڄي سفر دوران مٿي بيان ڪيل سڀني علائقن ۾ وسندڙ ذاتين جي ماڻهن جي ٻولي، ريتين رسمن، عادت، اخلاق، رهڻي ڪهڻي ۽ انهن جي خوشين ۽ غمن کان خوب واقف ٿي پيو هو، تنهن جو ذڪر مٿي ڏنل سُر ۾ ڪيترن ئي بيتن ۽ وارين ۾ ملي ٿو. ظاهر آهي ته شاھ صاحب جي اندر کي چيري، جيڪي شعر نڪتا آهن، سي بنان مشاهدي ڪيئن ٿا رچي سگهن.

حضرت شاھ عبداللطيف ڀٽائي ٿر ۽ ٿري ماحول، اتان جي ماڻهن جي رهڻي، ڪرڻي ۽ ڪهڻي کان بخوبي واقف ٿي چڪو هو، تنهن جو مثال مٿي ٻڌايل سڀني سُر ۾ مختلف بيتن مان ملي ٿو. اسان هتي ڪجهه مثال سُر مارئيءَ مان پيش ڪريون ٿا.

### ثقافت ۽ سادگي:

شاھ لطيف، مارئيءَ جي واتان ٻڌائي ٿو ته، اسان کي (ٿرين کي) ڪهڙو ويس ٿو سونهي، (يعني اهي ڪهڙو ويس ٿا ڏيکن) ۽ انهيءَ سان گڏوگڏ انهن ماروڙن جي ريتين رسمن طرف به اشارا ملن ٿا.

پٽولا پنهوريون، مُور نه مٿي ڪن  
(گربخشاڻي، سُرمائي، 1/3)

مارئي چوي ٿي ته، اسين ٻڪرار ماڻهو آهيون، سادو پهڙ ٿي اسان جو شان آهي. پٽولا ۽ عمدہ ڪپڙا اسان ڪڏهن ڪين ڏيکيون.

پاڻر ڏنيون پنيون، ننڍن نورا پن،  
ڪاڻر ڪٽيون خاصيون، اوچيون اُت اُڇن،  
ڪڍئون پيڻ ڪهن: ”ملير گهر جي ماري.“  
(گربخشاڻي، سُرمائي، 2/7)

مٿين بيت ۾ شاھ صاحب برسات جي اچڻ سان ماروڙن جي زندگيءَ ۾  
حرڪت اچي وڃڻ، سڀ لهن سان ڳڻن جي منهن کي هر ڪاڻبا آهن، ٿر ۾ سها  
ٿين، انهن جي نرم نرم اُن ڪٽندا آهن ۽ انهن مان لويون، ڪٽيون، ڪمريون وغيره  
ٺاهن.

مطلب ته، مٿي ڏنل بيتن ۾ شاھ صاحب موسمن جي رودوبدل سبب ٿر  
واسين جي زندگيءَ ۾ تبديلين جي ڄاڻ ڏيڻ سان گڏوگڏ اهو پڻ ٻڌايو آهي ته، ڪاڻر  
جون ڪٽيون خاصيون آهن. هونئن ته سڄي ٿر ۾ لويون، سوسيون، ڪمريون، ڪٽا  
وغيره اٿن ٿين ٿا، پر شاھ صاحب جي گواهيءَ تحت ڪاڻر مڙوئي اڳيرو آهي.

### توڪل:

اڃا به شاھ صاحب انهن جون معاشي حالتون به اهڙي طرح ڄاڻي ٿو، جن  
هر گهر جي ”چلھ جون خبرون“ ڄاڻندو هجي.

اٿين ڪين چاڙهين، دُٿ ڏيهائي سومرا!  
ستا ڪيو سيد چئي، سائون سڪائين،  
منجها لنڊ لطيف چئي، چاڻر ڪٽو چاڙهين،  
پُلاءَ نه پاڙين، عمر! آراڙي سين.  
(گربخشاڻي، سُرمائي، 4/7)

### فطرت تي پاڙيندڙ:

سندن گذر، سفر ۽ مال جي چاري بابت ڄاڻ هيٺين ستن مان به ملي ٿي:  
... وليون، وڻ ڦلاري، لُڙ نڱو لُس،  
اٿو وجهن آهرين، سندا توهن نُس،

ايءَ نه ماڙن ريت، جيئن سيڻ مٿان سون تي،  
اچي امرڪوت ۾، ڪنديس ڪاڻ ڪريت،  
پڪن جي پريت، ماڙي سين نه مٿيان.  
(گربخشاڻي، سُرمائي، 11/3)

اها اسان جي ريت ناهي، اسين لاڇي ناهيون جو رشتن ۽ محبتن جا سودا  
ڪري سون ماڻيون.

عمر اڃا ڪپڙا، ڪاٺياريون ڪيئن ڪن؟  
(گربخشاڻي، سُرمائي، 12/3)

اي عمر! جن جا ور ڌار آهن، بدنصيب آهن، اها صاف سٿرا، سفيد ۽  
قيمتي ڪپڙا ڪيئن پهرين.

مٿي ڏنل بيتن جي ستن جي روشنيءَ ۾ اهو ظاهر ٿئي ٿو ته، مارو ماڻهو  
پنهنجي ڌرتيءَ جي هر شيءِ سان محبت ڪن ٿا ۽ انهن جي اهاڻي خوبي شاھ  
صاحب کي موهي ٿي، ۽ انهن جي انهيءَ خوبيءَ ۾ سمايل سادگيءَ کي ڳائي ٿو ۽  
انهيءَ سان گڏوگڏ شاھ صاحب اُتان جي ماحول جي خبر ڏي ٿو ته:

ڪارا ڪپڙ ڏيه ۾، ٻيا واريءَ منجه وٿا،  
سائين ڪي، سيد چئي، پڙئون ڏين پاڻ،  
عمر! اي آماڻ، ثابت رکج، سومرا!  
(گربخشاڻي، سُرمائي، 17/3)

پٽن پر هندا، ڀنگا پڙ پٿار جا  
(گربخشاڻي، سُرمائي، 1/7)

پنهوارن پاهيو، ڪي وس واهندن،  
لٿو سڀ لطف چئي، ٻڌو ڦڻ ڦڻ،  
اوءَ ٿا ڪورن ڪنڌري، سريتون مٿان سسَن،  
عمر! اُن ڪنڌري، پاسي ڪاند ڪن،

سي ياد آيس ۽ پنهنجي جنم جي ڳالهه به ياد ڪري، عمرڪوٽ جي راڻن کي لکيائين ته عمرڪوٽ منهنجي جنم جي جاءِ آهي، اوهين منهنجي والد سان بلڪل وفادار ٿي هليا هئا، تنهن ڪري توهان کان ساليانو ڏن وٺڻ آئون حرام ٿو سمجهان ۽ اوهان کي سڀ ڏيون معاف آهن! اڪبر بادشاهه جي هن حڪم جي پڌرائي ٿي ته سڄي ٿر ۾ واه واه پئجي وئي ۽ هرڪو ائين چوڻ لڳو ته اڪبر بادشاهه، عمرڪوٽ ۾ ڄائو، جنهن سڄي ٿر مان راتر (ڍل) جو رواج بند ڪري ڇڏيو.

شاهه جي رسالي مان ڏسجي ٿو ته، شاهه لطيف جڏهن ٿر ۾ گهمڻ ويو هو، تڏهن به ڍل جو رواج ٿر ۾ ڪونه هو. اها خبر رسالي ۾ ’مارئي‘ جي هيٺين ٽڪ مان پوي ٿي، جنهن ۾ هڪ آزاد سماج، ماڻهن جي ظاهري توڙي اندروني خوبصورتي ۽ ٿر ملڪ جي عظمت کي پيش ڪيو آهي:

”نڪا جهل نه ڀل، نڪو راتر ڏيهه ۾،  
آڻيو وجهن آهرين، روڙيو رتا گل،  
مارو پاڻ امل، مليون مرڪئون.“  
(گربخشاڻي، سُر مارئي، 7/7)

ننگرپارڪر پاسي جن راڻن راج ڪيو ٿي، تن به اهو ئي دستور اختيار ڪيو ۽ سڄي ٿر مان ڍل جو نالوئي نڪري ويو. ” (10)

### وقت جو صحيح استعمال:

وقت تمام قيمتي آهي. ٻي هر شيءِ ماڻهو وس ڪري حاصل ڪري ٿو وٺي، پر گذريل وقت ڪنهن به صورت ۾ واپس نه ٿو ورائي سگهي. زندگي جا بنيادي ٽي مرحلا آهن.

1. بالڪپڻ 2. جواني 3. پوڙهاپڻ

سگهڙن/ڄاڻن بالڪپڻ کي سنبهو، جواني کي آڏي رات، ۽ پوڙهاپڻ کي اسر سان تشبيهه ڏني آهي.

ڍاٽڪي لوڪ ادب ۾ هڪ ٽڪڙيو ملي ٿو ته،

سنبهي جا ڳڻ سون پاوڻ،

ميو، مڇر، ماکيون، سڀ ڪا چڱن چس...

(گربخشاڻي، سُر مارئي، 3/7)

هيٺين بيتن ۾ شاهه، جولان ۾ اچي ٿو وڃي ۽ چڻ جذباتي انداز ۾ وڪالت

تي لهي ٿو اچي:

ٿوري قوت قرارئا، رهن سبر ست،

کتي ۾ ڪهه ڀڪلئا، پوڻ اهڙي پت،

پنهوارن پت، پيهي پچ ملير ۾.

(گربخشاڻي، سُر مارئي، 6/7)

### محنت ۽ مشقت:

هيٺين بيتن ۾ خوب منظر ٿو چڪي، جيڪڏهن ڪو ٿريو پڙهندو ته پنهنجي تصوير پنهنجي سامهون ڏسندو. جيڪڏهن ڪنهن ٿر ۽ ٿريا ڏنا هوندا ته هُن جي اکين ۾ چمڪ چڙهي ايندي ۽ جيڪڏهن ڪنهن ٿر نه به ڏنو هجي ته انهيءَ جا حواس صحيح ڪم ڪرڻ لڳندا ۽ سڄو منظر چڻ سامهون پسنندو:

مٿن ٽپڪ ٽپڪڙا، چڪندڙا اچن،

ڪڙيون ڪيهه پڪليون، پگهر سر پيرن،

اي وڙ ويڙهيچن، مون لوڏائين لڪئا.

(گربخشاڻي، سُر مارئي، 8/7)

### خوشحالي ۽ آزادي:

شاهه صاحب هن خطي جي معاشي، سماجي ۽ سياسي زندگيءَ کان به واقف هو. ”راڻن جي صاحبيءَ ۾ ٿر ۾ اهو رواج هو ته، جنهن کي جيتري زمين ڪپندي هئي، سو تيتري وڃي پوکيندو هو ۽ پنهنجي پيدائش سارو گاهه گادي نشين راڻي کي ڍل پهچائيندو هو. راڻا وري دهليءَ جي بادشاهه کي ساليانو ڏن ڏيندا هئا ۽ ايئن ڪيترائي سال پئي چرخو هليو، جڏهن اڪبر بادشاهه تخت تي ويٺو، تڏهن عمرڪوٽ جي راڻن جيڪي خدمتون سندس پيءُ جون ڪيون هيون،

نيرُ مُهجي نيهِ، اُجاري اُچو ڪئو.  
(گربخشاڻي، ص 340، بيت 8، داستان 11)

### اميد پرستي:

اميد پرستي، انسان جي هاڪاري روين مان هڪ آهي، اسان جيڪو ڪجهه سوچون ٿا، جيڪو ڪجهه ڪريون ٿا. انهن جي پويان اميد جو وڏو هٿ آهي. اميد ئي آهي جنهن سبب اسان جيئرا آهيون، نه ته زندگي چسي ٿي وڃي. مارئي قيد ۾ آهي، نبل، نستي، ڪمزور، بي مدد آهي، پر اميد ئي آهي، جيڪا هڪ جابر سان مهاڏو اٽڪرائي رهي آهي ۽ سوچي پئي.

مارن کي ملندياس، ڪوٺيون ڇڏي ڪڏهين.

### پرڻ يا عزت:

انسان کي پلي ڪهڙن ئي مرحلن ۽ مشڪلاتن مان گذرڻو پوي، پر شين، رشتن ۽ پنهنجائپ جو پرڻ نه ٿوڙڻ گهرجي اصل، حقيقي ۽ سچي شئي جي عزت ڪرڻ گهرجي. جيئن مارئي ڪيو.

پرڻ پاروڙي رهي، جه ۾ اچي اُن،  
ته پڻ ويٺي ونڊيان، توڙي پونس تُن،  
غافل رکُ غريب کي، عمر! منجه اُمن،  
سرتين ساڻ سمن، اهر اُني ميهڙي.

(گربخشاڻي، ص 330، بيت 18، داستان 6)

### پنهنجي اصل کي نه وسارڻ:

اسان پنهنجي آس پاس تي نظر وجهون، پنهنجي سڃاڻپ وارن تي غور ڪريون يا ڪٿي پنهنجو پاڻ کي ڏسون ته هڪ ڳالهه سمجه ۾ ايندي ته اسان وقت سان گڏوگڏ مٽجندا ٿا رهون. وقت ۽ حالتن تحت مثبت تبديلي کي ضرور پنهنجائجي پر انهيءَ ۾ هيج، لالچ، لوپ، شارت ڪت، ٻئي کي ڏسي پاڻ کي مٿي ڪرڻ، يا پنهنجي معاشي يا سماجي خوشحالي کان پوءِ پنهنجي اصليت کي، پنهنجي ڌرتي کي، پنهنجن کي وسارڻ به ٿيڪ نه آهي. شاھ لطيف مارئيءَ جي

آڏي جاڳڻ رُيو،

اُس جاڳڻ رهيو نه هيڪ ڏڪو.

(سنجهي سجاڳ ٿيڻ سان سون ملندو، آڏي جاڳڻ سان چاندي، ۽ اسر

جاڳڻ سان ڪجهه به نه ملندو).

رات جي ٽن پهرن کي زندگيءَ جي ٽن مرحلن سان پيڻيو ويو آهي. انهيءَ تمثيل کي سامهون رکندي، اسان هيٺيون بيت پڙهنداسين ته، اسان کي انهي بيت مان وقت جي صحيح استعمال ۽ ان تي پڄتاءَ جي پروڙ پوندي.

آڏي اُٿين تي، جيلاه پاڻي پاتار ۾،  
وارو ويسرين کي، ڏيهان ڪونه ڏئي،  
مون ڪميئي کي، مٿا ڪوه ڪٽي وٺا.

(گربخشاڻي، ص: 334، بيت 10، داستان 8)

### متضاد شين مان سچ يا اصل شيءِ جي اهميت:

شاھ لطيف هڪ هنڌ چوي ٿو ته: 'ڏک سڪن جي سونهن، گهوريان سڪ

ڏکن ري.'

هر متضاد شيءِ، پنهنجي جوڙ جي وضاحت هوندي آهي. ڪارو رنگ اچي جو احساس ڏياري ٿو. اونھائي مان اوچائي جو پتو پوي ٿو. ڏک ئي آهن، جن مان سڪن جي هجڻ جو احساس ٿئي ٿو.

بلڪل اهڙي ريت مارئي چوي ٿي ته، قيد يا بند وارا ڏينهن ٿي سٺا ۽ عظيم آهن. جتي رنم، وصال کي تڙپيس، جيڪي ڳوڙها ڳاڙيم، انهن منهنجي نينهن کي نروار ڪيو.

اهي ڏينهن مون تي نه اچن ها، ته مون کي ڪيئن خبر پوي ها ته منهنجي اندر ۾ پنهنجن ماروڙن لاءِ ڪيتري محبت ۽ سڪ آهي.

سڪر سيئي ڏيهه، جي مون گهارياء بند ۾،  
وسايم وڏ ڦڙا، مٿي ماڙن ميهه  
واجهاڻيس وصال کي، ٿيس تهورون تي،

حب الوطني ايمان جو جز آهي. حب الوطني انفراديت جي حوالي سان اطمینان آهي ته اجتماعيت جي حوالي سان عظمت. ڌرتيءَ سان محبت اصل ۾ انهيءَ ڌرتيءَ سان وابسته هر شيءِ پکي، پکڻ، ماڙهو، مرون، جانور، وڻ، واه، ڍورا، ڌڙا، پڙا ۽ ڀتون وغيره سڀ جڏهن اسان پنهنجي ڌرتيءَ جي ڪٿي ڪٿي سان محبت ڪنداسين ته پوءِ انهي جي حفاظت ڪري سگهنداسين، ته انهيءَ کي سينگارڻ لاءِ محنت به ڪنداسين، اهڙي ريت پنهنجي ڌرتي واسين جي خدمت به ڪري سگهنداسين. ڪنهن ڊپ، ڪنهن لالچ، ڪنهن بدگمانِي سبب کين ڇڏي، جانورن وانگر صرف پنهنجي پيٽ جي نه ڪنداسين. مارئي جو ڪردار ڀرپور طور تي حب الوطنيءَ مثال آهي. شاه صاحب مارئيءَ جي ڪردار ۽ عمر مارئيءَ جي قصي مان حب الوطني جي فڪر کي ڳايو.

واجهاڻي وطن کي، آئون جي هت مياس،  
گور مُهجي سُمرا!، ڪڇ پُهِنوارن پاس،  
ڏج ڏاڏاڻين ڏيه جي، منجهان وَلڙن واس،  
مُياڻي جياس، جي وڃي مڙه ملير ڏي.

(گربخشاڻي، ص 330، بيت 12، داستان 6)

انهيءَ کان علاوه سُڙ ڏهر، سُڙ رپ، سُڙ سارنگ ۽ ٻين مٿي بيان ڪيل سورن جي موضوع جي حساب سان اهڙا ڪيترائي مثال بيتن ۽ وارين جي روپ ۾ ملن ٿا، تن مان واضح خبر پوي ته شاه صاحب ڪيترائي دفعا ٿر گهميو هو ۽ پاڻ ٿر جي ٻولي، رهڻي، ڪرڻي، ريتن رسمن، تاريخ، جاگرافي، ماحو، آبهاو وغيره سڀني جو هڪ سائنسدان وانگر ڄاڻ رکندڙ هو.

نتيجا:

مٿين سڄي بحث مان اهو نتيجو نڪري ٿو ته، شاه صاحب، سنڌ جي هن ملوڪڙي خطي ٿر سان تمام گهڻي محبت ڪندو هو. نتيجي طور شاه صاحب پنهنجي ڪلام ۾ ٿر ۽ اتان جي ماحول کي تمام گهڻي ترجيح ڏني آهي. ٿر جي زمين، اتان جي ماحول، ثقافت، ريتن رسمن، موسمن، ماڻهن پاران ايڏي غربت،

ڪردار جو ماروڙن سان جڙيو هجڻ جو مثال ڏيندي چوي ٿو ته اسان پنهنجن سان ازل کان انگيل آهيون، اسان کي پنهنجن کي ڪنهن به صورت ۾ نه وسارڻ گهرجي.

نڪا ڪُن فِڪُون هئي، نڪا مُورَت ماءُ،  
نڪا سُدِ ثواب جي، نڪو غَرَضُ گناه،  
هڪائي هِڪُ هئي، وحدانيتِ واه،  
لڪيائين لطيفُ چي، اُت گُجهاندَرِ ڳاه،  
اڪين ۽ ارواح، اها ساچاه سُپرين.

(گربخشاڻي، داستان 1، بيت 7، ص: 318)

حاکم کي رعيت جو تحفظ ڪرڻ:

اسان بي عزت ڪنداسين يا تحفظ ڪنداسين ته اهو اسان جي به ڪندو يا بنا ڪنهن موت جي هيئن جو همراھ ٿجي. اهو ته عام ماڻهو جي لاءِ آهي. پر وقت جي حاڪم لاءِ ته لازم آهي ته، اهو رعيت جو هر حوالي سان خيال رکي. سندس عزت، مال يا جان جي پنهنجي جان ڏئي حفاظت ڪري. پر جيڪڏهن بادشاهه ٿي رعيت جي ننگن ۾ اک وجهي ۽ هٿ وجهي ته، ويچاري عوام ڪنهن در دانهن ڏيندي.

جُ سي لوڙاڻو ٿئا، جنين سنڌي ڏير،  
ماروڙا فقير، ڪنهن در ڏيندا دانهڙي.

يا اهڙي ڪڏي عمل جو احساس ڏياريندي چوي ٿي ته.

پاڇاهي نه پاڙيان، سرتيون! سئي ساڻ،  
ڏڪي اُگهاڙن کي، ڪين ڍڪيائين پاڻ،  
ٻيهر ڇاپي ڄاڻ، ابر جي اوصاف کي.

(گربخشاڻي، ص 332، بيت 14، داستان 7)

حب الوطني:

## حوالا:

1. بدر ابڙو، 'سند جو شاه'، شاه عبداللطيف ڀٽائي چيئر، ڪراچي يونيورسٽي، 2000ع، ص: 156 ۽ 157
2. ساڳيو، ص: 157
3. ساڳيو، ص: 158 ۽ 159
4. ساڳيو، ص: 160
5. ساڳيو، ص: 160
6. محمد عمر معمور يوسفائي: 'سُر ڏاهر جو مطالعو' (مقالو)، 'سُر ڏهر': مرتب: ڊاڪٽر نواز علي شوق، شاه عبداللطيف ڀٽائي، ڀٽ شاه ثقافتي مرڪز، ڀٽ شاه/حيدرآباد، 1989ع، ص: 17، 18 ۽ 22
7. شيخ محمد اسماعيل: 'سُر ڏهر' (موضوٽ، مودا ۽ متن جي ڇنڊڇاڻ)، 'سُر ڏهر': مرتب: ڊاڪٽر نواز علي شوق، شاه عبداللطيف ڀٽائي، ڀٽ شاه ثقافتي مرڪز، ڀٽ شاه/حيدرآباد، 1989ع، ص: 70
8. يوسفائي، معمور، 'لطيف جا ٽر تان پيرا'، مهران اڪيڊمي واڳڻو در، شڪارپور، 2001ع، ص: 28
9. ساڳيو، ص: 29 ۽ 30
10. پيرومل مهرچند آڏواڻي، 'سوڍن جي صاحبي يا راڻن جو راڄ'، گلشن پبليڪيشن حيدرآباد/لاڙڪاڻو، 2003ع، ص: 57 ۽ 58

بڪ، بدحالي ۽ بيماري ۽ هجڻ جي باوجود پنهنجا ڀونگا نه ڇڏڻ ۽ انهن سان محبت ڪرڻ ۽ پنهنجي ڌرتيءَ سان واڳيل هر شيءِ کي روح ۾ رجائڻ، مهمان نوازي، سماجي سهڻپ، پنهنجي اباڻن ۽ پنهنجن جي سڻي به بادشاهي کان مهان ۽ معتبر سمجهڻ، سادگي، سچائي، وفائي، خوبصورتي، پنهنجي ثقافت سان پيار ۽ آزاد زندگي گذارڻ وغيره، سڀ خوبيون شاه صاحب ٿر ۾ ڏنيون ۽ انهن جو اثر شاه صاحب جي سوچ تي پيو ۽ پنهنجي شاعريءَ ۾ پيش ڪيائين ۽ انسانيت جي عظمت جي نڪتن کي نروار ڪري، هڪ مڪمل انسان هجڻ جو درس ڏنائين ۽ هڪ سڌريل سماج جو سبق سيکاريائين.



حقيقتن کي پنهنجي شاعريءَ ۾ موضوع بڻايائين. عام ماڻهن جي ويجهو ٿيڻ ۽ انهن جي روزمره جي زندگيءَ ۽ ڪاروهنوار جو حصو ٿي رهڻ سان ئي انهن جي سماجي، سياسي، معاشي، نفسياتي نڪتن تي شاعري ڪري، نه صرف انهن جي اندر جي اڌمن ۽ احساسن کي پنهنجي شاعريءَ جا موضوع بڻايائين.

هر سٺي تخليقڪار جي اها وڏي ۾ وڏي خوبي هوندي آهي ته، اهو جنهن به علائقي جي سماج مان ڪردار کڻي ٿو، ته انهيءَ جون جاگرافي، سماجي، سياسي، معاشي حالتون، انهيءَ ڪردار جي عمر، ڪرت، سوچ، مسئلن ۽ سماج جي مجموعي نفسيات ۽ ٻوليءَ سان ٺهڪندڙ هجن. ڇاڪاڻ ته شاه صاحب هڪ مشاهداتي شاعر آهي، تنهن ڪري هو انهن سڀني ڳالهين کان خوب واقف هو ۽ پنهنجي ڪلام جي ڪردارن جي ثقافتي زندگيءَ سان ٺهڪندڙ واقعن، قصن، ماحول ۽ ٻوليءَ ۾ پيش ڪيائين.

ٿر، پنهنجي فطري خوبصورتِي ۽ انساني آفتن ۽ اهڃڻ جي ڪري مشهور ۽ انوکو آهي. جهڙي ڌرتي نرم ملائم آهي، تهڙي ئي اُتان جي رهاڪن جي طبيعت ۽ ان کان به وڌيڪ سندن منڙي، سڀڪ سلوٽي ۽ نرم ٻولي!

شاه صاحب ٿر وارو علائقو گهميو ۽ اُتان جي سماجي ۽ ثقافتي زندگيءَ جو اثر قبوليو. معمور يوسفائي، 'لطيف جا ٿر تان پيرا' ۾ صفحي 14 تي لکيو آهي ته، ٿرپارڪر ضلعي جي خوش بختي آهي، جو سنڌ جي عظيم شاعر شاه عبداللطيف ڀٽائي جي 15 سُرَن جو جاگرافيائي ماحول هن خطي سان آهي. هيٺين سُرَن کي سڌي طرح يا اڻ سڌي طرح انهيءَ خطي سان وابسته چئي سگهجي ٿو.

### سڌي ريت واسطي وارا سُر:

ڪنڀات، سارنگ، سورڻ، بروو سنڌي، مومل راڻو، رڀ، ليلا چنيسر، ڏهر ۽ مارئي.

اڻ سڌي طرح وارا سُر يا اهڙا سُر جن ۾ ڪجهه بيت اهڙا آهن، جيڪي هن خطي جي جاگرافيءَ طرف اشارا ڪن ٿا:

سُر يمن ڪلياڻ، سُر پورب، سُر سامونڊي، سُر سريراڳ، رامڪلي ۽

## سُر مارئيءَ ۾ ڍاٽڪي ٻوليءَ جو سماجي-لسانياتي ۽ ثقافتي اڀياس

شاه عبداللطيف ڀٽائي ڌرتيءَ جو شاعر آهي. سندس ڪلام جو موضوعاتي بنياد جن به عشقيا، نيم عشقيا ۽ تاريخي داستانن تي رکيل آهي، انهن جا ڪردار ۽ ٻيا ڪردار به سماج جا جيئرا جاڳندا ڪردار آهن ۽ انهن ڪردارن جو ماحول پڻ انهن جي سماجي زندگيءَ سان ٺهڪندڙ ۽ حقيقي آهي. ڪردارن کي جاندار ۽ انهن جي سوچ، ڪرت ۽ سماجي ۽ ثقافتي ماحول مطابق پنهنجي شاعريءَ ۾ هميشه جي لاءِ امر ڪرڻ لاءِ انهيءَ خطي جي جاگرافيائي، سماجي ۽ ثقافتي رنگ سندن لهجي يا ٻوليءَ ۾ انهن کي پيش ڪيائين.

شاه صاحب سڄيءَ ڌرتيءَ لاءِ دعاگو هئڻ سان گڏ سنڌ جي ڳوٺ ڳوٺ ۽ واهڻ وسنديءَ سان بيحد پيار ڪندو هو، کيس لاڙ ۽ ٿر سان تمام گهڻي انسيت هئي. شاه صاحب جي سير سفر مان اهو پتو پوي ٿو ته، هو گهٽ ۾ گهٽ ٻه ڀيرا ٿر گهميو ۽ اُتان جي ماڻهن جي سوچ، ڪرت، ثقافت ۽ ٻين سماجي پهلوئن جو ويجهڙائيءَ کان مشاهدو ماڻيو، ۽ اُتان جي قصن ۽ ڪردارن کي پنهنجي شاعريءَ جو بنياد بڻايائين.

سندس ڪلام ۾ ٿر جي وچولي ڀاڱي ڍٽ جي ڍاٽڪي ٻوليءَ جي لفظن جو استعمال تقريباً هر سُر ۾ ملي ٿو. سُر مارئي، ڪردارن، قصي ۽ هر سماجي پهلوءَ کان مڪمل طور ٿر سان واسطو رکندڙ سُر آهي، جنهن ۾ استعمال ٿيل ڍاٽڪي ٻوليءَ جو سماجي، لسانياتي ۽ ثقافتي اڀياس پيش ڪجي ٿو.

شاه عبداللطيف ڀٽائي سيلاني شاعر آهي، جنهن نه صرف سنڌ، پر سنڌ جي پاڙيسري علائقن کي به پيرين پنڌ ڪري مشاهدو ماڻيو ۽ ڌرتيءَ سان لاڳاپيل

کاھوڙي وغيره. (1)

لازمي طور جنهن خطي جا ڪردار ۽ قصا پنهنجي شاعريءَ جو موضوع بڻايائين ته، انهن جي ٻوليءَ جو استعمال پڻ سڀاويڪ هو.

ڍٽ، ٿر جو وچيون علائقو آهي، جنهن جي ٻولي ڍاٽڪي آهي، جنهن کي لساني طور سنڌي ٻوليءَ جو لاڙي لهجو، ڪڇي، مارواڙي، پارڪري، گجراتي، راجستاني ٻوليون وغيره گهيري بيٺيون آهن، جنهن ڪري ڍاٽڪيءَ جا به ڪيترائي لهجا جڙي پيا آهن. جي. اي. گريئرسن کان وٺي هدايت پريم ۽ ڊاڪٽر عبدالجبار جوڻيجي تائين اٽڪل سڀني محققن ڍاٽڪيءَ کي گاڏڙ ٻولي، سنڌيءَ جو لهجو يا سنڌي ٻوليءَ جي ٿري لهجي جو ننڍو لهجو وغيره سڏيو آهي. ڍاٽڪي ٻولي يا سنڌي ٻوليءَ جو لهجو ۽ ڍاٽڪيءَ جي لسانياتي خصوصيتن تي تحقيق ۽ ڇنڊڇاڻ هڪ الڳ موضوع آهي، جنهن تي تحقيق ڪرڻ جي ضرورت آهي.

هيٺ سُر مارئيءَ ۾ ڍاٽڪي ٻوليءَ جي لفظن جي استعمال جو سماجي، لسانياتي ۽ ثقافتي اڀياس پيش ڪجي ٿو.

**سُر مارئيءَ ۾ ڍاٽڪي ٻوليءَ جو اڀياس:**

**مارئي:** ”مَر سَڀني مارئي مُئي مَر جائي.“

‘مارئي’ لفظ ‘مارو’ جو مؤنث آهي، جيڪو ٿري محوري ۾ به ڳالهايو وڃي ٿو ۽ اڄ ڪلهه ته معياري سنڌيءَ ۾ به ڳالهايو وڃي. اصل ۾ ڍاٽڪيءَ جو لفظ آهي، جيڪو ماڻهو جي اصل شڪل، صورت آهي، جڏهن ته ڍاٽڪيءَ ۾ هيٺئر ماڻهو لاءِ ماڙهو لفظ ڪتب آندو وڃي ٿو. اهو لاڙ جو اثر ڀانئجي ٿو.

**جُسو:** ”هميرن هڪون، جاڙ جُسي کي پائيون.“

**جملو:** مانتي! جو تان، مانهانجڻ سڄڻ جُست تي دانپڙ دانپڙ تيار.

**ترجمو:** بيلي! ڏس ته منهنجي سڄي جسم تي ڊپڙ ڊپڙ ٿي پيا آهن.

**ڪَهن:** ’فڪيون‘ فدا ڪري، ڪهياڻين سين ’ڪُن‘.

**جملو:** مين تنان ڪهيو تو نه، اڻه اُجرو ڪم مان ڪر.

**ترجمو:** مون توکي چيو هو نه هي غلط ڪم نه ڪر.

**مورت:** ”نڪا ‘ڪن فيڪون’ هئي، نڪا مورت ماه.“

**جملو:** مورت تان مرهي سني اهڙ، ڪم خبر نين ڪهڙا هوسين.

**ترجمو:** شڪل/صورت ته تمام سني آهي، ڪم خبر ناهي ڪهڙا هوندا.

**هڪ:** ”هڪاڻي هڪ هئي، وحدانيت واه“

**جملو:** اسان سجان نان نائون ٿي آرو، هڪ ٿي پرماتما اهڙ.

**ترجمو:** اسان سڀنيءَ کي ناهن وارو هڪ ٿي خدا آهي.

**ڪينءَ ۽ ڪنڪار:** ”الاهي عنايت سين، شل ڪينءَ مران ڪنڪاري.“

ڍاٽڪي ڳالهائيندڙ ڍٽ جا ماڻهو (خاص ڪري ميگهواڙ) پاڻ ۾ ملندا آهن ته هن ريت خوش خيريافت ڪندا آهن:

خميسا جي! پرسن هوڪاران مين، ڪينءَ ڪير، سڄا سارا، رڙها پلا راجي ڪُشي، جوڙ متارا، ڪير، سک!

**جواب:** سائين! دعا ٻينا ڪران، پگوان ري ڪرپا اهڙ، اڀين سڻائو، ڪير سُڪ، سڄا سارا؟

**ترجمو:** خميسا جي! خوش مستي ۾، خوشي، خير، نيك ناک، توانا ۽ پلا، ٺهيل، خير ۽ سک. اوهين ٻڌايو، خير، سک سان ۽ نيك ناک آهيو؟

**جواب:** آند را، اوتارا آهين.

انهيءَ سڄي عمل کي ڍاٽي ”ڪنڪار“ چون.

يا وري

”اُني ٿي، وراڻ، ڪينءَ واڌايون آيون.“ (2)

’ڪينءَ واڌايون‘ يعني خوشيءَ جون/مان مبارڪون. ’واڌايون‘ لفظ پڻ ڍاٽڪيءَ ۾ عام رائج آهي.

تلي يقيناً هيٺانهين پٽ/زمين کي ئي چئجي، پر صرف ايترو چوڻ سان معنيٰ واضح نٿي ٿئي، ڇاڪاڻ ته، تلي انهن هيٺانهين زمين کي چئبو آهي، جنهن جي مٽي، ٿر جي ٻي واري (پٽن توڙي ڏهرن) کان سخت هوندي آهي، جتي پلي ڪيتري به برسات پوي، پر مشڪل سان ٻن کان چئن ڏينهن تائين پاڻي بيهندو ۽ اها زمين پوکيءَ لاءِ پلي ٿيندي آهي ۽ گاهه به پلو ٿئي.

تلي ۽ ترائيءَ ۾ ايترو فرق آهي ته، ترائي به هيٺانهين زمين تي هوندي آهي، پر انهيءَ جي هڪ ته ايراضي ٿوري هوندي آهي، ٻيو ته انهيءَ هنڌ جي مٽي تمام گهڻي چيڪي، ڪٽي ڪٽي وري چُن نما مٽي پڻ هوندي آهي، جنهن سبب پاڻي ٽن کان پنجن تائين پڻ هوندو آهي ۽ انهيءَ هنڌ (ترائيءَ ۾) پاڻي سڪڻ کان پوءِ ڪوبه گاهه نه ٿئي ۽ نه ئي فصل پوکيو وڃي ٿو. مطلب ته تلي کي ترائي يا ڍوري چوڻ صحيح نه ٿيندو.

**ڊاٽيرو:** ”ٿر کي پانيو ٿوڪ، جا ڍڪ ڊاٽيرن جي.“

**جملو:** ڊاٽيرو ڍٽ چڙي گيورو.

**ترجمو:** ڊاٽيرو ڍٽ چڙي هليو ويو.

’ڊاٽيرو‘ نالي ڊاٽڪيءَ جو هڪ لوڪ گيت پڻ آهي.

**پڪي ۽ لڏ:** ”سدا جن پريان، پاندي پڪي، لڏ جو.“

شيخ=پڪي: (ڪپڙي جي) پيٽي کي پڇاڻڻ لاءِ ڪورين جي اوزار.

لڏ: مال اسباب (5)

ڍاڻي ماڻهو، پڪو، باجهر جي ڪانن مان ٺهيل اهڙي چيري کي چوندا آهن، جيڪو منهن ٺاهڻ لاءِ مٽي ڌرو آهي ۽ جيڪڏهن وري ڪيڏانهن لڏي ويندا ته انهيءَ کي ويڙهي پاڻ سان ڪڍندا آهن.

اهو لفظ سنڌيءَ ۾ اڄڻ کان پوءِ پنهنجي معنيٰ ۾ ڦري ٿو. سنڌي ۾ پڪو منهن، جهونپڙي يا ڪڪائين گهر جي معنيٰ ۾ استعمال ٿئي ٿو، جڏهن ته اهو اصل ۾ ’تڏي‘ نمان هوندو آهي، جيڪو صرف چيري طور ڪم ايندو آهي، جڏهن ته لڏ

**ڪو:** ”نه خبر، نه خواب، ڪو اوڻي آئيو.“

ڍاٽڪي ۾ ’ڪو‘، ’نه‘ جي معنيٰ ۾ رائج آهي.

**جملو:** هون ڪو تو جاؤن. (آئون نه ٿو وڃان.)

مٿئين سٽ ۾ منهنجي خيال موجب ’ڪو‘، ’نه‘ جي معنيٰ ۾ ڪم آيل آهي.

’ڪو‘، ’ڪوئي‘ جي معنيٰ ۾ به رائج آهي.

**جملو:** ات ڪو تان ماڙهو هئڻ، ٻڪرين ڏاڻا ايڙسين را.

**ترجمو:** هتي ڪو ته ماڻهو هجي ٻڪريون ان هاري ڇڏينديون.

پر هتي ’ڪو‘، ’نه‘ جي معنيٰ طور استعمال ٿيل آهي.

**ڏٺان:** بالله آهيان بند ۾، ڏٺان ڪيئن ڏٺن.

هي لفظ ڍاٽڪيءَ ۾ انهيءَ صورت ۾ رائج آهي. ڍاٽڪيءَ ۾ لفظ سسائڻ جي ريت آهي. ’ڏٺان‘ کي ’ڏٺان‘ ڪيل ٿو پائنجي.

**چيڙ: (چيڙ)** چيڙ آئون چوبي، سڪ لاهيندي سومرا.

چيڙ، ٿر جي ميون مان عام آهي. برسات پوڻ تي، هر چيڙن جون وليون ڦٽنديون آهن ۽ چيڙ تمام گهڻي مقدار ۾ ٿين. انهيءَ قسم جي ميوي جا چار قسم آهن: پهريون تمام ننڍڙا ٿين، جنهن کي ڍاٽڪيءَ ۾ چيڙيا چون. ٻيا مٺ ۾ جهلڻ سان مٺ ڀرجي پوي ته، انهيءَ کي ’مٺ چيڙ‘ چون، تيان انهيءَ کان ٿورا وڏا ٿين ۽ چوٿان وري هڪ فٽ کان ٽي فٽ ڊگها ٿين، جنهن کي ’چيڙي‘ چون، جيڪا ذاتي ۾ گدري ۽ چيڙ ٻنهي کان الڳ ٿئي.

چيڙ لفظ لاڙ ۽ ڪوهستان جي ڪجهه علائقن ۾ پڻ ملي ٿو، جڏهن ته اتر سنڌ طرف انهيءَ کي ’مٽيرو‘ چون.

**تلي:** منهنجو تور تليين ۾، چيها ٿو چاري.

گربخاشائي: هيٺانهين زمين، ڍوري، ترائي. (3)

ٻانهو خان شيخ: ٻن پٽن جي وچ وارن ميدانن (جتي مينهن جو پاڻي گڏ ٿيندو آهي ۽ پاڻي سڪڻ بعد گاهه يا پوک ٿيندي آهي)، ترائين. (4)

پت=مان، عزت، آبرو.

مڏ: “جهڻ پيڻ جهنگل رهڻ، مارو ٺاهين مڏ.”

ڍاٽڪي ۽ ۾ منهن کي مڏ يا مندو چون.

پوه: “کارا کپڙ کوه، پيريون ۽ پوه.”

تر ۾ هڪ ٻوٽو، جيڪو ڪوهستان پاسي پڻ ڦٽي، ڍاٽڪي ۽ ۾ پوڙهي ماڻهوءَ جي حوالي سان چون.

جملو: اچو جاڻي پوه

ترجمو: اهڙو سفيد جهڙو پوه

سارڻا: (ساريا) “سُتي سڄڻ سارڻا، رات منهنجي رُوح.”

سارڻ، اصل ۾ ڍاٽڪي لفظ آهي. سنڌي جي ٻين محاورن ۾ به ڳالهائڻ جي ڪم اچي، پر عام طور ناهي ٻيو ته، سنڌي ۾ ماضي طور ‘يو’، ‘يا’ وغيره ايندو آهي، جڏهن ته ڍاٽڪي ۾ ‘تو’، ‘تا’ وغيره

مڙي: “راجا راضي ٿي، مارڻ مڙي مارئي.”

مڙڻ مان ڦري ملڻ ٺهيو آهي. ڍاٽڪي ۽ ۾ مڙڻ لفظ عام آهي. جيئن مڙڻ=ملي، مڙي=ملي، ميڙو=میلو.

ڍڳي ۽ کي ڏهڻ مهل سندس وڇڙو/وڇڙي ملڻ ۽ ڏائڻ ڇڏيندا آهن ۽ جيڪڏهن ڍڳي آرام سان بيٺي هجي ۽ کير ٿڻ ۾ ڀرجي اچي ته چون: ڍڳي مڙي ري.

ترجمو: ڍڳي مڙي ملي آهي / وئي.

ڍاٽڪي ۾ ‘ڙ’ جو اچار ‘ڻ’ ۽ ‘ل’ نڪرندو آهي، اهو خالص ڍاٽڪي ٻوليءَ جو آواز آهي، جنهن جو آواز ر، ڙ ۽ ل جي وچترو ۽ گڏيل آهي، جنهن لاءِ اکر طئي ڪرڻ جي ضرورت آهي.

انهيءَ سڄي سامان کي چئبو آهي، جيڪو لڏپلاڻ دوران گڏ ڪٽندا آهن.

ڪوڪڙ: “ڪوڪڙ پنهنجي قوت لاءِ، وڻن ۾ ووڙين.”

ڪوڪڙ معنيٰ جهنگلي وڻن مان چٽي پٽ تي پيل سُڪل ميوو، جهڙوڪ سُڪل پيرون وغيره

ڏيپر ۽ ڏاس: “ڏيپر ڪٽڻ ڏيريون، ڏاس جني ڏاجو.”

• ڏيپر معنيٰ اُن جون وڏيون ڏيريون.

• ڏاس معنيٰ پڪريءَ جا وار يا وارن مان ٺهيل شيون. ڪنهن کي ڪاوڙ يا چڙ ۾ هيئن به چون.

جملو: منهن جاڻي، ڏيپر، ايها پر هو جا.

ترجمو: منهن جهڙو ڏيرو، هتان پري وڃ.

جهڻ: “جهڻ پيڻ جهنگل رهڻ، اي ماروئڙن جو مَرڪُ.”  
جهڻ=لسي.

جهڻ يا لسيءَ جو ٿري سماج ۾ تمام گهڻو عمل دخل آهي. انهيءَ سان نيرن (ڍاٽڪي ۾ جانگر) به ڪن، ته منجهند يا رات جي ويٺي کاتيو يا ڪڙهي (ڍاٽڪي ۾ رابڙو) ٺاهن. رابڙي ۾ چيڙ، جڏهن وسڪاري جا ڏينهن هوندا آهن ته ساوا (نه ته سُڪل) گوار يا وري سنگريون به وجهن، جنهن سان رابڙو (ٻوڙ) لذيت ٿيو پوي. مطلب ته ٿري سماج ۾ جهڻ/لسي قوت جو اهم ذريعو آهي.  
اوڍڻ: “اُن اوڍڻ، اُن جو، ڪن سائين جو سامان.”

گت: “جهڻ پيڻ، جهنگل رهڻ اي غاريبي گت.”

گت=عادت، نيم، غذا.

پت: “شيشا لال گلاب جا، پي نه وڃايان پت.”

گري: ”اتان اوئي آيو، خبر اِيءَ گري.“

گري، ڍاٽڪيءَ ۾ سخت ۽ زور سان، صفت ۽ ظرف ٻنهي جي معنيٰ ۾ استعمال ۾ آهي.

جملو: ايئن جهڙوڪ ڪي لکڙي گري آهڻ

ترجمو: انهيءَ ٻوٽي جي ڪاٺي سخت آهي. (يعني لچڪدار ناهي.)

انهيءَ مفهوم تحت ڪري لفظ ڳالهه ۽ ماڻهوءَ لاءِ به استعمال ٿيندو آهي، جنهن ۾ ڪابه لچڪ نه هجي. شاھ صاحب انهيءَ معنيٰ ۾ لفظ استعمال ڪيو آهي، جڏهن ته ٻانهو خان شيخ صاحب معنيٰ ڏني آهي. ’ڪڍي‘ جيڪا ’خبر‘ سان نٿي ٺهڪي، ڇاڪاڻ ته ’خبر کي ڪڍي اچڻ‘ نهي ٿي ٿئي.

’ڪرو‘ لفظ (جيڪو هينئر سنڌيءَ ۾ رائج آهي) به ڪري يا ڪرو معنيٰ ’سخت‘ مان ئي نڪتل آهي. ’ٿر‘ ۾ سڄي وارياسي آهي. اُن ڳاهڻ مهل، ڪنهن سخت زمين تي ڳاهي ڪندا آهن، انهيءَ سخت زمين کي ڪري زمين چئبو آهي. ’ڪري‘ يا ’ڪرو‘ معنيٰ سخت مان ڪري ڪري پيو. هتي ’ڪري‘ جي معنيٰ سخت، تصديق شده يا Authentic آهي.

جُهران: ”جُهران جهڙان تي، جيئن پستائي پري ٿئي.“

جُهرڻ ڍاٽڪيءَ ۾ ڀڄڻ/تڻڻ جي معنيٰ ۾ عام آهي. ٻانهو جُهرِي ري يعني ٻانهن ڀڄي پئي.

جملو: ڏڪرا! ڄا مڙهه مين لڪڙين جهوري آ.

ترجمو: پٽ! وڃ جهنگ مان ڪاٺيون ڀڄي اچ.

جڏهن ته ٻانهو خان شيخ معنيٰ لکي ٿو: ”جهڙان، نهجهان، ڳران، رُٿان.“ جيڪڏهن اها ئي معنيٰ هجي ته پوءِ ’جُهران جهڙان‘ ڇو ڪم آندو؟

عام طور تي سنڌيءَ ۾ ’جهڙڻ‘ ڪنهن شيءِ جي پراڻي ٿيڻ سان ٿئي ٿو. ڪي به چئبو آهي، اهڙيءَ طرح ڏکويل ماڻهوءَ لاءِ به چئبو آهي ته اندران جهريو پيو آهي، معنيٰ ٿٽو پيو آهي.

جملو: اٿ تان مڙهي/مڙهي/مڙهي/ملهي مله ٿي ڪو تو.

ترجمو: اهو ته صفا ملي ٿي ٿئي.

ڀاڻ: ”پري پنهنجي ڀاڻ، پَسان ملڪ ملير جو.“

ڀاڻ، ڍاٽڪيءَ ۾ جڳهه ۽ آستان جي معنيٰ ۾ عام آهي.

پار/اپار: ”پائي آيس پاند ۾، اوڳڻ عيب اپار.“

پار ۽ اپار ٻئي هڪٻئي جا ضد آهن ۽ اهي ڍاٽڪيءَ ۾ عام رائج آهن.

ڪيهه: ”ٻهي سُڪ پيرين ڪيهه، ڪو نينهن نياپو ماڙئين.“

ڪيهه، ڍاٽڪيءَ ۾ دز، مٽي جي معنيٰ ۾ عام آهي. ڪنهن معتبر ماڻهوءَ جي گذاري وڃڻ کان پوءِ جيڪڏهن سندس اولاد ۾ افعال نه هوندا ته اصطلاحي طور چوندا.

جملو: مانتي! ڦلاڻه رڻه مرڻ سين پنيا ڪيهه پئي اڏڻ.

ترجمو: بيلي! ڦلاڻي جي مرڻ کان پوءِ پويان ڪيهه (دز/مٽي) پئي اڏامي.

سانگاتوءَ: ”سانگاتوءَ سيد چئي، سنڌيون ڇت چُٽان.“

’آتو‘ پڇاڙي ملائي اسم مان صفت ٺاهڻ ڍاٽڪيءَ جو اصول آهي. ’آتو‘ معنيٰ وارو.

سانگ+آتو=سنگ وارو. شاھ صاحب ’ء‘ ملائي ’ڪي‘ جي به معنيٰ

ڏني آهي، يعني سانگاتو + ڪي = سنگ واري ڪي، جيئن ڍاٽڪيءَ ۾ هڪ ٻيو لفظ آهي آگهاتو.

آگه + آتو، آگهه، ’آگهو‘ مان ٺهيل آهي، جنهن جي معنيٰ آهي ويجهو،

قريب. اهڙي طرح آگهاتو جي معنيٰ آهي ويجهڙائيءَ وارو، رازدار، دوست وغيره.

پال:

“ڪيئن پسنديس پال، هُسن مون هت وٺو.”  
ڍاٽڪيءَ ۾ ٻڪرين يا رڍن جي وارن مان ٺهيل فراسين کي پال چئبو آهي.

جُهار ۽ جائين: ”جهجها ڏيڇ جُهار، منجهان ملير جائين.“

ڍاٽڪي ٻوليءَ ۾ ج، ڳ جا اُچار ناهن اُچاري سگهبا، جنهن جي جاءِ تي  
‘ج’ ۽ ‘گ’ اُچاريا ويندا آهن. هتي ‘جائين’ استعمال ٿيل آهي.

ايرادي:

“ديس ڇڏي پرديس ۾، ڪنهن ايرادي آئي.”  
ڍاٽڪيءَ ۾ ارادي کي ايرادو چون. اهو لفظ سنڌيءَ کان حاصل ڪري  
پنهنجي مزاج ۾ آندو ويو آهي.

سڀني:

“مَر سڀني مارئي، مئي مَر جائي.”  
‘سڀني’ ڍاٽڪي ٺهڻ/جڙڻ/سرجڻ جي معنيٰ ۾ رائج آهي، جڏهن ته  
آڏواڻي ‘مَر سڀني’ جي معنيٰ ‘ن پيدا ٿي’ لکي ٿو. (10)  
اچو: “نير منهنجو نينهن، اُچاري اچو ڪيو.”  
ڍاٽڪيءَ ۾ اچي کي سفيد چئبو آهي ته ‘صاف ڪرڻ’ کي به ‘اچو ڪرڻ’  
چئبو آهي.

مڙه:

“مران جي هن هنڌ، ته نجاه مڙه ملير ڏي.”  
لاش يا ميت لاءِ ڍاٽڪيءَ ۾ مڙه لفظ استعمال ٿئي ۽ بيما، ڏهري يا  
پوڙهي ماڻهوءَ کي به ‘مڙهو’ چون. اهو لفظ سنڌيءَ ۾ به رائج آهي.

پيڙ:

“لوئي سين لطيف چئي، پيڙ ٿو ٻڌان بيت.”  
پيڙڻ، ڍاٽڪيءَ ۾ زور سان چڪڻ، هڻڻ وغيره طور ڪنهن به ڪم کي  
زور وٺرائڻ لاءِ استعمال ٿيندو آهي، جيئن پنڌ نان پيڙ (پنڌ کي چڪ يعني

چيڙ:

“چوٽي ۾ چيڙ پٽو، پين رت جيون.”  
مير جا ڳنڍا، جنهن ڪري وار چنڙي ۽ وچڙي ويندا آهن. اهو لفظ  
سنڌيءَ جي ٻين محاورن ۾ پڻ استعمال ٿئي ٿو، پر ڪٿي ‘چيڙ’ ۽ ڪٿي  
‘چيڙه’ جي صورت ۾. ڍاٽڪيءَ ۾ چيڳهٽ/چيگت به چون.

کڻڻ ۽ سيڙڻ: “ڪٿي وٺيون ڪٿيون، ستي سي سيوي.”

ڪڻڻ لفظ ڪسڻ جي معنيٰ ۾ عام آهي.

جملو: آءُ ڪپڙو تان ڪٽورو.

ترجمو: اهو ڪپڙو ته ڪسي ويو.

آڏواڻي ۽ گربخشاڻي ‘سيوي’ جي جڳهه تي ‘سيڙي’ لفظ ڏنو آهي،  
جڏهن ته مير عبدالحميد سانگيءَ جي قلمي نسخي ۾ ‘سيڙي’ آيل آهي،  
جيڪو ڍاٽڪيءَ جو آهي ۽ اهو ئي درست آهي.

ستي: “سومرا ساهي، تنهن ستيءَ وجهه مَر سنگهرو.”

ستي لفظ ڍاٽڪيءَ ۾ به عام آهي.

جملو: ستي سيتوانان راوڻ ڪٿي گيو تو.

ترجمو: ستي سيتا کي راوڻ ڪٿي ويو هو.

نڪتي: “نڪتي ڪوڪ قلب مان، منجهان روح رڙي.”

ڍاٽڪيءَ ۾ ڪن حالتن ۾ ‘ڪ’ کي ‘ڪ’ ۽ عام طور ‘خ’ کي ‘ڪ’ اُچاربو  
آهي.

اُور:

“راج ڏڏيا سُومري، عمر ڪري اُور.”

ڍاٽڪيءَ ۾ اُور حملي ۽ ڪاه جي معنيٰ ۾ رائج آهي. تيز ۽ خطرناڪ

قسم جي حملي کي ‘اُورڙ’ به چئبو آهي، جيئن ڇتي ڪتي جو حملو وغيره.

پکڙ:

“اُن اوڍڻ پکڙ پيڻ، جن جي پير مٿي پٽ پاڪ.”

ڍاٽڪيءَ ۾ برسات جي پاڪ ۽ شفاف پاڻيءَ کي پلر چئبو آهي.



مون کي روز روز کين پيڪين، موڪل،  
چرميءَ ۽ ٿا قربان وڃان.

سنڌيءَ ۾ اهو انهيءَ معنيٰ ۾ به استعمال ٿئي ٿو ته ’سدا‘ جي به.  
ڪُونرو/ڪُنڌرو: ”اوه ٿا ڪورين ڪُونري، سرتيون مٿان سسن.“  
ڪُونرو معنيٰ نرم، ملائم، نازڪ، هي لفظ ڍاٽڪيءَ ۾ عام رائج آهي.  
عام طرح ’ڪُنڌرو‘ سنڌيءَ ۾ به مروج آهي. ’اوه‘ پڻ ڍاٽڪيءَ جو لفظ آهي.

ڪُونڻ: ”پڪا ۽ پال، ڪٽي ڪنهن ڪُونڻ وٺا.“  
’ڪُونڻ‘ لفظ ڍاٽڪيءَ ۾ ’ڪنڊ‘ جي معنيٰ ۾ استعمال ٿئي ٿو. ٻانهي خان  
شيخ صاحب ’ڪُونڻ‘ جي معنيٰ طرف يا پاسو لکي آهي. مرزا قليچ بيگ ’ڪُونڻ‘  
جي معنيٰ طرف، پاسو ۽ ’ڪنڊ‘ لکي آهي. (12) سنڌ جا رهاڪو خاص ڪري  
ٿر جا ماڻهو ڌرتيءَ جي چار طرفن کي ڌرتيءَ جون چار ڪنڊون سمجهن ٿا،  
تنهن ڪري ’ڪنڊ‘ طرف واري معنيٰ ۾ استعمال ٿيل آهي.  
سانئڪو: ”ٿوهر ڪوه ٿر، جي سانئڪا ۽ سَتِيُون.“  
سٺ پرهن جي اونهي ڪوه کي ڍاٽڪيءَ ۾ سانئڪو چون.

اوڪائي: ”تن سُڪن سنڌي سُور، اُٻرا اوڪائي وٺو.“  
برسات جي بند ٿيڻ کي ڍاٽڪيءَ ۾ ’اوڪجڻ‘ چون.  
جملو: برسات اوڪاجي ري.  
ترجمو: برسات بند ٿي وئي.

چُٽاڪو: ”ڪڏهن ڪڏهن ڌٽ جو، چڪن چُٽاڪو.“  
ڍاٽڪيءَ ۾ هي لفظ برسات جي ننڍڙين ڦڙين لاءِ استعمال ٿيندو آهي،  
جيڪي ڪڪائن گهرن ۾ ٽمندا آهن. ڦڙن جي ڌڙڙن ۽ ننڍڙن هٿڻ سبب  
اصطلاح معنيٰ ۾ ڌرو به آهي.

پيلاسي: ”سڪ نه سُٽا ڪڏهن، پيلاسي ٻانهون.“

تڪڙو پنڌ ڪر، روتي نان پيڙ (ماني ڍو ڪري ڪاڙ يا جلدي ڪاڙ)، گيڙي پيڙ  
(لٺ زور سان هڻ)، رونڊوڙي پيڙي (رسي زور سان چڪي ٻڌ).

سَسو: ”هٿ سڀجي اُن سَسَن جي، هٿ رڃائي ريٺ.“  
’سهي‘ کي ڍاٽڪيءَ ۾ سَسو چئبو آهي. سنڌيءَ ۾ ڍاٽڪيءَ جي ڪيترن  
ئي لفظن ۾ ’س‘ جي جڳهه تي ’ه‘ استعمال ٿئي ٿو. مثال طور: ڏس - ڏهه،  
ورس-ورهيه وغيره. سنڌيءَ ۾ ڪيترن ئي جڳهن تي ’س‘ ’ه‘ ۾ ڦري ٿو،  
جيئن قاسي-ڦاهي وغيره.

ڍاٽي ۽ ڍول: ”سانگي سارڻم سومرا، ڍاٽي پاسي ڍول.“  
’ڍاٽي‘ ڍٽ جي رهڻ وارن کي ۽ ’ڍول‘ ڍاٽڪيءَ ۾ ’محبوب‘ کي چئبو  
آهي.

ساڳ (ڌٽ): ”ڌٽ چونڊينديس ڏيهه ۾، ساڻ سرتين ساڳ.“  
ڍاٽڪيءَ ۾ سبزي ۽ پاڇيءَ کي ساڳ چئبو آهي، اهو لفظ سنڌيءَ ۾ به  
آهي، پر ڍاٽڪيءَ ۾ هر قسم جي پاڇيءَ کي ساڳ چئبو آهي پوءِ چاهي اها دال  
هجي يا گوشت.  
جملو: دال رو ساڳ رڌيو آهڻ.  
ترجمو: دال جي پاڇي پچائي آهي.

نِت نِت: ”نِت نِت آه نئون، مون کي پسڻ پنهوارن جو.“  
نِت نِت معنيٰ آهي روز روز. ڍاٽڪيءَ جي هڪ لوڪ آهي، هڪ ست  
آهي.

مِتان نِت نِت پيهريءَ پرهِي ميله،  
گهوري جائون چرمي نان.

ورت: ڪوھ مان پاڻي ڪڍڻ واري رسيءَ کي ورت چئبو آھي، جيڪو ٿري سماج جو لفظ آھي. ڍاٽڪيءَ جي ڪن لهجن ۾ انهيءَ کي ’برت‘ به چون. ڍاٽڪيءَ ۾ ’و‘ ۽ ’ب‘ Interchangeable آواز آھن.

پڙهي: ”ٻاڙو پيبي نه پڙهي، منو منهن لڳوس.“  
بن پوڙن واري يعني سڀي، پڙهي عام لفظ آھي، جيڪو سنڌيءَ ۾ به رائج آھي.

مڱڻ: ”مڱڻ جر مٿان، اوري ڪن نه آسرو.“  
ڍاٽڪيءَ ۾ گهرڻ لاءِ مڱڻ عام رائج آھي.

گولا، گنديڙ، ڀسي، سگر، گولي، مانڊاڻي، ڏونرا، گگر، ساڏوهي، ڦرھ، لاڻي، گاڏيلي، گوندا، لڙ، توه، مچر، پڪا، مڪ، پيرون، گهوڳ، سائون، لنڊ، چيهو، سيارچ، مڪڻي، کائونبا، پڻون، انهيءَ کان علاوه ٻيا به اهڙا ڪيترائي لفظ ڍاٽڪي ٻوليءَ ۾ رائج آهن، جيڪي انهيءَ ماحول سان واسطو رکن ٿا.  
مٿي پيش ڪيل لفظن مان ڪي لفظ ڍٽ جي آسي پاسي وارن علائقن، خاص ڪري سنڌي ٻوليءَ جي مختلف لهجن ۾ پڻ ملن ٿا، انهن مان ڪي لفظ ته خاص ڍاٽڪيءَ جا آهن، جيڪي ٻين ٻولين ۾ داخل ٿي ويا آهن ۽ ڪي تمام ٿورا وري ٻين ٻولين جا آهن، جيڪي ڍاٽڪيءَ ۾ اچي ڪري، ڍاٽڪي ٻوليءَ جا ٿي ويا آهن، جنهن ڪري انهن کي پڻ ڍاٽڪي ٻوليءَ جا لفظ ڪري استعمال ڪيا ويا آهن، ڇاڪاڻ ته اُهي ڍاٽڪيءَ ۾ اچڻ کان پوءِ ڍاٽڪيءَ جي صوتياتي مزاج ۾ استعمال ٿيل آھي. مثال طور جائين (جائين) وغيره.

بلاسي/بيلاسو = به چٽا گڏ.

سَنڪ: ”ويني هٿ وڃايان، جيئن سناسين سَنڪ.“  
هڪ وڏي ’ڪوڏ‘ ٿيندي آھي، جيڪا مڙهيءَ ۾ وڃائي آھي، اهو لفظ اصل ۾ هنديءَ جو آھي، پر ڍاٽڪيءَ ۾ رائج آھي.  
آجڪو: ”اُن اسان کي آجڪو، قيمت پانيون ڪڪ.“  
ڍاٽڪيءَ ۾ آجڪو، گذر سفر يا روزگار لاءِ استعمال ۾ عام رائج آھي.

سَل: ”تَن سانبين وڌم، سَل ڏني جن ڏينهن ٿئا.“  
’سَل‘ سوراج جي معنيٰ ۾ عام آھي.  
پڙان: ”هڏ نه پڙان هيڪڙي، ٿوري ٿر ڄاين.“  
ڍاٽڪيءَ ۾ پڙان بن معنائن ۾ آھي: هڪ سمهڻ ۽ ٻيو پوڻ. هتي بي معنيٰ مناسب لڳي ٿي. شيخ صاحب ’برابر ٿيان‘ لکي ٿو. (13)  
ڏهلا: ”ماروئڙن ڌاران ماڙيين، ڏهلا ڏينهن ٿيا.“  
اهو لفظ ڍٽ ۾ مايون ڪنهن جي مرڻ تي پار ڪڍي روئڻ دوران مشڪل ۽ ڏکيائي جي معنيٰ ۾ استعمال ڪن ٿيون.

ارداسيون: ”اُڀي ارداسون ڪري، حميرائي حُصور.“  
ارداس، اصل ۾ هنديءَ جو لفظ آھي، اهو ڍاٽڪيءَ ۾ ڍٽ جا هند پوڄا پاٽ مهل گذارش (پگوان کي) جي معنيٰ ۾ استعمال ڪندا آهن.

سنجڻ: ”سنجي سنجي ڪوه، ويڙهي وٽ ورت.“  
سنجڻ لفظ ڍاٽڪيءَ ۾ پاڻي ڪڍڻ جي معنيٰ ۾ عام رائج آھي.

## حوالا:

1. يوسفائي، معمر، 'لطيف جا ٿر تا پيرا'، مھراڻ اڪيڊمي، واڳڻو در شڪارپور، 2001ع، ص: 14
2. آڏواڻي، ڪلياڻ، 'شاه جو رسالو، سُر مارئي، داستان ڏھون'، مڪتبہ برھان، اردو بازار، ڪراچي، ص: 278
3. گربخشاڻي، هوتچند مولچند، پروفيسر، 'شاه جو رسالو، جلد ٽيون، معنيٰ ۽ شرح'، روشني پبليڪيشن، ڪنڊيارو، 1993ع، ص: 572
4. شيخ، ٻانهون خان، 'شاه جو رسالو، جلد ٽيون، سُر مارئي، داستان 1، بيت 6'، شاه عبداللطيف ڀٽائي چيئر، ڪراچي يونيورسٽي، ڪراچي، اپريل 2002ع، ص: 382
5. ساڳيو، 'داستان 1، بيت 9'، ص: 383
6. ساڳيو، 'داستان 3، بيت 10'، ص: 396
7. ساڳيو، 'داستان 3، بيت 20'، ص: 399
8. گربخشاڻي، هوتچند مولچند، پروفيسر، 'شاه جو رسالو، جلد ٽيون، سُر مارئي، داستان 2'، روشني پبليڪيشن، ڪنڊيارو، 1993ع، ص: 534
9. آڏواڻي، ڪلياڻ، 'شاه جو رسالو، سُر مارئي، داستان 2'، مڪتبہ برھان، اردو بازار، ڪراچي، ص: 258
10. ساڳيو، ص: 266
11. شيخ، ٻانهون خان، 'شاه جو رسالو، جلد ٽيون، سُر مارئي، داستان 6، بيت 6'، شاه عبداللطيف ڀٽائي چيئر، ڪراچي يونيورسٽي، ڪراچي، اپريل 2002ع، ص: 416
12. بيگ، مرزا قليچ، شمس العلماء، 'لغات لطيفي'، مھراڻ اڪيڊمي، 2004ع، ص: 231
13. شيخ، ٻانهون خان، 'شاه جو رسالو، جلد ٽيون، سُر مارئي، داستان 9، بيت 8'، شاه عبداللطيف ڀٽائي چيئر، ڪراچي يونيورسٽي، ڪراچي، اپريل 2002ع، ص: 443

## سُر ڏاھريا ڏھر: تاريخي، جاگرافيائي،

## موضوعاتي ۽ لسانياتي اڀياس

شاه لطيف جي ڪلام 'شاه جي رسالي' جي سهيڙ، ترتيب، ۽ تشريح جو ڪم شاه صاحب جي هن دنيا ڇڏڻ کان سگهو ئي پوءِ شروع ٿي چڪو هو. شروعات حافظي ۾ محفوظ ۾ ڪرڻ سان ٿي، پوءِ هٿ اڪري نسخن جي صورت ۾ لکڻ کان ويندي اڄ جي جديد دور ۾ چاپي مشينن ۾ شايع ڪرڻ تائين شاه جي شيدائين، ۽ فقيرن، ڏيهي توڙي پرڏيهي محققن ۽ عالمن پاڻ موڪيو. هر ڪنهن پنهنجي سوچ، سمجهه، اڀياس، ۽ مشاهدي آهر مڪمل ۽ مستند رسالو ڏيڻ لاءِ ڪيترائي سال محنت ڪري، ڪشالا کاتي لطيف سائين، سنڌي ٻولي ۽ سنڌ سان محبت جا مثال قائم ڪيا. انهن پنهنجي وس آهر فخر لائق ۽ ساراه جوڳو ڪم ڪيو. پر ڇاڪاڻ ته، لطيف جو ڪلام اونهو سمنڊ آهي، جنهن جي فن، فڪر، ٻولي، ۽ سندس ڪردارن جا تاريخي، سماجي ۽ جاگرافيائي لاڳاپا ۽ حوالا ايڏا ته اونهيا ۽ گهڻا رها آهن جو اهو ممڪن ئي ناهي، ڪو هڪ ٿوبو انهي اونهي عميق مان سڀ معنيٰ جا موتي ميڙي سگهي، تنهن ڪري سندس ڪلام جي ڪيترن ئي رهيل پاسن تي تحقيق هلي پئي ۽ هلندي رهندي. انهيءَ خيال کي سامهون رکندي اسان 'سُر ڏاھر' کي ڏسنداسين ته ڪيترائي اهڙا نُڪتا نروار ٿين ٿا، جيڪي تحقيق طلبين ٿا، ۽ ڪيترائي اهڙا سوال اڀرن ٿا، جيڪي جوابن جي گهر ڪن ٿا.

شاه جو ڪلام جن مختلف ڀاڱن، حصن، يا بابن ۾ ورهايل آهي، تن کي 'سُر' جو نالو ڏنو ويو آهي، انهيءَ مان واضح ڳالهه اها آهي ته، انهي ورهاست ۾ موسيقيءَ کي مرڪزي اهميت حاصل رهي. مختلف رسالن ۾ سُرن جو تعداد مختلف آهي. اڄ جا پارکو ۽ محقق مجموعي طرح ٽيهن جي انگ تي متفق آهن.

عبدالرحيم عباسي حيات هئا. جن وٽ سڀئي جهونا ۽ مُستند رسالا دستخط صورت ۾ موجود هئا. انهن جي صلاح مشورت سان هي نسخو تيار ٿي بمبئي ڏانهن موڪليو ويو هو. انهن ٻنهي بزرگن جي صلاح سان پٽ شاه جي قديم ڪلام گوي فقيرن کان ڪيترن بيتن جون جُدا جُدا پڙهڻيون هٿ ڪيون ويون. جي هن نسخي جي حاشيه تي ڄاڻايل آهن. جن دوستن، جيئن ته ڊاڪٽر گربخشاڻي، مسٽر تارا چند، شمس العلماء مرزا قليچ بيگ پٽائيءَ جو ڪلام ڇپايو هو. تن جي لاءِ هي نسخو رهبر ۽ رهنما هو. هي رسالو انهيءَ قديم بمبئي واري نسخي جو هُوبهو نقل آهي.<sup>(1)</sup>

ڊاڪٽر ارنيسٽ ٽرمپ پهريون دفعو لڀسيا (جرمني) ۾ 1866ع ۾ شاه جو رسالو مرتب ڪيو، جنهن ۾ سُرَن جو وچور جي سري هيٺ ڏنل فهرست ۾ سُر جو نالو سُر ڏهر ڏنل آهي جڏهن ته اندر سُر جو نالو 'ڏاهر' ڏنل آهي، ۽ سڄي سُر جي صفحن مٿئين حاشيي ۾ 'ڏاهر' لکيل آهي. ٻيو ڇاپو جيڪو شاه عبداللطيف پٽ شاه ثقافتي مرڪز ڪميٽي حيدرآباد سنڌ 1985ع ۾ شايع ڪيو، جيڪو پهرين ڇاپي جي ڦوٽو ڪاپي آهي.

شمس العلماء مرزا قليچ بيگ، پنهنجي مرتب ڪيل رسالي 'رساله شاه عبداللطيف پٽائي' جيڪو محمد يوسف برادرس بڪ سيلر 1951ع ۾ شايع ڪيو، جنهن پاڻ بلڪل ڊاڪٽر ٽرمپ وانگر نالو 'ڏهر' لکيو آهي، ۽ حاشيي ۾ انهي وضاحت خاطر 'ڏاهر' لکيو اٿائين، ته ڊاڪٽر ارنيسٽ ٽرمپ پنهنجي رسالي ۾ 'ڏاهر' لکيو آهي. پر، ڊاڪٽر ٽرمپ جو نقل ڪندي، پوري سُر جي هر صفحي تي 'سُر ڏاهر' لکيو آهي. مرزا صاحب پنهنجي رسالي جي مهاڳ ۾ لکي ٿو ته، "شاه جي رسالي جا جهونا ٻه ڇاپا آهن. هڪڙو بمبئي وارو رسالو، جو 1866ع ۾ ڇپيو، ۽ ٻيو ٽرمپ صاحب وارو جو پڻ سرڪار ساڳي سال ۾ ڇپايو. تنهن کان پوءِ سرڪار پٽ جي رسالي تان نئون ڇاپو سن 1900ع ۾ تعليم کاتي لاءِ ڇپايو. انهن ڇاپن مان پهرين ٻن جي صورتخطي اڳئين وقت جي آهي، جا پڙهڻ ۾ مونجهاري جهڙي آهي. پوئين ڇاپي ۾ صورتخطي هاڻوڪي آهي ۽ گهڻو ڪري صحيح به آهي..... تنهن

انهن سُرَن مان ڪيترن ئي سُرَن جا نالا موسيقيءَ جي راڳن جا نالا آهن، جيڪي ڪلاسيڪل راڳ آهن، ته ڪن جا وري ديسي راڳن جا نالا آهن، جيڪي راڳ شاه صاحب ڪلاسيڪي راڳن جي ٿوري گهڻي ڦير گهير سان ٺاهيا. انهن سُرَن جي مواد يا موضوع جي بُنيادي حيثيت آهي (سُر جو نالو ڏيڻ يا رکڻ ۾). انهن اصولن کي سامهون رکي اسان جڏهن 'سُر ڏاهر' يا 'سُر ڏهر' تي اهو نالو رکجڻ يا ڀوڻ جو اڀياس ڪنداسين، ۽ جيڪي تحقيق جا سوال اُڀرن ٿا، تن جا جواب ڳولڻ 'سُر ڏاهر' جو تاريخي، جاگرافيائي، موضوعاتي ۽ لسانياتي جائزو وٺنداسين.

### تحقيق جا سوال:

1. انهي سُر جو نالو 'سُر ڏاهر' آهي يا 'سُر ڏهر'؟ ۽ ڇو؟
2. اهو نالو ڀوڻ يا رکجڻ جو بُنياد موسيقيءَ جي راڳ جو نالو آهي يا سُر جي شاعريءَ جو موضوع؟
3. ڄام ڏاهر جو انهيءَ سُر سان ڪهڙي ۽ ڪيتري نسبت آهي؟
4. انهيءَ سُر ۾ آيل تاريخي واقعن، جاگرافيائي اهڃاڻن، ڪردارن ۽ شاه صاحب جي فڪر ۽ موضوعن جو سُر جي نالي سان ڪيتري هم آهنگي آهي؟

### اڳ ٿيل تحقيق جو جائزو:

اڳ ٿيل تحقيق جي روشنيءَ ۾ سڀ کان پهرين اسان اها ڳالهه سمجهنداسين ته، انهي سُر جو نالو 'سُر ڏاهر' آهي يا 'سُر ڏهر'؟ اوائلي نسخن ۾ انهيءَ سُر جو نالو 'سُر ڏاهر' ملي ٿو، هتي اسان اهو به ڏسنداسين ته، 'ڏاهر' مان ڦري 'ڏهر' ڪڏهن ۽ ڪيئن ٿيو؟

'شاه جو رسالو: قديم نسخي ڪريمي بمبئي ڇاپي جو سڄو نسخو' ۾ سُر جو نالو 'ڏاهر' ڄاڻايل آهي. انهي نسخي لاءِ سنڌ مُسلم ادبي سوسائٽي جو آنرري سيڪريٽري حاجي محمد صديق محمد يوسف ميمڻ لکي ٿو ته، "هي نسخو هڪ سو سال اڳي بمبئيءَ ۾ قاضي ابراهيم ابن قاضي نور محمد جي ڪوشش سان مطبع حيدري منجهان شايع ٿو هو. انهي وقت ۾ ميون محمد هالن وارو ۽ آخوند

2. هڪ قسم جو نظم. ڪنهن به نظمي صنف جي انفراديت يا الڳ صنف هجڻ جي لاءِ انهيءَ نظم جو مخصوص گهاڙيتو يا فڪر هجڻ لازمي هجي ٿو، جڏهن ته ’ڏهر‘ نالي نظمي صنف ڪا ڪونهي.

3. وارياسي پتن جي وچ واري ماڻهي. اها ڳالهه درست آهي، ٻن پتن جي وچ واري زمين کي سنڌي ٻوليءَ جي لهجي ۾ ’ڏهر‘ اُچاربو آهي، جڏهن ته هي اصل ۾ ڍاٽڪي ٻوليءَ جو لفظ آهي، جنهن کي ڍاٽڪيءَ ۾ ’ڏاهر‘ اُچاربو آهي.

شاهواڻي صاحب کان پوءِ عثمان علي انصاري جو رسالو سامهون آيو، جنهن پنهنجي مرتب ڪيل ’شاه جي رسالو‘ ۾ انهيءَ سُر جو نالو ’سُر ڏهر‘ لکيو آهي. جيڪو 1947ع کان مرتب ڪرڻ شروع ڪيو هو. سندس سامهون شاه جي رسالي جا هيٺيان نسخا موجود هئا.

1. بلڙيءَ وارو نسخو
2. پت وارو نسخو
3. سيوهڻ وارو نسخو
4. نٽي وارو نسخو
5. درٻيلي جي مخدومن وارو نسخو
6. بمبئي وارو ڇاپو
7. ٿرڻ وارو رسالو
8. مرزا قليچ وارو رسالو
9. ديوان تاراچند شوقيرام وارو رسالو
10. ڊاڪٽر گربخشاڻيءَ وارو رسالو

بعد ۾ مسٽر شاهواڻيءَ وارو نسخو، محمد عثمان وارو نسخو ۽ بشير احمد وارو نسخو به هٿ ڪيائين. انصاريءَ صاحب جو مرتب ڪيل ’شاه جو رسالو‘، شاه عبداللطيف پٽ شاه ثقافتي مرڪز پٽ شاه 1998ع ۾ پهريون دفعو شايع ڪرايو. انصاري صاحب انهيءَ سُر جو نالو ’سُر ڏهر‘ ڇو لکيو، تنهن جو سبب نه ڄاڻايائين،

ڪري ڪن دوستن جي صلاح سان مون پوئين ڇاپي سرڪاري کي قائم رکي، سڀ ڪنهن صفحي جي هيٺيان بمبئي واري رسالي جون پڙهڻيون ڏنيون آهن.”<sup>(2)</sup>

غلام محمد شاهواڻي پنهنجي مرتب ٿيل رسالي ۾ لکي ٿو ته، ”هي سُر، ڊاڪٽر گربخشاڻي واري نسخي ۾ نه آهي، ڊاڪٽر ٿرڻ واري نسخي ۾ سُر جو نالو ’ڏاهر‘ آهي. ڏهر لفظ جي معنيٰ پرمانند صاحب پنهنجي لغت ۾ هي ڏني آهي: “A kind of tune or verse ; A valley between sand hills” يعني: ”هڪ قسم جو سُر يا نظم، وارياسي پتن جي وچ واري ماڻهي“.<sup>(3)</sup>

شاهواڻي صاحب شاه جو رسالو 1950ع ۾ مرتب ڪيو، پنهنجي رسالي جي مُهاڳ ۾ لکي ٿو ته، ”شاه جي رسالي جا، ٻه چار مختلف ڇاپا نڪتل هئا. جن کي ڊاڪٽر گربخشاڻي واري نسخي شه ڏئي ڇڏي، پر افسوس جو ان جا فقط ٽي جلد نڪتا، جن ۾ شاه جي مُستند 30 سُرَن مان فقط 18 سُر اچي سگهيا، هاڻي مادري زبان کي ترقي وٺائڻ جي منڙي هير لڳي آهي ۽ شاه جي ڪلام جي، قدر شناسي زياده ٿيڻ لڳي آهي. پر شاه جو رسالو مارڪيٽ ۾ ملي ڪونه ٿو سگهي، ڊاڪٽر گربخشاڻي واري نسخي جون پڙهڻيون عموماً قائم رکي، باقي حصي کي پڻ حتي المقدور لاڙي تلفظ ۾ پيش ڪيو آهي.“<sup>(4)</sup>

شاهواڻي صاحب جي مٿين ٻن حوالن مان اها ڳالهه ظاهر ٿي، ته شاهواڻي صاحب پهريون عالم آهي، جنهن سُر جو نالو ڏيڻ ڏيندي، انهيءَ سُر تي اهو نالو ڪيئن پيو تنهن طرف اشارا ڪيا. هڪ ته اهو سبب پيش ڪيائين ته، ڊاڪٽر ٿرڻ واري نسخي ۾ سُر جو نالو ’ڏاهر‘ آهي. ٻيو پرمانند ميوارام جي لغت ۾ آيل معنيٰ به ڏني. هتان ئي ’ڏاهر‘ مان ’ڏهر‘ ٿيڻ جو ڦيرو شروع ٿيو.

پرمانند ميوارام جي معنائن کي ڏسنداسين ته، هن ’ڏهر‘ لفظ جون ٽي معنائون ڏنيون آهن:

1. هڪ قسم جو سُر. انهيءَ جو مطلب ته ڪنهن راڳ يا راڳڻيءَ جو نالو. اسان اڳتي انهيءَ نُڪتي جو جائزو وٺنداسين ته، انهيءَ نالي سان ڪو راڳ يا راڳڻي آهي به يا نه.

“ڪنڊا! تون ڪيڏو، جڏهن ڀريو ڍور وهي؟

جسودن جيڏو، تو ڪو گڏيو پهيو؟

اي ڪنڊا! تڏهن تون ڪيڏو هئين، جڏهن مهراڻ تار ٿي وهيو. توکي هاڻ جسودن جهڙو پانڌيڙو ڪو گڏيو آهي؟”<sup>(8)</sup> هينيان حاشيي ۾ جسودن جي معنيٰ ’انهيءَ ذات جي وڻجارن‘ ۽ پهيو جي معنيٰ ’قاصد‘ لکي اٿائين. جيڪي بئي غلط آهن، جسودن ڪا ذات نه بلڪه هڪ ڪردار آهي، ڄام جسودن، پهيو جي معنيٰ سمجهاڻي ۾ پانڌيڙو ۽ هيٺ حاشيي ۾ قاصد، جڏهن ته جسودن نه وڻجارو هو، نه پانڌي هو، ۽ نه ئي قاصد هو. جسودن جي متعلق معمور يوسفائي لکي ٿو، “جسودن مهڙائيءَ کي ڪن مؤرخن جسودن آگريو پڻ ڪوٺيو ۽ ڪيترن ليکڪن وري جسودن مهڙائيءَ کي جدا شخصيت قرار ڏنو آهي. اصل ۾ جسودن اهو هڪ ئي آهي. مهڙائي سندس پاڙو هو ۽ آگريو (اڳڙي) سندس وڏن جو پيشو هو.”<sup>(9)</sup>

جسودن حڪومت جي ايراضي ٻڌائيندي معمور صاحب لکي ٿو ته، “تريارڪر ۽ بدين ضلعن واري ايراضيءَ تي هن خاندان جي سڀوت شخصن ڄام جسودن مهڙائي جي حڪومت رهي، جيڪا ڀاري ننگر کان وٺي پٽيهل تائين رهي. جنهن ۾ پٽيهل جي ڪناري جسودن جي وڏن جو آباد ڪيل شهر اڳڙي هو. جنهن جا ڪنڊر اڄ به موجود آهن. ‘اڳڙي’ شهر انهي ڪري مشهور ٿيو، جو جسودن جا وڏا، لوهارڪو ڪم ڪندا هئا، جنهن ۾ به، تراريون ٺاهڻ سندن خاص پيشو هو ۽ انهيءَ پيشي جي ڪري اُهي ‘اڳڙيا’ سڏبا هئا.”<sup>(10)</sup>

جسودن جو ذڪر شاه صاحب سر ڏاهر جي مختلف بيتن ۾ هيٺين ريت ڪيو آهي.

“جسودن جيڏو، تو ڪو ڏنو پهيو.

جسودن جهڙا يار، پٽا وير وٺا ۽ ماس ۾.

آهر اولڪو، جسودن جو جان ۾.

تڏهين تازين تور، هو جسودن سين.”<sup>(11)</sup>

جڏهن ته آڏواڻيءَ صاحب کان اڳ ۾ شاهواڻي صاحب هن سر جي مضمون

ايئن ٿو، هن صاحب شاهواڻي صاحب جي ڏنل معنائن کي بنياد بڻايو آهي.

پرمانند صاحب هڪ لغت جوڙي، ظاهر آهي هن ڪنهن به لفظ جو اُهي سڀ معنائون ڏنيون جيڪي سماج ۾ رائج هيون. هڪ ته رسالي ۾ موجود سر هيو، جنهن جي ڪري هڪ قسم جو سر يا نظم معنيٰ لکي، پر اهو ته نه لکيائين ته ڪهڙو سر/ راڳ يا ڪهڙو نظم؟ پر وارياسي پٽن جي وچ واري ماتري جو انهيءَ سر سان ڪو واسطو ئي نه آهي، هن صرف لفظي معنيٰ ڏني، پر انهيءَ معنيٰ کي آڏواڻي صاحب بنياد بڻائي، وڌيڪ واضح ڪندي لکيائين ته، “تر ۾ ٻن پٽن جي وچ ۾ ماتري يا ڏاڍي مٽيءَ واري سڌي ميدان کي ‘ڏهر’ چوندا آهن.”<sup>(5)</sup> ڪلياڻ آڏواڻي پنهنجي مرتب ڪيل رسالي جي سال ٻڌائي لکي ٿو ته، “آگسٽ 1958ع ۾، هندستان ڪتاب گهر وارن صاحبن جي سرپرستيءَ هيٺ، منهنجو تيار ڪيل شاه جي رسالي جو نسخو نهايت، زيب ۽ زينت سان ڇپجي ظاهر ٿيو.”<sup>(6)</sup>

علامه آءِ آءِ قاضي پنهنجي مرتب ڪيل رسالي ۾ سر جو نالو ‘ڏهر’ ڄاڻيو آهي، جنهن جو پهريون ڇاپو 1961ع ۾ شايع ٿيو هو.

آڏواڻي صاحب انهيءَ ڳالهه جو سبب بڻائيندي ته، شاه سائين کي ڏهر مان گذرندي جيڪي خيال آيا، اُهي، هن سر ۾ رکيا ويا، انهيءَ ڳالهه کي مضبوط ڪندي، ‘ڏاهر’ کي ‘ڏهر’ طئي ڪرڻ کان پوءِ، سر جي مضمون تي ڳالهائيندي لکي ٿو ته، “هن سر تي اهو نالو انهيءَ ڪري آيل آهي، جو ان ۾ سمايل خيال، شاه صاحب کي هن ڏهر مان لنگهندي آيا آهن. اڳي اُتان درياھ وهندو هو ۽ شاهوڪاري مال ايندو ويندو هو. جسودا جنگ واپاري هوا، افسوس جو هيئنر اُتي سڄ لڳي پئي آهي. نه درياھ آهي، نه مڪڙي، نه جسودا، نه سونگي. اُتي هيئنر رڳو ڪنڊن جا وڻ ۽ اڪ ڦلاريا پيا ڏسجن.”<sup>(7)</sup>

آڏواڻيءَ صاحب، نه صرف سر جو نالو ڏاهر مان ڏهر ڪيو، ۽ هروڀرو پڻ پٽن جي وچ واري ماتريءَ ملايائين، پر ‘جسودن’ جيڪو هن سر جي اهم ڪردارن مان آهي، تنهن کي ‘جسودن’ لکي، ان جي معنيٰ پڻ غلط ڏني آهي. رسالي ۾ بيت ۽ ان جي سامهون معنيٰ ڏيندي، لکي ٿو ته،



لکي ٿو ته ”شاھ صاحب جي اصل مول ۽ متو به هن سر ۾ غافل انسان کي سجاڳ ڪرڻ آهي. ته هن وقت جڏهن آرام آهي، عيش ۽ فرحت آهي. ته تون غافل وينو آهين، اُهي وقت جڏهن گذري ويندا، ته پوءِ هٿ هڻندين.“<sup>(15)</sup>

عبدالغفور سنڌي، سر ڏهر جي شرح لکندي، نه صرف نالي ۽ موضوع جي حوالي سان آڏواڻيءَ صاحب واري ساڳي غلطي دهرائي پر، جسوڌڻ کي جسودن لکي، ساڳي معنيٰ لکي، ”محصول وٺندڙ ڪامورن، وٺجارجن ۽ جسودن جي قومن جو وڏو ڇهچتو هوندو هو.“<sup>(16)</sup>

مٿي ذڪر ڪيل نسخن ۽ ڇاپي رسالن سان گڏ ۽ ٻين رسالن جي ”ڳاڻيٽي جي حساب کان اٺ بمبئي ڇاپا، نائون ڊاڪٽر ٽرمپ وارو نسخو، ڏهون ڇوويهين ستن وارو قديم ڇاپو، يارهون مولانا بختيارپوريءَ وارو نسخو، يارهون برٽش ميوزيم وارو نسخو، تيرهون قاضي احمد وارو منتخب، چوڏهون مرزا قليچ بيگ وارو ڇاپو، پنڌرهون خانبهادر محمد صديق وارو ڇاپو ۽ سورھون محمد عثمان ڏيپلائيءَ وارو 1951ع وارو ڇاپو، اهڙا ڇاپا آهن، جن سڀني ۾ سر ڏاهر لکيل آهي. ٻئي طرف ڇاپي رسالن مان فقط اٺ رسالن ۾ سر ڏاهر لکيل آهي، جن مان فقط تارا چند شوقيرام وارو رسالو 1900ع جو ڇپيل آهي، باقي سڀ رسالا 1950ع ۽ ان کان پوءِ واري ويجهي دور جا ڇپيل آهن. انهي حساب سان قديم رسالن ۽ گهڻن رسالن کي ترجيح ڏيبي ۽ هن سر کي سر ڏاهر نه بلڪ سر ڏاهر سڏبو.“<sup>(17)</sup> جڏهن ته سگهڙ حاجي الھداد جنجي، شاھ جو ڪلام سهيڙي شاھ جو گنج جي نالي سان ڇپرايو، جيڪو ڪويتا پبليڪيشن، ٻيو ڇاپو 2008ع ۾ ڇاپيو. جنهن ۾، حاجي صاحب انهي سر جو نالو، سر ڏاهر لکيو آهي.

معمور يوسفائي جي خيال موجب ته اصل لفظ ڏاهر هيو جيڪو اچار کي ننڍو ڪري اچارڻ سان ڏهر ٿيو آهي. لساني ڦيرن جي مثالن سان وضاحت ڪندي لکي ٿو ته، ”لسانيات جي دائري ۾ ٻنهي لفظن جو جائزو وٺبو ته ڏهر لفظ، ڏاهر جو مخفف (ننڍو ڪيل) ڏسڻ ۾ ايندو. سنڌي ٻوليءَ ۾ ڏاهر ان هم وزن ڪئين لفظ ملن ٿا، جن جا مخفف پڻ ڏهر جهڙا ٿين ٿا، جيئن واهر مان وهر ۽ تاهر مان تهر لفظ جڙيا

متعلق لکي ڇڏيو هيو، هن ڪٿي به، ٿر يا انهيءَ جي پٽن جي وچ واري ماڻهي ۽ وري اهي خيال پٽائيءَ کي ڏهر مان گذرندي آيا، اهڙو ڪو به ذڪر نه ڪيائين، هو لکي ٿو ته، ”هن سر ۾ مختلف موضوعن تي بيت ڏنل آهن. پهرين داستان ۾ ڪنڊي کي مخاطب ٿي ان کان خبرون ورتيون ويون آهن. ۽ مڇ کي وجهه وڃائي پاڻ کي تانگهي پاڻي ۾ موت جي شڪار ٿيڻ تي تنبيهه ڪئي وئي آهي. ٻئي داستان ۾ رسول ڪريم جن کي هڪل ۾ حامي ٿيڻ لاءِ التجائون ڪيون ويون آهن، خدا کان مهربانيون مڱيون ويون آهن، ۽ ڪجهه سسئي جي پریشان حاليءَ جون حقيقتون ڏنيون ويون آهن. ٽئي داستان ۾ مالڪ کي گهڻي سمهڻ کان منع ڪئي وئي آهي. ۽ اڳهور ننڊ مان جيڪي اگر نتيجا نڪرن ٿا، تن جو ذڪر ڪيو ويو آهي. چوٿين داستان ۾ ڪونجڙين جي ميل ميلاپ ۽ ٻڌيءَ جي بيان ڪرڻ بعد، ساڻن شڪارين جي ظلم جو احوال ڏنو ويو آهي، ته ڪيئن شڪاري ڪا ڪونج ماري ٿو. ۽ ٻيون ڪونجون ان جي اوسيئڙي ۾ داڻو پاڻي نه ٿيون کائڻ ۽ پيئڻ. آخر ۾ لاکي ۽ سندس گهوڙي لکي جو احوال ڏنل آهي.“<sup>(12)</sup>

آڏواڻي صاحب کان پوءِ ڪن ٻين مرتبن به انهن سببن ۽ معنائن بنياد بڻائي لکيو. فقير محمد قاسم راهمون پنهنجي مرتب ڪيل ’شاھ جي گنج‘ ۾ لکي ٿو ته، ”ڏهر لفظ جي معنيٰ وارياسو پٽ. ڏهر سڌو علائقو. هن سر ۾ لطيف سرڪار ڪونجن ۽ رونجهن کي ڳايو آهي. هن سر ۾ محبوب مصطفيٰ ﷺ جن کي پڪار ڪئي آهي. جام لاکو ۽ اوڏڻ کي به ڳايو آهي. هي سر مختلف موضوعن تي آهي.“<sup>(13)</sup>

غلام مصطفيٰ مشتاق ميمڻ پنهنجي مرتب ڪيل ’شاھ جو رسالو‘ ۾ لکي ٿو ته، ”ڏهر چئبو آهي ٻن پٽن جي وچ واري سخت مٽي واري ماڻهي يا ميدان کي. شاھ صاحب جڏهن هن واريءَ کان گذريو ته اتي بيٺل ڪنڊي کي ڏسي اُتي اڳ وهندڙ واه ۽ ساوڪ جو خيال آيس ۽ ڪنڊي سان ويهي رهاڻ ڪيائين ته هيئر هو ڇا محسوس ڪري رهيو آهي.“<sup>(14)</sup>

”اڳتي انهي سر جي فڪر ۽ شاھ جي شاعريءَ جي فلسفي جي حوالي سان

(اهو ته لوڪ ادب جي صنف، واقعاتي بيت ٿيا) ۽ پويان ٻيا وري انهيءَ شاعريءَ کي انهيءَ هنڌ يا جڳهه جي نالي جي عنوان سان سڃاڻين. جيڪڏهن ايئن هجي ته ڀٽائي ڪربلا جو ميدان نه ڏٺو، نه سسئي سان پنڌ ڪيائين، نه سُهيءَ سان گڏ گهڙو ڪٽي درياھ ۾ گهڙيو وغيره ۽ نه ئي انهن سُرَن جا نالا ماڳن جي حوالي سان آهن. جڏهن سُر ڏهر جي نالي جو ٻن ڀَٽن جي وچ واري ماتريءَ سان ڪو تعلق ناهي ته پوءِ اسان انهيءَ سُر جي نالي جا سبب سُر جي موضوع يا موسيقيءَ جي حوالي سان ڳولهي ڏسڻ.

سُر ڏهر جي موضوع جي حوالي سان سڀني محقق انهيءَ خيال جا آهن، ته انهي سُر ۾ ڪو هڪ مرڪزي خيال نه آهي. هر داستان جو موضوع الڳ الڳ آهي. ڊاڪٽر نبي بخش خان بلوچ صاحب لکي ٿو ته، ”ذات الاهي جي ذڪر ۽ ياد الاهي ۾ ورتل دلين طرفان حمد ۽ ثنا ڪي، آگاهي وقت کان وٺي صوفين ۽ درويشن جي سماع وارين محفلن ۾، سر ڏهر ۾ آلاپيو ويو. هن سُر جي پهرين داستان جو موضوع ئي آهي ساري جهان جي خالق ۽ پالڻهار موليٰ مهربان جي صفت ۽ ساراهه ۽ سندس مهر ۽ باجهه لاءِ دعا. انهيءَ لحاظ سان، انهن بيتن کي فقيرن ذڪر طور سُر ڏهر ۾ آلاپيو. ساري جهان جي خالق ۽ پالڻهار جي وڏائي ۽ واکاڻ سان گڏ، هن زمين تي انسان عارضي زندگي جي حوالي سان کيس ترغيب ڏنل آهي ته هي حياتي هڪ عارضي منزل آهي يا مانجهاندي جو ماڳ آهي، انهي ڪري ڊگهيون رٿائون رٿڻ ۽ وڏيون اميدون رکڻ بي سود آهن. ننڊ ۽ غفلت بدران بيداري ۽ سجاڳي واري حالت ۾ هجڻ ضروري آهي. اها سجاڳي ۽ بيداري ڏنيءَ کي ياد ڪرڻ سان حاصل ٿيندي.“

داستان ٻئين ۾ جسوڏڻ آڱري جي دؤر ۾ پٽيهل درياھ ۾ پاڻي جي موج سببان ملڪ ۾ آبادي ۽ ماڻهن جي خوشحالي ۽ ان بعد وري پٽيهل ۾ پاڻي گهٽجڻ ۽ سُڪڻ، ماڻهن جو لڏڻ ۽ ملڪ جو ڦٽڻ هن داستان جو مکيه موضوع آهي.

داستان ٽئين ۾ اڳين وقت جي وڏي ارڙي ۽ ائٽر سردار لاکي ڦلاڻي جي ڳڻت ڳالهين ۽ ڏاڍاين جا اهڃاڻ ڏنل آهن. سندس ڳڻ اهو هو جو غريب اوڏن سان دل

آهن. اهڙي طرح ساڳي دائري ۾ لوهار مان لوهه، ميهار مان ميهه، ڏاتار مان ڏاتر لفظ ٺهيا آهن. اسن وٽ اٺ به ڏاهري قوم جي ماڻهن کي عام طرح ڏهري سڏيو وڃي ٿو. (18)

معمور صاحب، ڏاهر لفظ جو اشتقاق ڪندي، سندس معنيٰ واضح ڪندي لکي ٿو ته، ”ڏاهر لفظ جي معنيٰ آهي، سڌ سما يا ڏس پتو ڏيڻ وارو. هي لفظ بنيادي طرح، ڏاهر لفظن مان نڪتل آهي، جنهن جي معنيٰ آهي خبرچار، اهڃاڻ، ڏس، پتو، سڌ سما وغيره. لسانياتي پيچ گهڙ موجب، ڏاهر جي پوڻتان آر حرف ملائڻ سان (ڏاه ار) ڏاهر لفظ ٺهيو آهي، جيڪو مشهور سنڌي نالو آهي، جيڪو قديم سنڌي نالو آهي جيڪو قديم دور کان سنڌ جون قومون پنهنجي اولاد تي رکنديون آهن.“ (19)

مٿين حوالن اهو ظاهر ٿئي ٿو ته، شاهواڻي صاحب، ڏاهر يا ڏهر جو مختلف معنائون ڏنيون. انهن مان ٻن ڀَٽن جي وچ واري ماتريءَ واري معنيٰ کي آڏواڻي صاحب بنياد بڻائي، انهن سُر سان ڳنڍندي لکيو ته شاھ صاحب کي ڏهر وچان گذرندي جيڪي خيال آيا، سي بيت هن سُر ۾ رکيا ويا آهن، انهيءَ پوءِ جي مرتبن به بنا ڪجهه وڌيڪ سوچڻ جي، اهو ئي خيال برقرار رکيو ۽ اڄ جا محقق به انهيءَ معنيٰ تي متفق آهن. اها ڪهڙي ڳالهه ٿي جو شاعر جنهن جڳهه تي ويٺو هجي، سُنو هجي، ڪو ڪم ڪندو هجي، پنڌ ۾ هجي، ته اُتي ان کي جيڪي خيال اچن ٿا، ته ان جڳهه جي نالي پويان انهي سُر يا صنف جو نالو رکجي. جيڪڏهن ايئن هجي ته پوءِ سُر پوئو، سُر ٻيڙي، سُر گهوڙي، سُر ڪراڙ، سُر پٽ وغيره به هجڻ گهرجن، جو شاھ صاحب کي انهن جڳهن تي هوندي خيال آيا هوندا. ۽ ٻي ڳالهه ته ڪنهن کي ڪهڙي خبر ته شاعر کي ڪهڙو خيال ڪهڙي جڳهه، حالت، ۽ ڪيفيت ۾ آيو آهي، اهو شاعر جو اندروني معاملو آهي. ته هو ڪهڙي ڪيفيت جو اظهار ڪڏهن، ڪٿي ۽ ڪيئن ٿو ڪري. اهو انهي جو تخیل هوندو آهي، ته جيڪڏهن هو ڪنهن واقعي کي تمثيل طور پيش ڪري ٿو، ته ضروري ناهي ته، هو انهيءَ واقعي جو اکين ڏٺو گواهه هجي ۽ جتي واقعو رونما ٿئي ٿو، اُتي ئي ٺهه پنه شاعري ڪرڻ شروع ڪري ڇڏي،

“جوتڻا گڏ، ڪيرتي گڏ، پارئين گڏ، ساڪي جو گڏ، اونچل ڪوٽ، ڪانڌل ڪوٽ، ڪانجي ڪوٽ، مارل جو ڪوٽ، ڪسل ڪوٽ، وڳهه ڪوٽ، عمرڪوٽ، نئون ڪوٽ، مهڙڪوٽ، پٽو ڪوٽ، ٻرڙائي ڪوٽ، سنڌرن جو پٽو، جسيرل جو پٽو، بولڊن جو پٽو، راڻي جو پٽو، دلوراءِ جو پٽو، حمل جو پٽو، ڳاڙهو پٽو، لاليءَ جو پٽو، پچت جو پٽو، ڪينجهه جو پٽو، ارڻيءَ جو پٽو، نور علي شاه واري پٽي، سونبور واري پٽي، واهوندين واري پٽي، ڳاڙهي پٽي، ڏنيرلو، ڌڙيلو، پوريلو، ڏيپلو، ٽمونهي، جهڙبي، ڪڏي، گنج گوندي، راجاري، اڪڙي، راجيا چانئين، بازاريا، پوڏيسر، جوارياسر، تڳوسر، ٻلهيار، ڳاهيار، اڪڙو، ڪاروڙو، ڪيراهو، پوڻيو، ليور، ٿائونگ، ڏهر، چوٽاڻ، اسلام ڳڙهه، فتح ڳڙهه، ڪن، شرواهه، ٽيڪراءِ، سينگارو، سونئي ۽ ٻيا.”<sup>(22)</sup>

پر هاڻي انهن ندين، ڍورن يا شاخن جا وهڪرا هتي ناهن، نتيجي ۾ سڄ لڳي پئي آهي. “البتہ ٿر جي ڪن ٿورڙن ٽڪرن تي ٿوري ڪي گهڻي وسنون نظر اچي ٿي، ورنه سڄ ئي سڄ پئي واکا ڪري. چون ٿا ته، جتي اڳين وقت ۾ نهرن جي ڪنارن، ڪپرن ۽ ڪنڌين تي جيڪي قيمتي وکر جا کوڙ هوندا هئا، اڄ اُتي سواءِ ڪڪن، پنن ۽ واري جي ڌڙن جي ٻيو باقي نه ٿو نظر اچي. ايتري تائين وڻ ٿڻ ته نهيو، پر ڪرڙن ۽ ڪانڊيرن جي ڪنڊن جي به اهڙي حالت بڻي آهي، جو هو پنهنجو اڳيون اوج به وساري چڪا آهن.”<sup>(23)</sup>

ٿر جي پاڻر واري پٽ وارو پاڳو جسوڏڻ جي راجڌانيءَ جو حصو هو. پاڻر جي پٽ ۾ شاه لطيف جي سير سفر جو ذڪر ڪندي معمور صاحب لکي ٿو ته:

“وات ۾ جيڪي شهر اچن ٿا، انهن ۾ ڏهر ٻلهياري ۽ جتن جي تراڻي مشهور آهن. قديم دؤر ۾ ڏهر ۽ ٻلهياري ۾ سنڌ جا قديم وهڪرا اچي سمنڊ ۾ چوڙ ڪندا هئا، جن لاءِ شاه صاحب فرمايو آهي ته:

ڍاڳي ۽ ڍور ٻئي وهن ٻلهيار ۾،

تڏهن تاجڙين تور، هتي جسوڏڻ سان.

جسوڏڻ جي دؤر ۾ اهي ٻئي شهر آباد هئا، انهن مان ڍوري جي ڪناري تي

لاتائين، اوڏن جي لڄ پٽ رڪيائين ۽ کين پاڻ وٽ اجهو ۽ اوت ڏنائين. سندس ڏاڍائي اها هر طرف هلائون ڪري مال ڦري، ڪاڇي راڄن کي لڏايائين. رٻارين ۽ جاڙيجن جا ته وڳ ڪاهيائين. پر اُهي راج جيڪي ملڪ جي حاڪم راءِ ڪنگهار جي پناهه هيٺ هئا تن جو به لوڙيون هنياين.

داستان چوٿون سنگهارن يعني مالدارن جو وڏي چاهه سان مال چارڻ ۽ چارڻ پاڻ ۾ گڏ رهڻ ۽ سندن صلح سانت ۽ اطمينان واري سماجي زندگيءَ جو آئينو آهي.

داستان پنجين ۾ ڪونجن جي اعليٰ وصفن جي اهڃاڻ ڏنل آهي. ۽ ڪونجن جي ڪهل ڪرڻ ۽ کين نه مارڻ جي ترغيب ڏنل آهي. ڪونجن جون اعليٰ وصفون اهي جو اُهي قوت ۽ چوڻي خاطر ديس ڇڏي پرديس اچن پر وطن به وسارين ۽ وري پوئتي ورنه هو. اُهي ٻاجهاري ٻولي ڪن. وڳر ڪري هلن ۽ هڪٻئي کان جدا نه ٿين ۽ جيڪا منجهائن پوئتي رهجي وڃي ته ان کي سنڀاري ساڻ ڪن. انهي ڪري کين سندن واسطي دعا ته شال ڏئي پنهنجي ٻاجهه ڪري کيس سندن وطن ۾ پنهنجي ٻچن سان ميڙي.”<sup>(20)</sup>

سُر ڏهر ۾ جنهن جاگرافي ۽ اُن سان وابسته تاريخي واقعن، ڪردارن، ماڳن مڪان، ڍورن، پڙن جو ذڪر ٿئي ٿو، اُن جو سرسري جائزو پيش ڪندي اهو ڏسنداسين ته انهن جو انهي سُر جي نالي سان ڪهڙي ۽ ڪيتري وابستگي آهي.

“هتي قديم دور ۾ وڏا وهڪرا يا ڪن وهڪرن جون جيڪي شاخون وهنديون هيون، انهن لوڻي، سرسوتي ۽ جمنا جون شاخون، نار، جهول ۽ گهلوءَ جون شاخون- واهند، دامن، هاڪڙو، ريڻي، ٻوڏاري، پوراڻ، پينگهارو، ڳونڀرو، ميڻي، ڍاڳي ۽ ڍوڙ وغيره ڳڻي سگهجن ٿا. اهي سڀئي وهڪرا اوڀر، اوڀر اتر ۽ اتر کان اچي هن ضلعي جي ڌرتيءَ کي آباد ڪندا هئا. جنهن جا آثار ۽ نشان هنڌين ماڳين موجود آهن.”<sup>(21)</sup>

انهن درياهن، ڍورن ۽ ندين جي وهڪرن ۽ شاخن جي ڪپن تي ڪيترائي شهر جڙيا، آباد ٿيا، جن مان ڪيترن ئي جا ڪنڊر اڄ به پسي سگهن ٿا. جن مان،

تعلقي جي ٻلهياري ۽ راحمڪي بازار شهرن جي وچ تي موجود آهن، جتان انهي دور ۾ دور دريا جو وڏو وهڪرو وهندو هو ۽ اهو شهر تمام آباد هو، جيڪو هڪ طرف دريائن سان ۽ ٻئي طرف ’گوڙيءَ جي نار‘ (ڪوريءَ جي نار) سان ڳنڍيل هو.“<sup>(27)</sup>

معمور صاحب ڄام ڏاهر جي راڄڌانيءَ جي ايراضيءَ بابت لکي ٿو ته، “ڄام ڏاهر يا ڏهر جي راڄڌاني ٿرپارڪر ضلعي جي ننگر پارڪر، مٺي ۽ ڏيپلي تعلقن ۽ ڊگهڙي تعلقي جي ڏاکڻين حصي ۽ بدين ضلعي جي تندي باگي، بدين ۽ گولاڙجي تعلقن ۽ ڪڇ جي لڪپت، سنڌڙي ڪريڙ، ٻني، ٻيلي ۽ بين قريبي ٻيٽن جا ماڻهو ۽ خاندان جا فرد آباد آهن.“<sup>(28)</sup>

مٿي ڄاڻايل ايراضيءَ جي حاڪمن ۾ مان جسوڌن نالي وارو حاڪم ٿي گذريو، جنهن جو ذڪر شاه لطيف ڪيو آهي، جنهن جو تفصيلي ذڪر مٿي ڪري آيا آهيون. انهيءَ جي خاندان مان جيڪي پوءِ حاڪم ٿيا. جن مان “ڄام ڪيري کان پوءِ ڄام جوجهي ولد سمي ولد هبي جو راج شروع ٿيو، جيڪو پڻ پنهنجي دور جي يادگار شخصيت هو. جنهن کان پوءِ سندس پٽ ڄام ڏاهر ساماڻو، جنهن جو اثر اڳوڻن سڀني سردارن کان اڳرو رهيو، جنهن ٻلهيار واري ايراضيءَ ۾ دور جي وڏي وهڪري تي هڪ وڏو ۽ نئون شهر آباد ڪرايو، جنهن جو نالو اڳتي هلي ‘ڏهر’ مشهور ٿي ويو ۽ هنڌين ماڳين ڏاهر جي تعريف ٿيڻ لڳي. جڏهن شاه صاحب پنهنجي دور ۾ انهيءَ ايراضيءَ ۾ آيو ۽ سمن سردارن جا يادگار ڏٺائين ته انهن کان تمام گهڻو متاثر ٿيو ۽ آثارن واري ايراضي ۽ سردارن کي ڳائيندي، ان سر جو نالو ئي ڪڍي ‘سر ڏهر’ رکيائين. جنهن کي پوئين دور جي مرتبن سي ڏهر لکيو آهي.“<sup>(29)</sup>

هن سر جي موضوع جي درجابندي ڪندي، محترم معمور يوسفائي اهو واضح ڪري ٿو ته، هن سر جو وڏو مضمون جاگرافي آهي، جيڪو ٻين مضمونن سان گڏيل به آهي ته جدا به ۽ ان جا ڪيترا موضوع آهن، جن جو تفصيلي خاڪو جدا ايندو، هتي فقط عنوان يا موضوع لکندس ته جيئن جاگرافي جي مضمون جي

مشهور وڏو ڪندو بيٺل هو، جنهن سان مخاطب ٿيندي شاه صاحب فرمايو ته:

ڪندا تون ڪيڏو، جڏهن ڀريو دور وهي،  
جسوڌن جيڏو، تو ڪوگڏيو پهيو.

اهڙي طرح شاه صاحب ڪندي کي ۽ ڪندي ڌڻي جسوڌن مهڙائي کي خطاب ڪندي انهي دؤر جي تاريخ جا اهڃاڻ ڏنا آهن. جن ۾ پارڪر کان پيٽيھل تائين جاگرافي ۽ تاريخ ملي ٿي.“<sup>(24)</sup>

ڪاڪي پيرو مل مهرچند آڏواڻي لطيفي ستر ۾ لکي ٿو ته، “لڪپت ۽ ابراسو جي وچ ۾ چترائو نالي هڪ ڏونگر آهي، جتان اڳتي هڪ درياھ وهي، مانڊوي جي ويجهو ڪڇ جي نار ۾ چوڙ ڪندو هو. انهيءَ کي ‘پتريل’ يا ‘پٽيھل’ درياھ چوندا هئا. اهو درياھ ڪيترن سالن کان سڪي ڍويون (ڊيون) ٿي ويو آهي ۽ منجهس جهنگلي وڻ ٿڻ بيٺا آهن. رسالي جي سر ڏهر ۾ انهيءَ دوري جو نالو ۽ انهيءَ جي حاڪم جسوڌن موراڻيءَ جي ڳالهه بابت اشارا آهن.“<sup>(25)</sup>

مٿين حوالن مان شهر ڏاهر جي اشارا ملن، جيڪو ڄام ڏهر جوڙايو هو. جنهن جي باري ۾ معمور صاحب لکي ٿو ته، “شاه صاحب هن سر ۾ سنڌ ۽ ڪڇ جي جنهن ڌرتيءَ جا اهڃاڻ پيش ڪيا آهن. اها ڌرتي قديم دور ۾ مشهور سمي سردار ‘ڄام ڏاهر’ ۽ ان جي وڏن جي آباد ڪيل پونءِ هئي، جنهن ۾ ڄام ڏاهر جي خاندان جي مشهور شخصيتن جي نالن سان منسوب ڪيترائي آثار موجود آهن جيئن ‘هيو’، ‘لوڻو’، ‘ڪيرو’، ‘ڪريڙ’ وغيره جيڪي قديم دور ۾ سڀئي سنڌ ۾ شامل هئا ۽ پوءِ مختلف دورن ۾ ٽٽندا ويا آهن اڃا به انهن علائقن تي سنڌ جو اثر غالب آهي. اهو هيئن جو اڄ به انهن علائقن جو ماڻهو جيڪر ڪڇ جي ڏاکڻين حصي ۾ ويندو ته اتي جا ماڻهو چوندا ته فلاڻو سنڌ کان آيو آهي.“<sup>(26)</sup>

معمور صاحب اڳتي لکي ٿو ته، “جيئن ته ڄام ڏاهر کي به سنڌ توڙي ڪڇ جا ماڻهو ڄام ڏهر ڪوٺيندا هئا. ان ڪري جڏهن ڄام ڏاهر، وٽ واري سهڻي علائقي ۾ پنهنجي نالي سان شهر ٻڌايو ته اهو شهر به ڄام ڏهر جو شهر سڏجڻ ۾ آيو ۽ گهڻي وقت کان پوءِ ان شهر کي ماڻهن فقط ڏهر ڪوٺيو، جنهن جا آثار ڏيپلي

توڪي ڏٺا هاڻ، لاکي جهڙا پهيڙا.

پتيل:

پتيل چئي، پرين کي، ساري آئون سڪو،

آهر اولڪو، جسوڏڻ جو جان ۾.

هن سر ۾ مختلف علائقن جو ذڪر:

ڪاچو، ڪچ، ڪاچڙو:

پُچ ٿا پير، وڏو راءِ رکاب ۾

ڪچ رهندو ڪير، لاکو لوڙائن سين.

تن جاڙيجن جاڙ ڪئي، راءِ سان رٺا جي

ڪيئن ماڻيندا سي، چوهن چارو ڪاچڙو.

چوٽاڻ:

لاڪي لوڙيون ڇڏيون، سرها ٿيا سنگهار

چوٽاڻي چوڌار، وانديون وس چرنديون.

جهڪون نه جهٽڪن، وڳ نه پسان وٽ ۾

آيل سنگهارن، جيڪس چوٽاڻو ڇت ڪيو.

وٽ:

جهڪون نه جهٽڪن، وڳ نه پسان وٽ ۾

آيل سنگهارن، جيڪس چوٽاڻو ڇت ڪيو.

بيلو:

ڪيڏانهن ويا سنگهار، جي هئا هيٺين پيٽين،

ڏور ته ڏوريون يار، بيلي ٻنهي ڪنڌين.

ڪريڙ:

اصل سنڌي آسري، آيون ڏور ڏري

‘ڪريڙ’ پونءِ ڪري، پير ڏکيا پڪڻين.

ٻني:

وسعت معلوم ٿئي. هن مضمون جا وڏا ۽ خاص موضوع هيئن آهن.

ا. وهڪرا

ب. علائقا ۽ پٽ

ج. ٻيٽ ۽ جبل

د. ماڳ مڪان

ه. قومون ۽ ذاتيون

و. لوڙاڻو ۽ هاڻو

ز. ماري ۽ شڪاري

ح. پڪي ۽ جانور

هن سر جو ٻيو وڏو مضمون تاريخ آهي، جنهن ۾ نائين ۽ ڏهين صدي

عيسوي جي تاريخ اڃا جزا شامل آهن، جن ۾ مشهور سکر ۽ چڱو مڙس جسوڏڻ،

اڳڙيو، لاکو ڦلاڻي، پيرو بدماڻي خاص آهن. جن تي اڳتي بحث ايندو.

### مناجات ۽ دعا

غافل مغرور انسان کي چتاءُ ۽ ڏس

شاعر جو ذاتي مشاهدو

سنڌ جا مشهور وهڪرا

اُپرنڊو هاڪڙو

ڍاڳي

“جڏهن ڍاڳي، ڏور، ٻني وهن بلهيار ۾،

تڏهن تارڙين طور، هتي جسوڏڻ سين.

ڏور:

سچ ڪ سڪو ڏور ڪنڌين اک ڦلاريا

جنگن ڇڏيو زور، سر سڪو، سونگي گيا.

پوراڻ:

جهوني تون پوراڻ، جنگ چٽيه سنڀرين

ڪندو:

ڪنڊا ڪُڇاڙيا اُڀو آهين ريل ۾،  
پرين ڀُڄاڻا سڪين پانگهر نه ٿيئين.

چوڏانهن چارا:

تن جاڙيجن جاڙ ڪئي، راءِ سان رُنا جي،  
ڪيئن ماڻيندا سي، چوڏانهن چارو ڪاچڙو.

پر سوال اڃا به پنهنجي جاءِ تي موجود آهي، ته جڏهن شاه لطيف، جسوڌڻ،  
جسي، جسراج، لاکي ڦلاڻي ۽ مهرراڻي، ڪيري، هبي وغيره جو ته پنهنجي  
شاعريءَ ۾ ذڪر ڪيو آهي ۽ انهن جي راجڌانيءَ جي ماڳن مڪانن، وهڪرن،  
ڍورن ۽ اُتان جي معاشي ۽ جاگرافيائي حالتن جو به ذڪر ڪيو آهي، پر اصل  
کردار ڄام ڏاهر، جنهن جي نالي پويان انهيءَ سُر جو نالو رکيو ويو، تنهن جو  
ڪوبه ذڪر سندس شاعريءَ ۾ نٿو ملي. ته پوءِ انهيءَ سُر جو نالو ڏهر يا ڏاهر ڇو ۽  
ڪيئن پيو؟

ڀڄڻا ڀلي ننگڻو، ڏيئي پاڳوڙي پير،  
‘جسي’ ۽ ‘جسراج’ جو، مٿي واندين وير،  
ڪڇ رهندو ڪير؟ لاکو ‘لوڙائو’ ٿيو!

جيئن ته، شاه جي رسالي ۾ جن سُرَن جا نالا موضوعاتي (مثال طور سُر  
سهڻي، سُر مارئي، سُر سامونڊي وغيره) ناهن، تن جا نالا موسيقيءَ جي راڳن جي  
نالن سان رکيل آهن. جيئن ته ڏاهر جي سُر ۾ آيل شاعريءَ جو نه ڄام ڏاهر سان ۽ نه  
ئي ڏهر (هن پتن جي وچ واري ماڻهي يا زمين) سان واسطو آهي، ته پوءِ اسان اهو  
ڏسنداسين ته، انهيءَ سُر جو نالو موسيقيءَ جي راڳن جي نالي سان لاڳاپو ته ناهي.  
شاه جي رسالي جي سُرَن جي حساب سان ورڇ، ترتيب ڏيڻ ۽ “شاه  
عبداللطيف” موسيقيءَ جي انهيءَ نيٽن تحريڪ کي عملي جامي پهراڻ لاءِ سن  
1742ع ڌاري جڏهن هن پت تي هميشه لاءِ سڪونت اختيار ڪئي، تڏهن هڪ  
مستقل “راڳي جو ادارو” قائم ڪيو. ان سلسلي ۾ پاڻ هڪ نئون ساز ايجاد  
ڪيائين ۽ پنهنجن فقيرن جي هڪ گروه کي پنهنجي موسيقي پريل شعر کي نئين

بني بهڻ نه ڏي، جهري وئي جهوڪ  
لوڻي مٿان لوڪ، لاکي لڪ لڏاڻيا.

پاندر:

لاکو لوڻي آڻيو، هبي پيئي هاڪ  
پاندر ڪنا پڇڙي، ڏونگر پيئي ڏاڪ  
انيون ۽ عراق، گڏيا نه گئون ٿيا.

ڪوهيار/روه/چپر:

ڪاچو ۽ ڪوهيار، ڏونگر سندن ڏيهڙو  
ساجهر نيئي بار، ڪوه نه ويين ان سين.

لوڻو:

هيو:

لاکو لوڻي آڻيو، هبي پئي هاڪ،  
پاندر پهري ڪا نه ڪا، ڏونگر پئي ڏاڪ،  
انيون ۽ عراق، گڏيا نه گئون ٿيا.

جهرو:

بني بهڻ نه ڏي، جهري وئي جهوڪ،  
لوڻي مٿان لوڪ، لاکي لڪ لڏاڻيا.

ڀڄ:

ڀڄڻا (ڀڄ ٿا) ڀلي پير وڌو راءِ رکاب ۾  
ڪڇ رهندو ڪير، لاکو لوڙائن سين.

بڊامر:

چيتا ڪيو چڻيج، بڊامائي بُڻ ۾،  
نيٺين نڊ مَر ڏيج چيڙون چيرا آڻيون.

گهاڙي:

لاڪي لڳئي ڏينهن، گهاڙي ري ڪيئن گهاريئين،  
مٿان وسي مينهن، واتون ولين ڇا نئين.



تلنگ) کلاسيڪي سنگيت مان مقرر ڪيون ۽ پنڌرهن سرن (سامونڊي، ڪوهياري، ليلان چنيسر، راڻو، مارئي، گهاتو، رڀ، ڪاهوڙي، ڪاپاڻي، ڪاراييل، پرياتي، ڏهر، ماري، ڍول مارو، هير رانجهو) کي سنڌي موسيقي جي ڌنن جي ۾ ڍاليو.<sup>(32)</sup>

مٿئين حوالي مان پتو پيو ته سُر ڏاهر جو نالو، موسيقيءَ جي راڳن جي نالن تي به آڌاريل ناهي. ته پوءِ اهو سُر ڪيئن ٿيو؟ ۽ انهيءَ سُر کي ڪهڙي راڳ يا راڳيءَ ۾ ڳائي سگهيو.

“انهن سُرَن مان هر سُر ڪنهن نه ڪنهن موضوع تي ٻڌل آهي، ۽ روايت مطابق هڪڙي موضوع جو ڪلام ٻئي سُر ۾ ڳايو ۽ نه وري ڪنهن هڪڙي لوڪ ڪهاڻيءَ جي ڪا وائي يا بيت ٻئي سُر ۾ ڳائي ويندي. شاھ ۽ ٻين سنڌي شاعرن جي رسالن جي هر هڪ سُر جو جدا موضوع ۽ ان لاءِ جدا راڳ مقرر آهن. اهڙيءَ طرح شاھ جي رسالي جا ڪل سُر ٽيهن کان ڇٽيهن تائين هئا، پر اڄڪلهه جي معياري رسالن ۾ اٺٽيهه يا ٽيهه سُر موجود آهن. ان جو مطلب ٿيو ته شاھ جي راڳ ۾ (سنڌي موسيقي جا) وڌ ۾ وڌ ڇٽيهه ۽ گهٽ ۾ گهٽ اٺٽيهه راڳ شامل هئا. پراچ اسان وٽ هر سُر لاءِ جدا راڳ موجود نه آهي. ڪيترائي راڳ اسان جي ڳائڻن وساري ڇڏيا آهن. مثال طور، ڏهر، ڪاپاڻي، گهاتو، ڪاراييل وغيره لاءِ ڪي به سُر هيٺن موجود نه آهن، يا اسان جي ڳائڻن کي انهن جي خبر ڪانهي. پر ان جي هي مطلب اصل ڪونهي ته سنڌي راڳن ۾ ڪي ٻيا راڳ شامل ڪونهن. سنڌي راڳن ۾ پيروي، مانجه، لاڙائو، سنڌڙو، جوڳ، ٻهاڙي ۽ ڪيترا ٻيا راڳ به آهن ۽ شاھ جا ڪيترا سُر انهن راڳن ۾ به ڳايا ويا وڃن.”<sup>(33)</sup>

مٿين حوالن مان اها ڳالهه واضح ٿئي ٿي ته، جيڪو شاھ لطيف جي رسالي ۾ سُر ڏهر آهي، سو گوڻن کان وسري ويو ۽ ان جو وجود ئي ناهي. پر، آئون موسيقيءَ جو ته ڄاڻو ناهيان، پر ٻوليءَ جو شاگرد هجڻ جي حيثيت ۾ اها ڳالهه سمجهي سگهان ٿو، ته موسيقي پڻ هڪ ٻولي آهي، جيڪا زباني ٻولين کان مضبوط هوندي آهي. زبان سان ڳالهائڻ جندڙ ٻوليون پڻ ڦٽندي ۽ وجود وڃائيندي پڻ صديون لڳائينديون آهن، ته موسيقيءَ يا انهي جي راڳ ايتري ٿوري عرصي ۾ ڪيئن ٿي، وسري ۽ ختم ٿي سگهي. منهنجو اهو خيال آهي، ته انهي نالي سان ڪا به راڳي

طرز سان ڳائڻ جي ترتيب ڏنائين، جنهن موجب سندس ڪلام کي مختلف موضوعن جي لحاظ سان جدا جدا سُرَن ۾ ڳايو ويو ۽ انهيءَ ڪري مختلف موضوعن بابت سندس بيتن ۽ وارين لاءِ اهي ‘موسيقي جا سُر’ ئي باب بنجي ويا. هر ‘سُر’ هيٺ آيل ڪلام کي مخصوص لئي ۽ راڳيءَ ۾ ڳايو ويو، ۽ هر ‘سُر’ کي انهي لئي يا راڳيءَ جي نالي سان ئي سڏيو ويو.”<sup>(30)</sup>

“شاھ جي رسالي ۾ جيڪي سُر ڏنل آهن انهن ۾ هيٺين نمونن جا سُر شامل آهن:

1. اهڙا سُر، جن جا نالا کلاسيڪي سُرَن جي نالن تي رکيل آهن، پر اهي سنڌي نموني ۽ سنڌ جي فني انداز ۾ ڳايا ويا وڃن ۽ انهن ۾ ڪنهن لوڪ داستان ۽ علائقي روماني داستان جو ذڪر لازمي طور موجود ڪونهي. اهڙن راڳن ۾ يمن، ڪنڀات (ڪماچ)، سري راڳ، سارنگ، ڊيسي (ڊيس) بروو، رامڪلي، پرياتي وغيره شامل آهن.
2. اهڙا سُر، جن ۾ ڪنهن نه ڪنهن لوڪ ڪهاڻيءَ يا علائقي روماني ڪهاڻيءَ جو ذڪر آهي، جيئن ته راڻو، مارئي ۽ ليلا.
3. اهڙا سُر، جن جا نالا کلاسيڪي راڳن جي نالن تي رکيل آهن، پر انهن ۾ ڪنهن نه ڪنهن علائقي رومان يا لوڪ ڪهاڻي جو بيان موجود آهي.
4. اهڙا سُر، جن ۾ مختلف موضوع بيان ڪيل آهن، ۽ جن ۾ مشهور ۽ غير موزون قصن جا حوالا به اچي وڃن ٿا، جيئن ته معذوري، آبري، ڪوهياري، رڀ، ڪاپاڻي، ڏهر، گهاتو، پورب (پوري) ۽ ڪاراييل وغيره.”<sup>(31)</sup>

شاھ جي رسالي جو سمورو ڪلام مختلف سُرَن جي عنوانن هيٺ آيل آهي، جيڪي کلاسيڪي ۽ ڊيسي سُرَن جي نالن سان سڏبا آهن. “سنڌي موسيقيءَ ۾ پٽائيءَ جي قائم ڪيل نظام موسيقي ڏانهن توجه ڏجي ٿو ته هي معلوم ٿئي ٿو ته پٽائيءَ امير خسروءَ وانگر عربي ۽ ايراني موسيقي کي به برقرار رکڻ لاءِ پنهنجي ڪلام جي ٽيٽيهن راڳن مان ‘يمن’ ۽ ‘حسيني’ ٻن راڳن کي آندو ۽ باقي 31 سرن مان 16 راڳيون (ڪلياڻ، يمن، ڪاموڏ، سر سريراڳ، سهڻي، ڊيسي ڪاموڏ، سورڻ، ڪيڏارو، آسا، پورب، پرياتي، بلاول، ڪنڀات، بروو، رامڪلي، بسنت ۽

## حوالا:

1. ميمڻ، حاجي محمد صديق محمد يوسف، 'رسالو شاه عبداللطيف ڀٽائي'، سنڌ مسلم ادبي سوسائٽي، حيدرآباد، سنڌ 71\_1371ھ، ص: 1۲۱.
2. بيگ، مرزا قليچ، 'رسالو شاه عبداللطيف ڀٽائي'، محمد يوسف برادر س بڪ سيلر، 1951ع، حيدرآباد، سنڌ، ص: 01.
3. شاهواڻي، غلام محمد، 'شاه جو رسالو'، سنڌيڪا، ڪراچي، 2005ع، ص: 866.
4. ساڳيو، ص: 15.
5. آڏواڻي، پروفيسر ڪلياڻ، 'شاه جو رسالو' (مڪمل)، سنڌ تحقيقي بورڊ، حيدرآباد، سنڌ، 1991ع، ص: 467.
6. آڏواڻي، پروفيسر ڪلياڻ، 'شاه جو رسالو'، مڪتبہ برهان، اردو بازار، ڪراچي، ص: 1.
7. آڏواڻي، پروفيسر ڪلياڻ، 'شاه جو رسالو' (مڪمل)، سنڌ تحقيقي بورڊ، حيدرآباد، سنڌ، 1991ع، ص: 467.
8. آڏواڻي، پروفيسر ڪلياڻ، 'شاه جو رسالو'، مڪتبہ برهان، اردو بازار، ڪراچي، ص: 447.
9. يوسفائي، معمور، ڊاڪٽر نواز علي شوق (سهيڙيندڙ)، 'سر ڏاهر جو مطالعو' (مقالو)، 'سر ڏهر' (ڪتاب)، شاه عبداللطيف ڀٽ شاه ثقافتي مرڪز، ڀٽ شاه، حيدرآباد، 1989ع، ص: 19 ۽ 20.
10. ساڳيو، ص: 18 ۽ 19.
11. شيخ، ٻانهون خان، 'شاه جو رسالو'، شاه عبداللطيف ڀٽائي چيئر، ڪراچي يونيورسٽي، 2002ع، ص: 230، 231 ۽ 232.
12. شاهواڻي، غلام محمد، 'شاه جو رسالو'، سنڌيڪا، ڪراچي، 2005ع، ص: 866.
13. راهمون، فقير محمد قاسم (ساڪري، ٿر)، 'شاه جو گنج'، روشني پبليڪيشن ڪنڊيارو، 2013، ص: 548.
14. ميمڻ، غلام مصطفيٰ مشتاق، 'شاه جو رسالو'، مهراڻ اڪيڊمي، 2000ع، ص: 729.
15. ساڳيو، ص: 730.
16. سنڌي، عبدالغفور، 'شرح سر ڏهر'، مهراڻ پبلشرز، سکر، 1978ع، ص: 8.
17. يوسفائي، معمور، ڊاڪٽر نواز علي شوق (سهيڙيندڙ)، 'سر ڏاهر جو مطالعو' (مقالو)، 'سر ڏهر' (ڪتاب)، شاه عبداللطيف ڀٽ شاه ثقافتي مرڪز، ڀٽ شاه، حيدرآباد، 1989ع، ص: 19 ۽ 20.

آهي ٿي ڪانه، ۽ جنهن جي هجڻ جي ڪنهن به موجوده ڪلاسيڪي راڳي کي خبر ناهي، انهي ڳالهه جي تصديق ٽيليفون ذريعي محترم تاراچند، ڀٽ شاه، محترم شفيق فقير، عمرڪوٽ، محترم ذوالفقار قريشي، حيدرآباد، محترم سڪندر پنهيار، جيڪب آباد ڪئي آهي.

مٿئين بحث مان جيئن ته اهو ثابت ٿيو، ته ڀٽائيءَ جي رسالي ۾ آيل سر ڏاهر جو نالو نه موضوعاتي آهي ۽ نه ئي موسيقيءَ جي راڳ تي آڌاريل. جيڪڏهن اهڙو ڪو سر هو، ته موسيقيءَ جي ماهرن کي اڳيان اچڻ گهرجي، ۽ تحقيق ڪري سنڌي موسيقيءَ جي ڪالب ۾ آندي وڃي ۽ ادارن کي شاه صاحب جي موسيقيءَ جي بچاءَ ۽ بقاءَ لاءِ اپاءَ ورتا وڃن.

- ص: 16 ۽ 17.
18. ساڳيو، ص: 17.
19. ساڳيو، ص: 15.
20. بلوچ، ڊاڪٽر نبي بخش خان، 'شاه جو رسالو'، ثقافت ۽ سياحت کاتو، حڪومت سنڌ، 2009ع، ص: 160.
21. يوسفائي، معمر، ڊاڪٽر نواز علي شوق (سهيڙيندڙ)، 'سر ڏاهرجو مطالعو' (مقالو)، 'سُر ڏهر' (ڪتاب)، شاه عبداللطيف ڀٽ شاه ثقافتي مرڪز، ڀٽ شاه، حيدرآباد، 1989ع، ص: 11.
22. ساڳيو، ص: 13 ۽ 14.
23. سنڌي، ميمڻ عبدالغفور، 'شرح سر ڏهر'، مھراڻ پبلشرز سکر، 1978ع، ص: 8.
24. يوسفائي، معمر، 'لطيف جا ٿر تان پيرا'، مھراڻ اڪيڊمي شڪارپور، 2006ع، ص: 99.
25. آڏواڻي، پيرو مل مهرچند، 'لطيفي سُر'، شاه عبداللطيف ڀٽ شاه ثقافتي مرڪز، ڀٽ شاه حيدرآباد، 1989ع، ص: 52.
26. يوسفائي، معمر، ڊاڪٽر نواز علي شوق (سهيڙيندڙ)، 'سر ڏاهرجو مطالعو' (مقالو)، 'سُر ڏهر' (ڪتاب)، شاه عبداللطيف ڀٽ شاه ثقافتي مرڪز، ڀٽ شاه، حيدرآباد، 1989ع، ص: 17 ۽ 18.
27. ساڳيو، ص: 18.
28. ساڳيو، ص: 18.
29. ساڳيو، ص: 22.
30. بلوچ، ڊاڪٽر نبي بخش، ڊاڪٽر درشهور سيد (سهيڙيندڙ)، 'شاه عبداللطيف راڳ ۾ هڪ نئين تحريڪ جو باني' (مقالو)، 'شاه لطيف جي موسيقي' (ڪتاب)، شاه عبداللطيف ڀٽائي چيئر ڪراچي يونيورسٽي، 1992ع، ص: 110.
31. عشقي، الياس، 'شاه لطيف جي موسيقي' (مقالو)، ڪتاب ساڳيو، ص: 54 ۽ 55.
32. عزيز، شيخ، 'سنڌي سنگيت جو سنواريندڙ ڀٽائي' (مقالو)، ڪتاب ساڳيو، ص: 120.
33. عشقي، الياس، 'شاه لطيف جي موسيقي' (مقالو)، ڪتاب ساڳيو، ص: 55 ۽ 56.

## سر سامونڊي جي واين تي اعتراض: 1

سمند ڪين سڪن، ڪوڙين جي ڪاڻو ٿئي،  
پاڻيءَ سين پيڪ ڪئو، تيلاه وڻجارن،  
لعلون سي لهن، جنين سودو سچ سين.

جيئن ته مان هڪ شاگرد آهيان، پنهنجي حيثيت کي مطالعي ۾ آڻيني اڳيان بيهارڻ کانپوءِ پنهنجي وجود کان به انڪار محسوس ڪيم ۽ انهن عظيم اديبن، سگهڙن، عالمن ۽ محققن جي نور نچوڻيل پورهئي تي ڪجهه سوچڻ کان پوءِ ايئن محسوس ٿيو جڏهن مان پاڻ مرادو به قدم پاڇائي سرڪي پيس ۽ قلم ڪڍڻ کان اڳ ۾ هٿن ۾ ڪا لرزش پيدا ٿي پئي ۽ ناڪار ۾ ڪنڌ ڏوڻي پئجي پيس ته، نه مان انهي جي قابل ناهيان. بهرحال ڏڪندي ڪنبندي قلم ڪنيو اٿم اهو سوچي ته مان انسان آهيان ۽ انسان جي عظمت انهي ۾ آهي ته پنهنجي سوچ کي هڪ هنڌ بيهڻ نه ڏي. مونکي پنهنجن عظيم استادن ۽ عالمن تي ڪو به شڪ ناهي ڇاڪاڻ ته ”اهو سچ آهي ته جيڪو پنهنجي استادن تي شڪ ڪري ٿو ته انهي ڇا سڪيو، صرف شڪ ڪرڻ“ شاه جي سالڪن جي محنت، محبت، پورهئي ۽ عشق کي پسي ڄڻ شاه صاحب انهن سڀني اديبن کي مخاطب آهي ته،

اي گت غواصن، جئن سمند سوجهيائون،  
پيهي منجه پاتار جي، ماڻڪ ميڙيائون،  
آڻي ڏنائون، هيرو لعل هٿن سين.

بيشڪ هي اهي ئي ٿو ٻا آهن جيڪي پنهنجي جان ۽ مال جو فڪر ڪرڻ کان سواءِ علم جي اونهي سمند ۾ ڪاهي پيا ۽ زندگي جا ڪيئي سال انهيءَ ڪم کي اڀري ڇڏيائون. مان سمجهان ٿو ته اهي ئي انهن جي زندگيءَ جا عظيم لمحا هئا

رهندو ۽ مٽي سان ملي وڃي مٽي ٿيندو. اصل، سچو ۽ هميشه لاءِ رهندڙ منهنجو پٽ ته صرف منهنجو شعر آهي.”

شاه صاحب جي ڪلام کي جيڪا هاڻي ترتيب ڏيئي رسالي جي صورت وٺرائي وئي آهي ان بابت سانگي جي تحقيق ڪيل آهي ته “شاه صاحب وٽ هڪڙا به گويا، چئنچل ۽ اٽل فقير رهندا هئا، هو اصل دهلي جا رهاڪو هئا، پهريان ميان نور محمد ڪلهوڙي جي دربار ۾ آيا ان کان پوءِ سموري ڄمار شاه صاحب جي خدمت ۾ اچي رهيا. علم موسيقي يا راڳ وديا جا وڏا ڄاڻو هئا، جن شاه صاحب جي ڪلام کي موسيقي جي سرن موجب ورهائي جدا جدا داستان رٿيا ۽ داستانن تي سندن مضمون پٽاندڙ راڳئين جا نالا ڏنا، جن کي پويان فقير علم موسيقي جي سرن پٽاندڙ راڳئين کي جدا جدا آوازن ۾ آلاپيندا رهن ٿا. رسالي ۾ جو هندي يا پارسي شعر داخل ٿي ويا آهن، سي به انهن دهليوي گوين جي معرفت رسالي جي ترتيب ڏيڻ وقت درج ٿيل آهن. هندي شعر يا بين سنڌي سگهڙن جا ڏوهيڙا جيترا به رسالي ۾ آيل آهن سي شاه صاحب جي خدمت ۾ ڳائيندا هئا ۽ پاڻ ٻڌندا هئا، جنهنڪري انهن کي به ڪٿي رسالي ۾ داخل ڪيو اٿن. اهو سڀ ڪجهه شاه صاحب جي وفات کان پوءِ ٿيو آهي يا حياتي جي پوئين زماني ۾، ان بابت نڪ ڳالهه هيءُ معلوم ٿئي ٿي ته سندس وفات کان پوءِ ئي هاڻوڪي صورت وارو رسالو جمع ٿيو. سندس حياتي ۾ ڪجهه ڪلام فقيرن جي هٿ نه اچڻ سبب ناحق ناس ٿي ويو. ڪجهه فقيرن وٽ لکيل هو ۽ گهڻو ڪري گهڻن کي ياد هو، جنهن کي گڏي هاڻوڪو مجموعو ٺاهيو ويو. هڪ ٻي روايت آهي ته تمر فقير واري نسخي تان سرن جي ترتيب موجب ٻه نسخا تيار ڪرايا ويا. جن ۾ هڪ پٽ تي رهيو ۽ ٻيو درگاه ڪريمي تي رکيو ويو. درگاه ڪريمي واري اصلي نسخي تان 1196 ه مطابق 1789ع ۾ ٻيو نسخو لکرايو ويو جو اڄ تائين موجود آهي. اهو نسخو شاه صاحب جي وفات کان 13 ورهيه پوءِ تيار ڪرايو ويو، جو گهڻو ڊگهو زمانو ڪونه گذريو هو، ان وقت شاه صاحب جا ڪيترائي ملاقاتي هن جهان ۾ موجود هئا. درگاه لطيفي ۽ درگاه ڪريمي وارن نسخن جو بمبئي وارن نسخن کان ٿورو

جن ۾ انهن شاه سائين جي شاعري کي ميڙي سيڙي، سنواري سڌاري اصلي حالت ۾ اسان تائين پهچائڻ جي ڪوشش ڪئي آهي ۽ اهو سلسلو اڃان تائين هلندڙ آهي.

مغرب جي عالمن جا اسان تي ٿورا آهن، جو مشرق ۾ پيدا ٿيندڙ عظيم شاعرن کي انهن متعارف ڪرايو، جيتوڻيڪ انهن جي طرفان پاڻي ۽ ڀر پتر ڪيرائڻ کان پوءِ اسان جي عالمن پاڻ پتوڙيو، مان انهن جي قدمن جي نشانن تي قدم رکڻ جي قابل به بلڪل ناهيان، صرف انهن نشانن کي ڏسي ڪري سگهي ٿو پوان. اسان اڌارا، آڻي آونگ چاڙهيا

ڄڻ انهن جي شيءِ، انهن کان اڌاري وٺي، انهن کي ٽي پيو ارييان. منهنجو موضوع شاه عبداللطيف ڀٽائي رح جي شاعريءَ تي مشتمل آهي. مون کي مختلف عالمن پاران ترتيب ڏنل “شاه جو رسالو” جي سر سامونڊي جي وارين مان ڪن سان اختلاف آهي. پنهنجي موضوع تي اچڻ کان پهرين اهو ڏسجي ته شاه جو ڪلام ڪيئن جمع ٿيو ۽ مختلف عالمن ۽ محققن ڪلام کي ڪيئن گڏ ڪيو.

مير عبدالحسين، سانگي پنهنجي وقت ۾ شاه جي ڪلام جو هڪ وڏو ڄاڻو هو ۽ هن جون ٻڌڻ، فقيرن ۽ شاه جي جهونن سان ملاقاتون ٿينديون رهنديون هيون. شاه صاحب جي ڪلام سان هن کي هڪ قسم جو عشق هو. مير صاحب مرحوم لکي ٿو ته “شاه صاحب پاڻ لکي پڙهي ڪونه ڄاڻيندو هو، هو شعر چونڊو هو ۽ فقير اهو لکندا ۽ بي ترتيب جمع ڪندا ويندا هئا. ڪي فقير وري ان کي ياد ڪري وٺندا هئا. ان ريت هڪ طرف شاه جو ڪلام ڪيترن ماڻهن کي ڪنٺ ٿيل هو ٻي صرف دفترن جا دفتر لکجي گڏ ٿي رهيا هئا.” هڪ روايت موجب “شاه صاحب پنهنجي شاعريءَ جا دفتر پنهنجي زندگيءَ جي آخري ڏينهن ۾ ڪٿي وڃي ڍنڍ ۾ اڇلايا.” ڊاڪٽر گربخشاڻي انهي روايت کي بلڪل ڪوڙي ۽ هٿ ٺوڪي سمجهي ٿو. مان به ڊاڪٽر صاحب جي سوچ سان اتفاق ڪندي اهو چوندس ته هر ڪو پنهنجي ڪوتا کي پنهنجي اولاد کان به مٿانهون آهي؟ ڪجهه به نه، هي ته صرف مٽيءَ جو پتلو آهي، جيڪو ساھ نڪرڻ کان پوءِ صرف مٽي

جلد 1925ع ۾ پڌرو ٿيو ۽ ٽيون حصو 1931ع ۾. افسوس جو چوٿون حصو آخري وقت تائين پڌرو ڪري نه سگهيو. ڊاڪٽر صاحب ڏاڍي محنت ۽ جفاڪشيءَ سان هي رسالو تيار ڪيو.

(6) ڊاڪٽر نبي بخش خان بلوچ؛ ڊاڪٽر گربخشاڻي جي نور نچوئيندڙ پورهئي کان پوءِ ڊاڪٽر صاحب پاڻ موڪيو ۽ ڏهن جلدن تي مشتمل شاه جو رسالو ترتيب ڏنائون. ڊاڪٽر صاحب به گهڻي محنت ۽ پورهئي کان پوءِ هي انمول رسالو ڏنو.

مذڪورا بالا رسالن کان پهرين ۽ پوءِ ٻين ڪيترن ئي محققن ۽ عالمن شاه سان عشق جو ثبوت ڏيندي تمام گهڻي محنت ڪئي ۽ ٻيا ڪيترائي رسالا آيا ۽ اچڻ لڳا. منهنجو هتي رسالن جي اچڻ ۽ ڇپجڻ جو ذڪر ڪرڻ انهيءَ لاءِ ضروري هو ته اها ڳالهه ظاهر ٿي وڃي ته شاه جو ڪلام ڪيترن پيچيدگين ۽ مشڪلاتن مان گذري ڪري اڄ هتي موجود آهي، جنهن تي اڄ ڪيترائي ادارا تحقيق ڪري رهيا آهن ۽ ڪيترائي اديب گوشه نشيني ۾ پنهنجي پر ڪم ڪري رهيا آهن.

شاه جي ڪلام جي گڏ ٿيڻ جي باري ۾ ايترو لکڻ کان پوءِ آئون پنهنجي موضوع طرف موٽڻ کائيندي، سر سامونڊي جي موضوع ۽ مضمون متعلق ڪجهه عالمن جا رايو پيش ڪندس ته جيئن اهو واضح ٿي وڃي ته سر سامونڊيءَ جو اصل موضوع ڪهڙو آهي، تقريبن سڀني محققن جهڙوڪ ڪلياڻ آڏواڻي، غلام محمد شاهواڻي، عثمان علي انصاري، علامه آءِ. آءِ قاضي، ممتاز مرزا، غلام مصطفيٰ قاسمي، شوقيرام تاراچند، مرزا قليچ بيگ، ٻانهون خان شيخ، ڪاڪو پيرومل، لالچند امر ڏنو مل ۽ ڊاڪٽر هوتچند مولچند گربخشاڻيءَ جي انهيءَ رايي تي متفق آهن ته:

”مشهور هندستاني راڳن مان اهڙو ڪو به نه ٿو سجهي جنهن جو نالو سر سامونڊي هجي، مضمون جي مدنظر ٿي هن کي اهو نالو ڏنو ويو آهي. هي سر گويا، سريراڳ جو ڌوڙي آهي، يا ايئن چئجي ته ساڳي تصوير جو ٻيو پاسو آهي. ڊاڪٽر گربخشاڻي وڌيڪ لکي ٿو ته ”سر سريراڳ ۾ وڻجارن جو ذڪر ڪيل آهي ته

تفاوت آهي. شاه صاحب جي رسالي گنج جي صورت ۾ گڏ ٿيڻ کانپوءِ هن جا جدا جدا ڇاپا پڌرا ٿيندا رهيا.

### رسالو جا جدا جدا نسخا:

- (1) سڀ کان پهرين شاه جي رسالي جو هڪ نسخو ڊاڪٽر ارنيسٽ ٽرمپ صاحب 1866ع ۾ جرمني ۾ لپزگ شهر ۾ ڇپرايو. ٽرمپ صاحب لکي ٿو ته، کيس ٻه جهونا قلمي رسالا هٿ آيا، جن کي هڪ هوشيار پڙهيل سنڌي عالم ڀٽي سندس لاءِ هڪ ڪاپي تيار ڪئي.
- (2) بمبئي جو ڇاپو: اهو رسالو قاضي ابراهيم پلبندي، بمبئي جي ڪتاب فروش پهريون پيرو 1867ع ۾ ڇاپي پڌرو ڪيو. مرزا قليچ بيگ صاحب جو چوڻ آهي ته اهو صحيح نسخو آهي ۽ ڀٽ جي گنج تان ورتل نيڪ ڇاپو آهي. مگر ڊاڪٽر گربخشاڻي جو لکڻ آهي ته ”هن ڇاپي جهڙو ردي نسخو ڪڏهن هٿ نه ايندو“. بمبئي وارو نسخو هڪ دفعو وري 1877ع ۾ ڇپيو، جنهن جي پڇاڙي ۾ ڄاڻايو ويو آهي ته شاه جي مشهور فقير طالب هالن واري ڪيترائي نسخا ڀٽي تيار ڪيو آهي.
- (3) سنڌ سرڪار جي تعليم واري کاتي جو ڇپايل شاه جو رسالو؛ اهو رسالو ديوان تارا چند ايجوڪيشنل انسپيڪٽر 1900ع ۾ تيار ڪرايو. ڀٽ واري قلمي رسالي، ٽرمپ جي رسالي ۽ بمبئي جي ڇاپي سان مقابلو ڪرائي تيار ڪيو ويو آهي. مگر انهي ۾ ڪيترو ئي ڌاريو ڪلام آهي.
- (4) مرحوم مرزا قليچ بيگ، شاه جي رسالي کي پنهنجي نموني ۾ 1913ع ۾ جمع ڪيو جنهن کي شڪارپور جي منشي پوڪراس 1914ع ۾ پهريون دفعو ڇپائي پڌرو ڪيو. مرزا صاحب، ديوان تاراچند جي ڇاپي ۾ آيل ڌارئي ڪلام ۾ اضافو ڪيو آهي.
- (5) ڊاڪٽر گربخشاڻي جو رسالو: پروفيسر ڊاڪٽر هوتچند مولچند گربخشاڻي شاه جي رسالي کي چئن جلدن ۾ ورهائي، ڏاڍي محنت ڪئي جنهن جو پهريون جلد شرح ۽ معنيٰ سميت 1923ع ۾ ڇپيو، ٻيو

ناڪڻا اوڀر طرف هندستان جي بندرن تائين ويندا هئا، پر انهن کي ‘سامونڊري’ ڪونه سڏيو ويو. ان مان انهيءَ دليل جي پٺڀرائي ٿئي ٿي ته اڳوڻي دور ۾ ‘سامونڊرا’ طرف وڃڻ وارن وڻجارجن کي ئي سامونڊري سڏيو ويو.

انهي کان علاوه ڊاڪٽر صاحب ‘سر سامونڊي’ جي ‘سر’ ۽ ‘راڳ’ متعلق لکي ٿو ته، ‘شاهه جي راڳ’ جي روايت ۾، وقت جي لحاظ سان ‘سامونڊري’ لابياري واري موسم جو راڳ آهي. وڌيڪ هي جائز ضروري آهي ته ‘سامونڊري سر’ يقيني طور ‘مقامي سنڌي سر’ آهي، جنهن جو بنياد شاهه صاحب وڌو ۽ ان ۾ هندستاني موسيقي جي راڳ راڳئين سان گڏ اڌو اڌ ڪن مقامات سنڌي سر ۽ الحان شامل ڪيائين. سندس وقت تائين سنڌ جي هيٺئين لائڙ ۽ ڪاري واري ڀاڱي ۾ وڻجارجن جي موضوع وارو ‘سامونڊي ڳائڻ’ يا ‘سامونڊري سر’ هلندڙ هو، جنهن کي راڳ ۾ شامل ڪيو ويو. پٽ تي ‘شاهه جي راڳ’ ۾ جيئن هاڻي ڳائجي ٿو، تيئن اهو ڪنهن حد تائين چڻ هندوستانی ‘راڳ گاوتي’ سان ملي ٿو. سنڌ جو اهو آڳاٽو راڳ هاڻي فقط ‘شاهه جي راڳ’ ۾ ئي سلامت وڃي بچيو آهي، باقي ٻاهر ڪٿي به ڪونه ٿو ڳائجي.”

ڊاڪٽر صاحب پنهنجي تحقيق جي آڌار تي سر سامونڊيءَ کي چئن داستانن ۾ ورهايو آهي، جنهن متعلق لکن ٿا ته، “پهرئين داستان جو موضوع ماضي ۾ سمونڊر ذريعي پرڏيهه ويندڙ وڻجارجن ۽ سندن سمنڊر جي سفر ۽ ڪشالن وارو ماحول آهي ۽ مجموعي طرح داستان ٻئي، ٽئي ۽ چوٿين ۽ هنن تنهنجي داستانن جو مکيه موضوع ساڳيو آهي يعني وڻجارجي ڪانڌ ۽ سندس وٺي جي وچوڙي وارو ماحول. البت ڪنهن حد تائين هي داستان ۾ هن ماحول جا ڪي جدا جدا ٽائڻا ۽ اهڃاڻ منجهن وڌيڪ روشن ڪيل آهن.”

سر سامونڊي جي واين کي سولي نموني سمجهڻ لاءِ تمام ضروري هو ته پهرين انهي ڳالهه کي وائڪو ڪجي ته انهي سر جو اصل موضوع ڇا آهي؟ انهي ڳالهه کي واضح ڪرڻ لاءِ اسان ڪيترن ئي مهان محققن ۽ سگهڙن جا ميٽريل سيٽريل

سر سامونڊي ۾ وري سندن وڇڙيل وهن جو ذڪر ڪيل آهي. هن سر ۾ شاهه صاحب جي شاعراڻي شعور جون ٻه خاص خوبيون پلي پٽ ظاهر آهن، هڪڙو ته دلوسوزي ۽ وقت نهايت نازڪي سان ادا ڪئي ويئي آهي ۽ ٻيو زال ذات جي دلي جذبن ۽ امنگن جي اهڙي چٽي مورت ڪڍي ويئي آهي، جو چڻ ته شاعر خود عورت بڻجي ويو آهي. وڻجارجي جي اندر جا احوال طرحين طرحين جا پور ۽ خيال ڪيس پلپل پون ٿا. ڪانڌ جي موٽي اچڻ جو اوسيٽڙو ۽ انتظار، بندر تي ناڪڻن کان پڇائون ڪرڻ، پيرن تي پڙ باسڻ، درياھ تي آکا پائڻ، چؤ واٽن تي ڏيٽا ٻارڻ وغيره، انهن واقعن جو نهايت درد ڀريو احوال بيان ڪيل آهي. ڏسڻ ۾ اچي ٿو ته هي سر به شاهه جي جواني جي وقت جو چيل آهي ۽ هي سر انهن ٿورن سرن مان آهي، جنهن ۾ ڪو به ڌاريو بيت ڪونهي ۽ نڪا ڪا پڙهڻين ۾ گهڻي ڦير گهير آهي.”

مگر ڊاڪٽر نبي بخش خان بلوچ پنهنجي تحقيق جي بنياد تي رايو ڏيندي لکي ٿو ته “هن سر جو نالو ‘سامونڊري’ غور طلب آهي، جنهن جا ٻه سبب ٿي سگهن ٿا.

(1) عام فهم سبب اهو ته هن سر جا مکيه ڪردار يعني سمنڊ جو سفر ڪندڙ وڻجارجا، معلم، ملاح ۽ ناڪڻا هئا، جنهن کي ‘سمنڊ’ جي نالي پويان ‘سامونڊري’ سڏيو ويو ۽ انهي نالي سببان هن سر کي به ‘سامونڊري’ سڏيو ويو.

(2) تاريخي لحاظ سان وڌيڪ سهي سمجهڻ ۾ ايئن ٿيندو ته ان دؤر ۾ سنڌ جي پرڏيهي واپارين ۽ ملاحن جا ڏوراهين منزل ۽ مقصد وارا ماڳ اوڀر طرف جاوا ۽ سوماترا جو ‘سامونڊرا’ وارو ملڪ هو ۽ ان سامونڊرا واري ملڪ ڏانهن وڃڻ ۽ واپار ڪرڻ سببان ڪين ‘سامونڊري’ سڏيو ويو. جنهن تان هن تي پڻ اهو نالو پيو. جيڪڏهن اهو نالو سمنڊ جي نسبت سان هجي ها ته جيڪر ‘سامونڊرائي’ يا ‘سمنڊرائي’ سڏجي ها. ٻيو ته ‘سامونڊري’ فقط ان تاريخي دور وارن وڻجارجن، ملاحن يا ناڪڻن کي سڏيو ويو ۽ اهو دور ختم ٿي ويو. هن موجوده صدي ۾ 1947ع کان اڳ سنڌ جا واپاري ۽



جيئن ته گنج شريف ۾ شاه جي بيتن کي داستانن ۾ موتي جي هار جيان پوئيو ويو آهي جن جي وچ وچ ۾ وايون گلاب جي گلن جيان سينگاريل آهن. شروع ۾ ڏهن بيتن کان پوءِ

1. “ائين اچي پسو جيڏيون! هي جو حال منهنجي جندڙي” واري وائي آهي، وري يارهن بيتن کان پوءِ
2. “ڏک لاهيندا ڏونگر ووءِ ماءُ! پريان جا” آهي ۽ وري ارڙهن بيتن کان پوءِ
3. “پرين جي پنڌان مونکي جي جهلنديون، سي نه پڇنديون” آهي، انهيءَ کان پوءِ وري يارهن بيتن کان پوءِ
4. “کرهل پائي لڄ، ڪوه نه ويئينءِ ان سين” آهي. انهي کان لاڳيتو پوءِ
5. “پڳهه پاء پانهجي، متان چوهي چنيائين،” اٺن بيتن کان پوءِ به لاڳيتيون وايون اچن ٿيون:
6. “آئون هلندي هوت ڏي، هاءِ هاءِ” ۽
7. آيل ڪريان ڪيئن وو! منهنجو نينهن پليو نه رهي” ۽ آخر ۾
8. تڙنهاريان تي، منهنجا بندر وٽڙا جي” آيل آهي.

## 2- شوقيرام تاراچند

### داستان پهريون

- (1) پرين جي پنڌان مونکي جي جهلنديون، سي نه پڇنديون.
- (2) تڙنهاريان تي، منهنجا بندر وٽڙا
- (3) آيل ڪريان ڪيئن وو! منهنجو نينهن پليو نه رهي.

### داستان ٻيون

- (1) ائين مونکي زور م جهليو جيڏيون، آءُ هلندي هوت ڏي.
- (2) کرهل پائي لڄ، ڪوه نه ويئينءِ ان سين.
- (3) ويندي آءُ هوتن وٽ، مرڻ مون وٽجارن سين.

تحقيقي حوالا پيش ڪيا، جنهن مان صاف صاف ظاهر آهي ته هي سر سمنڊ سان واسطو ماضي جي انهن ماڻهن جي زندگيءَ جو آئينو آهي جي سنڌ کي خوشحال ڪريو ويٺا هئا ۽ انهن جا پنهنجا هٿ جي تري تي رکڻ جهڙا جو کائڻا عمل ڪرڻ ۽ سندن وٽين جا دلي جذبا ۽ دل ۾ چوليون پائيندڙ محبت جي عظيم قرباني کي، نه چاهيندي به قربان ڪرڻ جهڙا عظيم موضوع سامهان اچن ٿا. مان پنهنجي نڪتي جي پٺڀرائي ڪندي اهو چوندس ته انهن سڀني محققن جي اشارن مان اهڙو ڪو به اشارو نه ٿو ملي جيڪو ٿورو تڙيل هجي. اگرچہ ڊاڪٽر بلوچ صاحب جي راءِ مان ڪجهه نواڻ سامهون اچي ٿي، مگر اها نواڻ يا تحقيق به منهنجي موضوع جو جواب نه ٿي ڏئي. ڊاڪٽر بلوچ صاحب اها ڳالهه ضرور ڪن ٿا ته سر سامونڊي تي اهو نالو ‘سامونڊرا’ جي ملڪ ڏانهن ويندڙ واپارين جي ڪري پيو هجي، بهرحال ڊاڪٽر صاحب جي ڪوشش تمام گهڻي معنائتي آهي تنهن ۾ ڪوئي شڪ نه آهي.

سنڌي شعبي ۾ منهنجي استاد سائين عابد مظهر شاه صاحب جي ڏنل علم ۽ شفقت جي روشني منهنجي ننڍڙي ذهن کي جنهن ڳالهه تي لکڻ لاءِ اتساهيو آهي سو نڪتو اڃا به پنهنجي جاءِ تي آڪڙيو بيٺو آهي ۽ اهو آهي سر سامونڊيءَ ۾ ان جي موضوع کان هٽيل واين جي موجودگي، جنهن تي تقريبن هر محقق سوچيو ۽ لوچيو هوندو. مونکي اهو سوچيندي حيرت ٿئي ٿي ته، اهي ته چٽيون ۽ پنهنجو پاڻ ظاهر ڪندڙ غلطيون آهن، جيڪي اڃان تائين ٿينديون پيون رهن. آخر اهو ڇو ضروري هو يا آهي جو ماضي ۾ ۽ اڄ جا عالم به انهن شين کي سر سامونڊي ۾ رکڻ ضروري ٿا سمجهن، جيڪي پنهنجي موضوع مطابق رڙي رهيون آهن ۽ اهي تمام ڪوڪون ۽ رڙيون مونکي ته پٽائي سرڪار جي سورمي ‘سسئي’ جون ٿيون لڳن. جن جن لفظن، مصرعن ۽ واين تي مونکي اعتراض ٿو لڳي انهن نڪتن تي بحث ڪرڻ کان اڳ اهو واضح ڪرڻ گهران ٿو ته، شاه جي سالڪن مان ‘سر سامونڊي’ جي واين سان ڪنهن ڪيترو نپايو آهي ۽ ڪهڙي محقق ڪهڙي وائي هن سر ۾ ڪٿي سجائي آهي.

## 1- شاهه جو رسالو گنج شريف:

9. مٿان وهين ويسري! اٿي پورل پڇ، ڪه نه وئين ان سين؟

10. ويندي آئون هوتن وٽ.

11. پورينديس پين ڏي.

12. آئين اچي پسو جيڏيون.

13. پائي ويٺا پير ۾ منجهان ڪرس ڪسو.

14. آئون ڏوريندي ان کي، ڏيئي تن تسو.

15. ساءُ نه آيان سورجو، هاڻي ٿيون هسو.

16. مٿان وهو ويسريون، رڙهو تي رسو.

17. ڏک لاهيندم ڏونگر وڻ!

18. ڏاڍي ذات جتن جي ويئي ڏيل ڏهي.

19. آئون ڏوريندي ان کي، رائي رات رهي.

20. ڏنا وڻ ڪوهيار جا، ويئي اڃ لهي.

مٿي ڏنل ستن مان جيڪي اعتراض جوڳيون ڳالهيون ظاهر ٿيون تن جي وضاحت هيٺ ڏجي ٿي.

### [1] وڻجاري جي وني جو پنهنجي ڪانڌ پٺيان وڃڻ جو جذبو:

جڏهن ته اسان بلڪل واضح نموني اهو بيان ڪري چڪا آهيون ته 'سر سامونڊي' ۾ سمنڊ جي ذريعي واپار ڪندڙ ۽ وڻجارن جي وٺين جي اندر جي اڏمن جي چٽي تصوير آهي. اسان اهو چئي سگهون ٿا ته شاعر پنهنجن خيالن جا بادشاهه ٿيندا آهن ۽ عاشق پنهنجن عملن جا. اهو ٿي سگهي ٿو ته شاھ صاحب پنهنجن خيالن جي اڏام ۽ وڻجارن جي عشق جو بي پناهه اظهار ڪيو آهي. شاعر ۽ عاشق پنهنجن خيالن کي انهي کان به مٿي آزاد رکي سگهي ٿو. جڏهن ته وڻجارن جي وني ظاهري طرح پنهنجي ڪانڌ جي پٺيان نٿي وڃي سگهي، مگر هوءَ پنهنجن خيالن ۽ اڏامن ۾ رهي ڪري اهڙن خيالن جو اظهار ڪري ٿي. هوءَ پنهنجي ڪانڌ کي مائڻ لاءِ هرهر پويان وڃڻ جا اڏما رکي ٿي ۽ انهن اڏمن جو اظهار اجهو هيئن ڪري ٿي:

### داستان ٿيون

(1) ائين اچي پسو جيڏيون، هي جو وهه منهنجي جندڙي.

(2) ڏک لاهيندم ڏونگر وڻ، پرين جا مونکي سيئي.

مرحوم مرزا قليچ بيگ، علام غلام مصطفيٰ قاسمي، ڊاڪٽر گربخشاڻي، عثمان علي انصاري، غلام محمد شاهواڻي ۽ علام آءِ. آءِ. قاضي جهڙن سڀني محققن سڀ وايون پنهنجن ترتيب ڏنل رسالن ۾ آنديون آهن. جڏهن ته عثمان علي انصاري ۽ علام آءِ. آءِ. قاضي پنهي صاحب 'ڏک لاهيندم ڏونگر وڻ' ناهي ڏني، ۽ ٻانهي خان شيخ 'سڙه سڃاڻيو چوءِ' ماءِ سامونڊي آيا 'پنهنجي مرتب ڪيل رسالي ۾ مٿين سڀني وارين سان گڏ اضافي ڏني آهي. مجموعي طور تي مٿي ڏنل وايون، سڀني محققن ساڳيون پيش ڪيون آهن، پر هر محقق ڪجهه لفظن ۽ مصراعن جي ڦيرڦار ڪئي آهي، جهڙوڪ: سڀني محققن 'ڪرهل پائي لڄ' لکيو آهي، پر ڊاڪٽر نبي بخش خان بلوچ صاحب 'گرهڙ پائي لڄ' لکيو آهي. اهو هڪ اهڙو مسئلو آهي، جيڪو اڄ تائين بحث هيٺ آهي، ڇاڪاڻ ته شاھ جو ڪلام مختلف علائقن جا ماڻهو مختلف انداز ۾ پڙهن ٿا. هاڻي اسان هتي ڊاڪٽر گربخشاڻيءَ جي رسالي تان ورتل انهن وارين جا ڪجهه ٽڪڙا هيٺ پيش ڪنداسين، جن تي اعتراض اٿن ٿا ته، اهي سر سامونڊيءَ سان تعلق نٿا رکن، ته پوءِ اهي سر سامونڊيءَ جي وارين ۾ ڪيئن ۽ ڇو گڏيا ويا.

1. پرين جي پنڌان، مونکي جي جهلينديون، سي نه پڇنديون.

2. تان ڪين واس وهائيو، پاروچي ملاءِ، سي نه پڇنديون.

3. تان ڪيئن ڏونگر ڏوريان، جان ڪرھ اندر ساھ، سي نه پڇنديون.

4. ائين مونکي زور ۾ جهليو جيڏيون!

5. ووءِ! آءُ ويندي هوت ڏي.

6. هاڻ نه جيان جيڏيون! آءُ ڪنس ڪوهياري،

7. ووءِ! آئون هلندي هوت ڏي.

8. ڪرهل پائي لڄ، ڪه نه وئين ان سين.

رلندي جڏهن ڪوهيار جا وڻ ڏسي ٿي ته پنهنجو پاڻ کي تسلي ڏيندي دعا ڪري ٿي ته:

”ڏنا وڻ ڪوهيار جا ويئي اڃ لهي“

[4] جيڏين جو ذڪر ۽ وڻجاري جي وني کي پيڙا ۾ هڪ ۽ اڪيلي ڪرڻ:

اها ڳالهه اعتراض جو ڳي آهي ته لفظ ’جيڏين‘ يا ’جيڏيون‘ جو ذڪر شاه صاحب پنهنجي ’سر سسئي‘ جي حوالي سان استعمال ڪيو آهي. پر سر سامونڊي ۾ اهڙن لفظن کي ٽبنن نا انصافي ٿيندي. جيڪڏهن اسان انهيءَ ڳالهه کي قبول ڪريون ته شاه صاحب وڻجاري جي ونيءَ کي پنهنجين جيڏين سان مخاطب ٿو ڪرائي ته اها ڳالهه ناقابل قبول رهندي ڇاڪاڻ جو صرف انهي هڪ وڻجاريءَ جو ڪانڌ واپار تي ويو آهي، جو هوءَ ٻين سرتين کي ميارون ڏي ته:

”ائين اچي پسو جيڏيون“ يا ”هاڻي ٿيون هسو“

مٿين ٻن مثالن مان اهو صاف ظاهر آهي ته وڻجارن جي پاڙي ۾ ڪي ڪي واپار تي ويندا هئا، ته ڪي ڪي نه ويندا هئا. جنهن ڪري اها عورت جنهنجو ور وڇڙيل آهي سا پنهنجي سرتي چوي ٿي ته، اهين اچي مون کي ڏسو، منهنجو حال ڏس ته مان ڪهڙن سورن ۾ آهيان، يا وري چوي ٿي ته مان بلڪل پنهنجي سرت يا عقل ۾ ناهيان، منهنجي محبوب جي وڇوڙي مون کي چري ڪري وڌو آهي ۽ توهان جا مڙس توهان ساڻ آهن، تڏهن ٿيون توهان ڪلو ۽ خوش ٿيو ۽ مون تي ٺوليون ڪريو.

جڏهن ته اها ڳالهه ڪتي به واضح ناهي ته هڪ وڻجاريءَ کي ڪا ٻي عورت روڪي ٿي، ٽوڪي ٿي يا انهي جي حال تي ڪلي ٿي، مگر اها ڳالهه اسان کي ”سر سسئي“ ۾ صاف نظر اچي ٿي.

[5] راڻي جو ذڪر:

’سر سامونڊي‘ ۾ پاڻي ۽ پاڻي جي چولين جو ذڪر ٺهي ٿو مگر راڻي جو ذڪر بلڪل نامناسب آهي، راتو ته انهن ريگستانن ۽ وارياسن يا پٿريلن پٽن ۾

”پرين جي پنڌان، مون کي جي جهلنديون، سي نه پنڊيون“

مٿئين راڻي سان اتفاق ڪري سگهجي ٿو ۽ اهو ممڪن ٿي سگهي ٿو ته اهڙا وڻجاري جي ونيءَ جا اڏما هجن. پر مان هتي هڪ ڳالهه واضح ڪندو هلان ته شاه صاحب جا ڪردار لوڪ ڪهاڻين جهڙا بلڪل ناهن، شاه صاحب به پنهنجن ڪردارن کان اهڙا ڪم بلڪل نٿو وٺي، جيڪي اسان لوڪ ڪهاڻين ۾ گرڙ پڪي ۽ ديون کان وٺون ٿا. شاه صاحب جا ڪردار پنهنجي حيثيت جي دائري ۾ حقيقت جو آئينو آهن ۽ سندس جي هر بيت مان ائين محسوس ٿئي ٿو ته ڄڻ پاڻ انهيءَ مشاهدي مان گذريو هجي. يعني شاه صاحب جو ڪم مشاهدي سان ٽمٽار آهي. اسان موضوع جي حوالي سان مٿين ست کي جيڪڏهن غور سان پڙهون ۽ پڙهڻ کانپوءِ ’سر سسئي‘ جو دائري ۾ رهي ڪري اگر سوچيون ته تمام بهتر رهندو بنسبت ’سر سامونڊي‘ جي. انهيءَ نڪتي جي حوالي سان ڏسو ته ’سر سامونڊي‘ ۾ ڪيترين وارين ۾ وڻجارن جي ونيءَ جو پنهنجن ڪانڌ پٺيان وڃڻ جو ذڪر ملي ٿو جيڪا موضوع ۽ مضمون جي حوالي سان نه ٺهڪندڙ ڳالهه آهي.

[2] ٻاروچي ۽ جت جو ذڪر:

بلوچ قوم کي ’پروچ‘ به سڏيو وڃي ٿو ۽ اوناڙين کي ’جت‘ جڏهن ته هر سر ۾ انهن شين جو رکڻ ڪل جهڙي ڳالهه آهي، ڇاڪاڻ ته اهي لفظ صاف ’سر سسئي‘ جا آهن ۽ اتي ئي ٺاهوڪا ٿا لڳن. ڪجهه ماڻهن جو خيال آهي ته اهي لفظ علامتي آهن ۽ انهن جو استعمال سي سامونڊي ۾ ڪو عيب ناهي. حالانڪ اها ڳالهه ائين صحيح ٿيندي ته جڏهن اسان ڪنهن سر جا روحاني راز ڳوليون ٿا ته انهي سر جا ڪردار اسان کي علامتي لڳن ٿا. مگر ٻئي سر لاءِ علامت طور استعمال ڪيل نٿا لڳن. اسان انهي ڳالهه کي مونجهاري ۾ ڇو وجهون جڏهن ته اهي لفظ ۽ جملن جا ٽڪڙا سڌاسنوان سر سسئي سا وابسته آهن.

[3] ڏونگر ۽ ڪوهيار جو ذڪر:

سر سامونڊي ۾ مٺي ۽ ڪاري جو ذڪر ڏاڍو وڻي ٿو، مگر ڏونگر ۽ ڪوهيار تي دل نٿي پوي. اهو صاف ڪنن تي پوي ٿو ته سسئي پٽڪندي رڙندي ۽

چوڻ سان گڏ ٻين ٻولين توڻي سنڌي ٻوليءَ جي ماضي جي يا شاه صاحب جي همعصرن جي شاعري شاه سائين جي حضور ۾ آلاپيندا هئا، جنهن جو اثر شاه جي رسالي تي پيو ۽ صاف نظر اچي ٿو. جيتوڻيڪ شاه صاحب جي هر ست کي جتي به آلاپجي پنهنجي سڃاڻپ جي پاڻ مالڪ آهي. هڪ عظيم ڪويءَ جي ڪويتا ۾ جيڪا انفراديت هوندي آهي، اها ئي يقيني انفراديت شاهه جي شاعريءَ ۾ جرڪي ٿي، هو پنهنجي انفراديت جي ئي بنياد تي شاعريءَ جي آسمان تي سورج جيان چمڪي ٿو ۽ پيار ۽ امن جا ترورا تمڪائي ٿو ۽ انهن ترورن ۾ پنهنجي ڪشش ۽ لطف آهي، جيڪي پنهنجائپ کي آلاپي ٿو ۽ انهن جي پنهنجن اندر جي اڌمن تحت معنيٰ ڪڍي ٿو. اها ڳالهه سٺو سيڪڙو درست آهي ته هر ماڻهو پنهنجي ذهني دائري تحت معنيٰ جي دور ۾ اچي ٿو. تڏهن ته اهو به سٺو سيڪڙو ممڪن ٿي سگهي ٿو ته مان به سٺو سيڪڙو غلط رايو ڏيندڙ هجان، ڇاڪاڻ ته منهنجو ذهني دائرو پنهنجو آهي. سو ڪنهن به محقق جي ڳالهه کي رد نٿو ڪري سگهجي، ۽ نه ئي اهو چئي سگهجي ٿو ته مان جو چوان ٿو بلڪل لوهه تي لڪير آهي. ڇاڪاڻ ته شاه صاحب پنهنجن بيتن لاءِ ڪجهه اهڙو رايو ڏي ٿو ته:

جي تون بيت پائين، سي آيتون آهن.

بهرحال سڀني محققن ۽ عالمن جا لک لائق، لک ٿورا جو انهن پنهنجن پيارن نيٽن کي اوجاڳا ڏئي، نور نچوڻي، رت ولوڙي، اهڙو انمول هيرو اصل حالت ۾ پهچائڻ جي ڪوشش ڪئي جنهن تي اسان فخر ڪريون ٿا اها اسان جي سڃاڻپ آهي، اسان جي وڏائيءَ جي علامت آهي، اسان زندهه قوم آهيون جيڪا هڪ عظيم شاعر سان روشناس ٿيل آهي. اسان کي جڳائي ته صرف عقيدن جي ڏاڍڻن کي پنهنجي تحقيق جي پيرن مان ڪڍي حقيقت ۽ سچائي سان پنهنجن مهان ڪوين کي پنهنجن ۽ پراون جي دليين ۾ جاءِ ڏيون ۽ انهن جي ڪويتائن ۾ موجود مونجهارن جي سچائيءَ تائين پهچون ۽ پنهنجي روح کي آرام ڏيون. مون ته بهرحال اهڙي ڪا تحقيق ناهي ڪئي، پر پاڻيءَ ۾ پتر به ناهي هنيو ۽ نه ئي ڪڪرن ۾ ڪڙو هنيو اٿم، ڇاڪاڻ ته شاه صاحب جي شاعريءَ تي تحقيق جو سلسلو ماضيءَ جي

هوندو آهي، جتي پاڻيءَ جو ڦڙو به ناهي هوندو، جيئن سسئي پنهنجن سرتين کي مخاطب ٿيندي سمجھائي ٿي ته:

سرتيون سڄي سڄ، متان ڪا مون سين هلي،  
پاڻي ناهي پتن ۾، راتو سڄهي رڄ،  
متان مري اڃ، ڏي پاراتو پنهنون ڪي.

بي پڙهڻيءَ مطابق:

پاڻي ناهي پند گهڻو، رڳو راتو رڄ.  
متان مري اڃ، ڪا ڏي پاراتو پنهنون ڪي.

انهي کان علاوه ناٿارو، هوت، ترس ٿسو، ڏيئي تن ٿسو، رڙهو ته رسو وغيره وغيره. اهي سڀ اهڙا لفظ آهن جن کي سر سامونڊي ۾ رکڻ مناسب نٿو لڳي. هڪ هنڌ شاه صاحب سسئيءَ کي صلاح ڏيندي چوي ٿو ته ”ڪرهل پاڻي لڄ، ڪوه نه وئين ان سين؟“ ڪرهل ان کي چئبو آهي، ان جو ذڪر سر سامونڊي ۾...!! بهرحال ڊاڪٽر بلوچ صاحب ’ڪرهل‘ جي جاءِ تي ’گرهڙ‘ لفظ استعمال ڪيو آهي پر انهي لفظ جي معنيٰ ناهي ڏني، جنهن ڪري اهو ظاهر نٿو ٿئي ته ڊاڪٽر صاحب انهن واين کي سر سامونڊي جي موضوع سان ٺهڪائڻ لاءِ جتي، جت، هوت ۽ ٻاروچي جهڙا لفظ استعمال ڪيا آهن اتي ’پرين‘ وغيره جا لفظ وڌا آهن، هاڻي سوال اهو ٿو پيدا ٿئي ته ڇا ائين رسالي جا لفظ مٽائي سگهجن ٿا؟ باوجود انهيءَ جي ڊاڪٽر صاحب به مٿين اعتراض جو ڳڻين ڳالهين کي چٽي طرح واضح نٿو ڪري.

اهو مسئلو نه صرف سر سامونڊيءَ جي واين سان آهي بلڪ شاه صاحب جو سڄو رسالو اهڙن مسئلن کان اڃان تائين آڄو ناهي ٿيو. جنهن تي محنت ۽ تحقيق صاحب جو ڪلام ڪڏهن، ڪيئن ۽ ڪيترن ئي هندي، فارسي ۽ عربي شاعرن جي شاعريءَ جا ٽڪرا گڏوچڙ ٿي پيا، انهي بابت مٿي ڏنل آهي ۽ واضح آهي ۽ اڄ تائين اهو ئي عقيدو رهيو آهي ته شاهه جي سماع ۾ گويا شاهه جا شعر

لفظن ۽ ستن جي ور چڙهيل آهن جو صرف ٻه ٽي وايون خاص انهي سر جون آهن باقي ته انهيءَ سر جون لڳن ٿي نٿيون ۽ تقريباً ته گاڏڙ آهن.  
 “سامونڊيڪو سڱ، آهي گوندر گاڏڙون،  
 انگن چاڙهي انگ، وٽو وٽجارو اوھري.”

ڪيترن ئي سالن کان هلندو اچي ۽ هلندو ٿو رهي. صرف ايترو ضرور چونڊس ته شاھ جي سالڪن کي ۽ جن ‘شاھ جا رسالا’ ترتيب ڏنا آهن تن مان جيڪي حال حيات آهن انهن کي اهل نمائڻي گذارش ڪندس ته پنهنجي محنت تي نظر ثاني ڪن، ممڪن آهي ته کين ڪي مونجهارا نظر اچن ۽ انهن کي سلجھائڻ جي ڪوشش ڪن. منهنجي نظر تي جيڪي به رسالا چڙھيا تن مان صرف ڊاڪٽر گربخشاڻي ۽ ڊاڪٽر بلوچ جن داد جا حقدار آهن، جن جي تحقيق تي سچ ته ڏندين آڱريون اچيون وڃن، پر ٻيا ته هڙئي رسالا جن هڪٻئي کي ڏسي تيار ڪيا ويا آهن، جن صرف ايترو ڪيو آهي ته ڪنهن بيت کي ڪنهن داستان ۾ رکيو آهي ته ڪنهن وائيءَ کي ڪنهن داستان ۾، هيڏانهن جو بيت هوڏانهن ڪري ۽ هوڏانهن جو بيت هيڏانهن ڪري يا ڪجهه بيتن جي ستن ۾ ٿوري گهڻي ڦير ڦار ڪري رسالا تيار ڪيا ويا آهن. ٿي سگهي ٿو ته مان انهن عالمن جي باري ۾ غلط رايو ڏئي ويو هجان، مگر مونکي جو ڪجهه محسوس ٿيو آهي سو مون لکيو آهي.

منهنجي موضوع جي حوالي سان ائين ڪرڻ گهرجي ته، اهو ڏسجي ته هڪ ئي ست ۾ يا بيت ۾ ٻن سرن جون ڳالهيون پيون ٿين، اهو ڏسجي ته اهڙو ٽڪرو جيڪو سر سامونڊي يا ڪنهن ٻئي بيت جي رهنمائي ٿو ڪري، انهن کي انهي سر جي ڪنهن بيت سان پيئي ڏسجي، ته ڪٿي ٿو پورو لهي ۽ ٻئي ٽڪري کي ٻئي سر جي ڪنهن بيت يا وائي سان، جهڙوڪ.

ڪرهل پائي لڄ، ڪه نه وئين ان سين؟

اجاريائون اوليون، ڌاريائون ڌڄ.

سر سامونڊيءَ جي انهي وائي ۾ مٿين ست سر سسئي جي لڳي ٿي ته هيٺين ست سر سامونڊيءَ جي. انهي مونجهاري کي اڪلائڻ لاءِ مٿين ست کي ‘سر سسئي’ جي بيتن سان ۽ وارين سان پيئجي ته متان اها اتي ڪٿي ٺهڪي ته اهائي آهي. اگر جي نٿي ٺهڪي ته پوءِ ٿي سگهي ٿو ته اها ست يا چوڻ ڪنهن ٻئي شاعر جو آهي. اهڙي چنڊ چاڻ کانپوءِ اهو پتو پئجي سگهي ٿو ته اهو بيت، ست يا وائي ڪهڙي سر جي آهي ۽ ڪٿي هٽڻ گهرجي، سر سامونڊيءَ جون وايون ايترو ته ڌارين

## مدي ڪتاب:

1. شاھ جو رسالو گنج شريف.
2. شاھ جو رسالو ڪلياڻ آڏواڻي.
3. شاھ جو رسالو علامہ آء. آء. قاضي.
4. شاھ جو رسالو شوقيرام تاراچند.
5. شاھ جو رسالو ڊاڪٽر گربخشاڻي.
6. شاھ جو رسالو ڊاڪٽر نبي بخش خان بلوچ.
7. شاھ جو رسالو مرزا قليچ بيگ.
8. شاھ جو رسالو بانھون خان شيخ.
9. شاھ جو رسالو غلام محمد شاھواڻي.
10. شاھ جو رسالو عثمان علي انصاري.
11. شاھ جو رسالو علامہ غلام مصطفيٰ قاسمي.
12. شاھ جون وايون بولچند آڏواڻي.
13. شاھ جي شاعري تنوير عباسي.
14. سر سامونڊي حميدہ عباسي.
15. ڪلاچي تحقيقي جنرل.
16. نئين زندگي (رسالو)
17. سوجھرو (رسالو)
18. شاھ ۽ سنڌ ڊاڪٽر فهميده حسين.
19. سنڌ جو شاھ بدر ابڙو.
20. شاجي رسالي جو مطالعو مولانا دين محمد وفائي.
21. لطيف لطيف مولانا دين محمد وفائي.
22. شاھ جون وايون پروفيسر ڪلياڻ بولچند آڏواڻي.

## سر سامونڊي ۽ جي واين تي اعتراض: 2

لطيف سرڪار جي ڪلام متعلق اهو عام آهي ته پاڻ چونڊو رهندو هو ۽ سندس فقير ياد ڪندا هئا، ۽ انهي کانپوءِ اول قلمي نسخا وجود ۾ آيا، ۽ پوءِ مختلف ڇاپا سامهون آيا. انهن مڙني مان اسان جنهن ڇاپي کي بنيادي سمجهون ٿا، سو آهي بمبئي وارو ڇاپو، جنهن متعلق ڊاڪٽر بلوچ جو چوڻ آهي ته: “عام طور ائين سمجهيو ويو ته رسالي جو ‘بمبئي ڇاپو’ يعني بمبئي مان ڇپيل رسالو اصلوڪو صحيح رسالو آهي. اها ڄاڻ به ڪن ٿورن کي رهي ته بمبئي مان ‘شاھ جو رسالو’ هڪ ڀيرو نه پر ڪيترائي ڀيرا ڇپيو. يعني ته رسالي جو بمبئي ڇاپو ڪو ‘هڪ ڇاپو’ ڪونه هو پر بمبئي مان رسالي جا اٺ \_ نو ڇاپا شايع ٿيا. ۽ وري اهي ڇاپا ڪنهن ساڳئي قلمي رسالن تان نقل ڪري ڪين ڇپايا ويا، پر هڪ کان وڌيڪ قلمي رسالن توڙي شروعاتي ڇاپن تان اتاريا ويا. ٻيو وري جن قلمي رسالن تان، بمبئي ڇاپا نقل ڪيا ويا، سي ڪي ‘اصلوڪا’ يا ‘بلڪل آڳاٽا’ يا ‘بلڪل صحيح’ لکيل رسالا ڪين هئا. پر اهي گهڻو پوءِ ‘راڳنامي’ جي صورت ۾ مرتب ڪيا ويا. انهي ڪري ڪنهن به ‘بمبئي ڇاپي’ کي ‘اصلوڪو رسالو’ يا ‘صحيح رسالو’ سڏڻ صحيح نه ٿيندو.” (1)

ڊاڪٽر صاحب لکي ٿو: “شاھ صاحب جي بيتن ۽ واين جا مجموعا جن کي ‘رسالا’ سڏجي ٿو، تن مان سواءِ اهڙن مجموعن جي جيڪي هڪ ٻئي تان نقل ٿيل آهن، باقي ٻيا سڀ هڪٻئي کان ٿورو گهڻو مختلف آهن. اهو اختلاف بيتن ۽ واين جي ستن جي پڙهڻي توڙي بيتن ۽ واين جي ترتيب ۾ موجود آهي، جنهن مان ظاهر آهي ته شاھ جي ڪلام جا اهي مجموعا مختلف نوعيت جا آهن. ان مان ظاهر آهي ته ڪلام مختلف وقتن تي مختلف شخصن جو گڏ ڪيل ۽ لکيل آهي: يعني ته



1. عظيم شاعري اها آهي، جيڪا ڳائي سگهجي، يعني ته اهو شاعر عظيم آهي جنهن جي هر هڪ ست موسيقيءَ جي لباس ۾ پيش ڪري سگهجي.
  2. عظيم شاعري اها آهي، جنهن جي اصلاح نه ٿي سگهي يعني ته سندس شعر جي هڪ ست ته ڇا هڪ لفظ به بدلائڻ سان نه صرف انهي جو ظاهري ڍانچو متاثر ٿئي، بلڪ اندروني پڻ ۽ ان سان گڏوگڏ ترنم ۽ موسيقيت پڻ مجروح ٿئي.
  3. عظيم شاعري يا شاعر اهو آهي جنهن وٽ ٻولي تمام سٺي ۽ لفظ تمام گهڻي انداز ۾ ملن.
- اهي معيار پيش ڪرڻ کانپوءِ قاضي صاحب لکي ٿو ته، ”دنيا جي مڙني شاعرن مان شاھ عبداللطيف ڀٽائي اهو واحد شاعر آهي جيڪو مٿين تنهي معيارن تي پورو لهي ٿو.“
- هاڻ اسان مٿي بيان ڪيل شاھ جي ڪلام متعلق، ڊاڪٽر بلوچ جي راءِ سامهون رکندي انهن تنهي معيارن تي سوچينداسين ته اسان کي پهريان ٻئي معيار، واقعي سوچڻ تي مجبور ڪن ٿا. ڇاڪاڻ ته:
1. جيڪڏهن اسان وٽ اڄ تائين شاھ جو رسالو نالي ڪو مستند ڪلام موجود ئي ناهي ۽ بيت ۽ وايون گڏ وڇڙ لڳيون پيون آهن، ڪٿي ڪٿي ته خود وارين ۽ بيتن اندر مختلف موضوعن جون ستون وغيره ملي جلي ويون آهي، تن ۾ موسيقيت ڪيئن ٿي هڪ ئي لٽي ۽ هڪ ئي سر ۾ برقرار رکي سگهجي (انهي معيار کي اڳتي منهنجي موضوع جي حوالي سان وڌيڪ واضح ڪبو).
  2. ٻي ڳالهه جيڪا ٻئي معيار متعلق سامهون اچي ٿي سا اها ته ڪنهن به عظيم شاعر جي شاعريءَ ۾ هڪ ست ته ڇا هڪ لفظ به هيڏانهن هوڏانهن نٿو ڪري سگهجي، جڏهن ته اهو هيڏانهن هوڏانهن ڪرڻ جو سلسلو ماضيءَ ۾ سامهون ايندڙ پهرئين رسالي کان وٺي اڄ تائين جاري آهي.
- پاڻجي ٿو ته علامه آءِ آءِ قاضي ڪجهه مخصوص ڪلام کي سامهون رکي

شاھ جي سڄي ڪلام جو ڪو ساڳيو هڪ رسالو ڪونهي، پر گهڻا ئي رسالا آهن. ٻيو ته انهن مان هر هڪ ۾ شاھ صاحب کانسواءِ ٻين ڪن معلوم توڙي غير معلوم شاعرن جو ڪلام موجود آهي، جيتوڻيڪ گهڻي ۾ گهڻو ڪلام شاھ جو ئي آهي. اڳين توڙي پوين قلمي توڙي چاپي رسالن مان ڪوبه هڪ اهڙو ڪونهي جنهن ۾ رڳو شاھ جو ڪلام شامل هجي. ٻين لفظن ۾ ايئن چئجي ته نالي ۾ شاھ جا رسالا موجود آهن، پر ڪلام جو اهڙو مجموعو جنهن کي صحيح معنيٰ ۾ فقط ”شاھ عبداللطيف جو رسالو“ سڏجي سو موجود نه آهي.“ (2)

مٿي واضح ڪيل ڳالهه هونئن ته لطيف سرڪار جي پڙهندڙن کي پليءَ پت خبر آهي پر هتي بيان ڪرڻ جو مقصد شاھ جي پارڪوءَ ۽ عالم دوست عالم محترم علامه آءِ آءِ قاضي جي مقرر ڪيل معيارن کي به پرکڻ آهي ته منهنجي موضوع جو پراءِ پڻ.

علامه آءِ آءِ قاضي هڪ وڏو عالم ۽ ڄاڻو هو. هن مغرب مان تعليم حاصل ڪئي ۽ انهي اعليٰ ۽ معياري تعليم جي اصولن کي سنڌي سماج ۾ پڻ رائج ڪرڻ جون ڪيتريون ئي ڪوششون ورتيون. انهن ڪوششن مان هڪ اها به آهي ته هن شاھ جو ڪلام ترتيب ڏنو جيڪو هڪ جديد انداز هو. هن صاحب شاھ جو ڪلام شاھ صاحب جي زندگي جي دؤرن ۽ ڪيفيتن جي حساب سان ترتيب ڏنو. قاضي صاحب نه صرف ٻاهرين علمن جو ڄاڻو هو بلڪ، اسان جي سنڌ ڌرتيءَ سان وابسته علم جهڙوڪ تصوف، راڳ، ٻولي ۽ صوفيان ڪلام ۽ انهي ڪلام ۾ موجود رمزن تي به سٺي دسترس هئس. هن صاحب عقيدت ۽ قومي جذبي جي زنجيرن کي ٽوڙيندي دنيا جي عالمن جي طئي شده عظيم شاعريءَ متعلق ٽي معيار اسان کي ٻڌايا ۽ انهن ٻاهرين ماڻهن جي معيارن سان لطيف سرڪار جي شاعريءَ تورتن ۽ انهيءَ سان گڏوگڏ دنيا جي ٻين عظيم شاعرن سان پيٽ ڪندي، شاھ کي عليحدہ ۽ منفرد بيان ڪندي کيس عظيم شاعر طور سامهون آندو. سندس بيان ڪيل معيارن کي جيتوڻيڪ گهڻو ورجايو ويو آهي پر هتي مختصر طور ورجائڻ جي ضرورت آهي:

اهڙو بيت جنهن ۾ رڳو بيان آهي يعني رڳي ڳالھ آهي، سو محض بياني آهي، ۽ اعليٰ بيان جي معيار ۾ گهٽ آهي. معياري بيان جي ٻي خاص وصف اها آهي ته ان جي اسلوب ۽ اداڻگي ۾ سلاست ۽ رواني هجي ۽ اهڙا لفظ آندل نه هجن جو اٽڪ يا هٻڪ محسوس ٿئي. صفت ۽ موصوف جي سٽ يا فاعل ۽ مفعول جي بيهڪ ۾ اڳ پوءِ يا اڳ ڌار نه هجي جو مطلب سولو سمجهي نه سگهجي. لفظن جي سٽ ۾ جهول نه هجي جو چڪ ۽ ٿل محسوس ٿئي، بيان موضوع کان هٽيل نه هجي پر موضوع جي ٽائن اهيڃاڻن سان مناسبت رکندڙ هجي.”

“...شاه صاحب سنڌ جي ماضيءَ جي روايتن کان بخوبي واقف هو، انهي ڪري شاه جي ڪلام ۾ سمايل ٿاڻا ۽ اهيڃاڻ سنڌ جي عام مقبول ۽ مڃيل روايتن مطابق آندل آهن. جن بيتن ۾ سمايل مفهوم عام مشهور روايتي ٿاڻن ۽ اهيڃاڻن جي برعڪس آهي، اُهي شاه جا چيل بيت ناهن. مثال طور ‘سر سهڻي’ جو هڪ بيت:

توڏي پيئي تار ۾، سنب نه کنياڻين ساڻ،  
ڪاري ڪارونپار ۾، پئي پٽاڙي پاڻ،  
متو جي مهران، سهڻي سڪو پانئيو.  
يا هڪ بيت ‘سر سهڻي’ جو:

سڪ تنهنجي سپرين، پيري هنيس پُون،  
مَنان لاڻو مون، سندو جيڻ آسرو.

ڊاڪٽر نبي بخش خان بلوچ جي انهن نڪتن کي وضاحت ڏيندي اهي بيت انهن معيارن تي پرکي ڏسو ته سندس ڳالهيون سمجه ۾ اينديون ته:

1. شاه صاحب پنهنجو گهڻو ٿڌو شعر رومانوي قصن ۾ تمثيلي ڳايو آهي. جنهن ۾:

(الف) هر قصي ۾ هڪ مخصوص آکاڻي آهي.

(ب) هر قصي ۾ مخصوص ڪردار آهن، جن جو تعلق صرف انهيءَ قصي سان ئي آهي.

اها ڳالھ منظر عام تي آندي يا وري پنهنجي ئي مرتب ٿيل رسالي کي سامهون رکيائين يا وري ڪي ٻيا سبب هئا.

انهي کانپوءِ اسان ٿورو اڳتي وڌنداسين ته ڊاڪٽر نبي بخش خان بلوچ، شاه صاحب جي شاعريءَ کي پرکڻ لاءِ جملي اٺ معيار سامهون رکيا آهن، سي پڻ نظر ايندا ته:

1. رسالن جي تعداد جو معيار.
2. رسالن جي قدامت جو معيار.
3. رسالن جي پيٽ جو معيار.
4. ٻوليءَ جو معيار.
5. شاعري جو معيار.
6. بيان جو معيار.
7. معنيٰ ۽ مفهوم جو معيار.
8. اعليٰ فهم ۽ فڪر جو معيار.

ڊاڪٽر بلوچ صاحب ‘شاه جو رسالو’ مرتب ڪندي، مٿيان بيان ڪيل معيار لاڳو ڪيا آهن، ۽ جيڪڏهن مٿين معيارن مان ڪوبه هڪ معيار چٽي طرح ڪنهن به بيت يا وائي تي لاڳو نٿو ٿئي ته ان کي ڊاڪٽر صاحب ڌاريون ڪلام سڏيو آهي ۽ پنهنجي مرتب ڪيل جلد نمبر ڏهه ۾ ‘رسالي جو ڪلام’ چٽي الڳ ڪيو آهي. مٿيان بيان ڪيل معيار اندروني طرح هڪٻئي سان ڏاڍا ڳتيل آهن، ۽ هڪٻئي کان سواءِ اڻپورا آهن.

ٻين سڀني معيارن کي ٿورو پاسيرو ڪندي اسان صرف بيان جو معيار ۽ معنيٰ جو معيار \_ صرف ٻه معيار بحث هيٺ آڻينداسين. ‘بيان جي معيار’ جي وضاحت ڪندي ڊاڪٽر بلوچ لکي ٿو ته، “ضروري آهي ته هر سٺ توڙي سڄي بيت ۾ سمايل بيان معياري هجي.

‘بيان’ جو اعليٰ معيار انهي ۾ آهي ته بيان رس پريو هجي. ان ۾ لطف ۽ لذت هجي. بيت (يا وائي) محض بياني نه هجي، پر ان ۾ سمايل بيان ۾ خوبي هجي.

جي حوالي سان سڌو سنئون نٿو پيچجي. ۽ ٻيون سڀ سئون ۽ ٿل پڻ هن سُر سان پنهنجي ظاهري معنيٰ جي حوالي سان نٿيون لڳن. انهي ڪري جيئن اسان کي پهريان به بند مڪمل طور تي سُر سامونڊيءَ جا نٿا لڳن تيئن سسئي سان به سڌا سنوان نٿا ٺهڪن، باقي اندروني معنيٰ طور هنن بدن کي سسئي جي حوالي سان به قبول ڪري سگهجي ٿو. تنهن جو مطلب اهو وڃي ٿيو ته هيءَ سڄي جي سڄي وائي بغير ڪنهن هير ڦير جي سسئيءَ جي حوالي سان پڙهجي ۽ ڳائجي ته وڌيڪ سني لڳندي.

انهي کانپوءِ اسان جنهن وائيءَ تي ڳالهائينداسين سا به نظر مان ڪڍڻ سان گڏوگڏ دل ۾ اتارڻ به ضروري آهي:

1. آئين مونکي زور ۾ جهليو جيڏيون!
2. ووءِ! هلندي هوت ڏي،
3. اونهي وٽڙا اوھري، ترازون تاري،
4. مري رهندس ماڳھم، سامونڊي ساري،
5. سُر تنهنجو سپرين! مون معذور کي ماري،
6. هاڻ نه جيئن جيڏيون! آئون ڪنيس ڪوهياري.

سڀ کان پهرين هن وائيءَ جي ٿل کي ڏسنداسين ۽ پوءِ ڊاڪٽر گريخشاڻيءَ جو رسالو کولي سُر سسئي آبريءَ واري سُر جي ابيات متفرقه ۾ ڏنل بيت ۽ وايون پڙهنداسين ته هڪ وائي اهڙي به نظر ايندي جنهن جو ٿل ڪجهه هيئن آهي.

مون کي تان جهل مَر پائيو،  
وو! جيڏيون! آئون هلندي هوت ڏي.

اها پيٽ ڪرڻ کانپوءِ ڪهڙي بنياد تي چئبو ته وڻجاري جي وني ۽ سسئيءَ ۾ فرق آهي. شايد ايئن به ٿي سگهي ٿو ته ٿل هڪ ئي هجي بس هڪ ٻن لفظن کي هيڏانهن هوڏانهن ڪيو ويو آهي. اهو رايو رکندي ڊاڪٽر آءِ آءِ قاضي جي معيار کي به ذهن ۾ رکڻو آهي (ته اعليٰ شاعريءَ مان هڪ لفظ به هيڏانهن

(ج) هر قصي جي اندر ٿاڻن جو انهي ڪردار جي حوالي سان ئي ذڪر ملي ٿو.

(د) هر قصي ۾ لطيف سرڪار ڪڏهن ڪردار کان پنهنجا اڌما ڳارائي ٿو، ته ڪڏهن خود تنبيه ڪندي، ڪڏهن راه ڏسيندي، ڪڏهن واکاڻ ڪندي ته ڪڏهن وري سندس ڪردار جي غلطين تي تنبيه ڪندي به نظر اچي ٿو.

مٿين نڪتن مان ظاهر آهي ته لطيف جي شاعري هڪ قصي جي واقعن جي منظر ڪشي آهي، هر قصي جي ڪردارن جا پنهنجا ئي اظهار آهن، مطلب ته ڪردار يا منظر قصي کان ٻاهر ناهن.

مٿين سڄي وضاحت کانپوءِ اسان کي جيڪي 'سُر سامونڊيءَ' جون وايون ڏسڻيون آهن، تن کي ڏسڻ وقت مٿي بيان ڪيل هر ڳالهه کي ذهن ۾ رکڻو آهي. داستان پهرئين ۾ هيٺين وائي ملي ٿي:

پرينءَ جي پنڌاءِ، مونکي جي جهلنديون، سي نه پڇنديون.

1. پلي ڪري آيو، نانارو ڏيهاءِ،
2. ڀڳي ڪٽ سڄي ٿي، لٽي جاک ڳراءِ.
3. سرتين سور پرائيا، هاڻي هن هنڌاءِ،
4. تان ڪين واس، وهائيو، ٻاروچي ملاءِ.
5. تان ڪين ڏونگر ڏوريان، جان ڪُره اندر ساه.
6. مٽيون موٽڻ سنديون، تون هڏ آڇ مَر ماءُ.

هن وائيءَ جي پهرين بند ۾ 'نانارو' لفظ استعمال ٿيل آهي، جنهن جي معنيٰ عالمن 'ڀڳل باسڻ سڄا ڪندڙ' ٻڌائي آهي. انهي معنيٰ ۾ به لکيل معنيٰ ٻڌائيندي عالم چون ٿا ته هي اهو نانارو آهي جيڪو محبوب جي ڀڳل دل کي سڄو ڪري ٿو. ۽ ٻيو بند به معنيٰ ۽ مفهوم جي حوالي پهرئين بند جي ڪڙيءَ سان مليل آهي. هي ٻئي بند وڻجاري جي واپس اچڻ تي وڻجاري کي نانارو لفظ مهل، موقعي، ماحول، ڪردارن جي زندگي ۽ حالات جي حوالي سان ۽ سُر جي موضوع

سامونڊي ساري، ماءُ! منهنجو جندڙو،  
بندر ويچاري، وڃي لايا ڏينھڙا.

----

سامونڊي ساري، مٽي تڙ گذاريان،  
مون کي ماري، انين سنڊي ڳالهڙي.

هاڻ اسان انهن بيتن کي پڙهون، پر پهرين اُهي ٻه سٽون جيڪي سر  
سامونڊي جي وائي طور ڏنل آهن اهي پڙهون ۽ پوءِ هيٺ پيش ڪيل ٻه بيت، ته پوءِ  
واريون سٽون به هڪ الڳ بيت ٿي پون ٿيون ۽ ان جي آخر ۾ ايندڙ ”سامونڊي  
ساري“ لطيف سرڪار ورجاءُ طور استعمال ڪري ٻن ٻين بيتن ۾ پڻ استعمال ڪيو  
۽ اهو فن لطيف سرڪار خوب استعمال ڪيو آهي.

انهي کانپوءِ جيڪا ٻي وائي اعتراض جوڳي آهي. داستان ٻئي ۾ ٻئي  
نمبر تي رکيل وائي آهي، سا هيٺ ڏجي ٿي.

1. ڪرهل پاڻي لڄ، ڪُھ نه وئين ۽ اُن سين؟

2. اجاريائون اوليون، ڌاريائون ڏڄ،

3. مٿان وهين ويسري! اٿي پورل ڀڄ،

4. سيٺن ساجهر لڏڻو، تون آئي نهارين اڄ،

5. ڪال سبائئيءَ ڪنجرو، انگئون پاتئي اڄ،

6. ڪير سڻيندو تنهنجيون، ادورائون اڄ.

هن وائيءَ جي مضمون مان صاف ظاهر آهي ته لطيف سرڪار پنهنجي  
سورميءَ کان سوال مٿان سوال ڪري، سندس ڪاهليءَ جو احساس ڏياري رهيو  
آهي. سڀ کان پهرين ٿل کي ڏسنداسين ته، لطيف سرڪار پنهنجي سورميءَ کان  
ماضي جي ٿيل واقعي بابت سوال ڪندي ۽ نصيحت ڪندي چوي ٿو ته، ”تون ان  
مٿان لڄ (جهول / وڏو ڪپڙو) پاڻي اُن سان يعني پنهنجي محبوب سان ڇو نه وئين؟“  
(ڪجهه عالمن لڄ جي معنيٰ شرم لکي آهي سان به تڪي ٿي لڳي. ڊاڪٽر نبي  
بخش خان بلوچ، ڪرهل جي بجاءِ ’گرهڙ‘ لفظ استعمال ڪيو آهي، تنهن جي

هوڏانهن نٿو ڪري سگهجي.) ان ڪري منهنجو خيال هي آهي ته لطيف سرڪار ڪا  
هڪ وائي جوڙي هوندي ۽ انهي وائيءَ جو ٿل انهن مان ڪو هڪ ئي آهي ۽ اهو به  
ٿي سگهي ٿو ته ٻئي سٽون ٿوريون ٿوريون هير ڦير ۾ هجن ۽ اهڙي طرح ٻه الڳ الڳ  
سٽون ٺهي پيون ۽ وقت جي عالمن ۽ ڳائڻن انهن کي الڳ الڳ شيون مڃي به ورتو ۽  
راڳ به الڳ مقرر ٿي ويا.

۽ وري سُر ڏيسي ۾ به بلڪل اهڙي ئي هڪ وائي ملي ٿي جنهن جو ٿل به  
ڏسبو ۽ بند به:

1. هيٺڙو ٿو هُن ساري، منهنجو ساهه سيد کي ٿو ساري،

2. جيڏيون! آئون هلندي، ويندي هوت ڏي،

3. سرتيون! آئون ڪهندي ويندي ڪيچ ڏي.

4. هوتن هلڻ من ۾، ڪير گهڙي هت گهاري؟

5. آسر پري آهيان، مانَ واحد آئين واري،

6. پنڌ اڙانگا پٽين، مون کي ڪوهيار ٿو ڪاري،

7. سڄو سخن سپرين، مان پنهل پهچو پاري!

8. جيو اندر چنڊڙي، وٿو ٻاروچل پاري!

جيتوڻيڪ هن وائيءَ جي ورائي مٿين ٻنهي وارين جي ورائين سان ملندڙ  
آهي، مگر هيءَ ورائي الڳ آهي. پر جيڪڏهن وائيءَ جي سٽن طرف اچون ته  
وائيءَ جون ٻه آخري سٽون:

سور تنهنجو سپرين! مون معذور کي ماري،

هاڻ نه جيان جيڏيون! آءُ ڪُنيس ڪوهياري.

اهي مٿين وائيءَ جا بند ٿي سگهن ٿا، باقي رهيا ٻه پهريان بند:

اونهي وٿڙا اوھري، ترازون تاري،

مري رهنديس ماڳهر، سامونڊي ساري.

اهي ٻئي سٽون سر سامونڊي جون لڳن ٿيون. بلڪل اهڙا ئي ٻه بيت سر  
سامونڊي مان اسان کي ڪجهه هيئن ملن ٿا.

“اجاريائون اوليون، ڌاريائون ڏج” واري ست ڪنهن به طرح وائيءَ جي ٻين ستن سان پنهنجائپ جو رشتو نٿي ڏيکاري. سو اهو تمام ڪنن ڪم آهي ته معلوم ڪجي ته اهي ستون ڪنهن جون آهن، تنهن لاءِ گهڻ رخي علم جي ضرورت آهي. تنهن کانپوءِ ساڳئي داستان جي ٽئين نمبر واري وائي آهي. ملاحظه فرمايو:

1. ويندي آئون هوتن وٽ، مون وه وڻجارن سين،
2. ڀڳه ڪڻ م پاتئي! جاني! مون لاءِ جٺ،
3. وايون وڻجارن جون، اديون! اڄ نه هٺ،
4. گرهيان سور سفر جو، هلي پهچي ارٺ،
5. پوريندس پرين ڏي، ڪانه ڪريندس گهٺ،
6. ڏيئي سڙه سڙه سڙه پير نه لائون پٺ.

‘هوت’ لفظ شاھ سائين گهڻي ڀاڱي پنهنوءَ لاءِ استعمال ڪيو آهي پر اهو به ممڪن آهي ته محبوب جي معنيٰ ۾ وڻجاري لاءِ چيو ويو هجي!! پر جي هتي به اسان چئون ته پنهنوءَ لاءِ ئي استعمال ڪيل آهي، ته ٿل جي ٻئي پد ۾ وري لفظ ‘وڻجارن’ ملي ٿو، تنهن لاءِ وري ائين چئجي ته ‘وڻجارو’ لفظ پنهنوءَ لاءِ به استعمال ڪري سگهجي ٿو، ڇاڪاڻ ته پنهنو بنيادي طور تي ڪيچ مڪران جو سوداگر هو، سوداگر کي وڻجارو چوڻ ڪا وڏي ناانصافي نه ٿيندي. اهو انهي ڪري ڪيو پيو وڃي جو هن ٿل جي ست ۾ به لطيف سرڪار پنهنجي سورميءَ جي واتان چورائي رهيو آهي ته، ‘ويندي آئون’ يعني آئون ويندس، اهڙي ڳالهه سسئي کي ئي سونهي ٿي. اهڙي طرح ٿورو غور و فڪر ڪرڻ سان سڀ ستون سسئي سان وابسته ڪري سگهجن ٿيون. سواءِ ٻي ۽ پنجين ست جي. هاڻ انهن ٻنهي ستن کي ڪٿي ائين يا وري آخري ست جي ٿوري چرڻن جي جڳهه مٽائڻ سان هڪ بهترين بيت ٺهي ٿو پوي.

وايون وڻجارن جون، اديون! اڄ نه هٺ،  
پيرن لائون پٺ، ڏيئي سڙه سڙه سڙه.

معنيٰ ڊاڪٽر صاحب نه ڏني آهي. هن لفظ سان ڊاڪٽر صاحب جي لائنجي ڪهڙي مراد آهي. مون ڏاڍي ڪوشش ڪئي هن لفظ جي معنيٰ هٺ ڪرڻ جي، نه ملي سگهي. (تنهن کان پوءِ پهرين ست تي نظر رکنداسين ته اها ته وري سر سامونڊي جي لڳي ٿي. ٻي ست ۾ لطيف پنهنجي سورميءَ کي ويسري چئي، ويهڻ کان منع ڪري ڀڄڻ لاءِ آماده ٿو ڪري. هاڻ جيڪڏهن اها سورمي وڻجاري جي وٺي آهي ته پوءِ هو ڀڄي وڃي ڪيڏانهن؟ سوچڻ جهڙي ڳالهه اها آهي ته پٺ ڏئي اهڙي ڪيئن ٿو صلاح ڏيئي سگهي، جنهن جي تعميل نه ٿي سگهي. انهي کانپوءِ جيڪا ست آهي، تنهن جي ڀيٽ سر سامونڊيءَ جي بيتن جي ڪجهه ستن سان ڪجي، ته به مختلف منظر سامهون ايندا.

1. الوڙڻ نه ڏئي، ور وڌائين ونجه ڪي،
2. جيڪس نهرنيه سندوم، جنءِ مون ابي، هن ٿيلو،
3. مون ابي تڙوٺ، پرين پڳ چوڙيا.
4. انگن چاڙهي انگ، وٺو وڻجارو اوھري.

اهڙي ڪيتريون ئي ستون ملنديون جيڪي مختلف بيتن ۾ پوئيل آهن، جن مان موڪلائڻ جو منظر اکين اڳيان تري اچي ٿو، پر،  
“سيئن ساجهر لڏو، تون آئي نهارين اڄ”

جو منظر ٿي ڦري ٿو وڃي، وڻجارن جي پوري سفر ۾ ڪٿي به اهو نه ڏيکاريو ويو آهي ته ڪو هو لڪي ويا آهن، جو وٺي ڪي خبر ٿي نه پئي آهي، ۽ وري ‘ڪال سبائيءَ ڪنجرو، انگئون پاتئيءَ اڄ’ جهڙي ڳالهه لطيف سائين وڻجاريءَ کي چو پيو ٻڌائي؟ باقي آخري ست ۾ دانهون ٻڌڻ جي ڳالهه ڪري ٿو، ته اڄ تنهنجون اهي ڪوڪون ڪير ٻڌندو، سا وڻجاري جي وٺيءَ سان وابسته چئي سگهجي ٿي، پر جيڪڏهن اها ڳالهه سسئي جي واتان سٿائجي ته وڌيڪ وزندار ٿي پوندي. انهي کان علاوه جيڪا ڳالهه هن وائيءَ ۾ نظر اچي ٿي سا اهڙي آهي جيڪا لطيف سرڪار طرفان ٿيڻ، ڳالهه مڃڻ ۾ به نٿي اچي، سا اها ته وائي جي آخري تنهي ستن ۾ ساڳيو جو ساڳيو لفظ قافيي طور استعمال ٿيل آهي يعني ‘اڄ’ ۽ ٻيو

لطيف سرڪار جون آهن يا ڪنهن ٻئي شاعر جون. اگر پٽ ڏئي جون آهن ته پوءِ انهن جي جڳهه ڪٿي آهي، جيڪڏهن اتي ئي آهي جتي پيون آهن، ته ڇو آهي؟ باقي هن سڄي ڳالهه يا مسئلي جو سبب جيترو مون کي سمجهه ۾ آيو آهي سو آهي شاهه جي 'موسيقيت'. موسيقيت شاهه جي ڪلام جو ڄڻ لازمي جز آهي. شاهه پڪ سان وجداني طور اها انفراديت پيدا ڪئي آهي، ته جيئن سندس بيت ۽ وايون جان و دل جي گهراين ۾ لهي وڃن. شاهه صاحب ان امر جو ادارڪ رکندو هو ته هو جيڪي ڪجهه چئي رهيو آهي، اهو صرف اڄ جي لاءِ ناهي، 'آئنده' به هميشه رهندو، ۽ ظاهر آهي آئنده جي ڪا حد ناهي هوندي سو هن پنهنجي ڪلام سان گڏ موسيقيءَ جو اهم ڪم ڪيو. هن پنهنجي ڪلام جي هر حصي کي موسيقيءَ جي اعتبار کان هڪ نئين حيثيت ڏني. هن ڪلام کي اظهار کانپوءِ نه صرف مختلف راڳن ۾ ورهايو آهي بلڪ مختلف مروج راڳن ۾ شاعري ڪئي آهي، ۽ وري نه صرف مروج راڳن کي استعمال ڪيو اٿس، بلڪ نوان راڳ به متعارف ڪرايا آهن. ۽ ان کانپوءِ نئون ساز به ايجاد ڪيائين. شاهه صاحب سُره راڳ، راڳڻيون، لٽي، طرز، ڌن، شاعريءَ کي پاڻ ۾ خوب ملايو آهي، انهي ڳالهه ۾ ڪوبه شڪ ناهي، پر سوال اهو پيدا ٿو ٿئي ته لطيف سرڪار موسيقيءَ جو ماهر، ٻولي جو خلقيندڙ، سنڌي سماج جي ثقافت، تهذيب ۽ تاريخ جو ڄاڻو، سندس بيتن ۾ واقع نگاري ۾ منظر نگاري ۾ ڄڻ مصور، بيان جي انداز ۾ صاف ۽ چٽو، معنيٰ ۽ مفهوم توڙي فڪر ۾ واضح - شاعر هجڻ جي هر شرط ۾ سڀني کان مٿانهون. تنهن کي ڀلا ڪهڙي ضرورت، جو اهڙي قسم جو ڪلام چئي جو هڪ ڪردار ٻئي ڪنهن جا اڏما ڳائي، جڏهن ته هن ڪڏهن اهڙو ڀل به نه سٺو هجي. مثال طور تي مارئي جي ڳالهه ليلان ڪيئن ٿي ڳائي سگهي. سو هتي به 'سر ريڊو ۽ ڌڙ ٻاڪرو' وارو قصو ٿو لڳي، منهنجي خيال ۾ لطيف سائين اهڙي غلطي پڪ سان نٿو ڪري سگهي، پوءِ لطيف سرڪار جي ڪلام کي ترتيب ڏيڻ جي مرحلي ۾ ايندڙ پيچيدگين سبب هڪٻئي جا پير ڪٽي هلندڙ عالمن ۽ ڳائڻن جي غلطي ٿي سگهي ٿي، جنهن جي حقيقت سڌي ڪري بيهارڻ لاءِ تمام گهڻي تحقيق، محنت ۽ ڇنڊڇاڻ جي ضرورت آهي. اهو ڪم هڪ فرد جو ناهي بلڪ هي هڪ گهڻ رخو ڪم آهي، تنهن لاءِ گهڻ رخو محنت جي ضرورت آهي، جنهن ۾ مطالعي ۽ مشاهدي جي گهرائيءَ جو هجڻ لازمي آهي.

آخر ۾ جن بن واين جو ذڪر ڪنداسين سي، بيان، معنيٰ، مفهوم، موضوع، منظر ۽ پنهنجي ڪردار جي عڪاسي ڪندي سُر سامونڊي نه بلڪل سسئي جي سُر جون لڳن ٿيون.

(1)

1. آئين اچي پسو، جيڏيون! ووءِ جووه مهجي ڇندڙي،
2. پائي وٽڙا پير ۾، منجها ڪرس گسو،
3. ڏيئي ويٽڙا ڏاهه کي، سورن جو سروس،
4. آئون ڏوريندي ان کي، ڏيئي تن تسو،
5. ساءِ نه آيان سور جو، هاڻي ٿيون هسو،
6. متان وهو، ويسريون! رڙهو تي رسو،
7. مدائتي ميهه جنءِ، ويرو تار وسو.

(2)

1. ڏک لاهيندم ڏونگر ووءِ!
2. ماءِ! پرين جا منڪي سڀئي،
3. جو پسان سو پائڻيان، پريان جو پهي،
4. ڏاڍي ذات جتن جي، ويئي ڏيل ڏهي،
5. آئون ڏوريندي ان کي، لائي رات رهي،
6. ڏنا وڻ ڪوهيار جا، وئي اڄ لهي.

آخر هڪ گذارش ڪندس ته هيءُ منهنجي ڪوشش منهنجي ڪم علمي ۽ مشاهدي جي ڪوٽ جو نتيجو نه چئي سگهجي ٿي، تنهن لاءِ آئون لطيف سرڪار جي پار ڪوٽن جي طرفان رهنمائي جو منتظر رهندس، ۽ اميد ٿو ڪريان ته پڪ سان ڪو ڪاهوڙي پنهنجي اگر جهلائيندو - ۽ جيڪڏهن ڪو ائين ٿو سمجهي ته منهنجي ڪوشش صحيح آهي ۽ اهو رستو ڪنهن ماڳ تي ضرور وڃي دنگ ڪندو، تنهن لاءِ به عرض ڪندس ته مون ڪيتريون ئي سٽون صرف اڳيان رکيون آهن تن جي ڪا جڳهه مقرر ڪئي ته انهن سٽن جي حقيقت ڇا آهي، آيا اهي سٽون



## مددي ڪتاب:

1. شاه جو رسالو (مختلف جلد)، ڊاڪٽر نبي بخش بلوچ، شاه عبداللطيف ڀٽ شاه ثقافتي مرڪز ڀٽ شاه، حيدرآباد سنڌ، 1993ع.
2. شاه جو رسالو، ڊاڪٽر گربخشاڻي، روشني پبليڪيشن ڪنڊيارو، 1993ع.
3. شاه جو رسالو، علامہ آء آء قاضي. سنڌي ادبي بورڊ ڄامشورو، حيدرآباد سنڌ، 1986ع.
4. شاه عبداللطيف ڀٽائي \_ چونڊ مضمون، شاه عبداللطيف ڀٽائي ثقافتي مرڪز، ڀٽ شاه.
5. سنڌي موسيقي جي تاريخ، ڊاڪٽر نبي بخش بلوچ. ڀٽ شاه ثقافتي مرڪز، 2003ع.
6. ڪافي، مخدوم طالب الموليٰ، بزم طالب الموليٰ 1962ع.
7. نئين زندگي، سيپٽمبر 1990ع، اطلاعات کاتو، حڪومت پاڪستان.

ڪن. تنهن هوندي به قليچ جي تحقيق جي اڄ تائين ڇا مهانتا آهي؟ منهنجي مقالي جو مرڪزي خيال اهو آهي.

اِي گتِ غواصن، جئن سمنڊ سوجهائون،  
پيهي منجه پاتار ۾، ماڻڪ ميڙائون،  
اُتي ڏنائون، هيرو لال هٿن سين.

شمس العلماء مرزا قليچ بيگ جي سوانح عمري، ڪتابن جي تفصيل ۽ سماجي خدمتن جي احوالن جو ذڪر ڪري، مرزا صاحب جو سماجي ۽ ادبي قد ڪڇڻ جي ڪوشش ڪرڻ بجاءِ، آئون سڌو سنئون پنهنجي موضوع تي ايندس. ڇاڪاڻ ته، مرزا صاحب جي شخصيت ۽ ڪم جي مختلف پهلون تي الڳ الڳ ڪيترائي پُرمغز ۽ جامع مقالا هن ڪانفرنس ۾ پيش ٿي رهيا آهن، سو ٻئي جي ڪم ۾ هٿ نه وجهبو.

شاه صاحب جي دؤر کان پوءِ سنڌي ٻوليءَ سان پيار ڪندڙن، جيڪا سنڌي ادب ۾ آبياري ڪئي آهي، هڪ طرف انهن مڙني اديبن، ليکڪن، شاعرن ۽ دانشورن شاه صاحب جي فن ۽ فڪر جي تارون تار ترائيءَ مان سڌي يا اڻ سڌيءَ طرح پنهنجي تن ۽ من جي تشنگي کي اجهائڻ بجاءِ، ڄڻ تاج سان اڇاڻياري آهي ۽ سنڌي ادب جي آسمان تي روز روشن ستارا جرڪايا آهن؛ ته ٻئي طرف تخليقي ادب جي ڪاروان سان گڏوگڏ تنقيدي ۽ تحقيقي سفر به شروع ڪيائون. سنڌي ادب جي تاريخ تي نظر وجهڻ کان پوءِ ائين ٿو لڳي ڄڻ، ادبي تنظيم ۽ ادارن کي اهو قاعدو/ اصول طئي ڪرڻ گهرجي ته، جنهن به قلمڪار شاه لطيف جي ڪلام تي تحقيق ڪئي هئي، انهيءَ کي ئي اديب، شاعر، ليکڪ يا محقق سمجهيو وڃي. انهيءَ کان پوءِ پنهنجي تخيل کي ڀلي ڪائنات تائين ڪڍي وڃي. ڇاڪاڻ ته، پوري انساني تاريخ جي اندر سرجندڙ فلسفي ۽ ادب کان لطيفي فڪر (جيڪو سنڌ جي خمير ۾ آهي) اڃا به اڳيرو آهي.

شمس العلماء مرزا قليچ بيگ، نه صرف مٿئين اصول تي پورو لهي ٿو، بلڪ لطيفيات ۾ سنگ بنياد جي حيثيت رکي ٿو، جنهن نه صرف لطيفي فڪر سان

## لطيفيات ۾ مرزا قليچ بيگ جو مقام

مرزا قليچ بيگ، سنڌي نثر جو ابو، سنڌي ادب ۾ ڪيترن ئي اوائلي توڙي جديد صنفن (نثر توڙي نظم جي صنفن) جو باني آهي. قليچ صاحب نه صرف ترجمن، تخليقي ۽ تخيلي لکڻين جي ڪري سرفهرست آهي، بلڪ تحقيقي ميدان ۾ پڻ صف اول ۾ نظر اچي ٿو. سندس پوري تحقيقي ڪم مان شاه عبداللطيف ڀٽائيءَ تي ٿيل تحقيق تمام اهم آهي. جنهن ۾ شاه صاحب جي سوانح حيات، شاه جو رسالو مرتب ڪرڻ، شاه لطيف جي شاعريءَ جي فن ۽ فڪر تي لکڻ ۽ شاه جي ڪلام مان ڏکين لفظن جي لغت جوڙڻ اهم آهن.

شاه جي ڪلام جا قلمي توڙي چاپي نسخا قليچ کان اڳ ۾ اچي چڪا هئا، قليچ جي مرتب ڪيل رسالي جي هن وقت ۽ اڄ تائين ڪهڙي اهميت ۽ افاديت آهي، تنهن لاءِ دين محمد وفائي، لطف اللطيف، ۾ لکي ٿو ته، ”مرزا قليچ بيگ مرحوم سن 1913ع ۾ رسالي جو هڪ جامع نسخو جمع ڪيو. سندس ارادو هو ته مختلف نسخن ۾ جيڪي گهٽ وڌ ۽ پنهنجا پرايا شعر آهن، تن سڀني کي هڪ هنڌ گڏ ڪري ڇڏي. جيڪڏهن هن دنيا ۾ رسالي جا سمورا نسخا ڪٿي گم ٿي وڃن ته به، مرزا صاحب وارو رسالو سڀني جو ڪم ڏيئي ۽ ايندڙ زماني ۾ تحقيق ڪندڙ لاءِ در ڪليو رهي.“

مرزا صاحب جو اهو ارادو ۽ وفائي صاحب جو سهمت ٿيڻ ڪيتري قدر صحيح آهي ۽ اهو کليل در اڄ تائين جي محققن لاءِ ڪيتري قدر لاپائتو ٿيو. انهيءَ سوال جو جواب ڳولڻ ۽ قليچ صاحب پاران جوڙيل شاه لطيف جي سوانح حيات ڪيتري قدر مستند آهي ۽ پوءِ جا محقق پنهنجي تحقيق جي آڌار تي انهن مان ڪيتري قدر مستفيد ٿيا آهن ۽ ڪيترين ۽ ڪهڙين ڳالهين ۽ نڪتن تي اتفاق نٿا

5. شاه جي رسالي جي ڪنجي.

6. سر سهڻي جي شرح

7. سر سسئي جي شرح

جڏهن ته مرزا قليچ بيگ جي ويب سائيٽ تي هيٺيان ڪتاب ڄاڻايل آهن.

جيڪا لسٽ محترم مرزا اعجاز بيگ تيار ڪئي آهي:

1. Life and Commentaries of Shah Latif Bhattai
2. A complete 'Shah Jo Risalo'
3. Life of shah Abdual Latif Bhattai
4. Shah Sahib Alim
5. Sur-Suhuni Ji Sharah (Commentary)
6. Sur-Sasui Jay Sharah (Commentary)
7. Sur Siri Raag Ji Sharah (Commentary)
8. Famalair Quotations from 'Shah Jo Risalo'
9. A key to 'Shah Jo Risalo'
10. Notes on Some surs of Shah jo Risalo.

([www.usindh.edu.pk/mkbc](http://www.usindh.edu.pk/mkbc))

سڄا سارا ڏهه ڪتاب، لطيفيات جي حوالي سان ٽي قليچ کي هڪ الڳ حيثيت ۽ مقام بخشڻ لاءِ ڪافي آهن، تنهن جي باوجود هن ته علم ۽ تحقيق جا واهڙ وهائي ڇڏيا ۽ پنهنجي شخصي سڃاڻپ پڻ ادب سان ٽي ڳنڍي ٿو. هڪ شعر ۾ پنهنجي باري ۾ هو هيئن ٿو چوي:

پٽ آئون پنهنجي جند جو آهيان ۽ نسب منهنجو ادب،  
پوءِ عجب مان مر هجان آئون يا هجان آئون خود عرب،  
مرد سو آهي، چوي جو ههڙو ههڙو آهيان آئون،  
مرد سو ناه، چوي جو ههڙو ههڙو منهنجو ادب.

1- ڪتابن جو جائزو:

شاه جو رسالو:

پنهنجي تخيل کي عروج بخشيو، بلڪ انهيءَ جي فن جي پيروي ڪرڻ سان گڏوگڏ، لطيف جي ڪلام ۾ موجود ڳوڙهن نُڪتن، فن ۽ ٻولي ۽ سندس سوانح کي مستند ۽ مفصل لکي عام ڪرڻ لاءِ تحقيق جو بنياد پڻ وڌو.

مرزا صاحب جي، لطيف سان محبت ۽ عقيدت جي باري ۾ ڊاڪٽر نواز علي شوق صاحب لکي ٿو ته ”هيءَ هڪ حقيقت آهي ته، شمس العلماء مرزا قليچ بيگ کي شاه صاحب سان بيحد عقيدت ۽ محبت هئي، تنهن ڪري مرزا صاحب وڏي محنت ڪري شاه صاحب جو رسالو تيار ڪيو.“ (تماهي سنڌي ٻولي، قليچ نمبر، 1998ع، ص: 55)

شوق صاحب جي ڳالهه بلڪل صحيح آهي، پر آئون انهيءَ ڳالهه کي هيئن چونڊس ته، لطيفيات هڪ اهڙو موضوع آهي، جنهن تي قلم کڻي، اهل قلم جن پنهنجو پاڻ کي پڙهندڙ مان لکندڙ جي سند ٿو ڏئي. هونئن ته لطيف اهڙو سرچشمو آهي، جنهن تان سڀني تخليقڪارن، فن، ٻولي، خيال، پيشڪش وغيره مطلب ته مختلف حوالن سان، سڌو يا اڻسڌو اڄ ضروري اجهائي آهي، ۽ پنهنجي تخليقي پرواز کي پر لڳايا آهن. ساڳئي وقت اهو موضوع ڏاڍو سنجيده ۽ تحقيق طلب پڻ آهي. ڪيترن محققن پڻاڻي تي تحقيق ڪري، پڻاڻيءَ جي فن ۽ فڪر مان وٺڻ وٺي، هڪ الڳ سڃاڻپ اختيار ڪئي. اهڙي طرح قليچ به لطيفي لات جي لالچ ۾ رنگجي پنهنجي سڃاڻپ ٺاهي. توڙي جو مرزا قليچ بيگ جي سڃاڻپ جا ٻيا به ڪيترائي سبب ۽ حوالا آهن، پر هن مانائتي انسان، هي پاسو به مس (Miss) نه ڪيو آهي.

مرزا صاحب جا لطيفيات جي ميدان ۾ هيٺيان شاهڪار ڪارناما آهن:

1. شاه جو رسالو مرتب ڪرڻ.
2. شاه صاحب جي سوانح حيات 'احوال شاه عبداللطيف ڀٽائي رح' انگريزي ۽ سنڌيءَ ۾ لکڻ.
3. لغات لطيفي.
4. لطيفي لات.

ڊاڪٽر شوق صاحب چيو آهي ته، سندس رسالي کي هڪ 'بيو گنج' چئي سگهجي ٿو.

لطيفيات جي ميدان ۾، ٿيل تحقيق جي حوالي سان محترم ڊاڪٽر الياس عشقي صاحب 'شاهه جي رسالي جو پهريون محقق: مرزا قليچ بيگ' جي عنوان هيٺ هڪ پُر مغز مقالو لکيو، جيڪو پهرين مهراڻ 1\_1987 ۾ ڇپيو ۽ پوءِ سنڌ يونيورسٽيءَ جي سنڌي شعبي جي تحقيقي جرنل ڪينجهر نمبر 7، شمس العلماء مرزا قليچ بيگ نمبر 1999ع ۾ ڇپيو. عشقي صاحب انهيءَ مقالي ۾ ڪيترن ئي اهم نڪتن طرف اشارو ڪندي، سوال اٿاريا آهن، جن جو بنيادي ۽ اهم مقصد اهو آهي ته، لطيفيات ۾ سڀ کان پهريون محقق مرزا صاحب آهي، پر انهيءَ ڳالهه کي پوئين دؤر جي محققن الائي ڇو نه قبوليو آهي؟ خاص ڪري ڊاڪٽر گربخشاڻي صاحب!

ڊاڪٽر عشقي لکي ٿو ته، "عام طور سان سمجهيو ويندو آهي، ته شاهه جي رسالي جي جديد ترتيب، ان جي سرن جي سمجهاڻي، شاهه جي ڪلام جي فني اپٽار، پس منظر ۽ تشريح جو ڪم ڊاڪٽر گربخشاڻي سڀ کان پهريائين ڪيو آهي ۽ بيشڪ هن شاهه جي رسالي کي نئين سر مرتب ڪري وڌو ڪم سرانجام ڏنو آهي، جنهن ۾ سڀني سرن ۽ راڳن کان سواءِ سنڌ جي رومانوي داستانن جو بيان به ڪيل آهي. هيءُ سچ پچ تعريف جوڳو ڪم آهي. ڊاڪٽر گربخشاڻي ان رسالي جي ڪم ۾ تعاون لاءِ پنهنجن شاگردن عمر بن محمد دائود پوٽي ۽ غلام دستگير پانڌياڻيءَ جا ٿورا مڃيا آهن ۽ جيڪو ڪم هنن ڪيو آهي، ان جو اعتراف ڪيو آهي. هيءُ ان جي وڏي محقق ۽ اسڪالر هجڻ جي نشاني آهي، پر تعجب جي ڳالهه آهي، ته پنهنجي ان ڪارنامي 'شاهه جي رسالي' جي ترتيب جي بنيادي خيالن لاءِ، جو مرزا صاحب جي رسالي جي تجزيي جي صورت ۾ اڄ 'احوال شاهه عبداللطيف ڀٽائي' جي نائين ۽ ڏهين بابن جي صورت ۾ موجود آهي، ٿورا مڃڻ ته وڏي ڳالهه آهي، هن صاحب اعتراف جو هڪ لفظ به نه لکيو آهي. رواجي طور رڳو ايترو لکيو آهي ته، "مرزا قليچ بيگ صاحب سنڌ جي مشهور مصنف به هن ڪم کي راس

مرزا صاحب پنهنجي مرتب ٿيل رسالي جي منڍ ۾ لکي ٿو ته، "شاهه جي رسالي جا جهونا ٻه ڇاپا آهن، هڪڙو بمبئي وارو رسالو، جو 1866ع ۾ ڇپيو ۽ ٻيو ٽرمپ صاحب وارو، جو پڻ سرڪار ساڳئي سال ۾ ڇپايو. تنهن کان پوءِ سرڪار پڻ جي رسالي تان نئون ڇاپو سن 1900ع ۾ تعليم کاتي لاءِ ڇپايو، انهن ڇاپن مان پهرين ٻن ۾ صورتخطي اڳئين وقت جي آهي، جا پڙهڻ ۾ مونجهاري جهڙي آهي، پوئين ڇاپي ۾ صورتخطي هاڻوڪي آهي ۽ گهڻو ڪري صحيح نه آهي، مگر تڏهن به منجهس گهڻيون ڇڪون آهن ۽ ڪيترائي بيت ۽ وايون اصل ڇڏي ڏنل آهن." (ص 07، شاهه جو رسالو، مرزا قليچ SLA، 2007ع)

اڳي ڇپيل رسالن ۾ اهي ڪي اوڻايون نظر اچڻ کان پوءِ مرزا صاحب جيڪا ڳالهه محسوس ڪئي، تنهن لاءِ راءِ ڏيندي لکي ٿو ته، "جڏهن ڪنهن شاعر جو ڪلام پڌرو ڪجي ٿو، تڏهن ضروري آهي ته، هن جو سڄو ئي ڪلام ڏجي ۽ صحيح ڏجي." (ص: 07، SLA، 2007ع)

مرزا صاحب پنهنجي ترتيب ڪيل رسالي ۾ ڪهڙيون تبديليون ۽ سڌارا آندا ۽ ڪٿان ڪٿان مدد حاصل ڪئي تنهن لاءِ لکي ٿو ته، "مون پوئين ڇاپي، سرڪاريءَ کي قائم رکي، سڀ ڪنهن صفحي جي هيٺيان بمبئي واري رسالي جون پڙهڻيون ڏنيون آهن ۽ جيڪي بيت وغيره نه هئا، اهي به انهن هنڌن تي لکيا آهن. بيتن جو نمبر سرڪاري رسالي وارو قائم ڪيو ويو آهي، مگر جيڪي نوان بيت لکيا ويا آهن، تن جو نمبر هڪ هڪ فصل لاءِ ڌار ٻن ڏنگين ۾ ڏنو ويو آهي." (ص: 07)

مرزا صاحب جي محنت جو ثمر انهيءَ مان به ظاهر ٿئي ٿو، ته سندس رسالي ۾ "نوان بيت مڙيئي 846 ۽ ٻيون وايون 15 آهن. جي سرڪاري رسالن ۾ نه آهن، بيت جون ڪي فالتو مصراعون يا انهن جا ڀاڱا انهن کان سواءِ آهن، جي پڻ ڏنگين ۾ ڏنل آهن، ڪي بيت ٻنهي رسالن ۾ اڳي پوءِ آهن؛ پر انهن جو ڪو به ويچار نه ڪيو ويو آهي. ٽرمپ واري رسالي جون پڙهڻيون مقابلي ۾ ڇڏي ڏنيون ويون آهن جو اهي اڪثر غلط معلوم ٿيون." (ص: 07، SLA، 2007ع)

سندس مرتب ڪيل رسالي ۾ ڪل 4163 بيت ۽ 240 وايون آهن؛ جنهن ڪري

5. مرزا صاحب رسالي ۾ شاه صاحب کان سواءِ ٻين ڪيترن شاعرن جي ڪلام جو ذڪر ڪيو آهي ۽ رسالي سان انهن کي ڌار ڪرڻ جو خيال به ظاهر ڪيو هو. پر گربخشاڻي جيتري قدر ٿي سگهيو آهي، اهڙو ڪلام خارج ڪيو، بلڪ ڪجهه ڪلام شاه جو به انهيءَ شهبي ۾ ڪڍي ڇڏيو آهي.

6. مرزا صاحب ٽرمپ جي رسالي جي ننڍن سرن، آبري، چوٽڪي ۽ بروي چوٽڪي جو ذڪر ڪيو آهي ۽ اهڙو بيان ڪرڻ سان رسالي جي ڪيترن نسخن جي ڀيٽ ۾ سلسلو شروع ڪيو ويو آهي، بلڪ مرزا صاحب پنهنجي رسالي جي ترتيب ۾ تعليم کاتي واري تاراچند شوقيرام ۽ ٻين رسالن جو ذڪر ڪيو آهي، پر ڊاڪٽر گربخشاڻيءَ پنهنجي رسالي جي پهرين جلد ۾ چار، ٻئي جلد ۾ پنج ۽ ٽئين جلد ۾ ڇهن رسالن کي ڀيٽي پنهنجو نسخو تيار ڪيو آهي. تنهن صاحب پنهنجي انداز ۾ پڙهڻين کي درست ڪرڻ جي ڪوشش ڪئي آهي. ” (ص: 13)

ٻنهي محققن سر ڪيڏارو پڻ شامل ڪيو آهي. جڏهن ته مرزا صاحب کي خبر هئي ته، سر ڪيڏارو شاه صاحب جو چيل ناهي، ڇاڪاڻ ته انهيءَ بحث جي شروعات ميان محمد صالح پٽي هالا وارو ڪري چڪو هو، جنهن هڪ ڪتاب پڻ لکيو هو، جنهن ۾ سر ڪيڏاري جي ڪلام کي سهيڙي، مرزا صاحب کي، رايو معلوم ڪرڻ لاءِ موڪليو هو. (اڄ جا ڪيترائي محقق سر ڪيڏاري کي لطيف جو سر مڃين ٿا.)

مٿئين سڄي بحث مباحثي جو نتيجو ڏيندي، ڊاڪٽر عشقي صاحب لکي ٿو ته، ”ان سڄي اختلاف ۾ اصل ڳالهه شاه جي رسالي جي ترتيب ۽ ان تي مرزا قليچ بيگ جي تحقيقي ڪم جي اثر بابت هئي ۽ ڪنهن اديب هڪ سٺ به ان بابت نه لکي آهي، جنهن سان خيال پيدا ٿئي ٿو ته، پاڪستان ٺهڻ کان پوءِ جڏهن هيءُ ادبي معرڪو هليو هو، شايد اسان جا نقاد مرزا قليچ بيگ جي ڪتابن جو مطالعو گهٽ ڪندا هئا يا شايد انهيءَ دور ۾ مرزا صاحب ۽ ڊاڪٽر گربخشاڻي واري ترتيب بابت

ڪرڻ لاءِ منهنجي هر طرح همت افزائي ڪئي آهي ۽ شاه تي پنهنجي تصنيف ڪيل ڪتابن مان مدد وٺڻ جي فراخديءَ سان اجازت ڏني آهي. انهيءَ لاءِ آئون سندس گهڻو شڪر گذار آهيان. ” (ڪينجهر 7)، سنڌي شعبو سنڌ يونيورسٽي، 1999ع، ص. 9)

ڊاڪٽر عشقيءَ پنهنجي دعويٰ جي دليل طور مرزا صاحب جي تحقيق جي جائزي ۽ رٿا جو مختصر خلاصو ڏيڻ کان پوءِ هيٺيان نڪتا ڪڍيا آهن.

”ڊاڪٽر گربخشاڻيءَ جي رسالي جي ترتيب بلڪل ساڳي آهي. مرزا صاحب جي ۽ ان جي ترتيب ۾ تمام ٿورو فرق آهي، جو هن ريت آهي. ايتري معمولي فرق سان ترتيب ۾ ڪو تفاوت نظر نٿو اچي:

1. مرزا صاحب، سهڻي ميهار جي قصي جون ٻه روايتون (سنڌي ۽ پنجابي) بيان ڪري ٿو ۽ گربخشاڻي، ٻين داستانن جي هيٺ آيل داستانن جون جيتريون روايتون ملي سگهيون آهن، بيان ڪري ٿو.
2. مرزا صاحب رسالو گڏ ڪيو، ته ان سان گڏ ڏکين لفظن جي معنيٰ به بيان ڪئي، ۽ پوءِ لغات لطيفي جدا مرتب ڪري ڇپايو. گربخشاڻي صاحب هر سر کان پوءِ ڏکين لفظن جون معنائون ڏنيون آهن.
3. مرزا صاحب فصلن متعلق راڳن جو بيان ته نه ڏنو آهي، پر راڳ جي باري ۾ ڪتاب جي پڇاڙيءَ ۾ ضميمي ’د‘ هيٺ راڳن جو بيان ڪيو آهي. ڊاڪٽر گربخشاڻي رسالي جي هر سر هيٺ پهرين راڳ بابت سمجهائي ڏني ٿو.
4. مرزا صاحب بمبئي واري سنگي چاپي واري رسالي ۽ ٻين جهونن نسخن جي آڌار تي پنهنجي رسالي ۽ جائزي ۾ چٽيهه سر شامل ڪيا آهن. ڊاڪٽر گربخشاڻي رڳو شاه جي ڇپيل سرن کي رسالي ۾ شامل ڪيو آهي، ۽ جيڪو به سر شاه جو ڇپيل ڪونهي، انهيءَ کي خارج ڪري ڇڏيو آهي، ان ڪري ڊاڪٽر صاحب ڪل ٽيهه سر چونڊيا هئا، پر رسالو مڪمل نه ٿيو.

سگهجي.

1. شاه صاحب جي سوانح حيات بابت مختصر تذڪرا ۽ اشارا سڀ کان پهريان سندس همعصر اديب ۽ مؤرخ مير عالم شير قانع نٿو پنهنجن تصنيفن تحفة الكرام، مقالات الشعراء ۽ معيار سالڪان طريقت ۾ قلمبند ڪيا، جيڪي پوين سوانح نگارن لاءِ مکيه ماخذ بنيا.
2. 'قانع' کان پوءِ انگريز عالم رچرڊ برٽن سن 1830ع \_ 1850ع واري عرصي ۾ حضرت شاه صاحب جي سوانح بابت معيار سالڪان طريقت جي حوالي سان هڪ مختصر تذڪرو لکيو، جو سن 1851ع ۾ سندس تصنيف 'سنڌ ۽ سنڌو ماڻھو' ۾ رهندڙ قومن' ۾ شايع ٿيو.
3. جڏهن سر بارٽل فرير سنڌ جو ڪمشنر (56\_ 1851ع) ۽ (59\_ 1857ع) هو، تڏهن هن صاحب سنڌي، ٻولي ۽ ادب خصوصاً حضرت شاه عبداللطيف جي رسالي ۽ سوانح بابت، وڌيڪ ڪتاب لکڻ ۽ شايع ڪرڻ کي همٿايو. سندس نياڻي، جنهن سنڌ بابت هڪ ڪتاب لکڻ تي چاهيو. تنهن لاءِ حضرت شاه صاحب جي حيات بابت روايتون گڏ ڪري سنڌي ۾ هڪ مختصر سوانح حيات مرتب ڪئي. ان جو انگريزي ترجمو پوءِ سرڪاري مترجم، ڊبليو سائوڊي (W. SOUTYEE) نومبر 1870ع ڌاري ڪيو جو شايع ٿيو، جنهن جو سنڌي ۾ ترجمو مرحوم ڊاڪٽر دائود پوٽي صاحب ڪيو. ان جي مطالعي مان معلوم ٿيندو، ته هي تذڪرو اڪثر غير معتبر علمي روايتن تي ٻڌل آهي.
4. سربارٽل جي دؤر کان پوءِ وارن سورهن سالن کن جي عرصي ۾ جرمن عالم ارنيسٽ ٽرمپ، حضرت شاه صاحب جي سوانح بابت معلومات جمع ڪيا، جي مختصر طور 'سُر سورث' بابت سندس مقالي ۾ شاه جي رسالي (1866ع) جي مهاڳن ۾ شايع ٿيا.
5. ديوان ڏيارام گدو مل 'سگما' عرف جيبي سان سنڌ بابت انگريزيءَ ۾ هڪ مختصر ڪتابڙو لکيو، جنهن ۾ جملي صفحن مان چاليهن صفحن

ڪنهن هڪڙي ماڻهو به انصاف جي ڳالهه نه ڪئي ۽ نه وري اصل موضوع سان پورو انصاف ڪيو، حالانڪ هيءُ هڪ اهڙي حقيقت آهي، جنهن کان انڪار نٿو ڪري سگهجي، ان ڪري جو گربخشاڻيءَ جي رسالي جا ٽي ڀاڱا سنه 1923ع، 1924ع ۽ 1931ع ۾ ڇپجي پڌرو ٿيا هئا ۽ ان جي مقابلي ۾ مرزا صاحب جو ڪتاب 'احوال شاه عبداللطيف ڀٽائي' جو پهريون ڇاپو سن 1905ع ۾ آيو هو ۽ ان کان پوءِ تن ايڊيشنس ۾ شايع ٿي چڪو هو، جنهن سان گربخشاڻي جهڙي اسڪالر ۽ محقق جي اٽواقف هئڻ جو سوال ئي پيدا نٿو ٿئي، ان ڪري جو ڊاڪٽر صاحب پنهنجي رسالي جي پهرين جلد ۾ مرزا قليچ بيگ جي ڪتابن مان فائدو وٺڻ جو پاڻ اعتراف ڪيو آهي. اهڙي حالت ۾ رسالي جي ان باڪمال مؤلف جي مرزا قليچ بيگ جي رسالي جي جائزي ۽ تدوين جي رٿا سان تجاوهل عارفانه تي تعجب آهي. مرزا صاحب جي انهيءَ ڪتاب جو پنجون ۽ آخري ڇاپو پٽ شاه ثقافتي مرڪز پاران 1972ع ۾ ڇپجي پڌرو ٿيو آهي. جنهن کي ڏسي هر ڪو حقيقت حال کي معلوم ڪري سگهي ٿو. ”(ص: 17 ۽ 18)

شاه سائينءَ جي رسالي جي ترتيب جي حوالي سان حال حيات محققن کي قليچ صاحب جي پورهئي جو اعتراف ۽ ترديد ڪندي، ڊاڪٽر عشقيءَ جي دعويٰ سان سهمت ٿيندي، راءِ درج ڪرائڻ گهرجي، ته جيئن قليچ جي پورهئي سان انصاف ٿي سگهي.

## 2. احوال شاه عبداللطيف ڀٽائي:

اسان مٿي انهيءَ ڳالهه جو ذڪر ڪري آيا آهيون ته، شاه لطيف جي سوانح حيات لکڻ جي حوالي سان مرزا صاحب پهريون عالم آهي، جنهن شاه صاحب جي تفصيلي سوانح حيات 'احوال شاه عبداللطيف ڀٽائي' جي نالي سان لکي. ڊاڪٽر نبي بخش خان بلوچ 'احوال شاه عبداللطيف ڀٽائي' جي چوٿين ڇاپي جي مهاڳ ۾ ڪتاب جي اهميت تي لکي ٿو ته، "حضرت شاه عبداللطيف جي سوانح حيات بابت جن اديبن ۽ عالمن آڳاٽي وقت کان وٺي قلم کنيو تن جو ذڪر ڪجي ٿو، انهيءَ لاءِ ته انهي سلسلي ۾ هن ڪتاب جي اهميت ۽ افاديت جو اندازو لڳائي



محترم سانگي صاحب ۽ مرزا صاحب جي لکيل بنيادي ۽ مفصل شاهه جي سوانح حيات کان پوءِ اڄ تائين ڪيترن ئي محققن تحقيق ڪئي آهي، تنهن جي باوجود اڄ تائين سندس سوانح جا ڪيترائي پاسا سواليه نشان بڻيل آهن، جهڙوڪ:

1. شاهه صاحب جي ولادت جي تاريخ ۽ جاءِ.

2. شاهه صاحب جو سير و سفر.

3. شاهه صاحب جي تعليم ۽ مسلڪ وغيره.

مٿين ۽ اهڙن ٻين سوالن جي جواب طور مرزا صاحب ۽ پوءِ جي محققن وٽ ڪجهه اشارا ۽ شاهديون ملن ٿيون، پر انهن کي ڪيترن ئي محققن صحيح نه مڃيو آهي. صحيح جواب ڳولڻ لاءِ اڃا به تحقيق جي ضرورت آهي.

### 3. لطيفي لات:

جيڪي شاعر ڌرتيءَ جي پيدائش هوندا آهن ۽ سماج جي هر اسرار تي اک هوندي اٿن، انهن جي ٻوليءَ ۽ فڪر به سماج مان ئي جڙندو آهي ۽ انهيءَ ڏاهپ کي اهڙي ته خوبصورت فن ۾ پيش ڪندا آهن، جو انهن جون، ڪيتريون ئي سٽون عام ڳالهه ٻولهه ۾ رائج ٿي وينديون آهن. اها خوبي اسان جي شاهه لطيف جي ڪلام ۾ به تمام گهڻي آهي، جيڪا سماج جي فردن قبول ڪئي.

مرزا صاحب جڏهن شاهه لطيف جي شاعريءَ جون ڪيتريون ئي مصراعون عام گفتگو ۾ ڳالهائيندي ٻڌيون، ته انهن سڀني کي نوٽ ڪري، هڪ اڳ لکيل ڪتاب ‘لطيفي لات’ جي نالي سان 1912ع ۾ گڏ ڪيون. جنهن ۾ سڀني سرن مان ٽي سئو مصراعون آهن: جيڪي هن ڪتاب ۾ آيل آهن، هن ڪتاب جي خوبي اها آهي ته سڀ پهاڪا ۽ اصطلاح سُر وار ڏنل آهن، ته ڏکين لفظن جي معنيٰ پڻ حاشيي ۾ ڏنل آهن. ڪتاب جي منڍ ۾ مرزا صاحب لکي ٿو ته، “جڏهن ڪڏهن ڪنهن ملڪ يا قوم ۾ ڪو مشهور شاعر يا عالم ٿي گذريو آهي، تڏهن انهيءَ جي ڪلام جو نه رڳو انهي ملڪ يا قوم تي اثر ٿو ٿئي، پر انهيءَ جي ٻولي تي به اثر ٿو ٿئي ۽ انهيءَ جا بيشمار شعر يا گفتا ٻوليءَ ۾ گڏجي هڪ ٿي وڃن ٿا ۽ گفتگو ۾ توڙي لکپڙهه ۾ اهي پهاڪن يا مثالن وانگي ڪم ايندا آهن. جهڙيءَ طرح

۾ حضرت شاهه صاحب جي سوانح لکيائين. هن صاحب سربارٿل فريئر جي نياڻيءَ لاءِ لکيل سوانح جو ذڪر ڪندي، ان کي غير معتبر ڄاڻايو ۽ پاڻ معلومات جي بناء تي سوانح مرتب ڪئي. باوجود هڪ چڱي ابتدائي ڪوشش جي، ان ۾ ڪيتريون ئي اوڻايون رهجي ويون، جن تي پوءِ ليلا رام وٽ مل بجا طور تنقيد ڪئي. ”(ڊاڪٽر بلوچ، احوال شاهه عبداللطيف ڀٽائي (مهاڳ) 1972ع، ص 1\_3).

شاهه صاحب جي سوانح حيات جي حوالي سان مٿي ڄاڻايل اوائلي ڪوشش کان پوءِ جيڪي محققانه ۽ مفصل ڪوششون ٿيون، انهن مان سڀ کان پهرين ڪوشش مير عبدالحسين خان ‘سانگي’ صاحب جي آهي، جنهن ڪيتري وقت کان انهيءَ سلسلي ۾ مواد پئي سهيڙيو، انهن ئي ڏينهن ۾ مرزا صاحب پڻ انهي پورهئي ۾ رڌل هو، جنهن مواد ڪني ڪري سانگي صاحب کان به اڳ ۾ پهرين انگريزيءَ ۾ پوءِ سنڌيءَ ۾ شاهه صاحب جي سوانح حيات لکي ۽ ڇپرائي، انهيءَ ڳالهه جي ثابتي ‘سانگي’ صاحب جي بيان مان ملي ٿي ته، ”هن کان گڳ سال اڳ درگاهه شريف جا پيرسن فقير ۽ درويش جيڪي جسماني سالڪ ۽ روحاني عارف هئا، جن کي حضرت شاهه صاحب جا ڪرامت پريا داستان ياد هئا، انهن سان ملاقاتي ٿيس ۽ انهن کان اهي داستان به ٻڌم، پر جواني ديواني جي دؤر ۾ ڪا ڪل ڪانه ٿي پوي، پر ان جي باوجود حضرت شاهه صاحب بابت ڪو نڪتو مليو ٿي، ته لکندو ويندو هوس. آخر اهو اڃا اڻپورو رسالو هو، جو مير گل حسن خان بهادر وٽ پهتو ۽ اتان اهو برڪت ڀريو رسالو مطالعي واسطي مير امير علي خان ڪنيو. گڳ وقت کان پوءِ مرزا قليچ بيگ فريڊون بيگ کي حضرت شاهه صاحب بابت رسالي ٺاهڻ جو شوق ٿيو. اهو ٻڌي راقم کي تمام گهڻي خوشي ٿي. جيڪي به محقق خبرون مون وٽ گڏ ٿيل هيون، سي مرزا صاحب کي پهچايم. مرزا صاحب انهن مان چونڊ ڪري ۽ ٿوري تي اڪثفا ڪئي ۽ چيدا نسخا، هڪڙو انگريزي ٻوليءَ ۾ ٻيو سنڌي زبان ۾، تيار ڪيو. ”(مير عبدالحسين سانگي، لطائف لطيفي، پٽ شاهه ثقافتي مرڪز، پٽ شاهه حيدرآباد 1986ع، ص: 01)

موجود آهي، اميد ته ڪنهن خوشنصيب اداري پاران هيءُ ڪتاب جلد ڇپجي پڌرو ٿيندو. ”(شوق، سنڌي ٻولي 1977ع، ص: 59 ۽ 60).

### 5- لغات لطيفي:

مرزا صاحب، لطيف جي ڪلام کي عام و خاص جي رسائيءَ تائين پهچائڻ لاءِ، مختلف ڪوششون ڪيون، جن جو ذڪر مٿي ڪري آيا آهيون، انهن سڀني مان اهم ڪوشش سندس (شاهه لطيف جي) ڪلام ۾ موجود ڏکين لفظن جي لغت آهي، جيڪا 1913ع ۾ ’لغات لطيفي‘ جي نالي سان ڇپائي. ان ڪتاب بابت ڊاڪٽر نبي بخش خان بلوچ لکي ٿو ته ”مرزا صاحب پهريون عالم آهي، جنهن شاهه سائينءَ جي رسالي جي هر هڪ شعر جي ڏکين لفظن جي معنيٰ لکي“. (بلوچ، ص: 28)

ڪاڪو پيرو مل، مرزا صاحب جي لغت مان استفادو حاصل ڪرڻ جو اعتراف ڪندي لکي ٿو ته، ”1905ع ۾ معلوم ٿيم ته، مرزا قليچ بيگ صاحب، رسالي جون معنائون لکي تيار ڪيون آهن، هن صاحب منهنجي چوڻ تي پاڻ واريون معنائون ڇاپخاني ۾ موڪلڻ کان اڳ ۾ مهرباني ڪري مون ڏي ڏياري موڪليون.“ (پيرو مل، ص: 5)

شاهه جي رسالي جي لغت جي حوالي سان هي ڪتاب بنيادي ۽ اهم آهي. پر لطيف جي ٻوليءَ جي معنيٰ کي عام ڪرڻ لاءِ جيڪي به لفظ ۽ وضاحتون مرزا صاحب کان رهجي ويون آهن، تن تي پوءِ جي ڪيترن ئي محققن نور نچويو آهي، انهن مان ڊاڪٽر هوتچند مولچند گربخشاڻي، ڊاڪٽر نبي بخش خان بلوچ، ٻانهون خان شيخ، الهداد جنجهي ۽ نئين ٽهي مان محترم ج. ع منگهاڻي جا نالا اهم آهن.

مقالو جي ڊيگهه، جو خيال رکندي مرزا صاحب جي جوڙيل لغت مان (سُر مارئي مان) صرف هڪ اکر ’ڪ‘ جي ڪجهه لفظن ۽ معنائن جو جائزو مثال طور پيش ڪريان ٿو. مرزا صاحب لفظ ’ڪاٿر‘ جي معنيٰ لکي آهي: ’مڪان جو نالو‘. اهو مڪان جو نالو ناهي، هي هڪ علائقي جو (جاگرافيائي) نالو آهي. ٻي ڳالهه ته، مرزا صاحب اهو واضح نه ڪيو آهي، ته اهو مڪان (يا علائقو) آهي ڪٿي؟! ڪاٿر/ ڪاٿڙ، ٿر جو هڪ حصو آهي. ٿر جاگرافيائي طور تي مختلف حصن جهڙوڪ ڍٽ،

انگريزيءَ ۾ شڪسپيئر قديم ۽ مکيه شاعر آهي. اسان جي سنڌ ملڪ لاءِ اهڙو هڪڙو ئي شاعر شاهه عبداللطيف ڀٽائي آهي. انهيءَ جو ڪلام نه رڳو ساري سنڌ ۾ ڏاڍي سوز سان پڙهيو ۽ ڳايو آهي، پر انهي جا چڱا چڱا بيت يا بيتن جا ڀاڱا مثالن ۽ پهاڪن وانگي ڪم ايندا آهن. چڱا بيت ته بيشمار آهن. انهن جي انتخاب لاءِ ڪتاب گهرجي، مگر جي مصراعون اڪثر پهاڪن يا چوڻين وانگي ڪم ۾ اچن ٿيون، سي سُر وار گڏ ڪري مون هتي ڏنيون آهن؛ اهي قريب ٽي سئو آهن. اهي نه رڳو ضرب المثل آهن، پر انهن ۾ بعضي اهڙا عميق نڪتا ۽ عجيب اشارا آندل آهن، يا نصيحتون ڏنل آهن، يا سچ سمجهايل آهن، جي سونن اکرن ۾ لکڻ جي لائق آهن.

هي ڪتاب پڻ لطيفيات ۾ تحقيق جي حوالي سان شروعاتي ۽ انوکو آهي، جنهن جي مدد سان اسين نه صرف لطيف جي شاعري سمجهي سگهون ٿا، بلڪ پنهنجي ٻوليءَ جي فراخديءَ ۽ وسعت جي پڻ خبر پئي ٿي. انهيءَ ڪتاب جو مطالعو ڪري ۽ مصراعن سان، اسين پنهنجي روزمره جي گفتو کي پڻ شيرين ۽ اثرائتو ڪري سگهون ٿا.

ڪتاب مان ڪجهه سٽون/ پهاڪا هيٺ ڏجن ٿا.

- پاڻيءَ مٿي جهوپڙا، مورڪ اڃ مرن.
- نا اميدي نيچ، ته اوڏي ٿين اميد ڪي.
- هوت تنهنجي هنج ۾، پڇين ڪو پريان.
- ڪنهن کي ڏيان ڏوه، مون سين امر ايئن ڪيو.

### 4- شاهه جي رسالي جي ڪنجي:

”هي ڪتاب، شاهه جي رسالي جي ڄڻ انڊيڪس آهي، هن ڪتاب ۾ مختلف لفظ ڏنل آهن، هر هڪ لفظ اڳيان ڄاڻايل آهي ته، اهو ڪٿي ڪٿي ڪتب آيو آهي. شاهه سائينءَ جي رسالي کي سمجهڻ، گهريل لفظ جا بيت ڳولڻ واسطي هيءُ ڪتاب مددگار ثابت ٿئي ٿو. افسوس ههڙو اهم ڪتاب اڃا تائين قلمي صورت ۾

چڱا ڀلا، راضي ۽ خوشيءَ ۾.)

ڀٽائي صاحب جي ڪلام جي لغت جي حوالي سان منهنجو رايو آهي ته، ڇاڪاڻ ته ڀٽائي سنڌي ٻوليءَ جي سڀني لهجن ۽ پاڙيسري ٻولين کي استعمال ڪيو آهي، تنهن لاءِ سنڌ جي سڀني لهجن جي ماهرن، خاص ڪري ڳوٺاڻن ماڻهن ۽ پاڙيسري ٻولين جي ماهرن جي گڏيل محنت ۽ تحقيق سان ئي، اها لغت مستند ۽ مڪمل ٿي سگهي ٿي.

اهڙيون انفرادي طور ڪوششون ٿيون آهن، محترم ج. ع منگهائي ڪوهستاني، جي حوالي سان لغت لکي آهي. محترم سعدي مهر، شاهه جي شاعريءَ ۾ انفرادي لهجي جي استعمال جي حوالي سان ڪم ڪيو آهي ۽ قلو ميگهواڙ (مون) شاهه جي شاعريءَ ۾ ڍاٽڪي ٻوليءَ جو اڀياس ڪيو آهي. اهڙي طرح ڪنهن اداري کي اهو ڪم پراجيڪٽ جي صورت ۾ هلائڻ گهرجي ۽ مختلف علائقن جي ماهرن جي ڪاميٽي جوڙي، انهن جي ڪم جي تقابلي اڀياس کان پوءِ هڪ مستند لغت تيار ڪجي. (اهو ڪم شاهه عبداللطيف ڀٽائي چيئر، ڪراچي يونيورسٽي کي ڪرڻ گهرجي.)

مرزا قليچ بيگ صاحب جا لطيفيات جي موضوع تي لکيل باقي ڪتاب شايع ٿيل ناهن. جنهن جي ڪري مطالعي هيٺ اچي نه سگهيا آهن. اميد آهي ته، مرزا قليچ بيگ چيئر، سنڌ يونيورسٽي انهي قيمتي سرمايي کي هٿ ڪري شايع ڪندي.

مرزا صاحب جا ڪتاب توڙي جو اوائلي آهن، پر اڄ جي تحقيق سان (توڙي جو علم ۽ تحقيق جا انداز ۽ ضرورتون بدلجي ويون آهن) برابري رکن ٿا، Scientific آهن، باقي ڪابه شيءِ پنهنجي وجود ۾ مڪمل ۽ آخري ناهي، خاص ڪري علمي ۽ ادبي خزانو. تنهنڪري مرزا صاحب جي تحقيق ۾ به ڪيترائي گوشا اڃا به تحقيق طلب آهن، جيڪي اڄ به هن نسل ۽ ايندڙ نسلن طرف رهيا آهن ۽ تحقيق جي دعوت ڏيئي رهيا آهن. اڄ جي نوجوان کي پنهنجو فرض نڀائڻ گهرجي، مستقبل جي منزل لاءِ.

پاڻ، سامروتي وغيره ۾ ورهايل آهي. ڪاٺر/ ڪاٺڙ پڻ ائين ئي ٿر جو هڪ حصو آهي.

ٻيو لفظ ’ڪڻ‘ \_ ’ڪوڻ‘ جنهن جي مرزا صاحب معنيٰ لکي آهي: پاسو، طرف (قليچ، لغات لطيفي، ص: 334) جڏهن ته ’ڪڻ/ ڪوڻ‘، ڍاٽڪي ٻوليءَ جو لفظ آهي. جنهن معنيٰ آهي، ’ڪُنڊ‘.

ڍاٽڪيءَ ۾ استعمال: ڪوٽڙ ڪوٽان مين پيڙو ڪري مان رک، پرهو ناکي آ.

(ترجمو: گند ڪُنڊن ۾ گڏ ڪري نه رک، پري اچي اچ.)

ڇاڪاڻ ته ڍاٽڪي ڳالهائيندڙ ڍٽ جي ماڻهن جو Concept يا هر طرف لاءِ هڪ ڪُنڊ جو آهي، ۽ زمين کي چئن ڪُنڊن جي اندر سمجهن ٿا (اهڙو خيال اڄ به انهيءَ علائقي جا ماڻهو ۽ ٻيا ڪيترائي اڻپڙهيل رکن ٿا جيڪي زمين کي گول بجاءِ ٿالهيءَ وانگر سمجهن ٿا)، شاهه لطيف جو اهو ڪمال آهي، جو هو اهڙن Concepts کان به واقف هو، جنهن جي خبر عام طور تي صرف اتان جي ماڻهن کي ئي آهي. ۽ هو اهو عام طور ڳالهائين:

ڪهي ڪوڻ ڳيو. (معنيٰ ڪهڙي ڪُنڊ/ طرف ويو.)

ڪوڻ جي حقيقتاً معنيٰ ڪُنڊ آهي، پر ڪوڻ جو اهڙو استعمال جنهن ۾ طرف يا پاسي جي معنيٰ جو Sense اچي، سو ڪاوڙ، بيزاري يا چڙ جي اظهار لاءِ ڪيو به آهي. مطلب ته اصطلاحي معنيٰ پاسو يا طرف ٿي سگهي ٿي.

انهيءَ کان علاوه مرزا صاحب ڪيترن ئي لفظن جي معنيٰ رهاڻي ڇڏي آهي. مثال طور: سُر مارڻيءَ ۾ هڪ لفظ آهي. ’ڪينئن / ڪينءُ‘. اهو پڻ ڍاٽڪيءَ جو لفظ آهي، جنهن جي معنيٰ آهي، ’خوش‘، انهيءَ لفظ کي مقامي رهاڪو ڪينڪار ۾ هيئن استعمال ڪن ٿا.

سائين! پرسن، چاڪ ڏاڻي، هوڪاران مين، ڪينءُ ڪير، سجا سارا، رڙها ڀلا، راجي ڪسي.

(ترجمو: سائين! راضي، ٺيڪ ٺاڪ، مستين ۾، خوش خير، سجا سارا،

## مددي ڪتاب ۽ حوالا:

1. ٽماهي 'سنڌي ٻولي'، خاص نمبر مرزا قليچ بيگ، 'لطيفيات' ۾ مرزا قليچ بيگ جو حصو (مقالو)، ڊاڪٽر نواز علي شوق، سنڌي ٻوليءَ جو بااختيار ادارو، حيدرآباد سنڌ 1997ع.
2. [www.Usindh.edu.pk/mkbc](http://www.Usindh.edu.pk/mkbc)
3. 'شاهه جو رسالو'، مرزا قليچ بيگ، سنڌي لئنگويج اٿارٽي، حيدرآباد سنڌ، 2007ع.
4. 'ڪينجهر (7)'، شمس العلماء مرزا قليچ بيگ نمبر، 'شاهه جي رسالي جو پهريون محقق: مرزا قليچ بيگ' (مقالو) ڊاڪٽر الياس عشقي، سنڌي شعبو، سنڌ يونيورسٽي، ڄامشورو، 1999ع.
5. 'احوال شاهه عبداللطيف ڀٽائي'، شمس العلماء مرزا قليچ بيگ، شاهه عبداللطيف ڀٽ شاهه ثقافتي مرڪز، ڀٽ شاهه/حيدرآباد سنڌ، 1987ع.
6. 'لطائف لطيفي'، مير عبدالحسين سانگي، شاهه عبداللطيف ڀٽ شاهه ثقافتي مرڪز، ڀٽ شاهه/حيدرآباد سنڌ، 1986ع.
7. 'لغات لطيفي' مرزا قليچ بيگ، گلشن پبليڪيشن، ايڇ. سي. بي 1816 ممتاز ڪالوني، قاضي عبدالقيوم روڊ، حيدرآباد سنڌ، 1994ع.
8. 'لغات لطيفي'، شمس العلماء مرزا قليچ بيگ، سنڌي ٻوليءَ جو بااختيار ادارو، حيدرآباد سنڌ، 1994ع.
9. 'سنڌي ٻوليءَ جو خبر نامو'، ڊاڪٽر نبي بخش خان بلوچ جولاءِ، آگسٽ، سيپٽمبر 1994ع.
10. 'غريب اللغات'، ڪاڪو پيرو مل مهر چند آڏواڻي، 1907ع.
11. 'لغات لطيفي'، مرزا قليچ بيگ، سنڌي ٻوليءَ جو بااختيار ادارو، حيدرآباد.